

4 ಶ್ರೀಮದ್ದೇವೀಭಾಗವತಮಹಾಪುರಾಣೇ ಚತುರ್ಥಃ ಸ್ಕಂಧಃ

Document Information



Text title : Devi Bhagavata Mahapurana Skandha 04

File name : devIbhAgavatam04.itx

Category : purana, devI, devii, devibhagavatam

Location : doc_purana

Transliterated by : Vishwas Bhide, satsangdhara.net

Proofread by : Vishwas Bhide, satsangdhara.net

Latest update : March 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 31, 2024

sanskritdocuments.org



4 ಶ್ರೀಮದ್ದೇವೀಭಾಗವತಮಹಾಪುರಾಣೇ ಚತುರ್ಥಃ ಸ್ಕಂಧಃ



4.1 ಪ್ರಥಮೋಽಧ್ಯಾಯಃ . ಜನಮೇಜಯಪ್ರಶ್ನಾಃ .

ಜನಮೇಜಯ ಉವಾಚ .

ವಾಸವೇಯ ಮುನಿಶ್ರೇಷ್ಠ ಸರ್ವಜ್ಞಾನನಿಧೇಽನಘ .
ಪ್ರಷ್ಟುಮಿಚ್ಛಾಮ್ಯಹಂ ಸ್ವಾಮಿನ್ನಸ್ಮಾಕಂ ಕುಲವರ್ಧನ .. 1..
ಶೂರಸೇನಸುತಃ ಶ್ರೀಮಾನ್ವಸುದೇವಃ ಪ್ರತಾಪವಾನ್ .
ಶ್ರುತಂ ಮಯಾ ಹರಿಯಸ್ಯ ಪುತ್ರಭಾವಮವಾಪ್ತವಾನ್ .. 2..
ದೇವಾನಾಮಪಿ ಪೂಜ್ಯೋಽಭೂನ್ನಾಮ್ನಾ ಚಾನಕದುಂದುಭಿಃ .
ಕಾರಾಗಾರೇ ಕಥಂ ಬದ್ಧಃ ಕಂಸಸ್ಯ ಧರ್ಮತತ್ಪರಃ .. 3..
ದೇವಕ್ಯಾ ಭಾರ್ಯಯಾ ಸಾಧಂ ಕಿಮಾಗಃ ಕೃತವಾನಸೌ .
ದೇವಕ್ಯಾ ಬಾಲಷಟ್ಕಸ್ಯ ವಿನಾಶಶ್ಚ ಕೃತಃ ಪುನಃ .. 4..
ತೇನ ಕಂಸೇನ ಕಸ್ಮಾಡ್ವೈ ಯಯಾತಿಕುಲಜೇನ ಚ .
ಕಾರಾಗಾರೇ ಕಥಂ ಜನ್ಮ ವಾಸುದೇವಸ್ಯ ವೈ ಹರೇಃ .. 5..
ಗೋಕುಲೇ ಚ ಕಥಂ ನೀತೋ ಭಗವಾನ್ಸಾತ್ವತಾಂ ಪತಿಃ .
ಗತೋ ಜನ್ಮಾಂತರಂ ಕಸ್ಮಾತ್ಪಿತರೌ ನಿಗಡೇ ಸ್ಥಿತೌ .. 6..
ದೇವಕೀವಸುದೇವೌ ಚ ಕೃಷ್ಣಸ್ಯಾಮಿತತೇಜಸಃ .
ಕಥಂ ನ ಮೋಚಿತೌ ವೃದ್ಧೌ ಪಿತರೌ ಹರಿಣಾಮುನಾ .. 7..
ಜಗತ್ಕರ್ತುಂ ಸಮರ್ಥೇನ ಸ್ಥಿತೇನ ಜನಕೋದರೇ .
ಪ್ರಾಕ್ತನಂ ಕಿಂ ತಯೋಃ ಕರ್ಮ ದುರ್ವಿಜ್ಞೇಯಂ ಮಹಾತ್ಮಭಿಃ .. 8..
ಜನ್ಮ ವೈ ವಾಸುದೇವಸ್ಯ ಯತ್ರಾಸೀತ್ತರಮಾತ್ಮನಃ .
ಕೇ ತೇ ಪುತ್ರಾಶ್ಚ ಕಾ ಬಾಲಾ ಯಾ ಕಂಸೇನ ವಿಪೋಥಿತಾ .. 9..
ಶಿಲಾಯಾಂ ನಿರ್ಗತಾ ವ್ಯೋಮ್ನಿ ಜಾತಾ ತ್ವಷ್ಟಭುಜಾ ಪುನಃ .
ಗಾರ್ಹಸ್ಥ್ಯಂಚ ಹರೇಬ್ರೂಹಿ ಬಹುಭಾರ್ಯಸ್ಯ ಚಾನಘ .. 10..
ಕಾರ್ಯಾಣಿ ತತ್ರ ತಾನ್ಯೇವ ದೇಹತ್ಯಾಗಂ ಚ ತಸ್ಯ ವೈ .
ಕಿಂವದಂತ್ಯಾ ಶ್ರುತಂ ಯತ್ತನ್ಮನೋ ಮೋಹಯತೀವ ಮೇ .. 11..
ಚರಿತಂ ವಾಸುದೇವಸ್ಯ ತ್ವಮಾಖ್ಯಾಹಿ ಯಥಾತಥಂ .
ನರನಾರಾಯಣೌ ದೇವೌ ಪುರಾಣಾವೃಷಿಸತ್ತಮೌ .. 12..

ಧರ್ಮಪುತ್ರೌ ಮಹಾತ್ಮಾನೌ ತಪಶ್ಚೇರತುರುತ್ತಮಂ .
 ಯೌ ಮುನೀ ಬಹುವರ್ಷಾಣಿ ಪುಣ್ಯೇ ಬದರಿಕಾಶ್ರಮೇ .. 13..
 ನಿರಾಹಾರೌ ಜಿತಾತ್ಮಾನೌ ನಿಃಸ್ಪೃಹೌ ಜಿತಷಡ್ಗುಣೌ .
 ವಿಷ್ಣೋರಂಶೌ ಜಗತ್ಸ್ಥೇ ಮ್ಮೇ ತಪಶ್ಚೇರತುರುತ್ತಮಂ .. 14..
 ತಯೋರಂಶಾವತಾರೌ ಹಿ ಜಿಷ್ಣುಕೃಷ್ಣೌ ಮಹಾಬಲೌ .
 ಪ್ರಸಿದ್ಧೌ ಮುನಿಭಿಃ ಪ್ರೋಕ್ತೌ ಸರ್ವಜ್ಞೈರ್ನಾರದಾದಿಭಿಃ .. 15..
 ವಿದ್ಯಮಾನಶರೀರೌ ತೌ ಕಥಂ ದೇಹಾಂತರಂ ಗತೌ .
 ನರನಾರಾಯಣೌ ದೇವೌ ಪುನಃ ಕೃಷ್ಣಾರ್ಜುನೌ ಕಥಂ .. 16..
 ಯೌ ಚಕ್ರತುಸ್ತಪಶ್ಚೋಗ್ರಂ ಮುಕ್ಯರ್ಥಂ ಮುನಿಸತ್ತಮೌ .
 ತೌ ಕಥಂ ಪ್ರಾಪತುರ್ದೇಹೌ ಪ್ರಾಪ್ತಯೋಗೌ ಮಹಾತಪೌ .. 17..
 ಶೂದ್ರಃ ಸ್ವಧರ್ಮನಿಷ್ಠಸ್ತು ದೇಹಾಂತೇ ಕ್ಷತ್ರಿಯಸ್ತು ಸಃ .
 ಶುಭಾಚಾರೋ ಮೃತೋ ಯೋ ವೈ ಸ ಶೂದ್ರೋ ಬ್ರಾಹ್ಮಣೋ ಭವೇತ್ .. 18..
 ಬ್ರಾಹ್ಮಣೋ ನಿಃಸ್ಪೃಹಃ ಶಾಂತೋ ಭವರೋಗಾದ್ವಿಮುಚ್ಯತೇ .
 ವಿಪರೀತಮಿದಂ ಭಾತಿ ನರನಾರಾಯಣೌ ಚ ತೌ .. 19..
 ತಪಸಾ ಶೋಷಿತಾತ್ಮಾನೌ ಕ್ಷತ್ರಿಯೌ ತೌ ಬಭೂವತುಃ .
 ಕೇನ ತೌ ಕರ್ಮಣಾ ಶಾಂತೌ ಜಾತೌ ಶಾಪೇನ ವಾ ಪುನಃ .. 20..
 ಬ್ರಾಹ್ಮಣೌ ಕ್ಷತ್ರಿಯೌ ಜಾತೌ ಕಾರಣಂ ತನ್ಮನೇ ವದ .
 ಯಾದವಾನಾಂ ವಿನಾಶಶ್ಚ ಬ್ರಹ್ಮಶಾಪಾದಿತಿ ಶ್ರುತಃ .. 21..
 ಕೃಷ್ಣಸ್ಯಾಪಿ ಹಿ ಗಾಂಧಾರ್ಯಾಃ ಶಾಪೇನೈವ ಕುಲಕ್ಷಯಃ .
 ಪ್ರದ್ಯುಮ್ನಹರಣಂ ಚೈವ ಶಂಬರೇಣ ಕಥಂ ಕೃತಂ .. 22..
 ವರ್ತಮಾನೇ ವಾಸುದೇವೇ ದೇವದೇವೇ ಜನಾರ್ದನೇ .
 ಪುತ್ರಸ್ಯ ಸೂತಿಕಾಗೇಹಾದ್ಧರಣಂ ಚಾತಿದುರ್ಘಟಂ .. 23..
 ದ್ವಾರಕಾದುರ್ಗಮಧ್ಯಾದ್ವೈ ಹರಿವೇಶ್ಮಾದ್ಧರತ್ಯಯಾತ್ .
 ನ ಜ್ಞಾತಂ ವಾಸುದೇವೇನ ತತ್ಕಥಂ ದಿವ್ಯಚಕ್ಷುಷಾ .. 24..
 ಸಂದೇಹೋಽಯಂ ಮಹಾನ್ಬ್ರಹ್ಮನ್ನಿಸಂದೇಹಂ ಕುರು ಪ್ರಭೋ .
 ಯತ್ಪತ್ನೋ ವಾಸುದೇವಸ್ಯ ದಸ್ಯುಭಿರ್ಲುಂಠಿತಾ ಹೃತಾಃ .. 25..
 ಸ್ವರ್ಗತೇ ದೇವದೇವೇ ತು ತತ್ಕಥಂ ಮುನಿಸತ್ತಮ .
 ಸಂಶಯೋ ಜಾಯತೇ ಬ್ರಹ್ಮಂಶ್ಚಿತ್ತಾಂದೋಲನಕಾರಕಃ .. 26..
 ವಿಷ್ಣೋರಂಶಃ ಸಮುದ್ಭೂತಃ ಶೌರಿಭೂರ್ಭಾರಹಾರಕೃತ್ .
 ಸ ಕಥಂ ಮಥುರಾರಾಜ್ಯಂ ಭಯಾತ್ಯಕ್ತ್ವಾ ಜನಾರ್ದನಃ .. 27..
 ದ್ವಾರವತ್ಯಾಂ ಗತಃ ಸಾಧೋ ಸಸೈನ್ಯಃ ಸಸುಹೃದ್ಗುಣಃ .

ಅವತಾರೋ ಹರೇಃ ಪ್ರೋಕ್ತೋ ಭೂಭಾರಹರಣಾಯ ವೈ .. 28..
 ಪಾಪಾತ್ಮನಾಂ ವಿನಾಶಾಯ ಧರ್ಮಸಂಸ್ಥಾಪನಾಯ ಚ .
 ತತ್ಕಥಂ ವಾಸುದೇವೇನ ಚೌರಾಸ್ತೇ ನ ನಿಪಾತಿತಾಃ .. 29..
 ಯೈರ್ಹೃತಾ ವಾಸುದೇವಸ್ಯ ಪತ್ನ್ಯಃ ಸಂಘಂಠಿತಾಶ್ಚ ತಾಃ .
 ಸ್ತೇನಾಸ್ತೇ ಕಿಂ ನ ವಿಜ್ಞಾತಾಃ ಸರ್ವಜ್ಞೇನ ಸತಾ ಪುನಃ .. 30..
 ಭೀಷ್ಮದ್ರೋಣವಧಃ ಕಾಮಂ ಭೂಭಾರಹರಣೇ ಮತಃ .
 ಅರ್ಚಿತಾಶ್ಚ ಮಹಾತ್ಮನಃ ಪಾಂಡವಾ ಧರ್ಮತತ್ಪರಾಃ .. 31..
 ಕೃಷ್ಣಭಕ್ತಾಃ ಸದಾಚಾರಾ ಯುಧಿಷ್ಠಿರಪುರೋಗಮಾಃ .
 ತೇ ಕೃತ್ವಾ ರಾಜಸೂಯಂಚ ಯಜ್ಞರಾಜಂ ವಿಧಾನತಃ .. 32..
 ದಕ್ಷಿಣಾ ವಿವಿಧಾ ದತ್ತ್ವಾ ಬ್ರಾಹ್ಮಣೇಭ್ಯೋಽತಿಭಾವತಃ .
 ಪಾಂಡುಪುತ್ರಾಸ್ತು ದೇವಾಂಶಾ ವಾಸುದೇವಾಶ್ಚಿತ್ತಾ ಮುನೇ .. 33..
 ಘೋರಂ ದುಃಖಂ ಕಥಂ ಪ್ರಾಪ್ತಾಃ ಕ್ಷ ಗತಂ ಸುಕೃತಂಚ ತತ್ .
 ಕಿಂ ತತ್ಪಾಪಂ ಮಹಾರೌದ್ರಂ ಯೇನ ತೇ ಪೀಡಿತಾಃ ಸದಾ .. 34..
 ದ್ರೌಪದೀ ಚ ಮಹಾಭಾಗಾ ವೇದೀಮಧ್ಯಾತ್ಮಮುತ್ಥಿತಾ .
 ರಮಾಂಶಜಾ ಚ ಸಾದ್ವೀ ಚ ಕೃಷ್ಣಭಕ್ತಿಯುತಾ ತಥಾ .. 35..
 ಸಾ ಕಥಂ ದುಃಖಮತುಲಂ ಪ್ರಾಪ ಘೋರಂ ಪುನಃ ಪುನಃ .
 ದುಃಶಾಸನೇನ ಸಾ ಕೇಶೇ ಗೃಹೀತಾ ಪೀಡಿತಾ ಭೃಶಂ .. 36..
 ರಜಸ್ವಲಾ ಸಭಾಯಾಂ ತು ನೀತಾ ಭೀತೈಕವಾಸಸಾ .
 ವಿರಾಟನಗರೇ ದಾಸೀ ಜಾತಾ ಮತ್ಸ್ಯಸ್ಯ ಸಾ ಪುನಃ .. 37..
 ಧರ್ಷಿತಾ ಕೀಚಕೇನಾಥ ರುದತೀ ಕುರರೀ ಯಥಾ .
 ಹೃತಾ ಜಯದ್ರಥೇನಾಥ ಕ್ರಂದಮಾನಾತಿದುಃಖಿತಾ .. 38..
 ಮೋಚಿತಾ ಪಾಂಡವೈಃ ಪಶ್ಚಾದ್ಭಲವದ್ಭಿರ್ಮಹಾತ್ಮಭಿಃ .
 ಪೂರ್ವಜನ್ಮಕೃತಂ ಪಾಪಂ ಕಿಂ ತದ್ಯೇನ ಚ ಪೀಡಿತಾಃ .. 39..
 ದುಃಖಾನ್ಯನೇಕಾನ್ಯಾಪ್ತಾಸ್ತೇ ಕಥಯಾದ್ಯ ಮಹಾಮತೇ .
 ರಾಜಸೂಯಂ ಕ್ರತುವರಂ ಕೃತ್ವಾ ತೇ ಮಮ ಪೂರ್ವಜಾಃ .. 40..
 ದುಃಖಂ ಮಹತ್ತರಂ ಪ್ರಾಪ್ತಾಃ ಪೂರ್ವಜನ್ಮಕೃತೇನ ವೈ .
 ದೇವಾಂಶಾನಾಂ ಕಥಂ ತೇಷಾಂ ಸಂಶಯೋಽಯಂ ಮಹಾನ್ವಿ ಮೇ .. 41..
 ಸದಾಚಾರೈಸ್ತು ಕೌಂತೇಯೈರ್ಭೀಷ್ಮದ್ರೋಣಾದಯೋ ಹತಾಃ .
 ಛಲೇನ ಧನಲಾಭಾರ್ಥಂ ಜಾನಾನೈರ್ನಶ್ಚರಂ ಜಗತ್ .. 42..
 ಪ್ರೇರಿತಾ ವಾಸುದೇವೇನ ಪಾಪೇ ಘೋರೇ ಮಹಾತ್ಮನಾ .
 ಕುಲಂ ಕ್ಷಯಿತವಂತಸ್ತೇ ಹರಿಣಾ ಪರಮಾತ್ಮನಾ .. 43..
 ವರಂ ಭಿಕ್ಷಾಟನಂ ಸಾಧೋನೀರ್ವಾರೈರ್ಜೀವನಂ ವರಂ .

ಯೋಧಾನ್ವ ಹತ್ವಾ ಲೋಭೇನ ಶಿಲ್ಪೇನ ಜೀವನಂ ವರಂ .. 44..
 ವಿಚ್ಛಿನ್ನಸ್ತು ತ್ವಯಾ ವಂಶೋ ರಕ್ಷಿತೋ ಮುನಿಸತ್ತಮ .
 ಸಮುತ್ತಾದ್ಯ ಸುತಾನಾಶು ಗೋಲಕಾಚ್ಯತ್ರನಾಶನಾನ್ .. 45..
 ಸೋಽಲ್ಪೇನೈವ ತು ಕಾಲೇನ ವಿರಾಟತನಯಾಸುತಃ .
 ತಾಪಸಸ್ಯ ಗಲೇ ಸರ್ಪಂ ನ್ಯಸ್ತವಾನ್ಯಥಮದ್ಭುತಂ .. 46..
 ನಕೋಽಪಿ ಬ್ರಾಹ್ಮಣಂ ದ್ವೇಷ್ಟಿ ಕ್ಷತ್ರಿಯಸ್ಯ ಕುಲೋದ್ಭವಃ .
 ತಾಪಸಂ ಮೌನಸಂಯುಕ್ತಂ ಪಿತ್ರಾ ಕಿಂ ತತ್ಕೃತಂ ಮುನೇ .. 47..
 ಏತೈರನ್ಯೈಶ್ಚ ಸಂದೇಹೈರ್ವಿಕಲಂ ಮೇ ಮನೋಽಧುನಾ .
 ಸ್ಥಿರಂ ಕುರು ಪಿತಃ ಸಾಧೋ ಸರ್ವಜ್ಞೋಽಸಿ ದಯಾನಿಧೇ .. 48..
 ಇತಿ ಶ್ರೀಮದ್ಭೀಮವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಜನಮೇಜಯಪ್ರಶ್ನಾಃ ಪ್ರಥಮೋಽಧ್ಯಾಯಃ .. 4.1..

4.2 ದ್ವಿತೀಯೋಽಧ್ಯಾಯಃ . ಕರ್ಮಣೋ ಜನ್ಮಾದಿಕಾರಣತ್ವನಿರೂಪಣಂ .

ಸೂತ ಉವಾಚ .
 ಏವಂ ಪೃಷ್ಠಃ ಪುರಾಣಜ್ಞೋ ವ್ಯಾಸಃ ಸತ್ಯವತೀಸುತಃ .
 ಪರೀಕ್ಷಿತಸುತಂ ಶಾಂತಂ ತತೋ ವೈ ಜನಮೇಜಯಂ .. 1..
 ಉವಾಚ ಸಂಶಯಚ್ಛೇತ್ಪ ವಾಕ್ಯಂ ವಾಕ್ಯವಿಶಾರದಃ .
 ವ್ಯಾಸ ಉವಾಚ .
 ರಾಜನ್ ಕಿಮೇತದ್ವಕ್ವವ್ಯಂ ಕರ್ಮಣಾಂ ಗಹನಾ ಗತಿಃ .. 2..
 ದುರ್ಜ್ಞೇಯಾ ಕಿಲ ದೇವಾನಾಂ ಮಾನವಾನಾಂ ಚ ಕಾ ಕಥಾ .
 ಯದಾ ಸಮುತ್ಥಿತಂ ಚೈತದ್ಬ್ರಹ್ಮಾಂಡಂ ತ್ರಿಗುಣಾತ್ಮಕಂ .. 3..
 ಕರ್ಮಣೈವ ಸಮುತ್ತತ್ತಿಃ ಸರ್ವೇಷಾಂ ನಾತ್ರ ಸಂಶಯಃ .
 ಅನಾದಿನಿಧನಾ ಜೀವಾಃ ಕರ್ಮಬೀಜಸಮುದ್ಭವಾಃ .. 4..
 ನಾನಾಯೋನಿಷು ಜಾಯಂತೇ ಮ್ರಿಯಂತೇ ಚ ಪುನಃ ಪುನಃ .
 ಕರ್ಮಣಾ ರಹಿತೋ ದೇಹಸಂಯೋಗೋ ನ ಕದಾಚನ .. 5..
 ಶುಭಾಶುಭೈಸ್ತಥಾ ಮಿಶ್ರೈಃ ಕರ್ಮಭಿರ್ವೇಷ್ಟಿತಂ ತ್ವಿದಂ .
 ತ್ರಿವಿಧಾನಿ ಹಿ ತಾನ್ಯಾಹುರ್ಬುಧಾಸ್ತತ್ತ್ವವಿದಶ್ಚ ಯೇ .. 6..
 ಸಂಚಿತಾನಿ ಭವಿಷ್ಯಂತಿ ಪ್ರಾರಬ್ಧಾನಿ ತಥಾ ಪುನಃ .
 ವರ್ತಮಾನಾನಿ ದೇಹೇಽಸ್ಮಿಂಸ್ತ್ರೈವಿದ್ಯಂ ಕರ್ಮಣಾಂ ಕಿಲ .. 7..
 ಬ್ರಹ್ಮಾದೀನಾಂ ಚ ಸರ್ವೇಷಾಂ ತದ್ವಶತ್ವಂ ನರಾಧಿಪ .
 ಸುಖಂ ದುಃಖಂ ಜರಾಮೃತ್ಯುಹರ್ಷಶೋಕಾದಯಸ್ತಥಾ .. 8..

ಕಾಮಕ್ರೋಧೌ ಚ ಲೋಭಶ್ಚ ಸರ್ವೇ ದೇಹಗತಾ ಗುಣಾಃ .
 ದೈವಾಧೀನಾಶ್ಚ ಸರ್ವೇಷಾಂ ಪ್ರಭವಂತಿ ನರಾಧಿಪ .. 9..
 ರಾಗದ್ವೇಷಾದಯೋ ಭಾವಾಃ ಸ್ವರ್ಗೇಽಪಿ ಪ್ರಭವಂತಿ ಹಿ .
 ದೇವಾನಾಂ ಮಾನವಾನಾಂಚ ತಿರಶ್ಚಾಂ ಚ ತಥಾ ಪುನಃ .. 10..
 ವಿಕಾರಾಃ ಸರ್ವ ಏವೈತೇ ದೇಹೇನ ಸಹ ಸಂಗತಾಃ .
 ಪೂರ್ವವೈರಾನುಯೋಗೇನ ಸ್ನೇಹಯೋಗೇನ ವೈ ಪುನಃ .. 11..
 ಉತ್ಪತ್ತಿಃ ಸರ್ವಜಂತೂನಾಂ ವಿನಾ ಕರ್ಮ ನ ವಿದ್ಯತೇ .
 ಕರ್ಮಣಾ ಭ್ರಮತೇ ಸೂರ್ಯಃ ಶಶಾಂಕಃ ಕ್ಷಯರೋಗವಾನ್ .. 12..
 ಕಪಾಲೀ ಚ ತಥಾ ರುದ್ರಃ ಕರ್ಮಣೈವ ನ ಸಂಶಯಃ .
 ಅನಾದಿನಿಧನಂ ಚೈತತ್ಕಾರಣಂ ಕರ್ಮ ವಿದ್ಯತೇ .. 13..
 ತೇನೇಹ ಶಾಶ್ವತಂ ಸರ್ವಂ ಜಗತ್ಸಾ ವರಜಂಗಮಂ .
 ನಿತ್ಯಾನಿತ್ಯವಿಚಾರೇಽತ್ರ ನಿಮಗ್ನಾ ಮುನಯಃ ಸದಾ .. 14..
 ನ ಜಾನಂತಿ ಕಿಮೇತದ್ವೈ ನಿತ್ಯಂ ವಾನಿತ್ಯಮೇವ ಚ .
 ಮಾಯಾಯಾಂ ವಿದ್ಯಮಾನಾಯಾಂ ಜಗನ್ನಿತ್ಯಂ ಪ್ರತೀಯತೇ .. 15..
 ಕಾರ್ಯಾಭಾವಃ ಕಥಂ ವಾಚ್ಯಃ ಕಾರಣೇ ಸತಿ ಸರ್ವಥಾ .
 ಮಾಯಾ ನಿತ್ಯಾ ಕಾರಣಂಚ ಸರ್ವೇಷಾಂ ಸರ್ವದಾ ಕಿಲ .. 16..
 ಕರ್ಮಬೀಜಂ ತತೋಽನಿತ್ಯಂ ಚಿಂತನೀಯಂ ಸದಾ ಬುದ್ಧಿಃ .
 ಭ್ರಮತ್ಯೇವ ಜಗತ್ಸರ್ವಂ ರಾಜನ್ಕರ್ಮನಿಯಂತ್ರಿತಂ .. 17..
 ನಾನಾಯೋನಿಷು ರಾಜೇಂದ್ರ ನಾನಾಧರ್ಮಮಯೇಷು ಚ .
 ಇಚ್ಛಯಾ ಚ ಭವೇಂಚನ್ಮ ವಿಷ್ಣೋರಮಿತತೇಜಸಃ .. 18..
 ಯುಗೇ ಯುಗೇಷ್ಟನೇಕಾಸು ನೀಚಯೋನಿಷು ತತ್ಕಥಂ .
 ತ್ಯಕ್ತ್ವಾ ವೈಕುಂಠಸಂವಾಸಂ ಸುಖಭೋಗಾನನೇಕಶಃ .. 19..
 ವಿಣ್ಮೂತ್ರಮಂದಿರೇ ವಾಸಂ ಸಂತ್ರಸ್ತಃ ಕೋಽಭಿವಾಂಛತಿ .
 ಪುಷ್ಪಾವಚಯಲೀಲಾಂ ಚ ಜಲಕೇಲಿಂ ಸುಖಾಸನಂ .. 20..
 ತ್ಯಕ್ತ್ವಾ ಗರ್ಭಗೃಹೇ ವಾಸಂ ಕೋಽಭಿವಾಚ್ಛತಿ ಬುದ್ಧಿಮಾನ್ .
 ತೂಲಿಕಾಂ ಮೃದುಸಂಯುಕ್ತಾಂ ದಿವ್ಯಾಂ ಶಯ್ಯಾಂ ವಿನಿರ್ಮಿತಾಂ .. 21..
 ತ್ಯಕ್ತ್ವಾ ಧೋಮುಖವಾಸಂ ಚ ಕೋಽಭಿವಾಂಛತಿ ಪಂಡಿತಃ .
 ಗೀತಂ ನೃತ್ಯಂಚ ವಾದ್ಯಂಚ ನಾನಾಭಾವಸಮನ್ವಿತಂ .. 22..
 ಮುಕ್ತ್ವಾ ಕೋ ನರಕೇ ವಾಸಂ ಮನಸಾಪಿ ವಿಚಿಂತಯೇತ್ .
 ಸಿಂಧುಜಾದ್ಭುತಭಾವಾನಾಂ ರಸಂ ತ್ಯಕ್ತ್ವಾ ಸುದುಸ್ತ್ವಜಂ .. 23..
 ವಿಣ್ಮೂತ್ರರಸಪಾನಂಜ ಕ ಇಚ್ಛೇನ್ಮತಿಮಾನ್ನರಃ .
 ಗರ್ಭವಾಸಾತ್ಪರೋ ನಾಸ್ತಿ ನರಕೋ ಭುವನತ್ರಯೇ .. 24..

ತದ್ಭೀತಾಶ್ಚ ಪ್ರಕುರ್ವಂತಿ ಮುನಯೋ ದುಸ್ತರಂ ತಪಃ .
 ಹಿತ್ವಾ ಭೋಗಂಚ ರಾಜ್ಯಂಚ ವನೇ ಯಾಂತಿ ಮನಸ್ವಿನಃ .. 25..
 ಯದ್ಭೀತಾಸ್ತು ವಿಮೂಢಾತ್ಮಾ ಕಸ್ತಂ ಸೇವಿತುಮಿಚ್ಛತಿ .
 ಗರ್ಭೇ ತುದಂತಿ ಕೃಮಯೋ ಜಠರಾಗ್ನಿಸ್ತಪತ್ಯಧಃ .. 26..
 ವಪಾಸಂವೇಷ್ಟನಂ ಕೂರಂ ಕಿಂ ಸುಖಂ ತತ್ರ ಭೂಪತೇ .
 ವರಂ ಕಾರಾಗೃಹೇ ವಾಸೋ ಬಂಧನಂ ನಿಗಡೈರ್ವರಂ .. 27..
 ಅಲ್ಪಮಾತ್ರಂ ಕ್ಷಣಂ ನೈವ ಗರ್ಭವಾಸಃ ಕ್ಷಚಿಚ್ಛುಭಃ .
 ಗರ್ಭವಾಸೇ ಮಹದ್ದುಃಖಂ ದಶಮಾಸನಿವಾಸನಂ .. 28..
 ತಥಾ ನಿಸರಣೇ ದುಃಖಂ ಯೋನಿಯಂತ್ರೇಽತಿದಾರುಣೇ .
 ಬಾಲಭಾವೇ ತದಾ ದುಃಖಂ ಮೂಕಾಜ್ಞಭಾವಸಂಯುತಂ .. 29..
 ಕ್ಷುತ್ರಷ್ಟಾವೇದನಾಶಕ್ತಃ ಪರತಂತ್ರೋಽತಿಕಾತರಃ .
 ಕ್ಷುಧಿತೇ ರುದಿತೇ ಬಾಲೇ ಮಾತಾ ಚಿಂತಾತುರಾ ತದಾ .. 30..
 ಭೇಷಜಂ ಪಾತುಮಿಚ್ಛಂತೀ ಜ್ಞಾತ್ವಾ ವ್ಯಾಧಿವ್ಯಥಾಂ ದೃಢಾಂ .
 ನಾನಾವಿಧಾನಿ ದುಃಖಾನಿ ಬಾಲಭಾವೇ ಭವಂತಿ ವೈ .. 31..
 ಕಿಂ ಸುಖಂ ವಿಬುಧಾ ದೃಷ್ಟ್ವಾ ಜನ್ಮ ವಾಂಛಂತಿ ಚೇಚ್ಛಯಾ .
 ಸಂಗ್ರಾಮಮಮರೈಃ ಸಾರ್ಧಂ ಸುಖಂ ತ್ಯಕ್ತ್ವಾ ನಿರಂತರಂ .. 32..
 ಕರ್ತುಮಿಚ್ಛೇಚ್ಛ ಕೋ ಮೂಢಃ ಶ್ರಮದಂ ಸುಖನಾಶನಂ .
 ಸರ್ವಥೈವ ನೃಪಶ್ರೇಷ್ಠ ಸರ್ವೇ ಬ್ರಹ್ಮಾದಯಃ ಸುರಾಃ .. 33..
 ಕೃತಕರ್ಮವಿಪಾಕೇನ ಪ್ರಾಪ್ನುವಂತಿ ಸುಖಾಸುಖೇ .
 ಅವಶ್ಯಮೇವ ಭೋಕ್ತವ್ಯಂ ಕೃತಂ ಕರ್ಮ ಶುಭಾಶುಭಂ .
 ದೇಹವದ್ಭಿರ್ನೃಭಿರ್ದೇವೈಸ್ತಿಯಗ್ನಿಶ್ಚ ನೃಪೋತ್ತಮ .. 34..
 ತಪಸಾ ದಾನಯಜ್ಞೈಶ್ಚ ಮಾನವಶ್ಚೇಂದ್ರತಾಂ ವ್ರಜೇತ್ .
 ಕ್ಷೀಣೇ ಪುಣ್ಯೇಽಥ ಶಕ್ರೋಽಪಿ ಪತತ್ಯೇವ ನ ಸಂಶಯಃ .. 35..
 ರಾಮಾವತಾರಯೋಗೇನ ದೇವಾ ವಾನರತಾಂ ಗತಾಃ .
 ತಥಾ ಕೃಷ್ಣಸಹಾಯಾರ್ಥಂ ದೇವಾ ಯಾದವತಾಂ ಗತಾಃ .. 36..
 ಏವಂ ಯುಗೇ ಯುಗೇ ವಿಷ್ಟುರವತಾರಾನನೇಕಶಃ .
 ಕರೋತಿ ಧರ್ಮರಕ್ಷಾರ್ಥಂ ಬ್ರಹ್ಮಣಾ ಪ್ರೇರಿತೋ ಭೃಶಂ .. 37..
 ಪುನಃ ಪುನರ್ಹರೇರೇವಂ ನಾನಾಯೋನಿಷು ಪಾರ್ಥಿವ .
 ಅವತಾರಾ ಭವಂತ್ಯನ್ಯೇ ರಥಚಕ್ರವದದ್ಭುತಾಃ .. 38..
 ದೈತ್ಯಾನಾಂ ಹನನಂ ಕರ್ಮ ಕರ್ತವ್ಯಂ ಹರಿಣಾ ಸ್ವಯಂ .
 ಅಂಶಾಂಶೇನ ಪೃಥಿವ್ಯಾಂ ವೈ ಕೃತ್ವಾ ಜನ್ಮ ಮಹಾತ್ಮನಾ .. 39..
 ತದಹಂ ಸಂಪ್ರವಕ್ಷ್ಯಾಮಿ ಕೃಷ್ಣಜನ್ಮಕಥಾಂ ಶುಭಾಂ .

ಸ ಏವ ಭಗವಾನ್ವಿಷ್ಟುರವತೀರ್ಣೋ ಯದೋಃ ಕುಲೇ .. 40..
 ಕಶ್ಯಪಸ್ಯ ಮುನೇರಂಶೋ ವಸುದೇವಃ ಪ್ರತಾಪವಾನ್ .
 ಗೋವೃತ್ತಿರಭವದ್ರಾಜನ್ ಪೂರ್ವಶಾಪಾನುಭಾವತಃ .. 41..
 ಕಶ್ಯಪಸ್ಯ ಚ ದ್ವೇ ಪತ್ನ್ಯಾ ಶಾಪಾದತ್ರ ಮಹೀಪತೇ .
 ಅದಿತಿಃ ಸುರಸಾ ಚೈವಮಾಸತುಃ ಪೃಥಿವೀಪತೇ .. 42..
 ದೇವಕೀ ರೋಹಿಣೀ ಚೋಭೇ ಭಗಿನ್ಯೌ ಭರತರ್ಷಭ .
 ವರುಣೇನ ಮಹಾಂಭಾಪೋ ದತ್ತಃ ಕೋಪಾದಿತಿ ಶ್ರುತಂ .. 43..
 ರಾಜೋವಾಚ .
 ಕಿಂ ಕೃತಂ ಕಶ್ಯಪೇನಾಗೋ ಯೇನ ಶಪ್ತೋ ಮಹಾನ್ಯಷಿಃ .
 ಸಭಾರ್ಯಃ ಸ ಕಥಂ ಜಾತಸ್ತದ್ವದಸ್ವ ಮಹಾಮತೇ .. 44..
 ಕಥಂಚ ಭಗವಾನ್ವಿಷ್ಟುಸ್ತತ್ರ ಜಾತೋಽಸ್ತಿ ಗೋಕುಲೇ .
 ವಾಸೀ ವೈಕುಂಠನಿಲಯೇ ರಮಾಪತಿರಖಂಡಿತಃ .. 45..
 ನಿರ್ದೇಶಾತ್ಕಸ್ಯ ಭಗವಾನ್ವರ್ತತೇ ಪ್ರಭುರವ್ಯಯಃ .
 ನಾರಾಯಣಃ ಸುರಶ್ರೇಷ್ಠೋ ಯುಗಾದಿಃ ಸರ್ವಧಾರಕಃ .. 46..
 ಸ ಕಥಂ ಸದನಂ ತ್ಯಕ್ತ್ವಾ ಕರ್ಮವಾನಿವ ಮಾನುಷೇ .
 ಕರೋತಿ ಜನನಂ ಕಸ್ಮಾದತ್ರ ಮೇ ಸಂಶಯೋ ಮಹಾನ್ .. 47..
 ಪ್ರಾಪ್ಯ ಮಾನುಷದೇಹಂ ತು ಕರೋತಿ ಚ ವಿಡಂಬನಂ .
 ಭಾವಾನ್ನಾನಾವಿಧಾಂಸ್ತತ್ರ ಮಾನುಷೇ ದುಷ್ಟಜನ್ಮನಿ .. 48..
 ಕಾಮಃ ಕ್ರೋಧೋಽಮರ್ಷಶೋಕೌ ವೈರಂ ಪ್ರೀತಿಶ್ಚ ಕರ್ಹಿಚಿತ್ .
 ಸುಖಂ ದುಃಖಂ ಭಯಂ ನೃಣಾಂ ದೈನ್ಯಮಾರ್ಜವಮೇವ ಚ .. 49..
 ದುಷ್ಟ್ಯತಂ ಸುಕೃತಂ ಚೈವ ವಚನಂ ಹನನಂ ತಥಾ .
 ಪೋಷಣಂ ಚಲನಂ ತಾಪೋ ವಿಮರ್ಶಶ್ಚ ವಿಕತ್ಥನಂ .. 50..
 ಲೋಭೋ ದಂಭಸ್ತಥಾ ಮೋಹಃ ಕಪಟಃ ಶೋಚನಂ ತಥಾ .
 ಏತೇ ಚಾನ್ಯೇ ತಥಾ ಭಾವಾ ಮಾನುಷ್ಯೇ ಸಂಭವಂತಿ ಹಿ .. 51..
 ಸ ಕಥಂ ಭಗವಾನ್ವಿಷ್ಟುಸ್ತತ್ರಾ ಸುಖಮನಶ್ಚರಂ .
 ಕರೋತಿ ಮಾನುಷಂ ಜನ್ಮ ಭಾವೈಸ್ತೈಸ್ತೈರಭಿದ್ರುತಂ .. 52..
 ಕಿಂ ಸುಖಂ ಮಾನುಷಂ ಪ್ರಾಪ್ಯ ಭುವಿ ಜನ್ಮ ಮುನೀಶ್ವರ .
 ಕಿಂ ನಿಮಿತ್ತಂ ಹರಿಃ ಸಾಕ್ಷಾದ್ಗರ್ಭವಾಸಂ ಕರೋತಿ ವೈ .. 53..
 ಗರ್ಭದುಃಖಂ ಜನ್ಮದುಃಖಂ ಬಾಲಭಾವೇ ತಥಾ ಪುನಃ .
 ಯೌವನೇ ಕಾಮಜಂ ದುಃಖಂ ಗಾರ್ಹಸ್ಥ್ಯೇತಿಮಹತ್ತರಂ .. 54..
 ದುಃಖಾನ್ಯೇತಾನ್ಯವಾಪ್ನೋತಿ ಮಾನುಷೇ ದ್ವಿಜಸತ್ತಮ .
 ಕಥಂ ಸ ಭಗವಾನ್ವಿಷ್ಟುರವತಾರಾನ್ಪುನಃ ಪುನಃ .. 55..

ಪ್ರಾಪ್ಯ ರಾಮಾವತಾರಂ ಹಿ ಹರಿಣಾ ಬ್ರಹ್ಮಯೋನಿನಾ .
 ದುಃಖಂ ಮಹತ್ತರಂ ಪ್ರಾಪ್ತಂ ವನವಾಸೇತಿದಾರುಣೇ .. 56..
 ಸೀತಾವಿರಹಜಂ ದುಃಖಂ ಸಂಗ್ರಾಮಶ್ಚ ಪುನಃ ಪುನಃ .
 ಕಾಂತಾತ್ಯಾಗೋಽಪ್ಯನೈವಮನುಭೂತೋ ಮಹಾತ್ಮನಾ .. 57..
 ತಥಾ ಕೃಷ್ಣಾವತಾರೇಽಪಿ ಜನ್ಮ ರಕ್ಷಾಗೃಹೇ ಪುನಃ .
 ಗೋಕುಲೇ ಗಮನಂ ಚೈವ ಗವಾಂ ಚಾರಣಮಿತ್ಯುತ .. 58..
 ಕಂಸಸ್ಯ ಹನನಂ ಕಷ್ಟಾದ್ ದ್ವಾರಕಾಗಮನಂ ಪುನಃ .
 ನಾನಾಸಂಸಾರದುಃಖಾನಿ ಭುಕ್ತವಾನ್ಭಗವಾನ್ ಕಥಂ .. 59..
 ಸ್ವೇಚ್ಛಯಾ ಕಃ ಪ್ರತೀಕ್ಷೇತ ಮುಕ್ತೋ ದುಃಖಾನಿ ಜ್ಞಾನವಾನ್ .
 ಸಂಶಯಂ ಛಿಂಧಿ ಸರ್ವಜ್ಞ ಮಮ ಚಿತ್ತಪ್ರಶಾಂತಯೇ .. 60..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಕರ್ಮಣೋ ಜನ್ಮಾದಿಕಾರಣತ್ವನಿರೂಪಣಂ ನಾಮ ದ್ವಿತೀಯೋಽಧ್ಯಾಯಃ
 .. 4.2..

4.3 ತೃತೀಯೋಽಧ್ಯಾಯಃ . ದಿತ್ಯಾ ಅದಿತ್ಯೈ ಶಾಪದಾನಂ .

ವ್ಯಾಸ ಉವಾಚ .
 ಕಾರಣಾನಿ ಬಹುನ್ಯತ್ರಾಪ್ಯವತಾರೇ ಹರೇಃ ಕಿಲ .
 ಸರ್ವೇಷಾಂ ಚೈವ ದೇವಾನಾಮಂಶಾವತರಣೇಷ್ಟಪಿ .. 1..
 ವಸುದೇವಾವತಾರಸ್ಯ ಕಾರಣಂ ಶೃಣು ತತ್ತ್ವತಃ .
 ದೇವಕ್ಯಾಶ್ಚೈವ ರೋಹಿಣ್ಯಾ ಅವತಾರಸ್ಯ ಕಾರಣಂ .. 2..
 ಏಕದಾ ಕಶ್ಯಪಃ ಶ್ರೀಮಾನ್ಯಜ್ಞಾರ್ಥಂ ಧೇನುಮಾಹರತ್ .
 ಯಾಚಿತೋಽಯಂ ಬಹುವಿಧಂ ನ ದದೌ ಧೇನುಮುತ್ತಮಾಂ .. 3..
 ವರುಣಸ್ತು ತತೋ ಗತ್ವಾ ಬ್ರಹ್ಮಾಣಂ ಜಗತಃ ಪ್ರಭುಂ .
 ಪ್ರಣಮ್ಯೋವಾಚ ದೀನಾತ್ಮಾ ಸ್ವದುಃಖಂ ವಿನಯಾನ್ವಿತಃ .. 4..
 ಕಿಂ ಕರೋಮಿ ಮಹಾಭಾಗ ಮತ್ತೋಽಸೌ ನ ದದಾತಿ ಗಾಂ .
 ಶಾಪೋ ಮಯಾ ವಿಸೃಷ್ಟೋಽಸ್ಮೈ ಗೋಪಾಲೋ ಭವ ಮಾನುಷೇ .. 5..
 ಭಾರ್ಯೇ ದ್ವೇ ಅಪಿ ತತ್ರೈವ ಭವೇತಾಂ ಚಾತಿದುಃಖಿತೇ .
 ಯತೋ ವತ್ಸಾ ರುದಂತ್ಯತ್ರ ಮಾತೃಹೀನಾಃ ಸುದುಃಖಿತಾಃ .. 6..
 ಮೃತವತ್ಸಾದಿತಿಸ್ತಸ್ಮಾದ್ಭವಿಷ್ಯತಿ ಧರಾತಲೇ .
 ಕಾರಾಗಾರನಿವಾಸಾ ಚ ತೇನಾಪಿ ಬಹುದುಃಖಿತಾ .. 7..
 ವ್ಯಾಸ ಉವಾಚ .

ತಚ್ಚುತ್ವಾ ವಚನಂ ತಸ್ಯ ಯಾದೋನಾಥಸ್ಯ ಪದ್ಮಭೂಃ .
 ಸಮಾಹೂಯ ಮುನಿಂ ತತ್ರ ತಮುವಾಚ ಪ್ರಜಾಪತಿಃ .. 8..
 ಕಸ್ಮಾತ್ತ್ವಯಾ ಮಹಾಭಾಗ ಲೋಕಪಾಲಸ್ಯ ಧೇನವಃ .
 ಹೃತಾಃ ಪುನರ್ನ ದತ್ತಾಶ್ಚ ಕಿಮನ್ಯಾಯಂ ಕರೋಷಿ ಚ .. 9..
 ಜಾನನ್ ನ್ಯಾಯಂ ಮಹಾಭಾಗ ಪರವಿತ್ತಾಪಹಾರಣಂ .
 ಕೃತವಾನ್ಕಥಮನ್ಯಾಯಂ ಸರ್ವಜ್ಞೋಽಸಿ ಮಹಾಮತೇ .. 10..
 ಅಹೋ ಲೋಭಸ್ಯ ಮಹಿಮಾ ಮಹತೋಽಪಿ ನ ಮುಂಚತಿ .
 ಲೋಭಂ ನರಕದಂ ನೂನಂ ಪಾಪಾಕರಮಸಮ್ಮತಂ .. 11..
 ಕಶ್ಯಪೋಽಪಿ ನ ತಂ ತ್ಯಕ್ತುಂ ಸಮರ್ಥಃ ಕಿಂ ಕರೋಮ್ಯಹಂ .
 ಸರ್ವಧೈವಾಧಿಕಸ್ತಸ್ಮಾಲ್ಲೋಭೋ ವೈ ಕಲಿತೋ ಮಯಾ .. 12..
 ಧನ್ಯಾಸ್ತೇ ಮುನಯಃ ಶಾಂತಾ ಜಿತೋ ಯೈರ್ಲೋಭ ಏವ ಚ .
 ವೈಖಾನಸೈಃ ಶಮಪರೈಃ ಪ್ರತಿಗ್ರಹಪರಾಜ್ಞುಖೈಃ .. 13..
 ಸಂಸಾರೇ ಬಲವಾಂಛತ್ರಲೋಭೋಽಮೇಧ್ಯೋಽವರಃ ಸದಾ .
 ಕಶ್ಯಪೋಽಪಿ ದುರಾಚಾರಃ ಕೃತಸ್ನೇಹೋ ದುರಾತ್ಮನಾ .. 14..
 ಬ್ರಹ್ಮಾಪಿ ತಂ ಶಶಾಪಾಥ ಕಶ್ಯಪಂ ಮುನಿಸತ್ತಮಂ .
 ಮರ್ಯಾದಾರಕ್ಷಣಾರ್ಥಂ ಹಿ ಪೌತ್ರಂ ಪರಮವಲ್ಲಭಂ .. 15..
 ಅಂಶೇನ ತ್ವಂ ಪೃಥಿವ್ಯಾಂ ವೈ ಪ್ರಾಪ್ಯ ಜನ್ಮ ಯದೋಃ ಕುಲೇ .
 ಭಾರ್ಯಾಭ್ಯಾಂ ಸಂಯುತಸ್ತತ್ರ ಗೋಪಾಲತ್ವಂ ಕರಿಷ್ಯಸಿ .. 16..
 ವ್ಯಾಸ ಉವಾಚ .
 ಏವಂ ಶಪ್ತಃ ಕಶ್ಯಪೋಽಸೌ ವರುಣೇನ ಚ ಬ್ರಹ್ಮಣಾ .
 ಅಂಶಾವತರಣಾರ್ಥಾಯ ಭೂಭಾರಹರಣಾಯ ಚ .. 17..
 ತಥಾ ದಿತ್ಯಾದಿತಿಃ ಶಪ್ತಾ ಶೋಕಸಂತಪ್ತಯಾ ಭೃಶಂ .
 ಜಾತಾ ಜಾತಾ ವಿನಶ್ಯೇರಂಸ್ತವ ಪುತ್ರಾಸ್ತು ಸಪ್ತ ವೈ .. 18..
 ಜನಮೇಜಯ ಉವಾಚ .
 ಕಸ್ಮಾದ್ಧಿತ್ಯಾ ಚ ಭಗಿನೀ ಶಪ್ತೇಂದ್ರಜನನೀ ಮುನೇ .
 ಕಾರಣಂ ವದ ಶಾಪೇ ಚ ಶೋಕಸ್ತು ಮುನಿಸತ್ತಮಂ .. 19..
 ಸೂತ ಉವಾಚ .
 ಪಾರೀಕ್ಷಿತೇನ ಪೃಷ್ಟಸ್ತು ವ್ಯಾಸಃ ಸತ್ಯವತೀಸುತಃ .
 ರಾಜಾನಂ ಪ್ರತ್ಯುವಾಚೇದಂ ಕಾರಣಂ ಸುಸಮಾಹಿತಃ .. 20..
 ವ್ಯಾಸ ಉವಾಚ .
 ರಾಜನ್ ದಕ್ಷಸುತೇ ದ್ವೇ ತು ದಿತಿಶ್ಚಾದಿತಿರುತ್ತಮೇ .
 ಕಶ್ಯಪಸ್ಯ ಪ್ರಿಯೇ ಭಾರ್ಯೇ ಬಭೂವತುರುರುಕ್ರಮೇ .. 21..

ಅದಿತ್ಯಾಂ ಮಘವಾ ಪುತ್ರೋ ಯದಾಭೂದತಿವೀರ್ಯವಾನ್ .
 ತದಾ ತು ತಾದೃಶಂ ಪುತ್ರಂ ಚಕಮೇ ದಿತಿರೋಜಸಾ .. 22..
 ಪತಿಮಾಹಾಸಿತಾಪಾಂಗೀ ಪುತ್ರಂ ಮೇ ದೇಹಿ ಮಾನದ .
 ಇಂದ್ರಖ್ಯಬಲಂ ವೀರಂ ಧರ್ಮಿಷ್ಠಂ ವೀರ್ಯವತ್ತಮಂ .. 23..
 ತಾಮುವಾಚ ಮುನಿಃ ಕಾಂತೇ ಸ್ವಸ್ಥಾ ಭವ ಮಯೋದಿತೇ .
 ವ್ರತಾಂತೇ ಭವಿತಾ ತುಭ್ಯಂ ಶತಕ್ರತುಸಮಃ ಸುತಃ .. 24..
 ಸಾ ತಥೇತಿ ಪ್ರತಿಶ್ರುತ್ಯ ಚಕಾರ ವ್ರತಮುತ್ತಮಂ .
 ನಿಷಿಕ್ತಂ ಮುನಿನಾ ಗರ್ಭಂ ಬಿಭ್ರಾಣಾ ಸುಮನೋಹರಂ .. 25..
 ಭೂಮೌ ಚಕಾರ ಶಯನಂ ಪಯೋವ್ರತಪರಾಯಣಾ .
 ಪವಿತ್ರಾ ಧಾರಣಾಯುಕ್ತಾ ಬಭೂವ ವರವರ್ಣಿನೀ .. 26..
 ಏವಂ ಜಾತಃ ಸುಸಂಪೂರ್ಣೋ ಯದಾ ಗರ್ಭೋಽತಿವೀರ್ಯವಾನ್ .
 ಶುಭ್ರಾಂಶುಮತಿದೀಪ್ತಾಂಗೀಂ ದಿತಿಂ ದೃಷ್ಟ್ವಾ ತು ದುಃಖಿತಾ .. 27..
 ಮಘವತ್ಸದೃಶಃ ಪುತ್ರೋ ಭವಿಷ್ಯತಿ ಮಹಾಬಲಃ .
 ದಿತ್ಯಾಸ್ತದಾ ಮಮ ಸುತಸ್ತೇಜೋಹೀನೋ ಭವೇತ್ಕಿಲ .. 28..
 ಇತಿ ಚಿಂತಾಪರಾ ಪುತ್ರಮಿಂದ್ರಂ ಚೋವಾಚ ಮಾನಿನೀ .
 ಶತ್ರುಸ್ತೇದ್ಯ ಸಮುತ್ಪನ್ನೋ ದಿತಿಗರ್ಭೇಽತಿವೀರ್ಯವಾನ್ .. 29..
 ಉಪಾಯಂ ಕುರು ನಾಶಾಯ ಶತ್ರೋರದ್ಯ ವಿಚಿಂತ್ಯ ಚ .
 ಉತ್ಪತ್ತಿರೇವ ಹಂತವ್ಯಾ ದಿತ್ಯಾ ಗರ್ಭಸ್ಯ ಶೋಭನ .. 30..
 ವೀಕ್ಷ್ಯ ತಾಮಸಿತಾಪಾಂಗೀಂ ಸಪತ್ನೀಭಾವಮಾಸ್ಥಿತಾಂ .
 ದುನೋತಿ ಹೃದಯೇ ಚಿಂತಾ ಸುಖಮರ್ಮವಿನಾಶಿನೀ .. 31..
 ರಾಜಯಕ್ಷ್ಮೇವ ಸಂವೃದ್ಧೋ ನಷ್ಟೋ ನೈವ ಭವೇದ್ರಿಪುಃ .
 ತಸ್ಮಾದಂಕುರಿತಂ ಹನ್ಯಾದ್ಬುದ್ಧಿಮಾನಹಿತಂ ಕಿಲ .. 32..
 ಲೋಹಶಂಕುರಿವ ಕ್ಷಿಪ್ತೋ ಗರ್ಭೋ ವೈ ಹೃದಯೇ ಮಮ .
 ಯೇನ ಕೇನಾಪ್ಯುಪಾಯೇನ ಪಾತಯಾದ್ಯ ಶತಕ್ರತೋ .. 33..
 ಸಾಮದಾನಬಲೇನಾಪಿ ಹಿಂಸನೀಯಸ್ತ್ವಯಾ ಸುತಃ .
 ದಿತ್ಯಾ ಗರ್ಭೋ ಮಹಾಭಾಗ ಮಮ ಚೇದಿಚ್ಛಸಿ ಪ್ರಿಯಂ .. 34..
 ವ್ಯಾಸ ಉವಾಚ .
 ಶ್ರುತ್ವಾ ಮಾತೃವಚಃ ಶಕ್ರೋ ವಿಚಿಂತ್ಯ ಮನಸಾ ತತಃ .
 ಜಗಾಮಾಪರಮಾತುಃ ಸ ಸಮೀಪಮಮರಾಧಿಪಃ .. 35..
 ವವಂದೇ ವಿನಯಾತ್ಪಾದೌ ದಿತ್ಯಾಃ ಪಾಪಮತಿರ್ನೃಪ .
 ಪ್ರೋವಾಚ ವಿನಯೇನಾಸೌ ಮಧುರಂ ವಿಷಗರ್ಭಿತಂ .. 36..
 ಇಂದ್ರ ಉವಾಚ .

ಮಾತಸ್ತ್ವಂ ವ್ರತಯುಕ್ತಾಸಿ ಕ್ಷೀಣದೇಹಾತಿದುರ್ಬಲಾ .
ಸೇವಾರ್ಥಮಿಹ ಸಂಪ್ರಾಪ್ತಃ ಕಿಂ ಕರ್ತವ್ಯಂ ವದಸ್ವ ಮೇ .. 37..
ವಾದಸಂವಾಹನಂ ತೇಹಂ ಕರಿಷ್ಯಾಮಿ ಪತಿವ್ರತೇ .
ಗುರುಶುಶ್ರೂಷಣಾತ್ಪುಣ್ಯಂ ಲಭತೇ ಗತಿಮಕ್ಷಯಾಂ .. 38..
ನ ಮೇ ಕಿಮಪಿ ಭೇದೋಽಸ್ತಿ ತಥಾದಿತ್ಯಾ ಶಪೇ ಕಿಲ .
ಇತ್ಯುಕ್ತ್ವಾ ಚರಣೌ ಸ್ಪೃಷ್ಟ್ವಾ ಸಂವಾಹನಪರೋಽಭವತ್ .. 39..
ಸಂವಾಹನಸುಖಂ ಪ್ರಾಪ್ಯ ನಿದ್ರಾಮಾಪ ಸುಲೋಚನಾ .
ಶ್ರುಂತಾ ವ್ರತಕೃಶಾ ಸುಪ್ತಾ ವಿಶ್ವಸ್ಮಾ ಪರಮಾ ಸತೀ .. 40..
ತಾಂ ನಿದ್ರಾವಶಮಾಪನ್ನಾಂ ವಿಲೋಕ್ಯ ಪ್ರಾವಿಶತ್ತನುಂ .
ರೂಪಂ ಕೃತ್ವಾತಿಸೂಕ್ಷ್ಮಂಚ ಶಸ್ತ್ರಪಾಣಿಃ ಸಮಾಹಿತಃ .. 41..
ಉದರಂ ಪ್ರವಿವೇಶಾಶು ತಸ್ಯಾ ಯೋಗಬಲೇನ ವೈ .
ಗರ್ಭಂ ಚಕರ್ತ ವಜ್ರೇಣ ಸಪ್ತಧಾ ಪವಿನಾಯಕಃ .. 42..
ರುರೋದ ಚ ತದಾ ಬಾಲೋ ವಜ್ರೇಣಾಭಿಹತಸ್ತಧಾ .
ಮಾ ರುದೇತಿ ಶನೈರ್ವಾಕ್ಯಮುವಾಚ ಮಘವಾನಮುಂ .. 43..
ಶಕಲಾನಿ ಪುನಃ ಸಪ್ತ ಸಪ್ತಧಾ ಕರ್ತೀತಾನಿ ಚ .
ತದಾ ಚೈಕೋನಪಂಚಾಶನ್ಮರುತಶ್ಚಾಭವನ್ಮೃಪ .. 44..
ತದಾ ಪ್ರಬುದ್ಧಾ ಸುದತೀ ಜ್ಞಾತ್ವಾ ಗರ್ಭಂ ತಥಾಕೃತಂ .
ಇಂದ್ರೇಣ ಛಲರೂಪೇಣ ಚುಕೋಪ ಭೃಶದುಃಖಿತಾ .. 45..
ಭಗಿನೀಕೃತಂ ತು ಸಾ ಬುದ್ಧ್ವಾ ಶಶಾಪ ಕುಪಿತಾ ತದಾ .
ಅದಿತಿಂ ಮಘವಂತಂಚ ಸತ್ಯವ್ರತಪರಾಯಣಾ .. 46..
ಯಥಾ ಮೇ ಕರ್ತೀತೋ ಗರ್ಭಸ್ತವ ಪುತ್ರೇಣ ಛಿದ್ಮನಾ .
ತಥಾ ತನ್ನಾಶಮಾಯಾತು ರಾಜ್ಯಂ ತ್ರಿಭುವನಸ್ಯ ತು .. 47..
ಯಥಾ ಗುಪ್ತೇನ ಪಾಪೇನ ಮಮ ಗರ್ಭೋ ನಿಪಾತಿತಃ .
ಅದಿತ್ಯಾ ಪಾಪಚಾರಿಣ್ಯಾ ಯಥಾ ಮೇ ಘಾತಿತಃ ಸುತಃ .. 48..
ತಸ್ಯಾಃ ಪುತ್ರಾಸ್ತು ನಶ್ಯಂತು ಜಾತಾ ಜಾತಾಃ ಪುನಃ ಪುನಃ .
ಕಾರಾಗಾರೇ ವಸತ್ವೇಷಾ ಪುತ್ರಶೋಕಾತುರಾ ಭೃಶಂ .. 49..
ಅನ್ಯಜನ್ಮನಿ ಚಾಪ್ಯೇವ ಮೃತಾಪತ್ಯಾ ಭವಿಷ್ಯತಿ .
ವ್ಯಾಸ ಉವಾಚ .
ಇತ್ಯುತ್ಸೃಷ್ಟಂ ತದಾ ಶ್ರುತ್ವಾ ಶಾಪಂ ಮರೀಚಿನಂದನಃ .. 50..
ಉವಾಚ ಪ್ರಣಯೋಪೇತೋ ವಚನಂ ಶಮಯನ್ನಿವ .
ಮಾ ಕೋಪಂ ಕುರು ಕಲ್ಯಾಣಿ ಪುತ್ರಾಸ್ತೇ ಬಲವತ್ತರಾಃ .. 51..
ಭವಿಷ್ಯಂತಿ ಸುರಾಃ ಸರ್ವೇ ಮರುತೋ ಮಘವತ್ಸಖಾಃ .

ಶಾಪೋಽಯಂ ತವ ವಾಮೋರು ತ್ವಷ್ಟಾವಿಂಶೇಽಥ ದ್ವಾಪರೇ .. 52..
 ಅಂಶೇನ ಮಾನುಷಂ ಜನ್ಮ ಪ್ರಾಪ್ಯ ಭೋಕ್ಷ್ಯತಿ ಭಾಮಿನೀ .
 ವರುಣೇನಾಪಿ ದತ್ತೋಽಸ್ತಿ ಶಾಪಃ ಸಂತಾಪಿತೇನ ಚ .. 53..
 ಉಭಯೋಃ ಶಾಪಯೋಗೇನ ಮಾನುಷೀಯಂ ಭವಿಷ್ಯತಿ .
 ವ್ಯಾಸ ಉವಾಚ .
 ಪತಿನಾಶ್ವಾಸಿತಾ ದೇವೀ ಸಂತುಷ್ಟಾ ಸಾಭವತ್ತದಾ .. 54..
 ನೋವಾಚ ವಿಪ್ರಿಯಂ ಕಿಂಚಿತ್ತತಃ ಸಾ ವರವರ್ಣಿನೀ .
 ಇತಿ ತೇ ಕಥಿತಂ ರಾಜನ್ ಪೂರ್ವಶಾಪಸ್ಯ ಕಾರಣಂ .. 55..
 ಅದಿತಿದೇವಕೀ ಜಾತಾ ಸ್ವಾಂಶೇನ ನೃಪಸತ್ತಮ .. 56..
 ಇತಿ ಶ್ರೀಮದ್ಭೀಮವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ದಿತ್ಯಾ ಅದಿತ್ಯೈ ಶಾಪದಾನಂ ನಾಮ ತೃತೀಯೋಽಧ್ಯಾಯಃ .. 4.3..

4.4 ಚತುರ್ಥೋಽಧ್ಯಾಯಃ . ಅಧಮಜಗತಃ ಸ್ಥಿತಿವರ್ಣನಂ .

ರಾಜೋವಾಚ .
 ವಿಸ್ಮಿತೋಽಸ್ಮಿ ಮಹಾಭಾಗ ಶ್ರುತ್ವಾಖ್ಯಾನಂ ಮಹಾಮತೇ .
 ಸಂಸಾರೋಽಯಂ ಪಾಪರೂಪಃ ಕಥಂ ಮುಚ್ಯೇತ ಬಂಧನಾತ್ .. 1..
 ಕಶ್ಯಪಸ್ಯಾಪಿ ದಾಯಾದಸ್ತಿ ಲೋಕೀವಿಭವೇ ಸತಿ .
 ಕೃತವಾನೀದೃಶಂ ಕರ್ಮ ಕೋ ನ ಕುರ್ಯಾಜ್ಜುಗುಪ್ಸಿತಂ .. 2..
 ಗರ್ಭೇ ಪ್ರವಿಶ್ಯ ಬಾಲಸ್ಯ ಹನನಂ ದಾರುಣಂ ಕಿಲ .
 ಸೇವಾಮಿಷೇಣ ಮಾತುಶ್ಚ ಕೃತ್ವಾ ಶಪಥಮದ್ಭೃತಂ .. 3..
 ಶಾಸ್ತಾ ಧರ್ಮಸ್ಯ ಗೋಪ್ತಾ ಚ ತ್ರಿಲೋಕ್ಯಾಃ ಪತಿರಪ್ಯುತ .
 ಕೃತವಾನೀದೃಶಂ ಕರ್ಮ ಕೋ ನ ಕುರ್ಯಾದಸಾಂಪ್ರತಂ .. 4..
 ಪಿತಾಮಹಾ ಮೇ ಸಂಗ್ರಾಮೇ ಕುರುಕ್ಷೇತ್ರೇಽತಿದಾರುಣಂ .
 ಕೃತವಂತಸ್ತಥಾಶ್ಚರ್ಯಂ ದುಷ್ಟಂ ಕರ್ಮ ಜಗದ್ಗುರೋ .. 5..
 ಭೀಷ್ಮೋದ್ರೋಣಃ ಕೃಪಃ ಕರ್ಣೋ ಧರ್ಮಾಶೋಽಪಿ ಯುಧಿಷ್ಠಿರಃ .
 ಸರ್ವೇ ವಿರುದ್ಧಧರ್ಮೇಣ ವಾಸುದೇವೇನ ನೋದಿತಾಃ .. 6..
 ಅಸಾರತಾಂ ವಿಜಾನಂತಃ ಸಂಸಾರಸ್ಯ ಸುಮೇಧಸಃ .
 ದೇವಾಂಶಾಶ್ಚ ಕಥಂ ಚಕ್ರುನಿಂದಿತಂ ಧರ್ಮತತ್ಪರಾಃ .. 7..
 ಕಾಸ್ತಾ ಧರ್ಮಸ್ಯ ವಿಪ್ರೇಂದ್ರ ಪ್ರಮಾಣಂ ಕಿಂ ವಿನಿಶ್ಚಿತಂ .
 ಚಲಚಿತ್ತೋಽಸ್ಮಿ ಸಂಜಾತಃ ಶ್ರುತ್ವಾ ಭೈತತ್ಕಥಾನಕಂ .. 8..
 ಆಪ್ತವಾಕ್ಯಂ ಪ್ರಮಾಣಂ ಚೇದಾಪ್ತಃ ಕಃ ಪರದೇಹವಾನ್ .

ಪುರುಷೋ ವಿಷಯಾಸಕ್ತೋ ರಾಗೀ ಭವತಿ ಸರ್ವಥಾ .. 9..
 ರಾಗೋ ದ್ವೇಷೋ ಭವೇನ್ನೂನಮರ್ಥನಾಶಾದಸಂಶಯಂ .
 ದ್ವೇಷಾದಸತ್ಯವಚನಂ ವಕ್ತವ್ಯಂ ಸ್ವಾರ್ಥಸಿದ್ಧಯೇ .. 10..
 ಜರಾಸಂಧವಿಘಾತಾರ್ಥಂ ಹರಿಣಾ ಸತ್ತ್ವಮೂರ್ತಿನಾ .
 ಭಲೇನ ರಚಿತಂ ರೂಪಂ ಬ್ರಾಹ್ಮಣಸ್ಯ ವಿಜಾನತಾ .. 11..
 ತದಾಪ್ತಃ ಕಃ ಪ್ರಮಾಣಂ ಕಿಂ ಸತ್ತ್ವಮೂರ್ತಿರಪೀದೃಶಃ .
 ಅರ್ಜುನೋಽಪಿ ತಥೈವಾತ್ರ ಕಾರ್ಯೇ ಯಜ್ಞವಿನಿರ್ಮಿತೇ .. 12..
 ಕೀದೃಶೋಽಯಂ ಕೃತೋ ಯಜ್ಞಃ ಕಿಮರ್ಥಂ ಶಮವರ್ಜಿತಃ .
 ಪರಲೋಕಪದಾರ್ಥಂ ವಾ ಯಶಸೇ ವಾನ್ಯಥಾ ಕಿಲ .. 13..
 ಧರ್ಮಸ್ಯ ಪ್ರಥಮಃ ಪಾದಃ ಸತ್ಯಮೇತಚ್ಚುತೇರ್ವಚಃ .
 ದ್ವಿತೀಯಸ್ತು ತಥಾ ಶೌಚಂ ದಯಾ ಪಾದಸ್ಯ ತ್ರೀಯಕಃ .. 14..
 ದಾನಂ ಪಾದಶ್ಚತುರ್ಥಶ್ಚ ಪುರಾಣಜ್ಞಾ ವದಂತಿ ವೈ .
 ತೈರ್ವಿಹೀನಃ ಕಥಂ ಧರ್ಮಸ್ತಿಷ್ಠೇದಿಹ ಸುಸಮ್ಮತಃ .. 15..
 ಧರ್ಮಹೀನಂ ಕೃತಂ ಕರ್ಮ ಕಥಂ ತತ್ಪಲದಂ ಭವೇತ್ .
 ಧರ್ಮೇ ಸ್ಥಿರಾ ಮತಿಃ ಕ್ವಾಪಿ ನ ಕಸ್ಯಾಪಿ ಪ್ರತೀಯತೇ .. 16..
 ಭಲಾರ್ಥಂಚ ಯದಾ ವಿಷ್ಣುವಾಮನೋಽಭೂಜ್ಜಗತ್ಪ್ರಭುಃ .
 ಯೇನ ವಾಮನರೂಪೇಣ ವಂಚಿತೋಽಸೌ ಬಲಿನ್ವೃಪಃ .. 17..
 ವಿಹರ್ತಾ ಶತಯಜ್ಞಸ್ಯ ವೇದಾಜ್ಞಾಪರಿಪಾಲಕಃ .
 ಧರ್ಮಿಷ್ಠೋ ದಾನಶೀಲಶ್ಚ ಸತ್ಯವಾದೀ ಜಿತೇಂದ್ರಿಯಃ .. 18..
 ಸ್ಥಾನಾತ್ಪ್ರಭೃಂತಿತೋಽಕಸ್ಮಾದ್ವಿಷ್ಣುನಾ ಪ್ರಭವಿಷ್ಣುನಾ .
 ಜಿತಂ ಕೇನ ತಯೋಃ ಕೃಷ್ಣ ಬಲಿನಾ ವಾಮನೇನ ವಾ .. 19..
 ಭಲಕರ್ಮವಿದಾ ಚಾಯಂ ಸಂದೇಹೋಽತ್ರ ಮಹಾನ್ಮಮ .
 ವಂಚಯಿತ್ವಾ ವಂಚಿತೇನ ಸತ್ಯಂ ವದ ದ್ವಿಜೋತ್ತಮ .. 20..
 ಪುರಾಣಕರ್ತಾ ತ್ವಮಸಿ ಧರ್ಮಜ್ಞಶ್ಚ ಮಹಾಮತಿಃ .
 ವ್ಯಾಸ ಉವಾಚ .
 ಜಿತಂ ವೈ ಬಲಿನಾ ರಾಜನ್ ದತ್ತಾ ಯೇನ ಚ ಮೇದಿನೀ .. 21..
 ತ್ರಿವಿಕ್ರಮೋಽಪಿ ನಾಮ್ನಾ ಯಃ ಪ್ರಥಿತೋ ವಾಮನೋಽಭವತ್ .
 ಭಲನಾರ್ಥಮಿದಂ ರಾಜನ್ವಾಮನತ್ವಂ ನರಾಧಿಪ .. 22..
 ಸಂಪ್ರಾಪ್ತಂ ಹರಿಣಾ ಭೂಯೋ ದ್ವಾರಪಾಲತ್ವಮೇವ ಚ .
 ಸತ್ಯಾದನ್ಯತರನ್ನಾಸ್ತಿ ಮೂಲಂ ಧರ್ಮಸ್ಯ ಪಾರ್ಥಿವ .. 23..
 ದುಃಸಾಧ್ಯಂ ದೇಹಿನಾಂ ರಾಜನ್ಸತ್ಯಂ ಸರ್ವಾತ್ಮನಾ ಕಿಲ .
 ಮಾಯಾ ಬಲವತೀ ಭೂಪ ತ್ರಿಗುಣಾ ಬಹುರೂಪಿಣೀ .. 24..

ಯಯೇದಂ ನಿರ್ಮಿತಂ ವಿಶ್ವಂ ಗುಣೈಃ ಶಬಲಿತಂ ತ್ರಿಭಿಃ .
ತಸ್ಮಾಚ್ಚಲವತಾ ಸತ್ಯಂ ಕುತೋಽವಿದ್ಧಂ ಭವೇನ್ನಪ .. 25..
ಮಿಶ್ರೇಣ ಜನಿತಾ ಚೈವ ಸ್ಥಿತಿರೇಷಾ ಸನಾತನೀ .
ವೈಖಾನಸಾಶ್ಚ ಮುನಯೋ ನಿಸಂಗಾ ನಿಷ್ಪ್ರತಿಗ್ರಹಾಃ .. 26..
ಸತ್ಯಯುಕ್ತಾ ಭವಂತ್ಯತ್ರ ವೀತರಾಗಾ ಗತಸ್ಪೃಹಾಃ .
ದೃಷ್ಟಾಂತದರ್ಶನಾರ್ಥಾಯ ನಿರ್ಮಿತಾಸ್ತೇ ಚ ತಾದೃಶಾಃ .. 27..
ಅನ್ಯತ್ಸರ್ವಂ ಶಬಲಿತಂ ಗುಣೈರೇಭಿಸ್ತಿಭಿನ್ನಪ .
ನೈಕಂ ವಾಕ್ಯಂ ಪುರಾಣೇಷು ವೇದೇಷು ನೃಪಸತ್ತಮ .. 28..
ಧರ್ಮಶಾಸ್ತ್ರೇಷು ಚಾಂಗೇಷು ಸಗುಣೈ ರಚಿತೇಷ್ವಿಹ .
ಸಗುಣಃ ಸಗುಣಂ ಕುರ್ಯಾನ್ನಿರ್ಗುಣೋ ನ ಕರೋತಿ ವೈ .. 29..
ಗುಣಾಸ್ತೇ ಮಿಶ್ರಿತಾಃ ಸರ್ವೇ ನ ಪೃಥಗ್ಭಾವಸಂಗತಾಃ .
ನಿರ್ವ್ಯಲೀಕೇ ಸ್ಥಿರೇ ಧರ್ಮೇ ಮತಿಃ ಕಸ್ಯಾಪಿ ನ ಸ್ಥಿರಾ .. 30..
ಭವೋದ್ಭವೇ ಮಹಾರಾಜ ಮಾಯಯಾ ಮೋಹಿತಸ್ಯ ವೈ .
ಇಂದ್ರಿಯಾಣಿ ಪ್ರಮಾಥೀನಿ ತದಾಸಕ್ತಂ ಮನಸ್ತಥಾ .. 31..
ಕರೋತಿ ವಿವಿಧಾನ್ಭಾವಾನ್ಗುಣೈಸ್ತೈಃ ಪ್ರೇರಿತೋ ಭೃಶಂ .
ಬ್ರಹ್ಮಾದಿಸ್ತಂಬಪರ್ಯಂತಾಃ ಪ್ರಾಣಿನಃ ಸ್ಥಿರಜಂಗಮಾಃ .. 32..
ಸರ್ವೇ ಮಾಯಾವಶಾ ರಾಜನ್ ಸಾನುಕ್ರೀಡತಿ ತೈರಿಹ .
ಸರ್ವಾನ್ವೈ ಮೋಹಯತ್ಯೇಷಾ ವಿಕುರ್ವತ್ಯನಿಶಂ ಜಗತ್ .. 33..
ಅಸತ್ಯೋ ಜಾಯತೇ ರಾಜನ್ಕಾರ್ಯವಾನ್ಪ್ರಥಮಂ ನರಃ .
ಇಂದ್ರಿಯಾರ್ಥಾಂಶ್ಚಿಂತಯಾನೋ ನ ಪ್ರಾಪ್ನೋತಿ ಯದಾ ನರಃ .. 34..
ತದರ್ಥಂ ಛಲಮಾದತ್ತೇ ಛಲಾತ್ಪಾಪೇ ಪ್ರವರ್ತತೇ .
ಕಾಮಃ ಕ್ರೋಧಶ್ಚ ಲೋಭಶ್ಚ ವೈರಿಣೋ ಬಲವತ್ತರಾಃ .. 35..
ಕೃತಾಕೃತಂ ನ ಜಾನಂತಿ ಪ್ರಾಣಿನಸ್ತದ್ವಶಂ ಗತಾಃ .
ವಿಭವೇ ಸತ್ಯಹಂಕಾರಃ ಪ್ರಬಲಃ ಪ್ರಭವತ್ಯಪಿ .. 36..
ಅಹಂಕಾರಾಧ್ಯವೇನ್ಮೋಹೋ ಮೋಹಾನ್ಮರಣಮೇವ ಚ .
ಸಂಕಲ್ಪಾ ಬಹವಸ್ತತ್ರ ವಿಕಲ್ಪಾಃ ಪ್ರಭವಂತಿ ಚ .. 37..
ಈರ್ಷ್ಯಾಸೂಯಾ ತಥಾ ದ್ವೇಷಃ ಪ್ರಾದುರ್ಭವತಿ ಚೇತಸಿ .
ಆಶಾ ತೃಷ್ಣಾ ತಥಾ ದೈನ್ಯಂ ದಂಭೋಽಧರ್ಮಮತಿಸ್ತಥಾ .. 38..
ಪ್ರಾಣಿನಾಂ ಪ್ರಭವಂತ್ಯೇತೇ ಭಾವಾ ಮೋಹಸಮುದ್ಭವಾಃ .
ಯಜ್ಞದಾನಾನಿ ತೀರ್ಥಾನಿ ವ್ರತಾನಿ ನಿಯಮಾಸ್ತಥಾ .. 39..
ಅಹಂಕಾರಾಭಿಭೂತಸ್ತು ಕರೋತಿ ಪುರುಷೋಽನ್ವಹಂ .
ಅಹಂಭಾವಕೃತಂ ಸರ್ವಂ ಪ್ರಭವೇದ್ವೈ ನ ಶೌಚವತ್ .. 40..

ರಾಗಲೋಭಾತ್ಕೃತಂ ಕರ್ಮ ಸರ್ವಾಂಗಂ ಶುದ್ಧಿವರ್ಜಿತಂ .
 ಪ್ರಥಮಂ ದ್ರವ್ಯಶುದ್ಧಿಶ್ಚ ದ್ರಷ್ಟವ್ಯಾ ವಿಬುದ್ಧೈಃ ಕಿಲ .. 41..
 ಅದ್ರೋಹೇಣಾರ್ಜಿತಂ ದ್ರವ್ಯಂ ಪ್ರಶಸ್ತಂ ಧರ್ಮಕರ್ಮಣಿ .
 ದ್ರೋಹಾರ್ಜಿತೇನ ದ್ರವ್ಯೇಣ ಯತ್ಕರೋತಿ ಶುಭಂ ನರಃ .. 42..
 ವಿಪರೀತಂ ಭವೇತ್ತತ್ಫಲಕಾಲೇ ನೃಪೋತ್ತಮ .
 ಮನೋಽತಿನಿರ್ಮಲಂ ಯಸ್ಯ ಸ ಸಮ್ಯಕ್ಫಲಭಾಗ್ಯವೇತ್ .. 43..
 ತಸ್ಮಿನ್ವಿಕಾರಯುಕ್ತೇ ತು ನ ಯಥಾರ್ಥಫಲಂ ಲಭೇತ್ .
 ಕರ್ತಾರಃ ಕರ್ಮಣಾಂ ಸರ್ವೇ ಆಚಾರ್ಯಮುತ್ಪಿಜಾದಯಃ .. 44..
 ಸ್ಯುಸ್ತೇ ವಿಶುದ್ಧಮನಸಸ್ತದಾ ಪೂರ್ಣಂ ಭವೇತ್ಫಲಂ .
 ದೇಶಕಾಲಕ್ರಿಯಾದ್ರವ್ಯಕರ್ತೃಣಾಂ ಶುದ್ಧತಾ ಯದಿ .. 45..
 ಮಂತ್ರಾಣಾಂ ಚ ತದಾ ಪೂರ್ಣಂ ಕರ್ಮಣಾಂ ಫಲಮಶ್ನುತೇ .
 ಶತ್ರುಣಾಂ ನಾಶಮುದ್ಧಿಶ್ಯ ಸ್ವವೃದ್ಧಿಂ ಪರಮಾಂ ತಥಾ .. 46..
 ಕರೋತಿ ಸುಕೃತಂ ತದ್ವದ್ವಿಪರೀತಂ ಭವೇತ್ಕಿಲ .
 ಸ್ವಾರ್ಥಸಕ್ತಃ ಪುಮಾನ್ನಿತ್ಯಂ ನ ಜಾನಾತಿ ಶುಭಾಶುಭಂ .. 47..
 ದೈವಾಧೀನಃ ಸದಾ ಕುರ್ಯಾತ್ಪಾಪಮೇವ ನ ಸತ್ಕೃತಂ .
 ಪ್ರಾಜಾಪತ್ಯಾಃ ಸುರಾಃ ಸರ್ವೇ ಹ್ಯಸುರಾಶ್ಚ ತದುದ್ಭವಾಃ .. 48..
 ಸರ್ವೇ ತೇ ಸ್ವಾರ್ಥನಿರತಾಃ ಪರಸ್ಪರವಿರೋಧಿನಃ .
 ಸತ್ತೋದ್ಭವಾಃ ಸುರಾಃ ಸರ್ವೇಽಪ್ಯುಕ್ತಾ ವೇದೇಷು ಮಾನುಷಾಃ .. 49..
 ರಜೋದ್ಭವಾಸ್ತಾಮಸಾಸ್ತು ತಿಯಂಚಃ ಪರಿಕೀರ್ತಿತಾಃ .
 ಸತ್ತೋದ್ಭವಾನಾಂ ತ್ರೈವೈರಂ ಪರಸ್ಪರಮನಾರತಂ .. 50..
 ತಿರಶ್ಚಾಮತ್ರ ಕಿಂ ಚಿತ್ರಂ ಜಾತಿವೈರಸಮುದ್ಭವೇ .
 ಸದಾ ದ್ರೋಹಪರಾ ದೇವಾಸ್ತಪೋವಿಘ್ನಕರಾಸ್ತಥಾ .. 51..
 ಅಸಂತುಷ್ಟಾ ದ್ವೇಷಪರಾಃ ಪರಸ್ಪರವಿರೋಧಿನಃ .
 ಅಹಂಕಾರಸಮದ್ಭೂತಃ ಸಂಸಾರೋಽಯಂ ಯತೋ ನೃಪ .. 52..
 ರಾಗದ್ವೇಷವಿಹೀನಸ್ತು ಸ ಕಥಂ ಜಾಯತೇ ನೃಪ .. 53..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಅಧಮಜಗತಃ ಸ್ಥಿತಿವರ್ಣನಂ ನಾಮ ಚತುರ್ಥೋಽಧ್ಯಾಯಃ .. 4.4..

4.5 ಪಂಚಮೋಽಧ್ಯಾಯಃ . ನರನಾರಾಯಣಕಥಾವರ್ಣನಂ .

ವ್ಯಾಸ ಉವಾಚ .

ಅಥ ಕಿಂ ಬಹುನೋಕ್ತೇನ ಸಂಸಾರೇಽಸ್ಮಿನ್ನೃಪೋತ್ತಮ .

ಧರ್ಮಾತ್ಮಾದ್ರೋಹಬುದ್ಧಿಸ್ತು ಕಶ್ಚಿದ್ಭವತಿ ಕರ್ಹಿಚಿತ್ .. 1..
 ರಾಗದ್ವೇಷಾವೃತಂ ವಿಶ್ವಂ ಸರ್ವಂ ಸ್ಥಾವರಜಂಗಮಂ .
 ಆದ್ಯೇ ಯುಗೇಽಪಿ ರಾಜೇಂದ್ರ ಕಿಮದ್ಯ ಕಲಿದೂಷಿತೇ .. 2..
 ದೇವಾಃ ಸೇಷ್ಯಾಶ್ಚ ಸದ್ರೋಹಾಶ್ಚಲಕರ್ಮರತಾಃ ಸದಾ .
 ಮಾನುಷಾಣಾಂ ತಿರಶ್ಚಾಂ ಚ ಕಾ ವಾರ್ತಾ ನೃಪ ಗಣ್ಯತೇ .. 3..
 ದ್ರೋಹಪರೇ ದ್ರೋಹಪರೋ ಭವೇದಿತಿ ಸಮಾನತಾ .
 ಅದ್ರೋಹಿಣಿ ತಥಾ ಶಾಂತೇ ವಿದ್ವೇಷಃ ಖಲತಾ ಸ್ಮೃತಾ .. 4..
 ಯಃ ಕಶ್ಚಿತ್ತಾಪಸಃ ಶಾಂತೋ ಜಪಧ್ಯಾನಪರಾಯಣಃ .
 ಭವೇತ್ತಸ್ಯ ಜಪೇ ವಿಘ್ನಕರ್ತಾ ವೈ ಮಘವಾ ಪರಂ .. 5..
 ಸತಾಂ ಸತ್ಯಯುಗಂ ಸಾಕ್ಷಾತ್ಸರ್ವದೈವಾಸತಾಂ ಕಲಿಃ .
 ಮಧ್ಯಮೋ ಮಧ್ಯಮಾನಾಂ ತು ಕ್ರಿಯಾಯೋಗೌ ಯುಗೇ ಸ್ಮೃತೌ .. 6..
 ಕಶ್ಚಿತ್ಕದಾಚಿದ್ಭವತಿ ಸತ್ಯಧರ್ಮಾನುವರ್ತಕಃ .
 ಅನ್ಯಥಾನ್ಯಯುಗಾನಾಂ ವೈ ಸರ್ವೇ ಧರ್ಮಪರಾಯಣಾಃ .. 7..
 ವಾಸನಾ ಕಾರಣಂ ರಾಜನ್ ಸರ್ವತ್ರ ಧರ್ಮಸಂಸ್ಥಿತೌ .
 ತಸ್ಯಾಂ ವೈ ಮಲಿನಾಯಾಂ ತು ಧರ್ಮೋಽಪಿ ಮಲಿನೋ ಭವೇತ್ .. 8..
 ಮಲಿನಾ ವಾಸನಾ ಸತ್ಯಂ ವಿನಾಶಾಯೇತಿ ಸರ್ವಥಾ .
 ಬ್ರಹ್ಮಣೋ ಹೃದಯಾಜ್ಞಾತಃ ಪುತ್ರೋ ಧರ್ಮ ಇತಿ ಸ್ಮೃತಃ .. 9..
 ಬ್ರಾಹ್ಮಣಃ ಸತ್ಯಸಂಪನ್ನೋ ವೇದಧರ್ಮರತಃ ಸದಾ .
 ದಕ್ಷಸ್ಯ ದುಹಿತಾರೋ ಹಿ ವೃತಾ ದಶ ಮಹಾತ್ಮನಾ .. 10..
 ವಿವಾಹವಿಧಿನಾ ಸಮ್ಯಜ್ಮುನಿನಾ ಗೃಹಧರ್ಮಿಣಾ .
 ತಾಸ್ವಜೀಜನಯತ್ಪುತ್ರಾಂಧರ್ಮಃ ಸತ್ಯವತಾಂ ವರಃ .. 11..
 ಹರಿಂ ಕೃಷ್ಣಂ ನರಂ ಚೈವ ತಥಾ ನಾರಾಯಣಂ ನೃಪ .
 ಯೋಗಾಭ್ಯಾಸರತೋ ನಿತ್ಯಂ ಹರಿಃ ಕೃಷ್ಣೋ ಬಭೂವ ಹ .. 12..
 ನರನಾರಾಯಣೌ ಚೈವ ಚೇರತುಸ್ತಪ ಉತ್ತಮಂ .
 ಪ್ರಾಲೇಯಾದ್ರಿಂ ಸಮಾಗತ್ಯ ತೀರ್ಥೇ ಬದರಿಕಾಶ್ರಮೇ .. 13..
 ತಪಸ್ವಿಷು ಧುರೀಣೌ ತೌ ಪುರಾಣೌ ಮುನಿಸತ್ತಮೌ .
 ಗೃಣಂತೌ ತತ್ತರಂ ಬ್ರಹ್ಮ ಗಂಗಾಯಾ ವಿಪುಲೇ ತಟೇ .. 14..
 ಹರೇರಂಶೌ ಸ್ಥಿತೌ ತತ್ರ ನರನಾರಾಯಣಾವೃಷೀ .
 ಪೂರ್ಣಂ ವರ್ಷಸಹಸ್ರಂ ತು ಚಕ್ರಾತೇ ತಪ ಉತ್ತಮಂ .. 15..
 ತಾಪಿತಂ ಚ ಜಗತ್ಸರ್ವಂ ತಪಸಾ ಸಚರಾಚರಂ .
 ನರನಾರಾಯಣಾಭ್ಯಾಂ ಚ ಶಕ್ಯಃ ಕ್ಷೋಭಂ ತದಾ ಯಯೌ .. 16..
 ಚಿಂತಾವಿಷ್ಟಃ ಸಹಸ್ರಾಕ್ಷೋ ಮನಸಾ ಸಮಕಲ್ಪಯತ್ .

ಕಿಂ ಕರ್ತವ್ಯಂ ಧರ್ಮಪುತ್ರೈ ತಾಪಸೌ ಧ್ಯಾನಸಂಯುತೌ .. 17..
 ಸಿದ್ಧಾರ್ಥಾಂ ಸುಭೃಶಂ ಶ್ರೇಷ್ಠಮಾಸನಂ ಮೇ ಗ್ರಹೀಷ್ಯತಃ .
 ವಿಘ್ನಃ ಕಥಂ ಪ್ರಕರ್ತವ್ಯಸ್ತಪೋ ಯೇನ ಭವೇನ್ನ ಹಿ .. 18..
 ಉತ್ಪಾದ್ಯ ಕಾಮಂ ಕ್ರೋಧಂಚ ಲೋಭಂ ವಾಪ್ಯತಿದಾರುಣಂ .
 ಇತ್ಯುದ್ಧಿಶ್ಯ ಸಹಸ್ರಾಕ್ಷಃ ಸಮಾರುಹ್ಯ ಗಜೋತ್ತಮಂ .. 19..
 ವಿಘ್ನಕಾಮಸ್ತು ತರಸಾ ಜಗಾಮ ಗಂಧಮಾದನಂ .
 ಗತ್ವಾ ತತ್ರಾಶ್ರಮೇ ಪುಣ್ಯೇ ತಾವಪಶ್ಯಚ್ಚತಕ್ರತುಃ .. 20..
 ತಪಸಾ ದೀಪ್ತದೇಹೌ ತು ಭಾಸ್ಕರಾವಿವ ಚೋದಿತೌ .
 ಬ್ರಹ್ಮವಿಷ್ಣು ಕಿಮೇತೌ ವೈ ಪ್ರಕಟೌ ವಾ ವಿಭಾವಸೌ .. 21..
 ಧರ್ಮಪುತ್ರಾವ್ಯಪೀ ಏತೌ ತಪಸಾ ಕಿಂ ಕರಿಷ್ಯತಃ .
 ಇತಿ ಸಂಚಿಂತ್ಯ ತೌ ದೃಷ್ಟ್ವಾ ತದೋವಾಚ ಶಚೀಪತಿಃ .. 22..
 ಕಿಂ ವಾ ಕಾರ್ಯಂ ಮಹಾಭಾಗೌ ಬ್ರೂತಂ ಧರ್ಮಸುತೌ ಕಿಲ .
 ದದಾಮಿ ವಾಂ ವರಂ ಶ್ರೇಷ್ಠಂ ದಾತುಂ ಯಾತೋಽಸ್ಮ್ಯಹಮ್ಯಪೀ .. 23..
 ಅದೇಯಮಪಿ ದಾಸ್ಯಾಮಿ ತುಷ್ಟೋಽಸ್ಮಿ ತಪಸಾ ಕಿಲ .
 ವ್ಯಾಸ ಉವಾಚ .
 ಏವಂ ಪುನಃ ಪುನಃ ಶಕ್ರಸ್ತಾವುವಾಚ ಪುರಃ ಸ್ಥಿತಃ .. 24..
 ನೋಚತುಸ್ತಾವ್ಯಪೀ ಧ್ಯಾನಸಂಸ್ಥಿತೌ ದೃಢಚೇತಸೌ .
 ತತೋ ವೈ ಮೋಹಿನೀಂ ಮಾಯಾಂ ಚಕಾರ ಭಯದಾಂ ವೃಷಃ .. 25..
 ವೃಕಾನಿಂಹಾಂಶ್ಚ ವ್ಯಾಘ್ರಾಂಶ್ಚ ಸಮುತ್ಪಾದ್ಯಾಬಿಭೀಷಯತ್ .
 ವರ್ಷಂ ವಾತಂ ತಥಾ ವಕ್ಷಿಂ ಸಮುತ್ಪಾದ್ಯ ಪುನಃ ಪುನಃ .. 26..
 ಭೀಷಯಾಮಾಸ ತೌ ಶಕ್ರೋ ಮಾಯಾಂ ಕೃತ್ವಾ ವಿಮೋಹಿನೀಂ .
 ಭಯತೋಽಪಿ ವಶಂ ನೀತೌ ನ ತೌ ಧರ್ಮಸುತೌ ಮುನೀ .. 27..
 ನರನಾರಾಯಣೌ ದೃಷ್ಟ್ವಾ ಶಕ್ರಃ ಸ್ವಭವನಂ ಗತಃ .
 ವರದಾನೇ ಪ್ರಲುಬ್ಧೌ ನ ನ ಭೀತೌ ವಕ್ಷಿವಾಯುತಃ .. 28..
 ವ್ಯಾಘ್ರಸಿಂಹಾದಿಭಿಃ ಕಾಂತೌ ಚಲಿತೌ ನಾಶ್ರಮಾತ್ಸ ಕಾತ್ .
 ನ ತಯೋರ್ಧ್ಯಾನಭಂಗಂ ವೈ ಕರ್ತುಂ ಕೋಽಪಿ ಕ್ಷಮೋಽಭವತ್ .. 29..
 ಇಂದ್ರೋಽಪಿ ಸದನಂ ಗತ್ವಾ ಚಿಂತಯಾಮಾಸ ದುಃಖಿತಃ .
 ಚಲಿತೌ ಭಯಲೋಭಾಭ್ಯಾಂ ನೇಮೌ ಮುನಿವರೋತ್ತಮೌ .. 30..
 ಚಿಂತಯಂತೌ ಮಹಾವಿದ್ಯಾಮಾದಿಶಕ್ತಿಂ ಸನಾತನೀಂ .
 ಈಶ್ವರೀಂ ಸರ್ವಲೋಕಾನಾಂ ಪರಾಂ ಪ್ರಕೃತಿಮದ್ಭುತಾಂ .. 31..
 ಧ್ಯಾಯತಾಂ ಕಃ ಕ್ಷಮೋ ಲೋಕೇ ಬಹುಮಾಯಾವಿದಪ್ಪುತ .
 ಯನ್ನೂಲಾಃ ಸಕಲಾ ಮಾಯಾ ದೇವಾಸುರಕೃತಾಃ ಕಿಲ .. 32..

ತೇ ಕಥಂ ಬಾಧಿತುಂ ಶಕ್ತಾ ಧ್ಯಾಯಂತಿ ಗತಕಲ್ಮಷಾಃ .
 ವಾಗ್ಬೀಜಂ ಕಾಮಬೀಜಂಚ ಮಾಯಾಬೀಜಂ ತದ್ಭವ ಚ .. 33..
 ಚಿತ್ತೇ ಯಸ್ಯ ಭವೇತ್ತಂ ತು ಬಾಧಿತುಂ ಕೋಽಪಿ ನ ಕ್ಷಮಃ .
 ಮಾಯಯಾ ಮೋಹಿತಃ ಶಕ್ರೋ ಭೂಯಸ್ತಸ್ಯ ಪ್ರತಿಕ್ರಿಯಾಂ .. 34..
 ಕರ್ತುಂ ಕಾಮವಸಂತೌ ತು ಸಮಾಹೂಯಾಬ್ರವೀದ್ವಚಃ .
 ಮನೋಭವ ವಸಂತೇನ ರತ್ಯಾ ಯುಕ್ತೋ ವ್ರಜಾಧುನಾ .. 35..
 ಅಪ್ಸರೋಭಿಃ ಸಮಾಯುಕ್ತಸ್ತರಸಾ ಗಂಧಮಾದನಂ .
 ನರನಾರಾಯಣೌ ತತ್ರ ಪುರಾಣಾವೃಷಿಸತ್ತಮೌ .. 36..
 ಕುರುತಸ್ತಪ ಏಕಾಂತೇ ಸ್ಥಿತೌ ಬದರಿಕಾಶ್ರಮೇ .
 ಗತ್ವಾ ತತ್ರ ಸಮೀಪೇ ತು ತಯೋರ್ಮನ್ಮಥ ಮಾರ್ಗಣೈಃ .. 37..
 ಚಿತ್ತಂ ಕಾಮಾತುರಂ ಕಾರ್ಯಂ ಕುರು ಕಾರ್ಯಂ ಮಮಾಧುನಾ .
 ಮೋಹಯಿತ್ವೋಚ್ಚಾಟಯಿತ್ವಾ ವಿಶಿಖ್ಯೆಸ್ತಾಡಯಾಶು ಚ .. 38..
 ವಶೀಕುರು ಮಹಾಭಾಗ ಮುನೀ ಧರ್ಮಸುತಾವಪಿ .
 ಕೋ ಹ್ಯಸ್ಮಿನ್ ಸರ್ವಸಂಸಾರೇ ದೇವೋ ದೈತ್ಯೋಽಥ ಮಾನವಃ .. 39..
 ಯಸ್ತೇ ಬಾಣವಶಂ ಪ್ರಾಪ್ನೋ ನ ಯಾತಿ ಭೃಶತಾಡಿತಃ .
 ಬ್ರಹ್ಮಾಹಂ ಗಿರಿಜಾನಾಥಶ್ಚಂದ್ರೋ ವಕ್ಷಿರ್ವಿಮೋಹಿತಃ .. 40..
 ಗಣನಾ ಕಾನಯೋಃ ಕಾಮ ತ್ವದ್ಬಾಣಾನಾಂ ಪರಾಕ್ರಮೇ .
 ವಾರಾಂಗನಾಗಣೋಽಯಂ ತೇ ಸಹಾಯಾರ್ಥಂ ಮಯೀರಿತಃ .. 41..
 ಆಗಮಿಷ್ಯತಿ ತತ್ರೈವ ರಂಭಾದೀನಾಂ ಮನೋರಮಃ .
 ಏಕಾ ತಿಲೋತ್ತಮಾ ರಂಭಾ ಕಾರ್ಯಂ ಸಾಧಯಿತುಂ ಕ್ಷಮಾ .. 42..
 ತ್ವಮೇವೈಕಃ ಕ್ಷಮಃ ಕಾಮಂ ಮಿಲಿತ್ಯೈಃ ಕಸ್ತು ಸಂಶಯಃ .
 ಕುರು ಕಾರ್ಯಂ ಮಹಾಭಾಗ ದದಾಮಿ ತವ ವಾಂಛಿತಂ .. 43..
 ಪ್ರಲೋಭಿತೌ ಮಯಾತ್ಯರ್ಥಂ ವರದಾನೈಸ್ತಪಸ್ವಿನೌ .
 ಸ್ಥಾನಾನ್ ಚಲಿತೌ ಶಾಂತೌ ವೃಥಾಯಂ ಮೇ ಗತಃ ಶ್ರಮಃ .. 44..
 ತಥಾ ವೈ ಮಾಯಯಾ ಕೃತ್ವಾ ಭೀಷಿತೌ ತಾಪಸೌ ಭೃಶಂ .
 ತಥಾಪಿ ನೋತ್ಥಿತೌ ಸ್ಥಾನಾದ್ಧೇಹರಕ್ಷಾಪರೌ ನ ತೌ .. 45..
 ವ್ಯಾಸ ಉವಾಚ .
 ಇತಿ ತಸ್ಯ ವಚಃ ಶ್ರುತ್ವಾ ಶಕ್ರಂ ಪ್ರಾಹ ಮನೋಭವಃ .
 ವಾಸವಾದ್ಯ ಕರಿಷ್ಯಾಮಿ ಕಾರ್ಯಂ ತೇ ಮನಸೇಷ್ಠಿತಂ .. 46..
 ಯದಿ ವಿಷ್ಣುಂ ಮಹೇಶಂ ವಾ ಬ್ರಹ್ಮಾಣಂ ವಾ ದಿವಾಕರಂ .
 ಧ್ಯಾಯಂತೌ ತೌ ತದಾಸ್ಮಾಕಂ ಭವಿತಾರೌ ವಶೌ ಮುನೀ .. 47..
 ದೇವೀಭಕ್ತಂ ವಶೀಕರ್ತುಂ ನಾಹಂ ಶಕ್ತಃ ಕಥಂಚನ .

ಕಾಮರಾಜ ಮಹಾಬೀಜಂ ಚಿಂತಯಂತಂ ಮನಸ್ಯಲಂ .. 48..

ತಾಂ ದೇವೀಂ ಚೇನ್ಮಹಾಶಕ್ತಿಂ ಸಂಶ್ರಿತೌ ಭಕ್ತಿಭಾವತಃ .

ನ ತದಾ ಮಮ ಬಾಣಾನಾಂ ಗೋಚರೌ ತಾಪಸೌ ಕಿಲ .. 49..

ಇಂದ್ರ ಉವಾಚ .

ಗಚ್ಛ ತ್ವಂ ಚ ಮಹಾಭಾಗ ಸರ್ವೈಸ್ತತ್ರ ಸಮುದ್ಯತೈಃ .

ಕಾರ್ಯಂ ಮಮಾತಿದುಃಸಾಧ್ಯಂ ಕರ್ತಾ ಹಿತಮನುತ್ತಮಂ .. 50..

ವ್ಯಾಸ ಉವಾಚ .

ಇತಿ ತೇನ ಸಮಾದಿಷ್ಟ್ವಾ ಯಯುಃ ಸರ್ವೇ ಸಮುದ್ಯತಾಃ .

ಯತ್ರ ತೌ ಧರ್ಮಪುತ್ರೌ ದ್ವೌ ತೇಪಾತೇ ದುಷ್ಕರಂ ತಪಃ .. 51..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಚತುರ್ಥಸ್ಕಂಧೇ ನರನಾರಾಯಣಕಥಾವರ್ಣನಂ ನಾಮ ಪಂಚಮೋಽಧ್ಯಾಯಃ ..

4.5..

4.6 ಷಷ್ಠೋಽಧ್ಯಾಯಃ . ಅಪ್ಸರಾಂ ನಾರಾಯಣಸಮೀಪೇ ಪ್ರಾರ್ಥನಾಕರಣಂ .

ವ್ಯಾಸ ಉವಾಚ .

ಪ್ರಥಮಂ ತತ್ರ ಸಂಪ್ರಾಪ್ತೋ ವಸಂತಃ ಪರ್ವತೋತ್ತಮೇ .

ಪುಷ್ಪಿತಾಃ ಪಾದಪಾಃ ಸರ್ವೇ ದ್ವಿರೇಫಾಲಿವಿರಾಜಿತಾಃ .. 1..

ಆಮ್ರಾಶ್ಚ ಬಕುಲಾ ರಮ್ಯಾಸ್ತಿಲಕಾಃ ಕಿಂಶುಕಾಃ ಶುಭಾ .

ಸಾಲಾಸ್ತಾಲಾಸ್ತಮಾಲಾಶ್ಚ ಮಧೂಕಾಃ ಪುಷ್ಪಿತಾ ಬಭುಃ .. 2..

ಬಭೂವುಃ ಕೋಕಿಲಾಲಾಪಾ ವೃಕ್ಷಾಗ್ರೇಷು ಮನೋಹರಾಃ .

ವಲ್ಲೋಽಪಿ ಪುಷ್ಪಿತಾಃ ಸರ್ವಾ ಆಲಿಲಿಂಗುರ್ನಗೋತ್ತಮಾನ್ .. 3..

ಪ್ರಾಣಿನಃ ಸ್ವಾಸು ಭಾರ್ಯಾಸು ಪ್ರೇಮಯುಕ್ತಾಃ ಸ್ಮರಾತುರಾಃ .

ಬಭೂವುಶ್ಚಾತಿಮತ್ತಾಶ್ಚ ಕ್ರೀಡಾಸಕ್ತಾಃ ಪರಸ್ಪರಂ .. 4..

ವವುರ್ಮಂದಾಃ ಸುಗಂಧಾಶ್ಚ ಸುಸ್ವರ್ಶಾ ದಕ್ಷಿಣಾನಿಲಾಃ .

ಇಂದ್ರಿಯಾಣಿ ಪ್ರಮಾಥೀನಿ ಮುನೀನಾಮಪಿ ಚಾಭವನ್ .. 5..

ರತಿಯುಕ್ತಸ್ತತಃ ಕಾಮಃ ಪೂರಯನ್ವಂಚಮಾರ್ಗಣಾನ್ .

ಚಕಾರ ತ್ವರಿತಸ್ತತ್ರ ವಾಸಂ ಬದರಿಕಾಶ್ರಮೇ .. 6..

ರಂಭಾ ತಿಲೋತ್ತಮಾದ್ಯಾಶ್ಚ ಗತ್ವಾ ತತ್ರ ವರಾಶ್ರಮೇ .

ಗಾನಂ ಚಕುಃ ಸುಗೀತಜ್ಞಾಃ ಸ್ವರತಾನಸಮನ್ವಿತಂ .. 7..

ತಚ್ಛುತ್ವಾ ಮಧುರೋದ್ಗೀತಂ ಕೋಕಿಲಾನಾಂಚ ಕೂಜಿತಂ .

ಭ್ರಮರಾಲಿವಿರಾವಂಚ ಪ್ರಬುದ್ಧೌ ತೌ ಮುನೀಶ್ವರೌ .. 8..
 ಋತುರಾಜಮಕಾಲೇ ತು ದೃಷ್ಟ್ವಾ ತೌ ಪುಷ್ಪಿತಂ ವನಂ .
 ಜಾತೌ ಚಿಂತಾಪರೌ ತತ್ರ ನರನಾರಾಯಣಾವೃಷೀ .. 9..
 ಕಿಮದ್ಯ ಶಿಶಿರಾಪಾಯಃ ಸಂಭೃತಃ ಸಮಯಂ ವಿನಾ .
 ಪ್ರಾಣಿನೋ ವಿಹ್ವಲಾಃ ಸರ್ವೇ ಲಕ್ಷ್ಯಂತೇಽತಿಸ್ಮರಾತುರಾಃ .. 10..
 ಕಾಲಧರ್ಮವಿಪರ್ಯಾಸಃ ಕಥಮದ್ಯ ದುರಾಸದಃ .
 ನರಂ ನಾರಾಯಣಃ ಪ್ರಾಹ ವಿಸ್ಮಯೋತ್ಕುಲ್ಲಲೋಚನಃ .. 11..
 ನಾರಾಯಣ ಉವಾಚ .
 ಪಶ್ಯ ಭ್ರಾತರಿಮೇ ವೃಕ್ಷಾಃ ಪುಷ್ಪಿತಾಃ ಪ್ರತಿಭಾಂತಿ ವೈ .
 ಕೋಕಿಲಾಲಾಪಸಂಘುಷ್ವಾ ಭ್ರಮರಾಲಿವಿರಾಜಿತಾಃ .. 12..
 ಶಿಶಿರಂ ಭೀಮಮಾತಂಗಂ ದಾರಯನ್ಸ್ವ ಖರೈರ್ನಖೈಃ .
 ವಸಂತಕೇಸರೀ ಪ್ರಾಪ್ತಃ ಪಲಾಶಕುಸುಮೈರ್ಮುನೇ .. 13..
 ರಕ್ತಾಶೋಕಕರಾ ತನ್ವೀ ದೇವರ್ಷೇ ಕಿಂಶುಕಾಂಘ್ರಿಕಾ .
 ನೀಲಾಶೋಕಕಚಾ ಶ್ಯಾಮಾ ವಿಕಾಸಿಕಮಲಾನನಾ .. 14..
 ನೀಲೇಂದೀವರನೇತ್ರಾ ಸಾ ಬಿಲ್ವವೃಕ್ಷಫಲಸ್ತನೀ .
 ಪ್ರೋಸ್ಫುಲ್ಲಕುಂದರದನಾ ಮಂಜರೀಕರ್ಣಶೋಭಿತಾ .. 15..
 ಬಂಧುಜೀವಾಧರಾ ಶುಭ್ರಾ ಸಿಂಧುವಾರನಖೋದ್ಭವಾ .
 ಪುಂಸ್ಕೋಕಿಲಸ್ವರಾ ಪುಣ್ಯಾ ಕದಂಬವಸನಾ ಶುಭ್ರಾ .. 16..
 ಬರ್ಹಿವೃಂದಕಲಾಪಾ ಚ ಸಾರಸಸ್ವನನೂಪುರಾ .
 ವಾಸಂತೀ ಬದ್ಧರಶನಾ ಮತ್ತಹಂಸಗತಿಸ್ತಥಾ .. 17..
 ಪುತ್ರಜೀವಾಂಶುಕನ್ಯಸ್ತರೋಮರಾಜಿವಿರಾಜಿತಾ .
 ವಸಂತಲಕ್ಷ್ಮೀಃ ಸಂಪ್ರಾಪ್ತಾ ಬ್ರಹ್ಮನ್ ಬದರಿಕಾಶ್ರಮೇ .. 18..
 ಅಕಾಲೇ ಕಿಮಿಯಂ ಪ್ರಾಪ್ತಾ ವಿಸ್ಮಯೋಽಯಂ ಮಮಾಧುನಾ .
 ತಪೋವಿಘ್ನಕರಾ ನೂನಂ ದೇವರ್ಷೇ ಪರಿಚಿಂತಯ .. 19..
 ಶ್ರೂಯತೇ ಸುರನಾರೀಣಾಂ ಗಾನಂ ಧ್ಯಾನವಿನಾಶನಂ .
 ಆವಯೋಸ್ತಪಿಭಂಗಾಯ ಕೃತಂ ಮಘವತಾ ಕಿಲ .. 20..
 ಋತುರಾಡನ್ಯಥಾಕಾಲೇ ಪ್ರೀತಿಂ ಸಂಜನಯೇತ್ಕಥಂ .
 ವಿಘ್ನೋಽಯಂ ವಿಹಿತೋ ಭಾತಿ ಭೀತೇನಾಸುರಶತ್ರುಣಾ .. 21..
 ವಾತಾಃ ಸುಗಂಧಾಃ ಶೀತಾಶ್ಚ ಸಮಾಯಾಂತಿ ಮನೋಹರಾಃ .
 ನಾನ್ಯತ್ಕಾರಣಮಸ್ತೀಹ ಶತಕ್ರತುಕೃತಿಂ ವಿನಾ .. 22..
 ಇತಿ ಬ್ರುವತಿ ವಿಪ್ರಾಗ್ರ್ಯೇ ದೇವೇ ನಾರಾಯಣೇ ವಿಭೌ .
 ಸರ್ವೇ ದೃಷ್ಟಿಪಥಂ ಪ್ರಾಪ್ತಾ ಮನ್ಮಥಪ್ರಮುಖಾಸ್ತದಾ .. 23..

ದದರ್ಶ ಭಗವಾನ್ಸರ್ವಾನ್ನರೋ ನಾರಾಯಣಸ್ತಥಾ .
 ವಿಸ್ಮಯಾವಿಷ್ಟಮನಸೌ ಬಭೂವತುರುಭಾವಪಿ .. 24..
 ಮನ್ಮಥಂ ಮೇನಕಾಂ ಚೈವ ರಂಭಾಂ ಚೈವ ತಿಲೋತ್ತಮಾಂ .
 ಪುಷ್ಪಗಂಧಾಂ ಸುಕೇಶೀಂ ಚ ಮಹಾಶ್ವೇತಾಂ ಮನೋರಮಾಂ .. 25..
 ಪ್ರಮದ್ವರಾಂ ದೃತಾಚೀಂಚ ಗೀತಜ್ಞಾಂ ಚಾರುಹಾಸಿನೀಂ .
 ಚಂದ್ರಪ್ರಭಾಂ ಚ ಸೋಮಾಂ ಚ ಕೋಕಿಲಾಲಾಪಮಂಡಿತಾಂ .. 26..
 ವಿದ್ಯುನ್ಮಾಲಾಂಬುಜಾಕ್ಷೌ ಚ ತಥಾ ಕಾಂಚನಮಾಲಿನೀಂ .
 ಏತಾಶ್ಚಾನ್ಯಾ ವರಾರೋಹಾ ದೃಷ್ಟಾಸ್ತಾಭ್ಯಾಂ ತದಾಂತಿಕೇ .. 27..
 ತಾಸಾಂ ದ್ವ್ಯಷ್ಟಸಹಸ್ರಾಣಿ ಪಂಚಾಶದಧಿಕಾನಿ ಚ .
 ವೀಕ್ಷ್ಯ ತೌ ವಿಸ್ಮಿತೌ ಜಾತೌ ಕಾಮಸೈನ್ಯಂ ಸುವಿಸ್ತರಂ .. 28..
 ಪ್ರಣಮ್ಯಾಗ್ರೇ ಸ್ಥಿತಾಃ ಸರ್ವಾ ದೇವವಾರಾಂಗನಾಸ್ತದಾ .
 ದಿವ್ಯಾಭರಣಭೂಷಾಢ್ಯಾ ದಿವ್ಯಮಾಲೋಪಶೋಭಿತಾಃ .. 29..
 ಜಗುಶ್ಚಲೇನ ತಾಃ ಸರ್ವಾಃ ಪೃಥಿವ್ಯಾಮತಿದುರ್ಲಭಂ .
 ತತ್ತಥಾವಸ್ಥಿತಂ ದಿವ್ಯಂ ಮನ್ಮಥಾದಿವಿವರ್ಧನಂ .. 30..
 ಶುಶ್ರಾವ ಭಗವಾನ್ವಿಷ್ಟುರ್ನರೋ ನಾರಾಯಣಸ್ತದಾ .
 ಶ್ರುತ್ವಾ ಪ್ರೋವಾಚ ತಾಸ್ತತ್ರ ಪ್ರೀತ್ಯಾ ನಾರಾಯಣೋ ಮುನಿಃ .. 31..
 ಆಸ್ಯತಾಂ ಸುಖಮತ್ರೈವ ಕರೋಮ್ಯಾತಿಥ್ಯಮದ್ಭುತಂ .
 ಭವತ್ಕೋಟಿಧಿಧರ್ಮೇಣ ಪ್ರಾಪ್ತಾಃ ಸ್ವರ್ಗಾತ್ಸುಮಧ್ಯಮಾಃ .. 32..
 ವ್ಯಾಸ ಉವಾಚ .
 ಸಾಭಿಮಾನಸ್ತು ಸಂಚಾತಸ್ತದಾ ನಾರಾಯಣೋ ಮುನಿಃ .
 ಇಂದ್ರೇಣ ಪ್ರೇಷಿತಾ ನೂನಂ ತಥಾ ವಿಘ್ನಚಿಕೀರ್ಷಯಾ .. 33..
 ವರಾಕ್ಯಃ ಕಾ ಇಮಾಃ ಸರ್ವಾಃ ಸೃಜಾಮ್ಯದ್ಯ ನವಾಃ ಕಿಲ .
 ಏತಾಭ್ಯೋ ದಿವ್ಯರೂಪಾಶ್ಚ ದರ್ಶಯಾಮಿ ತಪೋಬಲಂ .. 34..
 ಇತಿ ಸಂಚಿಂತ್ಯ ಮನಸಾ ಕರೇಣೋರುಂ ಪ್ರತಾಡ್ಯ ವೈ .
 ತರಸೋತ್ಪಾದಯಾಮಾಸ ನಾರೀಂ ಸರ್ವಾಂಗಸುಂದರೀಂ .. 35..
 ನಾರಾಯಣೋರುಸಂಭೂತಾ ಹ್ಯುರ್ವಶೀತಿ ತತಃ ಶುಭಾ .
 ದಧೃಶುಸ್ತಾಃ ಸ್ಥಿತಾಸ್ತತ್ರ ವಿಸ್ಮಯಂ ಪರಮಂ ಯಯುಃ .. 36..
 ತಾಸಾಂ ಚ ಪರಿಚರ್ಯಾರ್ಥಂ ತಾವತೀಶ್ಚಾತಿಸುಂದರೀಃ .
 ಪ್ರಾದುಶ್ಚಕಾರ ತರಸಾ ತದಾ ಮುನಿರಸಂಭ್ರಮಃ .. 37..
 ಗಾಯಂತ್ಯಶ್ಚ ಹಸಂತ್ಯಶ್ಚ ನಾನೋಪಾಯನಪಾಣಯಃ .
 ಪ್ರಣೇಮುಸ್ತಾ ಮುನೀ ಸರ್ವಾಃ ಸ್ಥಿತಾಃ ಕೃತ್ವಾಂಜಲಿಂ ಪುರಃ .. 38..
 ತಾಂ ವೀಕ್ಷ್ಯ ವಿಭ್ರಮಕರೀಂ ತಪಸೋ ವಿಭೂತಿಂ ..

ದೇವಾಂಗನಾ ಹಿ ಮುಮುಹುಃ ಪ್ರವಿಮೋಹಯಂತ್ಯಃ .
 ಊಚುಶ್ಚ ತೌ ಪ್ರಮುದಿತಾನನಪದ್ಯಶೋಭಾ
 ರೋಮೋದ್ಗಮೋಲ್ಲಸಿತಚಾರುನಿಜಾಂಗವಲ್ಲಭ್ಯಃ .. 39..
 ಕುರ್ಯುಃ ಕಥಂ ಸ್ತುತಿಮಹೋ ತಪಸೋ ಮಹತ್ತ್ವಂ
 ಧೈರ್ಯಂ ತಥೈವ ಭವತಾಮಭಿವೀಕ್ಷ್ಯ ಬಾಲಾಃ .
 ಅಸ್ಮತ್ಕಟಾಕ್ಷವಿಷದಿಗ್ಧಶರೇಣ ದಗ್ಧಃ
 ಕೋ ವಾ ನ ತತ್ರ ಭವತಾಂ ಮನಸೋ ವ್ಯಥಾ ನ .. 40..
 ಜ್ಞಾತೌ ಯುವಾಂ ನರಹರೇಃ ಪರಮಾಂಶಭೂತೌ
 ದೇವೌ ಮುನೀ ಶಮದಮಾದಿನಿಧೀ ಸದೈವ .
 ಸೇವಾನಿಮಿತ್ತಮಿಹ ನೋ ಗಮನಂ ನ ಕಾಮಂ
 ಕಾರ್ಯಂ ಹರೇಃ ಶತಮಖಸ್ಯ ವಿಧಾತುಮೇವ .. 41..
 ಭಾಗ್ಯೇನ ಕೇನ ಯುವಯೋಃ ಕಿಲ ದರ್ಶನಂ ನಃ
 ಸಂಪಾದಿತಂ ನ ವಿದಿತಂ ಖಲು ಸಂಚಿತಂ ತತ್ .
 ಚಿತ್ತಂ ಕ್ಷಮಂ ನಿಜಜನೇ ವಿಹಿತಂ ಯುವಾಭ್ಯಾ-
 ಮಸ್ಮದ್ವಿಧೇ ಕಿಲ ಕೃತಾಗಸಿ ತಾಪಮುಕ್ತಂ .. 42..
 ಕುರ್ವಂತಿ ನೈವ ವಿಬುಧಾಸ್ತಪಸೋ ವ್ಯಯಂ ವೈ
 ಶಾಪೇನ ತುಚ್ಛಫಲದೇನ ಮಹಾನುಭಾವಾಃ .
 ವ್ಯಾಸ ಉವಾಚ .
 ಇತ್ಥಂ ನಿಶಮ್ಯ ವಚನಂ ಸುರಕಾಮಿನೀನಾಂ
 ತಾವೂಚತುರ್ಮುನಿವರೌ ವಿನಯಾನತಾನಾಂ .. 43..
 ಪ್ರೀತೌ ಪ್ರಸನ್ನವದನೌ ಜಿತಕಾಮಲೋಭೌ
 ಧರ್ಮಾತ್ಮಜೌ ನಿಜತಪೋರುಚಿಶೋಭಿತಾಂಗೌ .
 ನರನಾರಾಯಣಾವೂಚತುಃ
 ಬ್ರುವಂತು ವಾಂಛಿತಾನ್ ಕಾಮಾಂದದಾವಸ್ತುಷ್ಟಮಾನಸೌ .. 44..
 ಯಾಂತು ಸ್ವರ್ಗಂ ಗಹೀತ್ವೇಮಾಮುರ್ವಶೀಂ ಚಾರುಲೋಚನಾಂ .
 ಉಪಾಯನಮಿಯಂ ಬಾಲಾ ಗಚ್ಛತ್ವದ್ಯ ಮನೋಹರಾ .. 45..
 ದತ್ತಾವಾಭ್ಯಾಂ ಮಘವತಃ ಪ್ರೀಣನಾಯೋರುಸಂಭವಾ .
 ಸ್ವಸ್ತೃಸ್ತು ಸರ್ವದೇವೇಭ್ಯೋ ಯಥೇಷ್ಟಂ ಪ್ರವ್ರಜಂತು ಚ .. 46..
 (ನ ಕನ್ಯಾಪಿ ತಪೋವಿಘ್ನಂ ಪ್ರಕರ್ತವ್ಯಮತಃ ಪರಂ ..)
 ದೇವ್ಯ ಊಚುಃ .
 ಕ್ಷ ಗಚ್ಛಾಮೋ ಮಹಾಭಾಗ ಪ್ರಾಪ್ತಾಸ್ತೇ ಪಾದಪಂಕಜಂ .
 ನಾರಾಯಣ ಸುರಶ್ರೇಷ್ಠ ಭಕ್ತ್ಯಾ ಪರಮಯಾ ಮುದಾ .. 47..

ವಾಂಛಿತಂ ಚೇದ್ವರಂ ನಾಥ ದದಾಸಿ ಮಧುಸೂದನ .
 ತುಷ್ಟಃ ಕಮಲಪತ್ರಾಕ್ಷ ಬ್ರವೀಮೋ ಮನಸೇಪ್ಸಿತಂ .. 48..
 ಪತಿಸ್ತ್ವಂ ಭವ ದೇವೇಶ ವರಮೇನಂ ಪರಂತಪ .
 ಭವಾಮಃ ಪ್ರೀತಿಯುಕ್ತಾಸ್ತ್ವಾಂ ಸೇವಿತುಂ ಜಗದೀಶ್ವರ .. 49..
 ತ್ವಯಾ ಚೋತ್ಪಾದಿತಾ ನಾರ್ಯಃ ಸಂತ್ಯನ್ಯಾಶ್ಚಾರುಲೋಚನಾಃ .
 ಉರ್ವಶ್ಯಾದ್ಯಾಸ್ತಥಾ ಯಾಂತು ಸ್ವರ್ಗಂ ವೈ ಭವದಾಜ್ಞಯಾ .. 50..
 ಸ್ತ್ರೀಣಾಂ ಷೋಡಶಸಾಹಸ್ರಂ ತಿಷ್ಠತ್ವತ್ರ ಶತಾರ್ಥಕಂ .
 ಸೇವಾಂ ತೇಽತ್ರ ಕರಿಷ್ಯಾಮೋ ಯುವಯೋಸ್ತಾಪಸೋತ್ತಮೌ .. 51..
 ವಾಂಛಿತಂ ದೇಹಿ ದೇವೇಶ ಸತ್ಯವಾಗ್ಭವ ಮಾಧವ .
 ಆಶಾಭಂಗೋ ಹಿ ನಾರೀಣಾಂ ಹಿಂಸನಂ ಪರಿಕೀರ್ತಿತಂ .. 52..
 ಕಾಮಾರ್ತಾನಾಂಚ ಮುನಿಭಿರ್ಧರ್ಮಜ್ಞೈಸ್ತತ್ತ್ವದರ್ಶಿಭಿಃ .
 ಭಾಗ್ಯಯೋಗಾದಿಹ ಪ್ರಾಪ್ತಾಃ ಸ್ವರ್ಗಾತ್ಪ್ರೇಮಪರಿಪ್ಲುತಾಃ .. 53..
 ತ್ಯಕ್ತುಂ ನಾರ್ಹಸಿ ದೇವೇಶ ಸಮರ್ಥೋಽಸಿ ಜಗತ್ಪತೇ .
 ನಾರಾಯಣ ಉವಾಚ .
 ಪೂರ್ಣಂ ವರ್ಷಸಹಸ್ರಂ ತು ತಪಸ್ತಪ್ತಂ ಮಯಾತ್ರ ವೈ .. 54..
 ಜಿತೇಂದ್ರಿಯೇಣ ಚಾರ್ವಂಗ್ಯಃ ಕಥಂ ಭಂಗಂ ಕರೋಮ್ಯತಃ .
 ನೇಚ್ಛಾ ಕಾಮೇ ಸುಖೇ ಕಾಚಿತ್ಸುಖಧರ್ಮವಿನಾಶಕೇ .. 55..
 ಪಶೂನಾಮಪಿ ಸಾಧರ್ಮ್ಯೇ ರಮೇತ ಮತಿಮಾನ್ಯಥಂ .
 ಅಪ್ಸರಸ ಊಚುಃ .
 ಶಬ್ದಾದೀನಾಂ ಚ ಪಂಚಾನಾಂ ಮಧ್ಯೇ ಸ್ಪರ್ಶಸುಖಂ ವರಂ .. 56..
 ಆನಂದರಸಮೂಲಂ ವೈ ನಾನ್ಯದಸ್ತಿ ಸುಖಂ ಕಿಲ .
 ಅತೋಽಸ್ಮಾಕಂ ಮಹಾರಾಜ ವಚನಂ ಕುರು ಸರ್ವಥಾ .. 57..
 ನಿರ್ಭರಂ ಸುಖಮಾಸಾದ್ಯ ಚರಸ್ವ ಗಂಧಮಾದನೇ .
 ಯದಿ ವಾಂಛಸಿ ನಾಕತ್ವಂ ನಾಧಿಕೋ ಗಂಧಮಾದನಾತ್ .. 58..
 ರಮಸ್ವಾತ್ರ ಶುಭೇ ಸ್ಥಾನೇ ಪ್ರಾಪ್ಯ ಸರ್ವಾಃ ಸುರಾಂಗನಾಃ .. 59..
 ಇತಿ ಶ್ರೀಮದ್ವೇದೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ
 ಅಪ್ಸರಸಾಂ ನಾರಾಯಣಸಮೀಪೇ ಪ್ರಾರ್ಥನಾಕರಣಂ ನಾಮ ಷಷ್ಠೋಽಧ್ಯಾಯಃ ..
 4.6..

4.7 ಸಪ್ತಮೋಽಧ್ಯಾಯಃ . ಅಹಂಕಾರಾವರ್ತನವರ್ಣನಂ .

ವ್ಯಾಸ ಉವಾಚ .

ಇತ್ಯಾಕರ್ಣ್ಯ ವಚಸ್ತಾಸಾಂ ಧರ್ಮಪುತ್ರಃ ಪ್ರತಾಪವಾನ್ .
 ವಿಮರ್ಶಮಕರೋಚ್ಚಿತ್ತೇ ಕಿಂ ಕರ್ತವ್ಯಂ ಮಯಾಧುನಾ .. 1..
 ಹಾಸ್ಯೋಽಹಂ ಮುನಿವೃಂದೇಷು ಭವಿಷ್ಯಾಮ್ಯದ್ಯ ಸಂಗಮಾತ್ .
 ಅಹಂಕಾರಾದಿದಂ ಪ್ರಾಪ್ತಂ ದುಃಖಂ ನಾತ್ರ ವಿಚಾರಣಾ .
 ಮೂಲಂ ಧರ್ಮವಿನಾಶಸ್ಯ ಪ್ರಥಮಂ ಯದಹಂಕೃತಿಃ .. 2..
 ಮೂಲಂ ಸಂಸಾರವೃಕ್ಷಸ್ಯ ಯತಃ ಪ್ರೋಕ್ತೋ ಮಹಾತ್ಮಭಿಃ .
 ದೃಷ್ಟ್ವಾ ಮೌನಂ ಸಮಾಧಾಯ ನ ಸ್ಥಿತೋಽಹಂ ಸಮಾಗತಂ .. 3..
 ವಾರಾಂಗನಾಗಣಂ ಜುಷ್ಟಂ ತೇನಾಸಂ ದುಃಖಭಾಜನಂ .
 ಉತ್ಪಾದಿತಾಸ್ತಥಾ ನಾರ್ಯೋ ಮಯಾ ಧರ್ಮವ್ಯಯೇನ ವೈ .. 4..
 ತಾಸ್ತು ಮಾಂ ಬಾಧಿತುಂ ವೃತ್ತಾಃ ಕಾಮಾರ್ತಾಃ ಪ್ರಮದೋತ್ತಮಾಃ .
 ಊರ್ಣನಾಭಿರಿವಾದ್ಯಾಹಂ ಜಾಲೇನ ಸ್ವಕೃತೇನ ವೈ .. 5..
 ಬದ್ಧೋಽಸ್ಮಿ ಸುದೃಢೇನಾತ್ರ ಕಿಂ ಕರ್ತವ್ಯಮತಃ ಪರಂ .
 ಯದಿ ಚಿಂತಾಂ ಸಮುತ್ಸೃಜ್ಯ ಸಂತ್ಯಜಾಮ್ಯಬಲಾ ಇಮಾಃ .. 6..
 ಶಪ್ತಾ ಭ್ರಷ್ಟಾ ವ್ರಜಿಷ್ಯಂತಿ ಸರ್ವಾ ಭಗ್ನಮನೋರಥಾಃ .
 ಮುಕ್ತೋಽಹಂ ಸಂಚರಿಷ್ಯಾಮಿ ವಿಜನೇ ಪರಮಂ ತಪಃ .. 7..
 ತಸ್ಮಾತ್ಕ್ರೋಧಂ ಸಮುತ್ಪಾದ್ಯ ತ್ಯಕ್ತ್ವಾಮಿ ಸುಂದರೀಗಣಂ .
 ವ್ಯಾಸ ಉವಾಚ .
 ಇತಿ ಸಂಚಿಂತ್ಯ ಮನಸಾ ಮುನಿರ್ನಾರಾಯಣಸ್ತದಾ .. 8..
 ವಿಮರ್ಶಮಕರೋಚ್ಚಿತ್ತೇ ಸುಖೋತ್ಪಾದನಸಾಧನೇ .
 ದ್ವಿತೀಯೋಽಯಂ ಮಹಾಶತ್ರುಃ ಕ್ರೋಧಃ ಸಂತಾಪಕಾರಕಃ .. 9..
 ಕಾಮಾದಪ್ಯಧಿಕೋ ಲೋಕೇ ಲೋಭಾದಪಿ ಚ ದಾರುಣಃ .
 ಕ್ರೋಧಾಭಿಭೂತಃ ಕುರುತೇ ಹಿಂಸಾಂ ಪ್ರಾಣವಿಘಾತಿನೀಂ .. 10..
 ದುಃಖದಾಂ ಸರ್ವಭೂತಾನಾಂ ನರಕಾರಾಮದೀರ್ಘಿಕಾಂ .
 ಯಥಾಗ್ನಿಘ್ನಿಷ್ಣಾಣಾಜ್ವಾತಃ ಪಾದಪಂ ಪ್ರದಹೇತ್ತಥಾ .. 11..
 ದೇಹೋತ್ಪನ್ನಸ್ತಥಾ ಕ್ರೋಧೋ ದೇಹಂ ದಹತಿ ದಾರುಣಃ .
 ವ್ಯಾಸ ಉವಾಚ .
 ಇತಿ ಸಂಚಿಂತ್ಯಮಾನಂ ತಂ ಭ್ರಾತರಂ ದೀನಮಾನಸಂ .. 12..
 ಉವಾಚ ವಚನಂ ತಥ್ಯಂ ನರೋ ಧರ್ಮಸುತೋಽನುಜಃ .
 ನರ ಉವಾಚ .

ನಾರಾಯಣ ಮಹಾಭಾಗ ಕೋಪಂ ಯಚ್ಚ ಮಹಾಮತೇ .. 13..

ಶಾಂತಂ ಭಾವಂ ಸಮಾಶ್ರಿತ್ಯ ನಾಶಯಾಹಂಕೃತಿಂ ಪರಾಂ .

ಪುರಾಹಂಕಾರದೋಷೇಣ ತಪೋ ನಷ್ಟಂ ಕಿಲಾವಯೋಃ .. 14..

ಸಂಗ್ರಾಮಶ್ವಾಭವತ್ಪಾಶ್ಯಾಂ ಭಾವಾಭ್ಯಾಮಸುರೇಣ ಹ .

ದಿವ್ಯವರ್ಷಸಹಸ್ರಂ ತು ಪ್ರಹ್ಲಾದೇನ ಮಹಾದ್ಭುತಂ .. 15..

ದುಃಖಂ ಬಹುತರಂ ಪ್ರಾಪ್ತಂ ತತ್ರಾವಾಭ್ಯಾಂ ಸುರೋತ್ತಮ .

ತಸ್ಮಾತ್ಕೋಪಂ ಪರಿತ್ಯಜ್ಯ ಶಾಂತೋ ಭವ ಮುನೀಶ್ವರ .. 16..

(ಶಾಂತತ್ವಂ ತಪಸೋ ಮೂಲಂ ಮುನಿಭಿಃ ಪರಿಕೀರ್ತಿತಂ ..)

ವ್ಯಾಸ ಉವಾಚ .

ಇತಿ ತಸ್ಯ ವಚಃ ಶ್ರುತ್ವಾ ಶಾಂತೋಽಭೂದ್ಧರ್ಮನಂದನಃ .

ಜನಮೇಜಯ ಉವಾಚ .

ಸಂಶಯೋಽಯಂ ಮುನಿಶ್ರೇಷ್ಠ ಪ್ರಹ್ಲಾದೇನ ಮಹಾತ್ಮನಾ .. 17..

ವಿಷ್ಣುಭಕ್ತೇನ ಶಾಂತೇನ ಕಥಂ ಯುದ್ಧಂ ಕೃತಂ ಪುರಾ .

ಕೃತವಂತೌ ಕಥಂ ಯುದ್ಧಂ ನರನಾರಾಯಣಾವೃಷೀ .. 18..

ತಾಪಸೌ ಧರ್ಮಪುತ್ರೌ ದ್ವೌ ಸುಶಾಂತಮಾನಸಾವುಭೌ .

ಸಮಾಗಮಃ ಕಥಂ ಜಾತಸ್ತಯೋರ್ದೈತ್ಯಸುತಸ್ಯ ಚ .. 19..

ಸಂಗ್ರಾಮಸ್ತು ಕಥಂ ತಾಭ್ಯಾಂ ಕೃತಸ್ತೇನ ಮಹಾತ್ಮನಾ .

ಪ್ರಹ್ಲಾದೋಽಪ್ಯತಿಧರ್ಮಾತ್ಮಾ ಜ್ಞಾನವಾನ್ವಿಷ್ಣುತತ್ಪರಃ .. 20..

ನರನಾರಾಯಣೌ ತದ್ವತ್ತಾಪಸೌ ಸತ್ತ್ವಸಂಸ್ಥಿತೌ .

ತೇನ ತಾಭ್ಯಾಂ ಸಮುದ್ಭೂತಂ ವೈರಂ ಯದಿ ಪರಸ್ಪರಂ .. 21..

ತದಾ ತಪಸಿ ಧರ್ಮೇ ಚ ಶ್ರಮ ಏವ ಹಿ ಕೇವಲಂ .

ಕ್ಷ ಜಪಃ ಕ್ಷ ತಪಶ್ಚರ್ಯಾ ಪುರಾ ಸತ್ಯಯುಗೇಽಪಿ ಚ .. 22..

ತಾದೃಶೈರ್ನ ಜಿತಂ ಚಿತ್ತಂ ಕ್ರೋಧಾಹಂಕಾರಸಂವೃತಂ .

ನ ಕ್ರೋಧೋ ನ ಚ ಮಾತ್ಸರ್ಯಮಹಂಕಾರಾಂಕುರಂ ವಿನಾ .. 23..

ಅಹಂಕಾರಾತ್ಸಮುತ್ಪನ್ನಾಃ ಕಾಮಕ್ರೋಧಾದಯಃ ಕಿಲ .

ವರ್ಷಕೋಟಿಸಹಸ್ರಂ ತು ತಪಃ ಕೃತ್ವಾತಿದಾರುಣಂ .. 24..

ಅಹಂಕಾರಾಂಕುರೇ ಜಾತೇ ವ್ಯರ್ಥಂ ಭವತಿ ಸರ್ವಥಾ .

ಯಥಾ ಸೂರ್ಯೋದಯೇ ಜಾತೇ ತಮೋರೂಪಂ ನ ತಿಷ್ಠತಿ .. 25..

ಅಹಂಕಾರಾಂಕುರಸ್ಯಾಗ್ರೇ ತಥಾ ಪುಣ್ಯಂ ನ ತಿಷ್ಠತಿ .

ಪ್ರಹ್ಲಾದೋಽಪಿ ಮಹಾಭಾಗ ಹರಿಣಾ ಸಮಯುಧ್ಯತ .. 26..

ತದಾ ವ್ಯರ್ಥಂ ಕೃತಂ ಸರ್ವಂ ಸುಕೃತಂ ಕಿಲ ಭೂತಲೇ .

ನರನಾರಾಯಣೌ ಶಾಂತೌ ವಿಹಾಯ ಪರಮಂ ತಪಃ .. 27..

ಕೃತವಂತೌ ಯದಾ ಯುದ್ಧಂ ಕ್ಷ ಶಮಃ ಸುಕೃತಂ ಪುನಃ .
 ಈದೃಗ್ಭ್ಯಾಂ ಸತ್ತ್ವ ಯುಕ್ತಾಭ್ಯಾಮಜೇಯಾ ಯದ್ಯಹಂಕೃತಿಃ .. 28..
 ಮಾದೃಶಾನಾಂಜ ಕಾ ವಾರ್ತಾ ಮುನೇಽಹಂಕಾರಸಂಕ್ಷಯೇ .
 ಅಹಂಕಾರಪರಿತ್ಯಕ್ತೋ ನ ಕೋಽಪ್ಯಸ್ತಿ ಜಗತ್ತಯೇ .. 29..
 ನ ಭೂತೋ ಭವಿತಾ ನೈವ ಯಸ್ಯಕ್ತಸ್ತೇನ ಸರ್ವಥಾ .
 ಮುಚ್ಯತೇ ಲೋಹನಿಗಡೈರ್ಬದ್ಧಃ ಕಾಷ್ಠಮಯೈಸ್ತಥಾ .. 30..
 ಅಹಂಕಾರನಿಬದ್ಧಸ್ತು ನ ಕದಾಚಿದ್ವಿಮುಚ್ಯತೇ .
 ಅಹಂಕಾರಾವೃತಂ ಸರ್ವಂ ಜಗತ್ಸ್ಥಾ ವರಜಂಗಮಂ .. 31..
 ಭ್ರಮತ್ಯೇವ ಹಿ ಸಂಸಾರೇ ವಿಷ್ಣಾಮೂತ್ರಪ್ರದೂಷಿತೇ .
 ಬ್ರಹ್ಮಜ್ಞಾನಂ ಕುತಸ್ತಾವತ್ಸಂಸಾರೇ ಮೋಹಸಂವೃತೇ .. 32..
 ಮತಂ ಮೀಮಾಂಸಕಾನಾಂ ವೈ ಸಮೃತಂ ಭಾತಿ ಸುವೃತ .
 ಮಹಾಂತೋಽಪಿ ಸದಾ ಯುಕ್ತಾಃ ಕಾಮಕ್ರೋಧಾದಿಭಿರ್ಮುನೇ .. 33..
 ಮಾದೃಶಾನಾಂ ಕಲಾವಸ್ಮಿನ್ಮಾ ಕಥಾ ಮುನಿಸತ್ತಮ .
 ವ್ಯಾಸ ಉವಾಚ .
 ಕಾರ್ಯಂ ವೈ ಕಾರಣಾದ್ಭಿನ್ನಂ ಕಥಂ ಭವತಿ ಭಾರತ .. 34..
 ಕಟಕಂ ಕುಂಡಲಂಚೈವ ಸುವರ್ಣಸದೃಶಂ ಭವೇತ್ .
 ಅಹಂಕಾರೋದ್ಭವಂ ಸರ್ವಂ ಬ್ರಹ್ಮಾಂಡಂ ಸಚರಾಚರಂ .. 35..
 ಪಟಸ್ತಂತುವಶಃ ಪ್ರೋಕ್ತಸ್ತದ್ವಿಯುಕ್ತಃ ಕಥಂ ಭವೇತ್ .
 ಮಾಯಾಗುಣೈಸ್ತ್ರಿಭಿಃ ಸರ್ವಂ ರಚಿತಂ ಸ್ಥಿರಜಂಗಮಂ .. 36..
 ಸತ್ಯಣಸ್ತಂಬಪರ್ಯಂತಂ ಕಾ ತತ್ರ ಪರಿದೇವನಾ .
 ಬ್ರಹ್ಮಾ ವಿಷ್ಣುಸ್ತಥಾ ರುದ್ರಸ್ತೇ ಚಾಹಂಕಾರಮೋಹಿತಾಃ .. 37..
 ಭ್ರಮಂತ್ಯಸ್ಮಿನ್ಮಹಾಗಾಥೇ ಸಂಸಾರೇ ನೃಪಸತ್ತಮ .
 ವಸಿಷ್ಠನಾರದಾದ್ಯಾಶ್ಚ ಮುನಯೋ ಜ್ಞಾನಿನಃ ಪರಂ .. 38..
 ತೇಽಭಿಭೂತಾಃ ಸಂಸರಂತಿ ಸಂಸಾರೇಽಸ್ಮಿನ್ನುನಃ ಪುನಃ .
 ನ ಕೋಽಪ್ಯಸ್ತಿ ನೃಪಶ್ರೇಷ್ಠ ತ್ರಿಷು ಲೋಕೇಷು ದೇಹಭೃತ್ .. 39..
 ಏಭಿರ್ಮಾಯಾಗುಣೈರ್ಮುಕ್ತಃ ಶಾಂತ ಆತ್ಮಸುಖೇ ಸ್ಥಿತಃ .
 ಕಾಮಕ್ರೋಧೌ ತಥಾ ಲೋಭೋ ಮೋಹೋಽಹಂಕಾರಸಂಭವಃ .. 40..
 ನ ಮುಂಚಂತಿ ನರಂ ಸರ್ವಂ ದೇಹವಂತಂ ನೃಪೋತ್ತಮ .
 ಅಧೀತ್ಯ ವೇದಶಾಸ್ತ್ರಾಣಿ ಪುರಾಣಾನಿ ವಿಚಿಂತ್ಯ ಚ .. 41..
 ಕೃತ್ವಾ ತೀರ್ಥಾಟನಂ ದಾನಂ ಧ್ಯಾನಂಚೈವ ಸುರಾರ್ಚನಂ .
 ಕರೋತಿ ವಿಷಯಾಸಕ್ತಃ ಸರ್ವಂ ಕರ್ಮ ಚ ಚೌರವತ್ .. 42..
 ವಿಚಾರಯತಿ ನೋ ಪೂರ್ವಂ ಕಾಮಮೋಹಮದಾನ್ವಿತಃ .

ಕೃತೇ ಯುಗೇಽಪಿ ತ್ರೇತಾಯಾಂ ದ್ವಾಪರೇ ಕುರುನಂದನ .. 43..
 ವಿದ್ಧೋಽತ್ರಾಸ್ತಿ ಚ ಧರ್ಮೋಽಪಿ ಕಾ ಕಥಾದ್ಯ ಕಲೌ ಪುನಃ .
 ಸ್ವರ್ಧಾ ಸದೈವ ಸದ್ಗೋಹಾ ಲೋಭಾಮರ್ಷೌ ಚ ಸರ್ವದಾ .. 44..
 ಏವಂವಿಧೋಽಸ್ತಿ ಸಂಸಾರೋ ನಾತ್ರ ಕಾರ್ಯಾ ವಿಚಾರಣಾ .
 ಸಾಧವೋ ವಿರಲಾ ಲೋಕೇ ಭವಂತಿ ಗತಮತ್ಸರಾಃ .. 45..
 ಜಿತಕ್ರೋಧಾ ಜಿತಾಮರ್ಷಾ ದೃಷ್ಟಾಂತಾರ್ಥಂ ವ್ಯವಸ್ಥಿತಾಃ .
 ರಾಜೋವಾಚ .
 ತೇ ಧನ್ಯಾಃ ಕೃತಪುಣ್ಯಾಸ್ತೇ ಮದಮೋಹವಿವರ್ಜಿತಾಃ .. 46..
 ಜಿತೇಂದ್ರಿಯಾಃ ಸದಾಚಾರಾ ಜಿತಂ ತೈರ್ಭುವನತ್ರಯಂ .
 ದುನೋಮಿ ಪಾತಕಂ ಸ್ಮೃತ್ವಾ ಪಿತುರ್ಮಮ ಮಹಾತ್ಮನಃ .. 47..
 ಕೃತಸ್ತಪಸ್ವಿನಃ ಕಂಠೇ ಮೃತಸರ್ಪೋ ಹ್ಯಘಂ ವಿನಾ .
 ಅತಸ್ತಸ್ಯ ಮುನಿಶ್ರೇಷ್ಠ ಭವಿತಾ ಕಿಂ ಮಮಾಗ್ರತಃ .. 48..
 ನ ಜಾನೇ ಬುದ್ಧಿಸಮೋಹಾತ್ಕಿಂ ವಾ ಕಾರ್ಯಂ ಭವಿಷ್ಯತಿ .
 ಮಧು ಪಶ್ಯತಿ ಮೂಢಾತ್ಮಾ ಪ್ರಪಾತಂ ನೈವ ಪಶ್ಯತಿ .. 49..
 ಕರೋತಿ ನಿಂದಿತಂ ಕರ್ಮ ನರಕಾನ್ ಬಿಭೇತಿ ಚ .
 ಕಥಂ ಯುದ್ಧಂ ಪುರಾ ವೃತ್ತಂ ವಿಸ್ತರಾತ್ತದ್ವದಸ್ವ ಮೇ .. 50..
 ಪ್ರಹ್ಲಾದೇನ ಯಥಾ ಚೋಗ್ರಂ ನರನಾರಾಯಣಸ್ಯ ವೈ .
 ಪ್ರಹ್ಲಾದಸ್ತು ಕಥಂ ಯಾತಃ ಪಾತಾಲಾತ್ತದ್ವದಸ್ವ ಮೇ .. 51..
 ಸಾರಸ್ವತೇ ಮಹಾತೀರ್ಥೇ ಪುಣ್ಯೇ ಬದರಿಕಾಶ್ರಮೇ .
 ನರನಾರಾಯಣೌ ಶಾಂತೌ ತಾಪಸೌ ಮುನಿಸತ್ತಮೌ .. 52..
 ಕೃತವಂತೌ ತಥಾ ಯುದ್ಧಂ ಹೇತುನಾ ಕೇನ ಮಾನದ .
 ವೈರಂ ಭವತಿ ವಿತ್ತಾರ್ಥಂ ದಾರಾರ್ಥಂ ವಾ ಪರಸ್ಪರಂ .. 53..
 ಏಷಣಾರಹಿತೌ ಕಸ್ಮಾಚ್ಚಕ್ರತುಃ ಪ್ರಧನಂ ಮಹತ್ .
 ಪ್ರಹ್ಲಾದೋಽಪಿ ಚ ಧರ್ಮಾತ್ಮಾ ಜ್ಞಾತ್ವಾ ದೇವೌ ಸನಾತನೌ .. 54..
 ಕೃತವಾನ್ ಕಥಂ ಯುದ್ಧಂ ನರನಾರಾಯಣೌ ಮುನೀ .
 ಏತದ್ವಿಸ್ತರತೋ ಬ್ರಹ್ಮಂಭ್ರೋತುಮಿಚ್ಛಾಮಿ ಕಾರಣಂ .. 55..
 ಇತಿ ಶ್ರೀಮದ್ಭೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಅಹಂಕಾರಾವರ್ತನವರ್ಣನಂ ನಾಮ ಸಪ್ತಮೋಽಧ್ಯಾಯಃ .. 4.7..

4.8 ಅಷ್ಟಮೋಽಧ್ಯಾಯಃ . ಪ್ರಹ್ಲಾದತೀರ್ಥಯಾತ್ರಾವರ್ಣನಂ .

ಸೂತ ಉವಾಚ .

ಇತಿ ಪೃಷ್ಠಸ್ತದಾ ವಿಪ್ರೋ ರಾಜ್ಞಾ ಪಾರೀಕ್ಷಿತೇನ ವೈ .
 ಉವಾಚ ವಿಸ್ತರಾತ್ಸರ್ವಂ ವ್ಯಾಸಃ ಸತ್ಯವತೀಸುತಃ .. 1..
 ಜನಮೇಜಯೋಽಪಿ ಧರ್ಮಾತ್ಮಾ ನಿರ್ವೇದಂ ಪರಮಂ ಗತಃ .
 ಚಿತ್ತಂ ದುಶ್ಚರಿತಂ ಮತ್ವಾ ವೈರಾಟೀತನಯಸ್ಯ ವೈ .. 2..
 ತಸ್ಯೈ ವೋದ್ಧರಣಾರ್ಥಾಯ ಚಕಾರ ಸತತಂ ಮನಃ .
 ವಿಪ್ರಾವಮಾನಪಾಪೇನ ಯಮಲೋಕಂ ಗತಸ್ಯ ವೈ .. 3..
 ಪುನ್ನಾಮನರಕಾದ್ಯಸ್ಮಾತ್ತಾಯತೇ ಪಿತರಂ ಸ್ವಕಂ .
 ಪುತ್ರೇತಿ ನಾಮ ಸಾರ್ಥಂ ಸ್ಯಾತ್ತೇನ ತಸ್ಯ ಮುನೀಶ್ವರಾಃ .. 4..
 ಸರ್ಪದಷ್ಟಂ ನೃಪಂ ಶ್ರುತ್ವಾ ಹರ್ಷೋಪರಿ ಮೃತಂ ತಥಾ .
 ವಿಪ್ರಶಾಪಾದೌತ್ತರೇಯಂ ಸ್ನಾನದಾನವಿವರ್ಜಿತಂ .. 5..
 ಪಿತುರ್ಗತಿಂ ನಿಶಮ್ಯಾಸೌ ನಿರ್ವೇದಂ ಗತವಾನ್ಮೃಪಃ .
 ಪಾರೀಕ್ಷಿತೋ ಮಹಾಭಾಗಃ ಸಂತಪ್ತೋ ಭಯವಿಹ್ವಲಃ .. 6..
 ಪಪ್ರಚ್ಛಾಥ ಮುನಿಂ ವ್ಯಾಸಂ ಗೃಹಾಗತಮನಿಂದಿತಃ .
 ನರನಾರಾಯಣಸ್ಯೇಮಾಂ ಕಥಾಂ ಪರಮವಿಸ್ಮೃತಾಂ .. 7..
 ವ್ಯಾಸ ಉವಾಚ .
 ಸ ಯದಾ ನಿಹತೋ ರೌದ್ರೋ ಹಿರಣ್ಯಕಶಿಪುರ್ನೃಪ .
 ಅಭಿಷಿಕ್ತಸ್ತದಾ ರಾಜ್ಯೇ ಪ್ರಹ್ಲಾದೋ ನಾಮ ತತ್ನುತಃ .. 8..
 ತಸ್ಮಿಂಭಾಸತಿ ದೈತ್ಯೇಂದ್ರೇ ದೇವಬ್ರಾಹ್ಮಣಪೂಜಕೇ .
 ಮಖೈರ್ಭೂಮೌ ನೃಪತಯೋ ಯಜಂತಃ ಶ್ರದ್ಧಯಾನ್ವಿತಾಃ .. 9..
 ಬ್ರಾಹ್ಮಣಾಶ್ಚ ತಪೋಧರ್ಮತೀರ್ಥಯಾತ್ರಾಶ್ಚ ಕುರ್ವತೇ .
 ವೈಶ್ಯಾಶ್ಚ ಸ್ವಸ್ವವೃತ್ತಿಸ್ಥಾಃ ಶೂದ್ರಾಃ ಶುಶ್ರೂಷಣೇ ರತಾಃ .. 10..
 ನೃಸಿಂಹೇನ ಚ ಪಾತಾಲೇ ಸ್ಥಾಪಿತಃ ಸೋಽಥ ದೈತ್ಯರಾಟ್ .
 ರಾಜ್ಯಂ ಚಕಾರ ತತ್ತ್ವೈವ ಪ್ರಜಾಪಾಲನತತ್ಪರಃ .. 11..
 ಕದಾಚಿದ್ ಭೃಗುಪುತ್ರೋಽಥ ಚ್ಯವನಾಖ್ಯೋ ಮಹಾತಪಾಃ .
 ಜಗಾಮ ನರ್ಮದಾಂ ಸ್ನಾತುಂ ತೀರ್ಥಂ ವೈ ವ್ಯಾಹೃತೀಶ್ವರಂ .. 12..
 ರೇವಾಂ ಮಹಾನದೀಂ ದೃಷ್ಟ್ವಾ ತತಸ್ತಸ್ಯಾಮವಾತರತ್ .
 ಉತ್ತರಂತಂ ಪ್ರಜಗ್ರಾಹ ನಾಗೋ ವಿಷಭಯಂಕರಃ .. 13..
 ಗೃಹೀತೋ ಭಯಭೀತಸ್ತು ಪಾತಾಲೇ ಮುನಿಸತ್ತಮಃ .
 ಸಸ್ಮಾರ ಮನಸಾ ವಿಷ್ಟುಂ ದೇವದೇವಂ ಜನಾರ್ದನಂ .. 14..
 ಸಂಸ್ಮೃತೇ ಪುಂಡರೀಕಾಕ್ಷೇ ನಿರ್ವಿಷೋಽಭೂನ್ಮಹೋರಗಃ .
 ನ ಪ್ರಾಪ ಚ್ಯವನೋ ದುಃಖಂ ನೀಯಮಾನೋ ರಸಾತಲಂ .. 15..

ದ್ವಿಜಿಹ್ವೇನ ಮುನಿಸ್ತ್ವಕ್ಶೋ ನಿರ್ವಿಣ್ಣೇನಾತಿಶಂಕಿನಾ .
 ಮಾಂ ಶಪೇತ ಮುನಿಃ ಕುಧ್ಧಸ್ತಾಪಸೋಽಯಂ ಮಹಾನಿತಿ .. 16..
 ಚಚಾರ ನಾಗಕನ್ಯಾಭಿಃ ಪೂಜಿತೋ ಮುನಿಸತ್ತಮಃ .
 ವಿವೇಶಾಪ್ಯಥ ನಾಗಾನಾಂ ದಾನವಾನಾಂ ಮಹತ್ಪುರಂ .. 17..
 ಕದಾಚಿದ್ಭೃಗುಪುತ್ರಂ ತಂ ವಿಚರಂತಂ ಪುರೋತ್ತಮೇ .
 ದದರ್ಶ ದೈತ್ಯರಾಜೋಽಸೌ ಪ್ರಹ್ಲಾದೋ ಧರ್ಮವತ್ಸಲಃ .. 18..
 ದೃಷ್ಟ್ವಾ ತಂ ಪೂಜಯಾಮಾಸ ಮುನಿಂ ದೈತ್ಯಪತಿಸ್ತದಾ .
 ಪಪ್ಪಚ್ಛ ಕಾರಣಂ ಕಿಂ ತೇ ಪಾತಾಲಾಗಮನೇ ವದ .. 19..
 ಪ್ರೇಷಿತೋಽಸಿ ಕಿಮಿಂದ್ರೇಣ ಸತ್ಯಂ ಬ್ರೂಹಿ ದ್ವಿಜೋತ್ತಮ .
 ದೈತ್ಯವಿದ್ವೇಷಯುಕ್ತೇನ ಮಮ ರಾಜ್ಯದಿದೃಕ್ಷಯಾ .. 20..
 ಚ್ಯವನ ಉವಾಚ .
 ಕಿಂ ಮೇ ಮಘವತಾ ರಾಜನ್ ಯದಹಂ ಪ್ರೇಷಿತಃ ಪುನಃ .
 ದೂತಕಾರ್ಯಂ ಪ್ರಕುರ್ವಾಣಃ ಪ್ರಾಪ್ತವಾನ್ನಗರೇ ತವ .. 21..
 ವಿದ್ಧಿ ಮಾಂ ಭೃಗುಪುತ್ರಂ ತಂ ಸ್ವನೇತ್ರಂ ಧರ್ಮತತ್ಪರಂ .
 ಮಾ ಶಂಕಾಂ ಕುರು ದೈತ್ಯೇಂದ್ರ ವಾಸವಪ್ರೇಷಿತಸ್ಯ ವೈ .. 22..
 ನ್ನಾನಾರ್ಥಂ ನರ್ಮದಾಂ ಪ್ರಾಪ್ತಃ ಪುಣ್ಯತೀರ್ಥೇ ನೃಪೋತ್ತಮ .
 ನದ್ಯಾಮೇವಾವತೀರ್ಣೋಽಹಂ ಗೃಹೀತಶ್ಚ ಮಹಾಹಿನಾ .. 23..
 ಜಾತೋಽಸೌ ನಿರ್ವಿಷಃ ಸರ್ಪೋ ವಿಷ್ಣೋಃ ಸಂಸ್ಕರಣಾದಿವ .
 ಮುಕ್ತೋಽಹಂ ತೇನ ನಾಗೇನ ಪ್ರಭಾವಾತ್ಸ್ಮರಣಸ್ಯ ವೈ .. 24..
 ಅತ್ರಾಗತೇನ ರಾಜೇಂದ್ರ ಮಯಾಪ್ತಂ ತವ ದರ್ಶನಂ .
 ವಿಷ್ಣುಭಕ್ತೋಽಸಿ ದೈತ್ಯೇಂದ್ರ ತದ್ಭಕ್ತಂ ಮಾಂ ವಿಚಿಂತಯ .. 25..
 ವ್ಯಾಸ ಉವಾಚ .
 ತನ್ನಿಶಮ್ಯ ವಚಃ ಶ್ಲಕ್ಷ್ಣಂ ಹಿರಣ್ಯಕಶಿಪೋಃ ಸುತಃ .
 ಪಪ್ಪಚ್ಛ ಪರಯಾ ಪ್ರೀತ್ಯಾ ತೀರ್ಥಾನಿ ವಿವಿಧಾನಿ ಚ .. 26..
 ಪ್ರಹ್ಲಾದ ಉವಾಚ .
 ಪೃಥಿವ್ಯಾಂ ಕಾನಿ ತೀರ್ಥಾನಿ ಪುಣ್ಯಾನಿ ಮುನಿಸತ್ತಮ .
 ಪಾತಾಲೇ ಚ ತಥಾಕಾಶೇ ತಾನಿ ನೋ ವದ ವಿಸ್ತರಾತ್ .. 27..
 ಚ್ಯವನ ಉವಾಚ .
 ಮನೋವಾಕ್ಯಾಶುದ್ಧಾನಾಂ ರಾಜಂಸ್ತೀರ್ಥಂ ಪದೇ ಪದೇ .
 ತಥಾ ಮಲಿನಚಿತ್ತಾನಾಂ ಗಂಗಾಪಿ ಕೀಕಟಾಧಿಕಾ .. 28..
 ಪ್ರಥಮಂ ಚೇನ್ಮನಃ ಶುದ್ಧಂ ಜಾತಂ ಪಾಪವಿವರ್ಜಿತಂ .
 ತದಾ ತೀರ್ಥಾನಿ ಸರ್ವಾಣಿ ಪಾವನಾನಿ ಭವಂತಿ ವೈ .. 29..

ಗಂಗಾತೀರೇ ಹಿ ಸರ್ವತ್ರ ವಸಂತಿ ನಗರಾಣಿ ಚ .
 ವ್ರಜಾಶ್ಚೈವಾಕರಾ ಗ್ರಾಮಾಃ ಸರ್ವೇ ಖೇಟಾಸ್ತಥಾಪರೇ .. 30..
 ನಿಷಾದಾನಾಂ ನಿವಾಸಾಶ್ಚ ಕೈವರ್ತಾನಾಂ ತಥಾಪರೇ .
 ಹೂಣಬಂಗಖಸಾನಾಂ ಚ ಮ್ಲೇಚ್ಛಾನಾಂ ದೈತ್ಯಸತ್ತಮ .. 31..
 ಪಿಬಂತಿ ಸರ್ವದಾ ಗಾಂಗಂ ಜಲಂ ಬ್ರಹ್ಮೋಪಮಂ ಸದಾ .
 ಸ್ನಾನಂ ಕುರ್ವಂತಿ ದೈತ್ಯೇಂದ್ರ ತ್ರಿಕಾಲಂ ಸ್ವೇಚ್ಛಯಾ ಜನಾಃ .. 32..
 ತತ್ಕೈಕೋಽಪಿ ವಿಶುದ್ಧಾತ್ಮಾ ನ ಭವತ್ಯೇವ ಮಾರಿಷ .
 ಕಿಂ ಫಲಂ ತರ್ಹಿ ತೀರ್ಥಸ್ಯ ವಿಷಯೋಪಹತಾತ್ಮಸು .. 33..
 ಕಾರಣಂ ಮನ ಏವಾತ್ರ ನಾನ್ಯದ್ರಾಜನ್ವಿಚಿಂತಯ .
 ಮನಃಶುದ್ಧಿಂ ಪ್ರಕರ್ತವ್ಯಾ ಸತತಂ ಶುದ್ಧಿಮಿಚ್ಛತಾ .. 34..
 ತೀರ್ಥವಾಸೀ ಮಹಾಪಾಪೀ ಭವೇತ್ತತ್ರಾತ್ಮವಂಚನಾತ್ .
 ತತ್ಕೈವಾಚರಿತಂ ಪಾಪಮಾನಂತ್ಯಾಯ ಪ್ರಕಲ್ಪತೇ .. 35..
 ಯಥೇಂದ್ರವಾರುಣಂ ಪಕ್ಷಂ ಮಿಷ್ಠಂ ನೈವೋಪಜಾಯತೇ .
 ಭಾವದುಷ್ಟಸ್ತಥಾ ತೀರ್ಥೇ ಕೋಟಿಸ್ತಾತೋ ನ ಶುದ್ಧತಿ .. 36..
 ಪ್ರಥಮಂ ಮನಸಃ ಶುದ್ಧಿಃ ಕರ್ತವ್ಯಾ ಶುಭಮಿಚ್ಛತಾ .
 ಶುದ್ಧೇ ಮನಸಿ ದ್ರವ್ಯಸ್ಯ ಶುದ್ಧಿರ್ಭವತಿ ನಾನ್ಯಥಾ .. 37..
 ತಥೈವಾಚಾರಶುದ್ಧಿಃ ಸ್ಯಾತ್ತತಸ್ತೀರ್ಥಂ ಪ್ರಸಿದ್ಧತಿ .
 ಅನ್ಯಥಾ ತು ಕೃತಂ ಸರ್ವಂ ವ್ಯರ್ಥಂ ಭವತಿ ತತ್ಕ್ಷಣಾತ್ .. 38..
 (ಹೀನವರ್ಣಸ್ಯ ಸಂಸರ್ಗಂ ತೀರ್ಥೇ ಗತ್ವಾ ಸದಾ ತ್ಯಜೇತ್ ..)
 ಭೂತಾನುಕಂಪನಂ ಚೈವ ಕರ್ತವ್ಯಂ ಕರ್ಮಣಾ ಧಿಯಾ .
 ಯದಿ ಪೃಚ್ಛಸಿ ರಾಜೇಂದ್ರ ತೀರ್ಥಂ ವಕ್ಷ್ಯಾಮ್ಯನುತ್ತಮಂ .. 39..
 ಪ್ರಥಮಂ ನೈಮಿಷಂ ಪುಣ್ಯಂ ಚಕ್ರತೀರ್ಥಂ ಚ ಪುಷ್ಕರಂ .
 ಅನ್ಯೇಷಾಂ ಚೈವ ತೀರ್ಥಾನಾಂ ಸಂಖ್ಯಾ ನಾಸ್ತಿ ಮಹೀತಲೇ .. 40..
 ಪಾವನಾನಿ ಚ ಸ್ನಾನಾನಿ ಬಹೂನಿ ನೃಪಸತ್ತಮ .
 ವ್ಯಾಸ ಉವಾಚ .
 ತಚ್ಛುತ್ವಾ ವಚನಂ ರಾಜಾ ನೈಮಿಷಂ ಗಂತುಮುದ್ಯತಃ .. 41..
 ನೋದಯಾಮಾಸ ದೈತ್ಯಾನ್ವೈ ಹರ್ಷನಿರ್ಭರಮಾನಸಃ .
 ಪ್ರಹ್ಲಾದ ಉವಾಚ .
 ಉತ್ತಿಷ್ಠಂತು ಮಹಾಭಾಗಾ ಗಮಿಷ್ಯಾಮೋಽದ್ಯ ನೈಮಿಷಂ .. 42..
 ದ್ರಕ್ಷ್ಯಾಮಃ ಪುಂಡರೀಕಾಕ್ಷಂ ಪೀತವಾಸನಮಚ್ಯುತಂ .
 ವ್ಯಾಸ ಉವಾಚ .

ಇತ್ಯುಕ್ತಾ ವಿಷ್ಣುಭಕ್ತೇನ ಸರ್ವೇ ತೇ ದಾನವಾಸ್ತದಾ .. 43..
 ತೇನೈವ ಸಹ ಪಾತಾಲಾನ್ವಿಯಯುಃ ಪರಯಾ ಮುದಾ .
 ತೇ ಸಮೇತ್ಯ ಚ ದೈತೇಯಾ ದಾನವಾಶ್ಚ ಮಹಾಬಲಾಃ .. 44..
 ನೈಮಿಷಾರಣ್ಯಮಾಸಾದ್ಯ ಸ್ನಾನಂ ಚಕ್ರಮುದಾನ್ವಿತಾಃ .
 ಪ್ರಹ್ಲಾದಸ್ತತ್ರ ತೀರ್ಥೇಷು ಚರಂದೈತ್ಯೈಃ ಸಮನ್ವಿತಃ .. 45..
 ಸರಸ್ವತೀಂ ಮಹಾಪುಣ್ಯಾಂ ದದರ್ಶ ವಿಮಲೋದಕಾಂ .
 ತೀರ್ಥೇ ತತ್ರ ನೃಪಶ್ರೇಷ್ಠ ಪ್ರಹ್ಲಾದಸ್ಯ ಮಹಾತ್ಮನಃ .. 46..
 ಮನಃ ಪ್ರಸನ್ನಂ ಸಂಜಾತಂ ಸ್ನಾತ್ವಾ ಸಾರಸ್ವತೇ ಜಲೇ .
 ವಿಧಿವತ್ತತ್ರ ದೈತ್ಯೇಂದ್ರಃ ಸ್ನಾನದಾನಾದಿಕಂ ಶುಭೇ .. 47..
 ಚಕಾರಾತಿಪ್ರಸನ್ನಾತ್ಮಾ ತೀರ್ಥೇ ಪರಮಪಾವನೇ .. 48..
 ಇತಿ ಶ್ರೀಮದ್ಭೀಷ್ಮವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಪ್ರಹ್ಲಾದತೀರ್ಥಯಾತ್ರಾವರ್ಣನಂ ನಾಮಾಷ್ಟಮೋಽಧ್ಯಾಯಃ ..
 4.8..

4.9 ನವಮೋಽಧ್ಯಾಯಃ . ಪ್ರಹ್ಲಾದನಾರಾಯಣಯೋರ್ಯುದ್ಧೇ
 ವಿಷ್ಣೋರಾಗಮನವರ್ಣನಂ .

ವ್ಯಾಸ ಉವಾಚ .
 ಕುರ್ವಂಸ್ತೀರ್ಥವಿಧಿಂ ತತ್ರ ಹಿರಣ್ಯಕಶಿಪೋಃ ಸುತಃ .
 ನ್ಯಗ್ರೋಧಂ ಸುಮಹಚ್ಛಾಯಮಪಶ್ಯತ್ಪುರತಸ್ತದಾ .. 1..
 ದದರ್ಶ ಬಾಣಾನಪರಾನ್ನಾನಾಜಾತೀಯಕಾಂಸ್ತದಾ .
 ಗೃಧ್ರಪಕ್ಷಯುತಾಂಸ್ತೀವ್ರಾಚ್ಛಿಲಾಧೌತಾನ್ಮಹೋಜ್ಜಲಾನ್ .. 2..
 ಚಿಂತಯಾಮಾಸ ಮನಸಾ ಕಸ್ಯೇಮೇ ವಿಶಿಖಾಸ್ತ್ವಿಹ .
 ಋಷೀಣಾಮಾಶ್ರಮೇ ಪುಣ್ಯೇ ತೀರ್ಥೇ ಪರಮಪಾವನೇ .. 3..
 ಏವಂ ಚಿಂತಯತಾನೇನ ಕೃಷ್ಣಾಜಿನಧರೌ ಮುನೀ .
 ಸಮುನ್ನತಜಟಾಭಾರೌ ದೃಷ್ಟ್ವೌ ಧರ್ಮಸುತೌ ತದಾ .. 4..
 ತಯೋರಗ್ರೇ ದೃತೇ ಶುಭ್ರೇ ಧನುಷೀ ಲಕ್ಷಣಾನ್ವಿತೇ .
 ಶಾರ್ಙ್ಗಮಾಜಗವಂಚೈವ ತಥಾಕ್ಷಯೌ ಮಹೇಷುಧೀ .. 5..
 ಧ್ಯಾನಸ್ಥೌ ತೌ ಮಹಾಭಾಗೌ ನರನಾರಾಯಣಾವೃಷೀ .
 ದೃಷ್ಟ್ವಾ ಧರ್ಮಸುತೌ ತತ್ರ ದೈತ್ಯಾನಾಮಧಿಪಸ್ತದಾ .. 6..
 ಕ್ರೋಧರಕ್ತೇಕ್ಷಣಸ್ತೌ ತು ಪ್ರೋವಾಚಾಸುರಪಾಲಕಃ .
 ಕಿಂ ಭವದ್ಭ್ಯಾಂ ಸಮಾರಬ್ಧೋ ದಂಭೋ ಧರ್ಮವಿನಾಶನಃ .. 7..

ನ ಶ್ರುತಂ ನೈವ ದೃಷ್ಟಂ ಹಿ ಸಂಸಾರೇಽಸ್ಮಿನ್ನದಾಪಿ ಹಿ .
 ತಪಸಶ್ಚರಣಂ ತೀವ್ರಂ ತಥಾ ಚಾಪಸ್ಯ ಧಾರಣಂ .. 8..
 ವಿರೋಧೋಽಯಂ ಯುಗೇ ಚಾದ್ಯೇ ಕಥಂ ಯುಕ್ತಂ ಕಲಿಪ್ರಿಯಂ .
 ಬ್ರಾಹ್ಮಣಸ್ಯ ತಪೋ ಯುಕ್ತಂ ತತ್ರ ಕಿಂ ಚಾಪಧಾರಣಂ .. 9..
 ಕ್ಷ ಜಟಾಧಾರಣಂ ದೇಹೇ ಕ್ಷೇಷುಧೀ ಚ ವಿಡಂಬನೌ .
 ಧರ್ಮಸ್ಯಾಚರಣಂ ಯುಕ್ತಂ ಯುವಯೋರ್ದಿವ್ಯಭಾವಯೋಃ .. 10..
 ವ್ಯಾಸ ಉವಾಚ .
 ಇತಿ ತಸ್ಯ ವಚಃ ಶ್ರುತ್ವಾ ನರಃ ಪ್ರೋವಾಚ ಭಾರತ .
 ಕಾ ತೇ ಚಿಂತಾತ್ರ ದೈತ್ಯೇಂದ್ರ ವೃಥಾ ತಪಸಿ ಚಾವಯೋಃ .. 11..
 ಸಾಮರ್ಥ್ಯೇ ಸತಿ ಯತ್ಕುರ್ಯಾತ್ತತ್ಸಂಪದ್ಯೇತ ತಸ್ಯ ಹಿ .
 ಆವಾಂ ಕಾರ್ಯದ್ವಯೇ ಮಂದ ಸಮರ್ಥೌ ಲೋಕವಿಶ್ರುತೌ .. 12..
 ಯುದ್ಧೇ ತಪಸಿ ಸಾಮರ್ಥ್ಯಂ ತ್ವಂ ಪುನಃ ಕಿಂ ಕರಿಷ್ಯಸಿ .
 ಗಚ್ಛ ಮಾರ್ಗೇ ಯಥಾಕಾಮಂ ಕಸ್ಮಾದತ್ರ ವಿಕತ್ಲಸೇ .. 13..
 ಬ್ರಹ್ಮತೇಜೋ ದುರಾರಾಧ್ಯಂ ನ ತ್ವಂ ವೇದ ವಿಮೋಹಿತಃ .
 ವಿಪ್ರಚರ್ಚಾ ನ ಕರ್ತವ್ಯಾ ಪ್ರಾಣಿಭಿಃ ಸುಖಮೀಪ್ಸುಭಿಃ .. 14..
 ಪ್ರಹ್ಲಾದ ಉವಾಚ .
 ತಾಪಸೌ ಮಂದಬುದ್ಧೀ ಸ್ಥೋ ಮೃಷಾ ವಾಂ ಗರ್ವಮೋಹಿತೌ .
 ಮಯಿ ತಿಷ್ಠತಿ ದೈತ್ಯೇಂದ್ರೇ ಧರ್ಮಸೇತುಪ್ರವರ್ತಕೇ .. 15..
 ನ ಯುಕ್ತಮೇತತ್ತೀರ್ಥೇಽಸ್ಮಿನ್ನಧರ್ಮಾಚರಣಂ ಪುನಃ .
 ಕಾ ಶಕ್ತಿಸ್ತವ ಯುದ್ಧೇಽಸ್ತಿ ದರ್ಶಯಾದ್ಯ ತಪೋಧನ .. 16..
 ವ್ಯಾಸ ಉವಾಚ .
 ತದಾಕರ್ಣ್ಯ ವಚಸ್ತಸ್ಯ ನರಸ್ತಂ ಪ್ರತ್ಯುವಾಚ ಹ .
 ಯುದ್ಧಸ್ವಾದ್ಯ ಮಯಾ ಸಾರ್ಧಂ ಯದಿ ತೇ ಮತಿರೀದೃಶೀ .. 17..
 ಅದ್ಯ ತೇ ಸ್ಫೋಟಯಿಷ್ಯಾಮಿ ಮೂರ್ಧಾನಮಸುರಾಧಮ .
 (ಯುದ್ಧೇ ಶ್ರದ್ಧಾ ನ ತೇ ಪಶ್ಚಾದ್ಭವಿಷ್ಯತಿ ಕದಾಚನ ..)
 ವ್ಯಾಸ ಉವಾಚ .
 ತನ್ನಿಶಮ್ಯ ವಚಸ್ತಸ್ಯ ದೈತ್ಯೇಂದ್ರಃ ಕುಪಿತಸ್ತದಾ .. 18..
 ಪ್ರಹ್ಲಾದೋ ಬಲವಾನತ್ರ ಪ್ರತಿಜ್ಞಾಮಾರುರೋಹ ಸಃ .
 ಯೇನ ಕೇನಾಪ್ಯಪಾಯೇನ ಜೇಷ್ಯಾಮಿ ತಾವುಭಾವಪಿ .. 19..
 ನರನಾರಾಯಣೌ ದಾಂತಾವೃಷೀ ತಪಿಸಮನ್ವಿತೌ .
 ವ್ಯಾಸ ಉವಾಚ .
 ಇತ್ಯುಕ್ತ್ವಾ ವಚನಂ ದೈತ್ಯಃ ಪ್ರತಿಗೃಹ್ಯ ಶರಾಸನಂ .. 20..

ಆಕೃಷ್ಯ ತರಸಾ ಚಾಪಂ ಜ್ಯಾಶಬ್ಧಂಚ ಚಕಾರ ಹ .
 ನರೋಽಪಿ ಧನುರಾದಾಯ ಶರಾಂಸ್ತೀವ್ರಾಂಭಿಲಾಶಿತಾನ್ .. 21..
 ಮುಮೋಚ ಬಹುಶಃ ಕೋಧಾತ್ಪ್ರಹ್ಲಾದೋಪರಿ ಪಾರ್ಥಿವ .. 22..
 ತಾಂದೈತ್ಯರಾಜಸ್ತಪನೀಯಪುಂಖೈ-
 ಶ್ಚಿಚ್ಛೇದ ಬಾಣೈಸ್ತರಸಾ ಸಮೇತ್ಯ .
 ಸಮೀಕ್ಷ್ಯ ಛಿನ್ನಾಂಶ್ಚ ನರಃ ಸ್ವಸೃಷ್ಟಾ-
 ನನ್ಯಾನ್ಮಮೋಚಾಶು ರುಷಾನ್ವಿತೋ ವೈ .. 23..
 ದೈತ್ಯಾಧಿಪಸ್ತಾನಪಿ ತೀವ್ರವೇಗೈ-
 ಶ್ಚಿತ್ತ್ವಾ ಜಘಾನೋರಸಿ ತಂ ಮುನೀಂದ್ರಂ .
 ನರೋಽಪಿ ತಂ ಪಂಚಭಿರಾಶುಗೈಶ್ಚ
 ಕುದ್ಧೋಹನದ್ವೈತ್ಯಪತಿಂ ಬಾಹುದೇಶೇ .. 24..
 ಸೇಂದ್ರಾಃ ಸುರಾಸ್ತತ್ರ ತಯೋರ್ಹಿ ಯುದ್ಧಂ
 ದ್ರಷ್ಟುಂ ವಿಮಾನೈರ್ಗಗನಸ್ಥಿತಾಶ್ಚ .
 ನರಸ್ಯ ವೀರ್ಯಂ ಯುಧಿ ಸಂಸ್ಥಿತಸ್ಯ
 ತೇ ತುಷ್ಟುವುದೈತ್ಯಪತೇಶ್ಚ ಭೂಯಃ .. 25..
 ವವರ್ಷ ದೈತ್ಯಾಧಿಪ ಆತ್ತಚಾಪಃ
 ಶಿಲೀಮುಖಾನಂಬುಧರೋ ಯಥಾಪಃ .
 ಆದಾಯ ಶಾರ್ಙ್ಗ ಧನುರಪ್ರಮೇಯಂ
 ಮುಮೋಚ ಬಾಣಾಂಭಿತಹೇಮಪುಂಖಾನ್ .. 26..
 ಬಭೂವ ಯುದ್ಧಂ ತುಮುಲಂ ತಯೋಸ್ತು
 ಜಯೈಷಿಣೋಃ ಪಾರ್ಥಿವ ದೇವದೈತ್ಯಯೋಃ .
 ವವರ್ಷರಾಕಾಶಪಥೇ ಸ್ಥಿತಾಸ್ತೇ
 ಪುಷ್ಪಾಣಿ ದಿವ್ಯಾನಿ ಪ್ರಹೃಷ್ಟಚಿತ್ತಾಃ .. 27..
 ಚುಕೋಪ ದೈತ್ಯಾಧಿಪತಿಹರೌ ಸ
 ಮುಮೋಚ ಬಾಣಾನತೀವ್ರವೇಗಾನ್ .
 ಚಿಚ್ಛೇದ ತಾಂಧರ್ಮಸುತಃ ಸುತೀಕ್ಷ್ಣೈ-
 ಧನುವಿಮುಕ್ತೈರ್ವಿಶಿಖೈಸ್ತದಾಽಽಶು .. 28..
 ತತೋ ನಾರಾಯಣಂ ಬಾಣೈಃ ಪ್ರಹ್ಲಾದಶ್ಚಾತಿಕರ್ಷಿತೈಃ .
 ವವರ್ಷ ಸುಸ್ಥಿತಂ ವೀರಂ ಧರ್ಮಪುತ್ರಂ ಸನಾತನಂ .
 ನಾರಾಯಣೋಽಪಿ ತಂ ವೇಗಾನ್ಮುಕ್ತೈರ್ಬಾಣೈಃ ಶಿಲಾಶಿತ್ಯೈಃ .. 29..
 ತುತೋದಾತೀವ ಪುರತೋ ದೈತ್ಯಾನಾಮಧಿಪಂ ಸ್ಥಿತಂ .
 ಸನ್ನಿಪಾತೋಽಮ್ಬರೇ ತತ್ರ ದಿದೃಕ್ಷೂಣಾಂ ಬಭೂವ ಹ .. 30..

ದೇವಾನಾಂ ದಾನವಾನಾಂಚ ಕುರ್ವತಾಂ ಜಯಘೋಷಣಂ .
 ಉಭಯೋಃ ಶರವರ್ಷೇಣ ಭಾದಿತೇ ಗಗನೇ ತದಾ .. 31..
 ದಿವಾಪಿ ರಾತ್ರಿಸದೃಶಂ ಬಭೂವ ತಿಮಿರಂ ಮಹತ್ .
 ಊಚುಃ ಪರಸ್ಪರಂ ದೇವಾ ದೈತ್ಯಾಶ್ಚಾತಿವ ವಿಸ್ಮಿತಾಃ .. 32..
 ಅದೃಷ್ಟಪೂರ್ವಂ ಯುದ್ಧಂ ವೈ ವರ್ತತೇದ್ಯ ಸುದಾರುಣಂ .
 ದೇವರ್ಷಯೋಽಥ ಗಂಧರ್ವಾ ಯಕ್ಷಕಿನ್ನರಪನ್ನಗಾಃ .. 33..
 ವಿದ್ಯಾಧರಾಶ್ಚಾರಣಾಶ್ಚ ವಿಸ್ಮಯಂ ಪರಮಂ ಯಯುಃ .
 ನಾರದಃ ಪರ್ವತಶ್ಚೈವ ಪ್ರೇಕ್ಷಣಾರ್ಥಂ ಸ್ಥಿತೌ ಮುನೀ .. 34..
 ನಾರದಃ ಪರ್ವತಂ ಪ್ರಾಹ ನೇದೃಶಂ ಚಾಭವತ್ಪುರಾ .
 ತಾರಕಾಸುರಯುದ್ಧಂಚ ತಥಾ ವೃತ್ತಾಸುರಸ್ಯ ಚ .. 35..
 ಮಧುಕೈಟಭಯೋರ್ಯುದ್ಧಂ ಹರಿಣಾ ಚೇದೃಶಂ ಕೃತಂ .
 ಪ್ರಹ್ಲಾದಃ ಪ್ರಬಲಃ ಶೂರೋ ಯಸ್ಮಾನ್ನಾರಾಯಣೇನ ಚ .. 36..
 ಕರೋತಿ ಸದೃಶಂ ಯುದ್ಧಂ ಸಿದ್ಧೇನಾಧ್ಭುತಕರ್ಮಣಾ .
 ವ್ಯಾಸ ಉವಾಚ .
 ದಿನೇ ದಿನೇ ತಥಾ ರಾತ್ರೌ ಕೃತ್ವಾ ಕೃತ್ವಾ ಪುನಃ ಪುನಃ .. 37..
 ಚಕ್ರತುಃ ಪರಮಂ ಯುದ್ಧಂ ತೌ ತದಾ ದೈತ್ಯತಾಪಸೌ .
 ನಾರಾಯಣಸ್ತು ಚಿಚ್ಛೇದ ಪ್ರಹ್ಲಾದಸ್ಯ ಶರಾಸನಂ .. 38..
 ತರಸೈಕೇನ ಬಾಣೇನ ಸ ಚಾನ್ಯದ್ಧನುರಾದದೇ .
 ನಾರಾಯಣಸ್ತು ತರಸಾ ಮುಕ್ತ್ವಾನ್ಯಂಚ ಶಿಲೀಮುಖಂ .. 39..
 ತದೈವ ಮಧ್ಯತಶ್ಚಾಪಂ ಚಿಚ್ಛೇದ ಲಘುಹಸ್ತಕಃ .
 ಭಿನ್ನಂ ಭಿನ್ನಂ ಪುನರ್ದೈತ್ಯೋ ಧನುರನ್ಯತ್ಸಮಾದದೇ .. 40..
 ನಾರಾಯಣಸ್ತು ಚಿಚ್ಛೇದ ವಿಶಿಖೈರಾಶು ಕೋಪಿತಃ .
 ಭಿನ್ನೇ ಧನುಷಿ ದೈತ್ಯೇಂದ್ರಃ ಪರಿಘಂ ತು ಸಮಾದದೇ .. 41..
 ಜಘಾನ ಧರ್ಮಜಂ ತೂರ್ಣಂ ಬಾಹ್ವೋರ್ಮಧ್ಯೇಽತಿಕೋಪನಃ .
 ತಮಾಯಾಂತಂ ಸ ಬಲವಾನ್ಮಾರ್ಗಣೈರ್ನವಭಿರ್ಮುನಿಃ .. 42..
 ಚಿಚ್ಛೇದ ಪರಿಘಂ ಘೋರಂ ದಶಭಿಸ್ತಮತಾಡಯತ್ .
 ಗದಾಮಾದಾಯ ದೈತ್ಯೇಂದ್ರಃ ಸರ್ವಾಯಸಮಯೀಂ ದೃಢಾಂ .. 43..
 ಜಾನುದೇಶೇ ಜಘಾನಾಶು ದೇವಂ ನಾರಾಯಣಂ ರುಷಾ .
 ಗದಯಾ ಚಾಪಿ ಗಿರಿವತ್ಸಂಸ್ಥಿತಃ ಸ್ಥಿರಮಾನಸಃ .. 44..
 ಧರ್ಮಪುತ್ರೋಽತಿಬಲವಾನ್ಮಮೋಚಾಶು ಶಿಲೀಮುಖಾನ್ .
 ಗದಾಂ ಚಿಚ್ಛೇದ ಭಗವಾಂಸ್ತದಾ ದೈತ್ಯಪತೇದೃಢಾಂ .. 45..
 ವಿಸ್ಮಯಂ ಪರಮಂ ಜಗ್ಮುಃ ಪ್ರೇಕ್ಷಕಾ ಗಗನೇ ಸ್ಥಿತಾಃ .

ಸ ತು ಶಕ್ತಿಂ ಸಮಾದಾಯ ಪ್ರಹ್ಲಾದಃ ಪರವೀರಹಾ .. 46..
 ಚಿಕ್ಷೇಪ ತರಸಾ ಕ್ರುದ್ಧೋ ಬಲಾನ್ನಾರಾಯಣೋರಸಿ .
 ತಾಮಾಪತಂತೀಂ ಸಂವೀಕ್ಷ್ಯ ಬಾಣೇನೈಕೇನ ಲೀಲಯಾ .. 47..
 ಸಪ್ತಧಾ ಕೃತವಾನಾಶು ಸಪ್ತಭಿಸ್ತಂ ಜಘಾನ ಹ .
 ದಿವ್ಯವರ್ಷಶತಂ ಚೈವ ತದ್ಯುದ್ಧಂ ಪರಮಂ ತಯೋಃ .. 48..
 ಜಾತಂ ವಿಸ್ಮಯದಂ ರಾಜನ್ ಸರ್ವೇಷಾಂ ತತ್ರ ಚಾಶ್ರಮೇ .
 ತದಾಽಽಜಗಾಮ ತರಸಾ ಪೀತವಾಸಾಶ್ಚತುರ್ಭುಜಃ .. 49..
 ಪ್ರಹ್ಲಾದಸ್ಯಾಶ್ರಮಂ ತತ್ರ ಜಗಾಮ ಚ ಗದಾಧರಃ .
 ಚತುರ್ಭುಜೋ ರಮಾಕಾಂತೋ ರಥಾಂಗದರಪದ್ಮಭೃತ್ .. 50..
 ದೃಷ್ಟ್ವಾ ತಮಾಗತಂ ತತ್ರ ಹಿರಣ್ಯಕಶಿಪೋಃ ಸುತಃ .
 ಪ್ರಣಮ್ಯ ಪರಯಾ ಭಕ್ತ್ಯಾ ಪ್ರಾಂಜಲಿಃ ಪ್ರತ್ಯುವಾಚ ಹ .. 51..
 ಪ್ರಹ್ಲಾದ ಉವಾಚ .
 ದೇವದೇವ ಜಗನಾಥ ಭಕ್ತವತ್ಸಲ ಮಾಧವ .
 ಕಥಂ ನ ಜಿತವಾನಾಜಾವಹಮೇತೌ ತಪಸ್ವಿನೌ .
 ಸಂಗ್ರಾಮಸ್ತು ಮಯಾ ದೇವ ಕೃತಃ ಪೂರ್ಣಂ ಶತಂ ಸಮಾಃ .. 52..
 ಸುರಾಣಾಂ ನ ಜಿತೌ ಕಸ್ಮಾದಿತಿ ಮೇ ವಿಸ್ಮಯೋ ಮಹಾನ್ .
 ವಿಷ್ಣುರುವಾಚ .
 ಸಿದ್ಧಾವಿಮೌ ಮದಂಶೌ ಚ ವಿಸ್ಮಯಃ ಕೋಽತ್ರ ಮಾರಿಷ .. 53..
 ತಾಪಸೌ ನ ಜಿತಾತ್ಮಾನೌ ನರನಾರಾಯಣೌ ಜಿತೌ .
 ಗಚ್ಛ ತ್ವಂ ವಿತಲಂ ರಾಜನ್ ಕುರು ಭಕ್ತಿಂ ಮಮಾಚಲಾಂ .. 54..
 ನಾಭ್ಯಾಂ ಕುರು ವಿರೋಧಂ ತ್ವಂ ತಾಪಸಾಭ್ಯಾಂ ಮಹಾಮತೇ .
 ವ್ಯಾಸ ಉವಾಚ .
 ಇತ್ಯಾಜ್ಞಪ್ರೋ ದೈತ್ಯರಾಜೋ ನಿಯಮಯಾವಸುರೈಃ ಸಹ .. 55..
 ನರನಾರಾಯಣೌ ಭೂಯಸ್ತಪೋಯುಕ್ತೌ ಬಭೂವತುಃ .. 56..
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಪ್ರಹ್ಲಾದನಾರಾಯಣಯೋರ್ಯುದ್ಧೇ ವಿಷ್ಣೋರಾಗಮನವರ್ಣನಂ
 ನಾಮ ನವಮೋಽಧ್ಯಾಯಃ .. 4.9..

4.10 ದಶಮೋಽಧ್ಯಾಯಃ . ಭೃಗುಶಾಪಕಾರಣವರ್ಣನಂ .

ಜನಮೇಜಯ ಉವಾಚ .
 ಸಂದೇಹೋಽಯಂ ಮಹಾನತ್ರ ಪಾರಾಶರ್ಯ ಕಥಾನಕೇ .
 ನರನಾರಾಯಣೌ ಶಾಂತೌ ವೈಷ್ಣವಾಂಶೌ ತಪೋಧನೌ .. 1..

ತೀರ್ಥಾಶ್ರಯೌ ಸತ್ತ್ವಯುಕ್ತೌ ವನ್ಯಾಶನಪರೌ ಸದಾ .
 ಧರ್ಮಪುತ್ರೌ ಮಹಾತ್ಮಾನೌ ತಾಪಸೌ ಸತ್ಯಸಂಸ್ಥಿತೌ .. 2..
 ಕಥಂ ರಾಗಸಮಾಯುಕ್ತೌ ಜಾತೌ ಯುದ್ಧೇ ಪರಸ್ಪರಂ .
 ಸಂಗ್ರಾಮಂ ಚಕ್ರತುಃ ಕಸ್ಮಾತ್ತ್ಯಕ್ತ್ವಾ ತಪಿಮನುತ್ತಮಾಂ .. 3..
 ಪ್ರಹ್ಲಾದೇನ ಸಮಂ ಪೂರ್ಣಂ ದಿವ್ಯವರ್ಷಶತಂ ಕಿಲ .
 ಹಿತ್ವಾ ಶಾಂತಿಸುಖಂ ಯುದ್ಧಂ ಕೃತವಂತೌ ಕಥಂ ಮುನೀ .. 4..
 ಕಥಂ ತೌ ಚಕ್ರತುರ್ಯುದ್ಧಂ ಪ್ರಹ್ಲಾದೇನ ಸಮಂ ಮುನೀ .
 ಕಥಯಸ್ವ ಮಹಾಭಾಗ ಕಾರಣಂ ವಿಗ್ರಹಸ್ಯ ವೈ .. 5..
 (ಕಾಮಿನೀ ಕನಕಂ ಕಾರ್ಯಂ ಕಾರಣಂ ವಿಗ್ರಹಸ್ಯ ವೈ)..
 ಯುದ್ಧಬುದ್ಧಿಃ ಕಥಂ ಜಾತಾ ತಯೋಶ್ಚ ತದ್ವಿರಕ್ತಯೋಃ .
 ತಥಾವಿಧಂ ತಪಸ್ತಪ್ತಂ ತಾಭ್ಯಾಂಚ ಕೇನ ಹೇತುನಾ .. 6..
 ಮೋಹಾರ್ಥಂ ಸುಖಭೋಗಾರ್ಥಂ ಸ್ವರ್ಗಾರ್ಥಂ ವಾ ಪರಂತಪ .
 ಕೃತಮತ್ಯುತ್ಕಟಂ ತಾಭ್ಯಾಂ ತಪಃ ಸರ್ವಫಲಪ್ರದಂ .. 7..
 ಮುನಿಭ್ಯಾಂ ಶಾಂತಚಿತ್ತಾಭ್ಯಾಂ ಪ್ರಾಪ್ತಂ ಕಿಂ ಫಲಮದ್ಭುತಂ .
 ತಪಸಾ ಪೀಡಿತೋ ದೇಹಃ ಸಂಗ್ರಾಮೇಣ ಪುನಃ ಪುನಃ .. 8..
 ದಿವ್ಯವರ್ಷಶತಂ ಪೂರ್ಣಂ ಶ್ರಮೇಣ ಪರಿಪೀಡಿತೌ .
 ನ ರಾಜ್ಯಾರ್ಥೇ ಧನೇ ವಾಪಿ ನ ದಾರೇಷು ಗೃಹೇಷು ಚ .. 9..
 ಕಿಮರ್ಥಂ ತು ಕೃತಂ ಯುದ್ಧಂ ತಾಭ್ಯಾಂ ತೇನ ಮಹಾತ್ಮನಾ .
 ನಿರೀಹಃ ಪುರುಷಃ ಕಸ್ಮಾತ್ತ್ವಕುರ್ಯಾದ್ಯುದ್ಧಮೀದೃಶಂ .. 10..
 ದುಃಖದಂ ಸರ್ವಥಾ ದೇಹೇ ಜಾನಂಧರ್ಮಂ ಸನಾತನಂ .
 ಸುಬುದ್ಧಿಃ ಸುಖದಾನೀಹ ಕರ್ಮಾಣಿ ಕುರುತೇ ಸದಾ .. 11..
 ನ ದುಃಖದಾನಿ ಧರ್ಮಜ್ಞ ಸ್ಥಿತಿರೇಷಾ ಸನಾತನೀ .
 ಧರ್ಮಪುತ್ರೌ ಹರೇರಂಶೌ ಸರ್ವಜ್ಞೌ ಸರ್ವಭೂಷಿತೌ .. 12..
 ಕೃತವಂತೌ ಕಥಂ ಯುದ್ಧಂ ದುಃಖಂ ಧರ್ಮವಿನಾಶಕಂ .
 ತ್ಯಕ್ತ್ವಾ ತಪಃ ಸಮಾಧೀತಂ ಸುಖಾರಾಮಂ ಮಹತ್ಪಲಂ .. 13..
 ಸಂಯುಗಂ ದಾರುಣಂ ಕೃಷ್ಣ ನೈವ ಮೂರ್ಖೋಽಪಿ ವಾಂಛತಿ .
 ಶ್ರುತೋ ಮಯಾ ಯಯಾತಿಸ್ತು ಚ್ಯುತಃ ಸ್ವರ್ಗಾನ್ಮಹೀಪತಿಃ .. 14..
 ಅಹಂಕಾರಭವಾತ್ಪಾಪಾತ್ಪಾತಿತಃ ಪೃಥಿವೀತಲೇ .
 ಯಜ್ಞಕೃದ್ಧಾನಕರ್ತಾ ಚ ಧಾರ್ಮಿಕಃ ಪೃಥಿವೀಪತಿಃ .. 15..
 ಶಬ್ದೋಚ್ಚಾರಣಮಾತ್ರೇಣ ಪಾತಿತೋ ವಜ್ರಪಾಣಿನಾ .
 ಅಹಂಕಾರಮೃತೇ ಯುದ್ಧಂ ನ ಭವತ್ಯೇವ ನಿಶ್ಚಯಃ .. 16..
 ಕಿಂ ಫಲಂ ತಸ್ಯ ಯುದ್ಧಸ್ಯ ಮುನೇಃ ಪುಣ್ಯವಿನಾಶನಂ .

ವ್ಯಾಸ ಉವಾಚ .

ರಾಜನ್ ಸಂಸಾರಮೂಲಂ ಹಿ ತ್ರಿವಿಧಃ ಪರಿಕೀರ್ತಿತಃ .. 17..
 ಅಹಂಕಾರಸ್ತು ಸರ್ವಜ್ಞೈರ್ಮುನಿಭಿರ್ಧರ್ಮನಿಶ್ಚಯೇ .
 ಸ ಕಥಂ ಮುನಿನಾ ತ್ಯಕ್ತುಂ ಯೋಗ್ಯೋ ದೇಹಭೃತಾ ಕಿಲ .. 18..
 ಕಾರಣೇನ ವಿನಾ ಕಾರ್ಯಂ ನ ಭವತ್ಯೇವ ನಿಶ್ಚಯಃ .
 ತಪೋ ದಾನಂ ತಥಾ ಯಜ್ಞಾಃ ಸಾತ್ತ್ವಿಕಾತ್ಮಭವಂತಿ ತೇ .. 19..
 ರಾಜಸಾದ್ವಾ ಮಹಾಭಾಗ ತಾಮಸಾತ್ಕಲಹಸ್ತಥಾ .
 ಕ್ರಿಯಾ ಸ್ವಲ್ಪಾಪಿ ರಾಜೇಂದ್ರ ನಾಹಂಕಾರಂ ವಿನಾ ಕ್ಷಚಿತ್ .. 20..
 ಶುಭಾ ವಾಪ್ಯಶುಭಾ ವಾಪಿ ಪ್ರಭವತ್ಯಪಿ ನಿಶ್ಚಯಃ .
 ಅಹಂಕಾರಾದ್ ಬಂಧಕಾರೀ ನಾನೋಽಸ್ಮಿ ಜಗತೀತಲೇ .. 21..
 ಯೇನೇದಂ ರಚಿತಂ ವಿಶ್ವಂ ಕಥಂ ತದ್ರಹಿತಂ ಭವೇತ್ .
 ಬ್ರಹ್ಮಾ ರುದ್ರಸ್ತಥಾ ವಿಷ್ಣುರಹಂಕಾರಯುತಾಸ್ತಮೀ .. 22..
 ಅನ್ಯೇಷಾಂ ಚೈವ ಕಾ ವಾರ್ತಾ ಮುನೀನಾಂ ವಸುಧಾಧಿಪ .
 ಅಹಂಕಾರಾವೃತಂ ವಿಶ್ವಂ ಭ್ರಮತೀದಂ ಚರಾಚರಂ .. 23..
 ಪುನರ್ಜನ್ಮ ಪುನರ್ಮೃತ್ಯುಃ ಸರ್ವಂ ಕರ್ಮವಶಾನುಗಂ .
 ದೇವತಿಯೃಜ್ಮನುಷ್ಯಾಣಾಂ ಸಂಸಾರೇಽಸ್ಮಿನ್ನಹೀಪತೇ .. 24..
 ರಥಾಂಗವದಸರ್ವಾರ್ಥಂ ಭ್ರಮಣಂ ಸರ್ವದಾ ಸ್ಮೃತಂ .
 ವಿಷ್ಣೋರಪ್ಯವತಾರಾಣಾಂ ಸಂಖ್ಯಾಂ ಜಾನಾತಿ ಕಃ ಪುಮಾನ್ .. 25..
 ವಿತತೇಽಸ್ಮಿಂಸ್ತು ಸಂಸಾರೇ ಉತ್ತಮಾಧಮಯೋನಿಷು .
 ನಾರಾಯಣೋ ಹರಿಃ ಸಾಕ್ಷಾನ್ಮಾತ್ಮ್ಯಂ ವಪುರುಪಾಶ್ರಿತಃ .. 26..
 ಕಾಮಠಂ ಸೌಕರಂ ಚೈವ ನಾರಸಿಂಹಂಚ ವಾಮನಂ .
 ಯುಗೇ ಯುಗೇ ಜಗನ್ನಾಥೋ ವಾಸುದೇವೋ ಜನಾರ್ದನಃ .. 27..
 ಅವತಾರಾನಸಂಖ್ಯಾತಾನ್ಕರೋತಿ ವಿಧಿಯಂತ್ರಿತಃ .
 ವೈವಸ್ವತೇ ಮಹಾರಾಜ ಸಪ್ತಮೇ ಭಗವಾನ್ದರಿಃ .. 28..
 ಮನ್ವಂತರೇಽವತಾರಾನ್ವೈ ಚಕ್ರೇ ತಾಂಭುಣು ತತ್ತ್ವತಃ .
 ಭೃಗುಶಾಪಾನ್ಮಹಾರಾಜ ವಿಷ್ಣುರ್ದೇವವರಃ ಪ್ರಭುಃ .. 29..
 ಅವತಾರಾನನೇಕಾಂಸ್ತು ಕೃತವಾನಖಿಲೇಶ್ವರಃ .
 ರಾಜೋವಾಚ .
 ಸಂದೇಹೋಽಯಂ ಮಹಾಭಾಗ ಹೃದಯೇ ಮಮ ಜಾಯತೇ .. 30..
 ಭೃಗುಣಾ ಭಗವಾನ್ವಿಷ್ಣುಃ ಕಥಂ ಶಪ್ತಃ ಪಿತಾಮಹ .
 ಹರಿಣಾ ಚ ಮುನೇಸ್ತಸ್ಯ ವಿಪ್ರಿಯಂ ಕಿಂ ಕೃತಂ ಮುನೇ .. 31..

ಯದ್ರೋಷಾದ್ ಭೃಗುಣಾ ಶಪ್ತೋ ವಿಷ್ಣುರ್ದೇವನಮಸ್ಯುತಃ .
ವ್ಯಾಸ ಉವಾಚ .
ಶೃಣು ರಾಜನ್ಯವಕ್ಷ್ಯಾಮಿ ಭೃಗೋಃ ಶಾಪಸ್ಯ ಕಾರಣಂ .. 32..
ಪುರಾ ಕಶ್ಯಪದಾಯಾದೋ ಹಿರಣ್ಯಕಶಿಪುರ್ನೃಪಃ .
ಯದಾ ತದಾ ಸುರೈಃ ಸಾರ್ಧಂ ಕೃತಂ ಸಂಖ್ಯಂ ಪರಸ್ಪರಂ .. 33..
ಕೃತೇ ಸಂಖ್ಯೇ ಜಗತ್ಸರ್ವಂ ವ್ಯಾಕುಲಂ ಸಮಜಾಯತ .
ಹತೇ ತಸ್ಮಿನ್ನಪೇ ರಾಜಾ ಪ್ರಹ್ಲಾದಃ ಸಮಜಾಯತ .. 34..
ದೇವಾನ್ಸ ಪೀಡಯಾಮಾಸ ಪ್ರಹ್ಲಾದಃ ಶತ್ರುಕರ್ಷಣಃ .
ಸಂಗ್ರಾಮೋ ಹ್ಯಭವತ್ ಘೋರಃ ಶಕ್ರಪ್ರಹ್ಲಾದಯೋಸ್ತದಾ .. 35..
ಪೂರ್ಣಂ ವರ್ಷಶತಂ ರಾಜಲೋಕವಿಸ್ಮಯಕಾರಕಂ .
ದೇವೈರ್ಯುದ್ಧಂ ಕೃತಂ ಚೋಗ್ರಂ ಪ್ರಹ್ಲಾದಸ್ತು ಪರಾಜಿತಃ .. 36..
ನಿರ್ವೇದಂ ಪರಮಂ ಪ್ರಾಪ್ತೋ ಜ್ಞಾತ್ವಾ ಧರ್ಮಂ ಸನಾತನಂ .
ವಿರೋಚನಸುತಂ ರಾಜ್ಯೇ ಪ್ರತಿಷ್ಠಾಪ್ಯ ಬಲಿಂ ನೃಪ .. 37..
ಜಗಾಮ ಸ ತಪಸ್ತಪ್ತಂ ಪರ್ವತೇ ಗಂಧಮಾದನೇ .
ಪ್ರಾಪ್ಯ ರಾಜ್ಯಂ ಬಲಿಃ ಶ್ರೀಮಾನ್ಸುರೈರ್ವೈರಂ ಚಕಾರ ಹ .. 38..
ಯತಃ ಪರಸ್ಪರಂ ಯುದ್ಧಂ ಜಾತಂ ಪರಮದಾರುಣಂ .
ತತಃ ಸುರೈರ್ಜಿತಾ ದೈತ್ಯಾ ಇಂದ್ರೇಣಾಮಿತತೇಜಸಾ .. 39..
ವಿಷ್ಣುನಾ ಚ ಸಹಾಯೇನ ರಾಜ್ಯಭ್ರಷ್ಟಾಃ ಕೃತಾ ನೃಪ .
ತತಃ ಪರಾಜಿತಾ ದೈತ್ಯಾಃ ಕಾವ್ಯಸ್ಯ ಶರಣಂ ಗತಾಃ .. 40..
ಕಿಂ ತ್ವಂ ನ ಕುರುಷೇ ಬ್ರಹ್ಮನ್ ಸಾಹಾಯ್ಯಂ ನಃ ಪ್ರತಾಪವಾನ್ .
ಸ್ಥಾತುಂ ನ ಶಕ್ನುಮೋ ಹ್ಯತ್ರ ಪ್ರವಿಶಾಮೋ ರಸಾತಲಂ .. 41..
ಯದಿ ತ್ವಂ ನ ಸಹಾಯೋಽಸಿ ತ್ರಾತುಂ ಮಂತ್ರವಿದುತ್ತಮ .
ವ್ಯಾಸ ಉವಾಚ .
ಇತ್ಯುಕ್ತಃ ಸೋಽಬ್ರವೀದ್ವೈತ್ಯಾನ್ಕಾವ್ಯಃ ಕಾರುಣಿಕೋ ಮುನಿಃ .. 42..
ಮಾ ಭೈಷ್ಟ್ಯ ಧಾರಯಿಷ್ಯಾಮಿ ತೇಜಸಾ ಸ್ತೇನ ಭೋಽಸುರಾಃ .
ಮಂತ್ರೈಸ್ತಥೌಷಧೀಭಿಶ್ಚ ಸಾಹಾಯ್ಯಂ ವಃ ಸದೈವ ಹಿ .. 43..
ಕರಿಷ್ಯಾಮಿ ಕೃತೋತ್ಸಾಹಾ ಭವಂತು ವಿಗತಜ್ವರಾಃ .
ವ್ಯಾಸ ಉವಾಚ .
ತತಸ್ತೇ ನಿರ್ಭಯಾ ಜಾತಾ ದೈತ್ಯಾಃ ಕಾವ್ಯಸ್ಯ ಸಂಶ್ರಯಾತ್ .. 44..
ದೇವೈಃ ಶ್ರುತಸ್ತು ವೃತ್ತಾಂತಃ ಸರ್ವೈಶ್ಚಾರಮುಖಾತ್ಕಿಲ .
ತತ್ರ ಸಮ್ಮಂತ್ರೈ ತೇ ದೇವಾಃ ಶಕ್ರೇಣ ಚ ಪರಸ್ಪರಂ .. 45..

ಮಂತ್ರಂ ಚಕ್ರುಃ ಸುಸಂವಿಗ್ನಾಃ ಕಾವ್ಯಮಂತ್ರಪ್ರಭಾವತಃ .
ಯೋದ್ಧಂ ಗಚ್ಛಾಮಹೇ ತೂರ್ಣಂ ಯಾವನ್ನ ಚ್ಯಾವಯಂತಿ ವೈ .. 46..
ಪ್ರಸಹ್ಯ ಹತ್ವಾ ಶಿಷ್ಟಾಂಸ್ತು ಪಾತಾಲಂ ಪ್ರಾಪಯಾಮಹೇ .
ದೈತ್ಯಾಂಜಗ್ಮುಸ್ತತೋ ದೇವಾಃ ಸಂರುಷ್ಟಾಃ ಶಸ್ತ್ರಪಾಣಯಃ .. 47..
ಜಗ್ಮುಸ್ತಾನ್ವಿಷ್ಟುಸಹಿತಾ ದಾನವಾನ್ ಹರಿಣೋದಿತಾಃ .
ವಧ್ಯಮಾನಾಸ್ತು ತೇ ದೈತ್ಯಾಃ ಸಂತ್ರಸ್ತಾ ಭಯಪೀಡಿತಾಃ .. 48..
ಕಾವ್ಯಸ್ಯ ಶರಣಂ ಜಗ್ಮು ರಕ್ಷ ರಕ್ಷೇತಿ ಚಾಬ್ರುವನ್ .
ತಾಂಭುಕ್ರಃ ಪೀಡಿತಾಂಧೃಷ್ಟ್ವಾ ದೇವೈರ್ದೈತ್ಯಾನ್ಮಹಾಬಲಾನ್ .. 49..
ಮಾ ಭೈಷ್ಟೇತಿ ವಚಃ ಪ್ರಾಹ ಮಂತ್ರೌಷಧಿಬಲಾದ್ವಿಭುಃ .
ಧೃಷ್ಟ್ವಾ ಕಾವ್ಯಂ ಸುರಾಃ ಸರ್ವೇ ತ್ಯಕ್ತ್ವಾ ತಾನ್ವಯಯುಃ ಕಿಲ .. 50..
ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಚತುರ್ಥಸ್ಕಂಧೇ ಭೃಗುಶಾಪಕಾರಣವರ್ಣನಂ ನಾಮ ದಶಮೋಽಧ್ಯಾಯಃ .. 4.10..

4.11 ಏಕಾದಶೋಽಧ್ಯಾಯಃ . ಶುಕ್ರಮಾತುರ್ವಧವರ್ಣನಂ .

ವ್ಯಾಸ ಉವಾಚ .
ತಥಾ ಗತೇಷು ದೇವೇಷು ಕಾವ್ಯಸ್ತಾನ್ಪ್ರತ್ಯುವಾಚ ಹ .
ಬ್ರಹ್ಮಣಾ ಪೂರ್ವಮುಕ್ತಂ ಯಚ್ಛುಣುದ್ವಂ ದಾನವೋತ್ತಮಾಃ .. 1..
ವಿಷ್ಟುರ್ದೈತ್ಯವಧೇ ಯುಕ್ತೋ ಹನಿಷ್ಯತಿ ಜನಾರ್ದನಃ .
ವಾರಾಹರೂಪಂ ಸಂಸ್ಥಾಯ ಹಿರಣ್ಯಾಕ್ಷೋ ಯಥಾ ಹತಃ .. 2..
ಯಥಾ ನೃಸಿಂಹರೂಪೇಣ ಹಿರಣ್ಯಕಶಿಪುರ್ಹತಃ .
ತಥಾ ಸರ್ವಾನ್ಯುತೋತ್ಸಾಹೋ ಹನಿಷ್ಯತಿ ನ ಚಾನ್ಯಥಾ .. 3..
ನ ಮೇ ಮಂತ್ರಬಲಂ ಸಮ್ಯಕ್ಪ್ರತಿಭಾತಿ ಯಥಾ ಹರಿಂ .
ಜೇತುಂ ಯೂಯಂ ಸಮರ್ಥಾಃ ಸ್ಥ ಮಯಾ ತ್ರಾತಾಃ ಸುರಾನಥ .. 4..
ತಸ್ಮಾತ್ಕಾಲಂ ಪ್ರತೀಕ್ಷದ್ವಂ ಕಿಯಂತಂ ದಾನವೋತ್ತಮಾಃ .
ಅಹಮದ್ಯ ಮಹಾದೇವಂ ಮಂತ್ರಾರ್ಥಂ ಪ್ರವ್ರಜಾಮಿ ವೈ .. 5..
ಪ್ರಾಪ್ಯ ಮಂತ್ರಾನ್ಮಹಾದೇವಾದಾಗಮಿಷ್ಯಾಮಿ ಸಾಂಪ್ರತಂ .
ಯುಷ್ಮಭ್ಯಂ ತಾನ್ವದಾಸ್ಯಾಮಿ ಯಥಾರ್ಥಂ ದಾನವೋತ್ತಮಾಃ .. 6..
ದೈತ್ಯಾ ಊಚುಃ .
ಪರಾಜಿತಾಃ ಕಥಂ ಸ್ಥಾತುಂ ಪೃಥಿವ್ಯಾಂ ಮುನಿಸತ್ತಮ .
ಶಕ್ತಾ ಭವಾಮೋಽಪ್ಯಬಲಾಸ್ತಾವತ್ಕಾಲಂ ಪ್ರತೀಕ್ಷಿತುಂ .. 7..
ನಿಹತಾ ಬಲಿನಃ ಸರ್ವೇ ಕೇಚಿಚ್ಛಿಷ್ಟಾಶ್ಚ ದಾನವಾಃ .

ನಾದ್ಯ ಯುಕ್ತಾಶ್ಚ ಸಂಗ್ರಾಮೇ ಸ್ಥಾತುಮೇವಂ ಸುಖಾವಹಾಃ .. 8..
 ಶುಕ್ರ ಉವಾಚ .
 ಯಾವದಹಂ ಮಂತ್ರವಿದ್ಯಾಮಾನಯಿಷ್ಯಾಮಿ ಶಂಕರಾತ್ .
 ತಾವದ್ಭವದ್ಭಿಃ ಸ್ಥಾತವ್ಯಂ ತಪೋಯುಕ್ತೈಃ ಶಮಾನ್ವಿತೈಃ .. 9..
 ಸಾಮದಾನಾದಯಃ ಪ್ರೋಕ್ತಾ ವಿಧ್ವದ್ಭಿಃ ಸಮಯೋಚಿತಾಃ .
 ದೇಶಂ ಕಾಲಂ ಬಲಂ ವೀರೈರ್ಜ್ಞಾತ್ವಾ ಶಕ್ತಿಂ ಬಲಂ ಬುದ್ಧೈಃ .. 10..
 ಸೇವಾಥ ಸಮಯೇ ಕಾರ್ಯಾ ಶತ್ರುಣಾಂ ಶುಭಕಾಮ್ಯಯಾ .
 ಸ್ವಶಕ್ತ್ಯುಪಚಯೇ ಕಾಲೇ ಹಂತವ್ಯಾಸ್ತೇ ಮನೀಷಿಭಿಃ .. 11..
 ತದದ್ಯ ವಿನಯಂ ಕೃತ್ವಾ ಸಾಮಪೂರ್ವಂ ಭಲೇನ ವೈ .
 ತಿಷ್ಠದ್ವಂ ಸ್ವನಿಕೇತೇಷು ಮದಾಗಮನಕಾಂಕ್ಷಯಾ .. 12..
 ಪ್ರಾಪ್ಯ ಮಂತ್ರಾನ್ಮಹಾದೇವಾದಾಗಮಿಷ್ಯಾಮಿ ದಾನವಾಃ .
 ಯುಧ್ಯಾಮಹೇ ಪುನರ್ದೇವಾನ್ಮಾಂತ್ರಮಾಸ್ಥಾಯ ವೈ ಬಲಂ .. 13..
 ಇತ್ಯುಕ್ತ್ವಾಥ ಭೃಗುಸ್ತೇಭ್ಯೋ ಜಗಾಮ ಕೃತನಿಶ್ಚಯಃ .
 ಮಹಾದೇವಂ ಮಹಾರಾಜ ಮಂತ್ರಾರ್ಥಂ ಮುನಿಸತ್ತಮಃ .. 14..
 ದಾನವಾಃ ಪ್ರೇಷಯಾಮಾಸುಃ ಪ್ರಹ್ಲಾದಂ ಸುರಸನ್ನಿಧೌ .
 ಸತ್ಯವಾದಿನಮವ್ಯಗ್ರಂ ಸುರಾಣಾಂ ಪ್ರತ್ಯಯಪ್ರದಂ .. 15..
 ಪ್ರಹ್ಲಾದಸ್ತು ಸುರಾನ್ಪಾಹ ಪ್ರಶ್ರಯಾವನತೋ ನೃಪಃ .
 ಅಸುರೈಃ ಸಹಿತಸ್ತತ್ರ ವಚನಂ ನಮ್ರತಾಯುತಂ .. 16..
 ನ್ಯಸ್ತಶಸ್ತ್ರಾ ವಯಂ ಸರ್ವೇ ನಿಃಸನ್ನಾಹಾಸ್ತಥೈವ ಚ .
 ದೇವಾಸ್ತಪಶ್ಚರಿಷ್ಯಾಮಃ ಸಂವೃತಾ ವಲ್ಕಲೈರ್ಯುತಾಃ .. 17..
 ಪ್ರಹ್ಲಾದಸ್ಯ ವಚಃ ಶ್ರುತ್ವಾ ಸತ್ಯಾಭಿವ್ಯಾಹೃತಂ ತು ತತ್ .
 ತತೋ ದೇವಾ ನ್ಯವರ್ತಂತ ವಿಜ್ವರಾ ಮುದಿತಾಶ್ಚ ತೇ .. 18..
 ನ್ಯಸ್ತಶಸ್ತ್ರೇಷು ದೈತ್ಯೇಷು ವಿನಿವೃತ್ತಾಸ್ತದಾ ಸುರಾಃ .
 ವಿಶ್ರಬ್ಧಾಃ ಸ್ವಗೃಹಾನ್ಗತ್ವಾ ಕ್ರೀಡಾಸಕ್ತಾಃ ಸುಸಂಸ್ಥಿತಾಃ .. 19..
 ದೈತ್ಯಾ ದಂಭಂ ಸಮಾಲಂಬ್ಯ ತಾಪಸಾಸ್ತಪಿಸಂಯುತಾಃ .
 ಕಶ್ಯಪಸ್ಯಾಶ್ರಮೇ ವಾಸಂ ಚಕ್ರುಃ ಕಾವ್ಯಾಗಮೇಚ್ಛಯಾ .. 20..
 ಕಾವ್ಯೋ ಗತ್ವಾಥ ಕೈಲಾಸಂ ಮಹಾದೇವಂ ಪ್ರಣಮ್ಯ ಚ .
 ಉವಾಚ ವಿಭುನಾ ಪೃಷ್ಠಃ ಕಿಂ ತೇ ಕಾರ್ಯಮಿತಿ ಪ್ರಭುಃ .. 21..
 ಮಂತ್ರಾನಿಚ್ಛಾಮ್ಯಹಂ ದೇವ ಯೇ ನ ಸಂತಿ ಬೃಹಸ್ಪತೌ .
 ಪರಾಜಯಾಯ ದೇವಾನಾಮಸುರಾಣಾಂ ಜಯಾಯ ಚ .. 22..
 ವ್ಯಾಸ ಉವಾಚ .
 ತಚ್ಚುತ್ವಾ ವಚನಂ ತಸ್ಯ ಸರ್ವಜ್ಞಃ ಶಂಕರಃ ಶಿವಃ .

ಚಿಂತಯಾಮಾಸ ಮನಸಾ ಕಿಂ ಕರ್ತವ್ಯಮತಃ ಪರಂ .. 23..
 ಸುರೇಷು ದ್ರೋಹಬುದ್ಧ್ಯಾಸೌ ಮಂತ್ರಾರ್ಥಮಿಹ ಸಾಂಪ್ರತಂ .
 ಪ್ರಾಪ್ತಃ ಕಾವ್ಯೋ ಗುರುಸ್ತೇಷಾಂ ದೈತ್ಯಾನಾಂ ವಿಜಯಾಯ ಚ .. 24..
 ರಕ್ಷಣೀಯಾ ಮಯಾ ದೇವಾ ಇತಿ ಸಂಚಿಂತ್ಯ ಶಂಕರಃ .
 ದುಷ್ಕರಂ ವ್ರತಮತ್ಯುಗ್ರಂ ತಮುವಾಚ ಮಹೇಶ್ವರಃ .. 25..
 ಪೂರ್ಣಂ ವರ್ಷಸಹಸ್ರಂ ತು ಕಣಧೂಮಮವಾಕ್ಶಿರಾಃ .
 ಯದಿ ಪಾಸ್ಯಸಿ ಭದ್ರಂ ತೇ ತತೋ ಮಂತ್ರಾನವಾಪ್ಯಸಿ .. 26..
 ಇತ್ಯುಕ್ತೋಽಸೌ ಪ್ರಣಮ್ಯೇಶಂ ಬಾಢಮಿತ್ಯಬ್ರವೀದ್ವಚಃ .
 ವ್ರತಂ ಚರಾಮ್ಯಹಂ ದೇವ ತ್ವಯಾಜ್ಞಪ್ತಃ ಸುರೇಶ್ವರ .. 27..
 ವ್ಯಾಸ ಉವಾಚ .
 ಇತ್ಯುಕ್ತ್ವಾ ಶಂಕರಂ ಕಾವ್ಯಶ್ಚಕಾರ ವ್ರತಮುತ್ತಮಂ .
 ಧೂಮಪಾನರತಃ ಶಾಂತೋ ಮಂತ್ರಾರ್ಥಂ ಕೃತನಿಶ್ಚಯಃ .. 28..
 ತತೋ ದೇವಾಃ ಪರಿಜ್ಞಾಯ ಕಾವ್ಯಂ ವ್ರತರತಂ ತದಾ .
 ದೈತ್ಯಾಂದಂಭರತಾಂಶ್ಚೈವ ಬಭೂವುರ್ಮಂತ್ರತತ್ಪರಾಃ .. 29..
 ವಿಚಾರ್ಯ ಮನಸಾ ಸರ್ವೇ ಸಂಗ್ರಾಮಾಯೋದ್ಯತಾ ನೃಪ .
 ಯಯುರ್ಧೃತಾಯುಧಾಸ್ತತ್ರ ಯತ್ರ ತೇ ದಾನವೋತ್ತಮಾಃ .. 30..
 ತಾನಾಗತಾನ್ಸಮೀಕ್ಷ್ಯಾಥ ಸಾಯುಧಾಂದಂಶಿತಾಂಸ್ತಥಾ .
 ಆಸಂಸ್ತೇ ಭಯಸಂವಿಗ್ನಾ ದೈತ್ಯಾ ದೇವಾನ್ಸಮಂತತಃ .. 31..
 ಉತ್ತೇತುಃ ಸಹಸಾ ತೇ ವೈ ಸನ್ನದ್ಧಾನ್ಭಯಕರ್ಶಿತಾಃ .
 ಅಬ್ರುವನ್ವಚನಂ ತಥ್ಯಂ ತೇ ದೇವಾನ್ವಲದರ್ಪಿತಾನ್ .. 32..
 ನ್ಯಸ್ತಶಸ್ತ್ರೇ ಭಯವತಿ ಆಚಾರ್ಯೇ ವ್ರತಮಾಸ್ಥಿತೇ .
 ದತ್ತ್ವಾ ಭಯಂ ಪುರಾ ದೇವಾಃ ಸಂಪ್ರಾಪ್ತಾ ನೋ ಜಿಘಾಂಸಯಾ .. 33..
 ಸತ್ಯಂ ವಃ ಕ್ಷ ಗತಂ ದೇವಾ ಧರ್ಮಶ್ಚ ಶ್ರುತಿನೋದಿತಃ .
 ನ್ಯಸ್ತಶಸ್ತ್ರಾ ನ ಹಂತವ್ಯಾ ಭೀತಾಶ್ಚ ಶರಣಂ ಗತಾಃ .. 34..
 ದೇವಾ ಊಚುಃ .
 ಭವದ್ಧಿಃ ಪ್ರೇಷಿತಃ ಕಾವ್ಯೋ ಮಂತ್ರಾರ್ಥಂ ಕುಹಕೇನ ಚ .
 ತಪೋ ಜ್ಞಾತಂ ಹಿ ಯುಷ್ಮಾಕಂ ತೇನ ಯುಧ್ಯಾಮ ಏವ ಹಿ .. 35..
 ಸಜ್ಞಾ ಭವಂತು ಯುದ್ಧಾಯ ಸಂರಭ್ಯಾಃ ಶಸ್ತ್ರಪಾಣಯಃ .
 ಶತ್ರುಶ್ಚಿದ್ರೇಣ ಹಂತವ್ಯ ಏಷ ಧರ್ಮಃ ಸನಾತನಃ .. 36..
 ವ್ಯಾಸ ಉವಾಚ .
 ತಚ್ಚುತ್ವಾ ವಚನಂ ದೈತ್ಯಾ ವಿಚಾರ್ಯ ಚ ಪರಸ್ಪರಂ .

ಪಲಾಯನಪರಾಃ ಸರ್ವೇ ನಿರ್ಗತಾ ಭಯವಿಹ್ವಲಾಃ .. 37..
 ಶರಣಂ ದಾನವಾ ಜಗ್ಗುಭೀತಾಸ್ತೇ ಕಾವ್ಯಮಾತರಂ .
 ದೃಷ್ಟ್ವಾ ತಾನತಿಸಂತಪ್ತಾನಭಯಂ ಚ ದದಾವಥ .. 38..
 ಕಾವ್ಯಮಾತೋವಾಚ .
 ನ ಭೇತವ್ಯಂ ನ ಭೇತವ್ಯಂ ಭಯಂ ತ್ಯಜತ ದಾನವಾಃ .
 ಮತ್ಸನ್ನಿಧೌ ವರ್ತಮಾನಾನ್ ಭೀರ್ಭವಿತುಮರ್ಹತಿ .. 39..
 ತಚ್ಚುತ್ವಾ ವಚನಂ ದೈತ್ಯಾಃ ಸ್ಥಿತಾಸ್ತತ್ರ ಗತವ್ಯಥಾಃ .
 ನಿರಾಯುಧಾ ಹ್ಯಸಂಭ್ರಾಂತಾಸ್ತತ್ರಾಶ್ರಮವರೇಽಸುರಾಃ .. 40..
 ದೇವಾಸ್ತಾನ್ವಿದ್ಯುತಾನ್ವೀಕ್ಷ್ಯ ದಾನವಾಸ್ತೇ ಪದಾನುಗಾಃ .
 ಅಭಿಜಗ್ಮುಃ ಪ್ರಸಹ್ಯೈತಾನವಿಚಾರ್ಯ ಬಲಾಬಲಂ .. 41..
 ತತ್ರಾಗತಾಃ ಸುರಾಃ ಸರ್ವೇ ಹಂತುಂ ದೈತ್ಯಾನ್ಸಮುದ್ಯತಾಃ .
 ವಾರಿತಾಃ ಕಾವ್ಯಮಾತ್ರಾಪಿ ಜಘ್ನುಸ್ತಾನಾಶ್ರಮಸ್ಥಿತಾನ್ .. 42..
 ಹನ್ಯಮಾನಾನ್ಸುರೈರ್ಧೃಷ್ಟ್ವಾ ಕಾವ್ಯಮಾತಾವೇಪಿತಾ .
 ಉವಾಚ ಸರ್ವಾನ್ಸನಿದ್ರಾಂಸ್ತಪಸಾ ವೈ ಕರೋಮ್ಯಹಂ .. 43..
 ಇತ್ಯುಕ್ತ್ವಾ ಪ್ರೇರಿತಾ ನಿದ್ರಾ ತಾನಾಗತ್ಯ ಪಪಾತ ಚ .
 ಸೇಂದ್ರಾ ನಿದ್ರಾವಶಂ ಯಾತಾ ದೇವಾ ಮೂಕವದಾಸ್ಥಿತಾಃ .. 44..
 ಇಂದ್ರಂ ನಿದ್ರಾಜಿತಂ ದೃಷ್ಟ್ವಾ ದೀನಂ ವಿಷ್ಣುರಭಾಷತ .
 ಮಾಂ ತ್ವಂ ಪ್ರವಿಶ ಭದ್ರಂ ತೇ ನಯೇ ತ್ವಾಂ ಚ ಸುರೋತ್ತಮ .. 45..
 ಏವಮುಕ್ತಸ್ತತೋ ವಿಷ್ಣುಂ ಪ್ರವಿವೇಶ ಪುರಂದರಃ .
 ನಿರ್ಭಯೋ ಗತನಿದ್ರಶ್ಚ ಬಭೂವ ಹರಿರಕ್ಷಿತಃ .. 46..
 ರಕ್ಷಿತಂ ಹರಿಣಾ ದೃಷ್ಟ್ವಾ ಶಕ್ರಂ ತತ್ರ ಗತವ್ಯಥಂ .
 ಕಾವ್ಯಮಾತಾ ತತಃ ಕ್ರುದ್ಧಾ ವಚನಂ ಚೇದಮಬ್ರವೀತ್ .. 47..
 ಮಘವಂಸ್ತ್ವಾಂ ಭಕ್ಷಯಾಮಿ ಸವಿಷ್ಣುಂ ವೈ ತಪೋಬಲಾತ್ .
 ಪಶ್ಯತಾಂ ಸರ್ವದೇವಾನಾಮೀದೃಶಂ ಮೇ ತಪೋಬಲಂ .. 48..
 ವ್ಯಾಸ ಉವಾಚ .
 ಇತ್ಯುಕ್ತೌ ತು ತಯಾ ದೇವೌ ವಿಷ್ಟ್ವಿಂದ್ರೌ ಯೋಗವಿದ್ಯಯಾ .
 ಅಭಿಭೂತೌ ಮಹಾತ್ಮಾನೌ ಸ್ತಬ್ಧೌ ತೌ ಸಂಬಭೂವತುಃ .. 49..
 ವಿಸ್ಮಿತಾಸ್ತು ತದಾ ದೇವಾ ದೃಷ್ಟ್ವಾ ತಾವತಿಬಾಧಿತೌ .
 ಚಕ್ರಃ ಕಿಲಕಿಲಾಶಬ್ದಂ ತತಸ್ತೇ ದೀನಮಾನಸಾಃ .. 50..
 ಕ್ರೋಶಮಾನಾನ್ಸುರಾಂಧೃಷ್ಟ್ವಾ ವಿಷ್ಣುಂ ಪ್ರಾಹ ಶಚೇಪತಿಃ .
 ವಿಶೇಷೇಣಾಭಿಭೂತೋಽಸ್ಮಿ ತ್ವತ್ತೋಽಹಂ ಮಧುಸೂದನ .. 51..

ಜಹ್ಯೇನಾಂ ತರಸಾ ವಿಷ್ಣೋ ಯಾವನ್ನೌ ನ ದಹೇತ್ಪ ಭೋ .
 ತಪಸಾ ದರ್ಪಿತಾಂ ದುಷ್ಟಾಂ ಮಾ ವಿಚಾರಯ ಮಾಧವ .. 52..
 ಇತ್ಯುಕ್ತೋ ಭಗವಾನ್ವಿಷ್ಟುಃ ಶಕ್ರೇಣ ಪ್ರಥಿತೇನ ಚ .
 ಚಕ್ರಂ ಸಸ್ಮಾರ ತರಸಾ ಘೃಣಾಂ ತ್ಯಕ್ತ್ವಾ ಥ ಮಾಧವಃ .. 53..
 ಸ್ಮೃತಮಾತ್ರಂ ತು ಸಂಪ್ರಾಪ್ತಂ ಚಕ್ರಂ ವಿಷ್ಟುವಶಾನುಗಂ .
 ದಧಾರ ಚ ಕರೇ ಕ್ರುದ್ಧೋ ವಧಾರ್ಥಂ ಶಕ್ರನೋದಿತಃ .. 54..
 ಗೃಹೀತ್ವಾ ತತ್ಕರೇ ಚಕ್ರಂ ಶಿರಶ್ಚಿಚ್ಛೇದ ರಂಹಸಾ .
 ಹತಾಂ ದೃಷ್ಟ್ವಾ ತು ತಾಂ ಶಕ್ರೋ ಮುದಿತಶ್ಚಾಭವತ್ತದಾ .. 55..
 ದೇವಾಶ್ಚಾತೀವ ಸಂತುಷ್ಟಾ ಹರಿಂ ಜಯ ಜಯೇತಿ ಚ .
 ತುಷ್ಟುವುರ್ಮುದಿತಾಃ ಸರ್ವೇ ಸಂಜಾತಾ ವಿಗತಜ್ವರಾಃ .. 56..
 ಇಂದ್ರವಿಷ್ಣು ತು ಸಂಜಾತೌ ತತ್ಕೃಣಾದ್ಧೃದಯವ್ಯಥೌ .
 ಸ್ತ್ರೀವಧಾಚ್ಛಂಕಮಾನೌ ತು ಭೃಗೋಃ ಶಾಪಂ ದುರತ್ಯಯಂ .. 57..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಶುಕ್ರಮಾತುರ್ವಧವರ್ಣನಂ ನಾಮೇಕಾದಶೋಽಧ್ಯಾಯಃ .. 4.11..

4.12 ದ್ವಾದಶೋಽಧ್ಯಾಯಃ . ಜಯಂತ್ಯಾ ಶುಕ್ರಸಹವಾಸವರ್ಣನಂ .

ವ್ಯಾಸ ಉವಾಚ .
 ತಂ ದೃಷ್ಟ್ವಾ ತು ವಧಂ ಘೋರಂ ಚುಕ್ರೋಧ ಭಗವಾನ್ಬೃಗುಃ .
 ವೇಪಮಾನೋಽತಿದುಃಖಾರ್ತಃ ಪ್ರೋವಾಚ ಮಧುಸೂದನಂ .. 1..
 ಭೃಗುರುವಾಚ .
 ಅಕೃತ್ಯಂ ತೇ ಕೃತಂ ವಿಷ್ಣೋ ಜಾನನ್ವಾಪಂ ಮಹಾಮತೇ .
 ವಧೋಽಯಂ ವಿಪ್ರಜಾತಾಯಾ ಮನಸಾ ಕರ್ತುಮಕ್ಷಮಃ .. 2..
 ಆಖ್ಯಾತಸ್ತಂ ಸತ್ತ್ವ ಗುಣಃ ಸ್ಮೃತೋ ಬ್ರಹ್ಮಾ ಚ ರಾಜಸಃ .
 ತಥಾಸೌ ತಾಮಸಃ ಶಂಭುವಿಪರೀತಂ ಕಥಂ ಸ್ಮೃತಂ .. 3..
 ತಾಮಸಸ್ತಂ ಕಥಂ ಜಾತಃ ಕೃತಂ ಕರ್ಮಾತಿನಿಂದಿತಂ .
 ಅವಧ್ಯಾ ಸ್ತ್ರೀ ತ್ವಯಾ ವಿಷ್ಣೋ ಹತಾ ಕಸ್ಮಾನ್ನಿರಾಗಸಾ .. 4..
 ಶಪಾಮಿ ತ್ವಾಂ ದುರಾಚಾರಂ ಕಿಮನ್ಯತ್ಪ್ರಕರೋಮಿ ತೇ .
 ವಿಧುರೋಽಹಂ ಕೃತಃ ಪಾಪ ತ್ವಯಾಹಂ ಶಕ್ರಕಾರಣಾತ್ .. 5..
 ನ ಶಪೇಽಹಂ ತಥಾ ಶಕ್ರಂ ಶಪೇ ತ್ವಾಂ ಮಧುಸೂದನ .
 ಸದಾ ಛಲಪರೋಽಸಿ ತ್ವಂ ಕೀಟಯೋನಿರ್ದುರಾಶಯಃ .. 6..
 ಯೇ ಚ ತ್ವಾಂ ಸಾತ್ತ್ವಿಕಂ ಪ್ರಾಹುಸ್ತೇ ಮೂರ್ಖಾ ಮುನಯಃ ಕಿಲ .

ತಾಮಸಸ್ತ್ವಂ ದುರಾಚಾರಃ ಪ್ರತ್ಯಕ್ಷಂ ಮೇ ಜನಾರ್ದನ .. 7..
 ಅವತಾರಾ ಮೃತ್ಯುಲೋಕೇ ಸಂತು ಮಚ್ಛಾಪಸಂಭವಾಃ .
 ಪ್ರಾಯೋ ಗರ್ಭಭವಂ ದುಃಖಂ ಭುಂಕ್ಷ್ಯ ವಾಪಾಜ್ಜನಾರ್ದನ .. 8..
 ವ್ಯಾಸ ಉವಾಚ .
 ತತಸ್ತೇನಾಥ ಶಾಪೇನ ನಷ್ಟೇ ಧರ್ಮೇ ಪುನಃ ಪುನಃ .
 ಲೋಕಸ್ಯ ಚ ಹಿತಾರ್ಥಾಯ ಜಾಯತೇ ಮಾನುಷೇಷ್ಟಿಹ .. 9..
 ರಾಜೋವಾಚ .
 ಭೂಗುಭಾರ್ಯಾ ಹತಾ ತತ್ರ ಚಕ್ರೇಣಾಮಿತತೇಜಸಾ .
 ಗಾರ್ಹಸ್ಥ್ಯಂಚ ಪುನಸ್ತಸ್ಯ ಕಥಂ ಜಾತಂ ಮಹಾತ್ಮನಃ .. 10..
 ವ್ಯಾಸ ಉವಾಚ .
 ಇತಿ ಶಪ್ತಾ ಹರಿಂ ರೋಷಾತ್ತದಾದಾಯ ಶಿರಸ್ತ್ವ ರನ್ .
 ಕಾಯೇ ಸಂಯೋಜ್ಯ ತರಸಾ ಭೃಗುಃ ಪ್ರೋವಾಚ ಕಾರ್ಯವಿತ್ .. 11..
 ಅದ್ಯ ತ್ವಾಂ ವಿಷ್ಣುನಾ ದೇವಿ ಹತಾಂ ಸಂಜೀವಯಾಮ್ಯಹಂ .
 ಯದಿ ಕೃತ್ನೋ ಮಯಾ ಧರ್ಮೋ ಜ್ಞಾಯತೇ ಚರಿತೋಽಪಿ ವಾ .. 12..
 ತೇನ ಸತ್ಯೇನ ಜೀವೇತ ಯದಿ ಸತ್ಯಂ ಬ್ರವೀಮ್ಯಹಂ .
 ಪಶ್ಯಂತು ದೇವತಾಃ ಸರ್ವಾ ಮಮ ತೇಜೋಬಲಂ ಮಹತ್ .. 13..
 ಅದ್ಭಿಷ್ಟಾಂ ಪ್ರೋಕ್ಷ್ಯ ಶೀತಾಭಿರ್ಜೀವಯಾಮಿ ತಪೋಬಲಾತ್ .
 ಸತ್ಯಂ ಶೌಚಂ ತಥಾ ವೇದಾ ಯದಿ ಮೇ ತಪಸೋ ಬಲಂ .. 14..
 ವ್ಯಾಸ ಉವಾಚ .
 ಅದ್ಭಿಃ ಸಂಪ್ರೋಕ್ಷಿತಾ ದೇವೀ ಸದ್ಯಃ ಸಂಜೀವಿತಾ ತದಾ .
 ಉತ್ಥಿತಾ ಪರಮಪ್ರೀತಾ ಭೃಗೋರ್ಭಾರ್ಯಾ ಶುಚಿಸ್ಮಿತಾ .. 15..
 ತತಸ್ತಾಂ ಸರ್ವಭೂತಾನಿ ದೃಷ್ಟ್ವಾ ಸುಪ್ರೋತ್ಥಿತಾಮಿವ .
 ಸಾಧು ಸಾದ್ವಿತಿ ತಂ ತಾಂ ತು ತುಷ್ಟುವುಃ ಸರ್ವತೋ ದಿಶಂ .. 16..
 ಏವಂ ಸಂಜೀವಿತಾ ತೇನ ಭೃಗುಣಾ ವರವರ್ಣಿನೀ .
 ವಿಸ್ಮಯಂ ಪರಮಂ ಜಗ್ಮುರ್ದೇವಾಃ ಸೇಂದ್ರಾ ವಿಲೋಕ್ಯ ತತ್ .. 17..
 ಇಂದ್ರಃ ಸುರಾನಥೋವಾಚ ಮುನಿನಾ ಜೀವಿತಾ ಸತೀ .
 ಕಾವ್ಯಸ್ತಪ್ತಾ ತಪೋ ಘೋರಂ ಕಿಂ ಕರಿಷ್ಯತಿ ಮಂತ್ರವಿತ್ .. 18..
 ವ್ಯಾಸ ಉವಾಚ .
 ಗತಾ ನಿದ್ರಾ ಸುರೇಂದ್ರಸ್ಯ ದೇಹೇಽಕ್ಷೇಮಮಭೂನ್ನೃಪ .
 ಸ್ಮೃತ್ವಾ ಕಾವ್ಯಸ್ಯ ವೃತ್ತಾಂತಂ ಮಂತ್ರಾರ್ಥಮತಿದಾರುಣಂ .. 19..
 ವಿಮೃಶ್ಯ ಮನಸಾ ಶಕ್ರೋ ಜಯಂತೀಂ ಸ್ವಸುತಾಂ ತದಾ .

ಉವಾಚ ಕನ್ಯಾಂ ಚಾರ್ವಂಗೀಂ ಸ್ಮಿತಪೂರ್ವಮಿದಂ ವಚಃ .. 20..
 ಗಚ್ಛ ಪುತ್ರ ಮಯಾ ದತ್ತಾ ಕಾವ್ಯಾಯ ತ್ವಂ ತಪಸ್ವಿನೇ .
 ಸಮಾರಾಧಯ ತನ್ವಂಗಿ ಮತ್ಕೃತೇ ತಂ ವಶಂ ಕುರು .. 21..
 ಉಪಚಾರೈರ್ಮುನಿಂ ತೈಸ್ತೈಃ ಸಮಾರಾಧ್ಯ ಮನಃಪ್ರಿಯೈಃ .
 ಭಯಂ ಮೇ ತರಸಾ ಗತ್ವಾ ಹರ ತತ್ರ ವರಾಶ್ರಮೇ .. 22..
 ಸಾ ಪಿತುರ್ವಚನಂ ಶ್ರುತ್ವಾ ತತ್ರಾಗಚ್ಛನ್ನೋರಮಾ .
 ತಮಪಶ್ಯದ್ವಿಶಾಲಾಕ್ಷೀ ಪಿಬಂತಂ ಧೂಮಮಾಶ್ರಮೇ .. 23..
 ತಸ್ಯ ದೇಹಂ ಸಮಾಲೋಕ್ಯ ಸ್ತ್ವತ್ಪಾ ವಾಕ್ಯಂ ಪಿತುಸ್ತದಾ .
 ಕದಲೀದಲಮಾದಾಯ ವೀಜಯಾಮಾಸ ತಂ ಮುನಿಂ .. 24..
 ನಿರ್ಮಲಂ ಶೀತಲಂ ವಾರಿ ಸಮಾನೀಯ ಸುವಾಸಿತಂ .
 ಪಾನಾಯ ಕಲ್ಪಯಾಮಾಸ ಭಕ್ತ್ಯಾ ಪರಮಯಾ ಲಘುಂ .. 25..
 ಛಾಯಾಂ ವಸ್ತಾತಪತ್ರೇಣ ಭಾಸ್ಕರೇ ಮಧ್ಯಗೇ ಸತಿ .
 ರಚಯಾಮಾಸ ತನ್ವಂಗೀ ಸ್ವಯಂ ಧರ್ಮೇ ಸ್ಥಿತಾ ಸತೀ .. 26..
 ಫಲಾನ್ಯಾನೀಯ ದಿವ್ಯಾನಿ ಪಕ್ಷಾಣಿ ಮಧುರಾಣಿ ಚ .
 ಮುಮೋಚಾಗ್ರೇ ಮುನೇಸ್ತಸ್ಯ ಭಕ್ಷಾರ್ಥಂ ವಿಹಿತಾನಿ ಚ .. 27..
 ಕುಶಾಃ ಪ್ರಾದೇಶಮಾತ್ರಾ ಹಿ ಹರಿತಾಃ ಶುಕಸನ್ನಿಭಾಃ .
 ದಧಾರಾಗ್ರೇಽಥ ಪುಷ್ಪಾಣಿ ನಿತ್ಯಕರ್ಮಸಮೃದ್ಧಯೇ .. 28..
 ನಿದ್ರಾರ್ಥಂ ಕಲ್ಪಯಾಮಾಸ ಸಂಸ್ತರಂ ಪಲ್ಲವಾನ್ವಿತಂ .
 ತಸ್ಮಿನ್ಮನೌ ಚಾದರಸ್ಥಾ ಚಕಾರ ವ್ಯಜನಂ ಶನ್ಯೈಃ .. 29..
 ಹಾವಭಾವಾದಿಕಂ ಕಿಂಚಿದ್ವಿಕಾರಜನನಂ ಚ ತತ್ .
 ನ ಚಕಾರ ಜಯಂತೀ ಸಾ ಶಾಪಭೀತಾ ಮುನೇಸ್ತದಾ .. 30..
 ಸ್ತುತಿಂ ಚಕಾರ ತನ್ವಂಗೀ ಗೀರ್ಭಿಸ್ತಸ್ಯ ಮಹಾತ್ಮನಃ .
 ಸುಭಾಷಿಣ್ಯನುಕೂಲಾಭಿಃ ಪ್ರೀತಿಕರ್ತ್ರೀಭಿರಪ್ಯುತ .. 31..
 ಪ್ರಬುದ್ಧೇ ಜಲಮಾದಾಯ ದಧಾರಾಚಮನಾಯ ಚ .
 ಮನೋಽನುಕೂಲಂ ಸತತಂ ಕುರ್ವಂತೀ ವ್ಯಚರತ್ತದಾ .. 32..
 ಇಂದ್ರೋಽಪಿ ಸೇವಕಾಂಸ್ತತ್ರ ಪ್ರೇಷಯಾಮಾಸ ಚಾತುರಃ .
 ಪ್ರವೃತ್ತಿಂ ಜ್ಞಾತುಕಾಮೋ ವೈ ಮುನೇಸ್ತಸ್ಯ ಜಿತಾತ್ಮನಃ .. 33..
 ಏವಂ ಬಹೂನಿ ವರ್ಷಾಣಿ ಪರಿಚರ್ಯಾಪರಾಭವತ್ .
 ನಿರ್ವಿಕಾರಾ ಜಿತಕ್ರೋಧಾ ಬ್ರಹ್ಮಚರ್ಯಪರಾ ಸತೀ .. 34..
 ಪೂರ್ಣೇ ವರ್ಷಸಹಸ್ರೇ ತು ಪರಿತುಷ್ಟೋ ಮಹೇಶ್ವರಃ .
 ವರೇಣ ಛಂದಯಾಮಾಸ ಕಾವ್ಯಂ ಪ್ರೀತಮನಾ ಹರಃ .. 35..
 ಈಶ್ವರ ಉವಾಚ .

ಯಚ್ಚ ಕಿಂಚಿದಪಿ ಬ್ರಹ್ಮನ್ನಿದ್ಯತೇ ಭೃಗುನಂದನ .
ಪ್ರತಿಪಶ್ಯಸಿ ಯತ್ಸರ್ವಂ ಯಚ್ಚ ವಾಚ್ಯಂ ನ ಕಸ್ಯಚಿತ್ .. 36..
ಸರ್ವಾಭಿಭಾವಕತ್ವೇನ ಭವಿಷ್ಯಸಿ ನ ಸಂಶಯಃ .
ಅವಧ್ಯಃ ಸರ್ವಭೂತಾನಾಂ ಪ್ರಜೇಶಶ್ಚ ದ್ವಿಜೋತ್ತಮಃ .. 37..
ವ್ಯಾಸ ಉವಾಚ .
ಏವಂ ದತ್ತಾ ವರಾಂಛಂಭುಸ್ತತ್ಪ್ರವಾಂತರಧೀಯತ .
ಕಾವ್ಯಸ್ತಾಮಥ ಸಂವೀಕ್ಷ್ಯ ಜಯಂತೀಂ ವಾಕ್ಯಮಬ್ರವೀತ್ .. 38..
ಕಾಸಿ ಕಸ್ಯಾಸಿ ಸುಶ್ರೋಣಿ ಬ್ರೂಹಿ ಕಿಂ ತೇ ಚಿಕೀರ್ಷಿತಂ .
ಕಿಮರ್ಥಮಿಹ ಸಂಪ್ರಾಪ್ತಾ ಕಾರ್ಯಂ ವದ ವರೋರು ಮೇ .. 39..
ಕಿಂ ವಾಂಛಸಿ ಕರೋಮ್ಯದ್ಯ ದುಷ್ಕರಂ ಚೇತ್ಸುಲೋಚನೇ .
ಪ್ರೀತೋಽಸ್ಮಿ ತ್ವತ್ಕೃತೇನಾದ್ಯ ವರಂ ವರಯ ಸುವ್ರತೇ .. 40..
ತತಃ ಸಾ ತು ಮುನಿಂ ಪ್ರಾಹ ಜಯಂತೀ ಮುದಿತಾನನಾ .
ಚಿಕೀರ್ಷಿತಂ ಮೇ ಭಗವಂಸ್ತಪಸಾ ಜ್ಞಾತುಮರ್ಹಸಿ .. 41..
ಶುಕ್ರ ಉವಾಚ .
ಜ್ಞಾತಂ ಮಯಾ ತಥಾಪಿ ತ್ವಂ ಬ್ರೂಹಿ ಯನ್ಮನಸೇಪ್ಸಿತಂ .
ಕರೋಮಿ ಸರ್ವಥಾ ಭದ್ರಂ ಪ್ರೀತೋಽಸ್ಮಿ ಪರಿಚರ್ಯಯಾ .. 42..
ಜಯಂತ್ಯುವಾಚ .
ಶಕ್ರಸ್ಯಾಹಂ ಸುತಾ ಬ್ರಹ್ಮನ್ ಪಿತ್ರಾ ತುಭ್ಯಂ ಸಮರ್ಪಿತಾ .
ಜಯಂತೀ ನಾಮತಶ್ಚಾಹಂ ಜಯಂತಾವರಜಾ ಮುನೇ .. 43..
ಸಕಾಮಾಸ್ಮಿ ತ್ವಯಿ ವಿಭೋ ವಾಂಛಿತಂ ಕುರು ಮೇಽಧುನಾ .
ರಂಸ್ಯೇ ತ್ವಯಾ ಮಹಾಭಾಗ ಧರ್ಮತಃ ಪ್ರೀತಿಪೂರ್ವಕಂ .. 44..
ಶುಕ್ರ ಉವಾಚ .
ಮಯಾ ಸಹ ತ್ವಂ ಸುಶ್ರೋಣಿ ದಶವರ್ಷಾಣಿ ಭಾಮಿನಿ .
ಸರ್ವೈರ್ಭೂತೈರದೃಶ್ಯಾ ಚ ರಮಸ್ವೇಹ ಯದೃಚ್ಛಯಾ .. 45..
ವ್ಯಾಸ ಉವಾಚ .
ಏವಮುಕ್ತ್ವಾ ಗೃಹಂ ಗತ್ವಾ ಜಯಂತ್ಯಾಃ ಪಾಣಿಮುದ್ವಹನ್ .
ತಯಾ ಸಹಾವಸದ್ಭೀಷ್ಮಾ ದಶವರ್ಷಾಣಿ ಭಾರ್ಗವಃ .. 46..
ಅದೃಶ್ಯಃ ಸರ್ವಭೂತಾನಾಂ ಮಾಯಯಾ ಸಂವೃತಃ ಪ್ರಭುಃ .
ದೈತ್ಯಾಸ್ತಮಾಗತಂ ಶ್ರುತ್ವಾ ಕೃತಾರ್ಥಂ ಮಂತ್ರಸಂಯುತಂ .. 47..
ಅಭಿಜಗ್ಮುರ್ಗೃಹೇ ತಸ್ಯ ಮುದಿತಾಸ್ತೇ ದಿದೃಕ್ಷವಃ .
ನಾಪಶ್ಯನ್ ರಮಮಾಣಂ ತೇ ಜಯಂತ್ಯಾ ಸಹ ಸಂಯುತಂ .. 48..
ತದಾ ವಿಮನಸಃ ಸರ್ವೇ ಜಾತಾ ಭಗ್ನೋದ್ಯಮಾಶ್ಚ ತೇ .

ಚಿಂತಾಪರಾತಿದೀನಾಶ್ಚ ವೀಕ್ಷಮಾಣಾಃ ಪುನಃ ಪುನಃ .. 49..
 ಅದೃಷ್ಟಾಷ್ಟಾ ತಂ ತು ಸಂವೃತ್ತಂ ಪ್ರತಿಜಗ್ಮುರ್ಯಥಾಗತಂ .
 ಸ್ವಗೃಹಾಂದೈತ್ಯವರ್ಯಾಸ್ತೇ ಚಿಂತಾವಿಷ್ಟಾ ಭಯಾತುರಾಃ .. 50..
 ರಮಮಾಣಂ ತಥಾ ಜ್ಞಾತ್ವಾ ಶಕ್ರಃ ಪ್ರೋವಾಚ ತಂ ಗುರುಂ .
 ಬೃಹಸ್ಪತಿಂ ಮಹಾಭಾಗ ಕಿಂ ಕರ್ತವ್ಯಮಿತಃ ಪರಂ .. 51..
 ಗಚ್ಛಾದ್ಯ ದಾನವಾನ್ಪ್ರಹ್ಮನ್ಮಾಯಯಾ ತ್ವಂ ಪ್ರಲೋಭಯ .
 ಅಸ್ಮಾಕಂ ಕುರು ಕಾರ್ಯಂ ತ್ವಂ ಬುದ್ಧ್ಯಾ ಸಂಚಿಂತ್ಯ ಮಾನದ .. 52..
 ತಚ್ಛುತ್ವಾ ವಚನಂ ಕಾವ್ಯಂ ರಮಮಾಣಂ ಸುಸಂವೃತಂ .
 ಜ್ಞಾತ್ವಾ ತದ್ರೂಪಮಾಸ್ಥಾಯ ದೈತ್ಯಾನ್ಮತಿ ಯಯೌ ಗುರುಃ .. 53..
 ಗತ್ವಾ ತತ್ರಾತಿಭಕ್ತ್ಯಾಸೌ ದಾನವಾನ್ಸಮುಪಾಹ್ವಯತ್ .
 ಆಗತಾಸ್ತೇಸುರಾಃ ಸರ್ವೇ ದದೃಶುಃ ಕಾವ್ಯಮಗ್ರತಃ .. 54..
 ಪ್ರಣಮ್ಯ ಸಂಸ್ಥಿತಾಃ ಸರ್ವೇ ಕಾವ್ಯಂ ಮತ್ಪ್ರಾತಿಮೋಹಿತಾಃ .
 ನ ವಿದುಸ್ತೇ ಗುರೋರ್ಮಾರ್ಯಾಂ ಕಾವ್ಯರೂಪವಿಭಾವಿನೀಂ .. 55..
 ತಾನುವಾಚ ಗುರುಃ ಕಾವ್ಯರೂಪಃ ಪ್ರಚ್ಛನ್ನಮಾಯಯಾ .
 ಸ್ವಾಗತಂ ಮಮ ಯಾಜ್ಞಾನಾಂ ಪ್ರಾಪ್ತೋಽಹಂ ವೋ ಹಿತಾಯ ವೈ .. 56..
 ಅಹಂ ವೋ ಬೋಧಯಿಷ್ಯಾಮಿ ವಿದ್ಯಾಂ ಪ್ರಾಪ್ತಾಮಮಾಯಯಾ .
 ತಪಸಾ ತೋಷಿತಃ ಶಂಭುರ್ಯುಷ್ಮತ್ಕಲ್ಯಾಣಹೇತವೇ .. 57..
 ತಚ್ಛುತ್ವಾ ಪ್ರೀತಮನಸೋ ಜಾತಾಸ್ತೇ ದಾನವೋತ್ತಮಾಃ .
 ಕೃತಕಾರ್ಯಂ ಗುರುಂ ಮತ್ಪ್ರಾ ಜಹ್ಯಷುಸ್ತೇ ವಿಮೋಹಿತಾಃ .. 58..
 ಪ್ರಣೇಮುಸ್ತೇ ಮುದಾ ಯುಕ್ತಾ ನಿರಾತಂಕಾ ಗತವ್ಯಥಾಃ .
 ದೇವೇಭ್ಯಶ್ಚ ಭಯಂ ತ್ಯಕ್ತ್ವಾ ತಸ್ಥುಃ ಸರ್ವೇ ನಿರಾಮಯಾಃ .. 59..
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಜಯಂತ್ಯಾ ಶುಕ್ರಸಹವಾಸವರ್ಣನಂ ನಾಮ ದ್ವಾದಶೋಽಧ್ಯಾಯಃ
 .. 4.12..

4.13 ತ್ರಯೋದಶೋಽಧ್ಯಾಯಃ . ಶುಕ್ರರೂಪೇಣ ಗುರುಣಾ ದೈತ್ಯವಂಚನಾವರ್ಣನಂ .

ರಾಜೋವಾಚ .
 ಕಿಂ ಕೃತಂ ಗುರುಣಾ ಪಶ್ಚಾದ್ಭೃಗುರೂಪೇಣ ವರ್ತತಾ .
 ಛಲೇನೈವ ಹಿ ದೈತ್ಯಾನಾಂ ಪೌರೋಹಿತೈನ ಧೀಮತಾ .. 1..
 ಗುರುಃ ಸುರಾಣಾಮನಿಶಂ ಸರ್ವವಿದ್ಯಾನಿಧಿಸ್ತಥಾ .

ಸುತೋಽಜ್ಞೋರಸ ಏವಾಸೌ ಸ ಕಥಂ ಛಲಕೃನ್ಮನಿಃ .. 2..
 ಧರ್ಮಶಾಸ್ತ್ರೇಷು ಸರ್ವೇಷು ಸತ್ಯಂ ಧರ್ಮಸ್ಯ ಕಾರಣಂ .
 ಕಥಿತಂ ಮುನಿಭಿರ್ಯೇನ ಪರಮಾತ್ಮಾಪಿ ಲಭ್ಯತೇ .. 3..
 ವಾಚಸ್ಪತಿಸ್ತಥಾ ಮಿಥ್ಯಾವಕ್ತಾ ಚೇದ್ಧಾನವಾನ್ಪ್ರತಿ .
 ಕಃ ಸತ್ಯವಕ್ತಾ ಸಂಸಾರೇ ಭವಿಷ್ಯತಿ ಗೃಹಾಶ್ರಮೀ .. 4..
 ಆಹಾರಾದಧಿಕಂ ಭೋಜ್ಯಂ ಜ್ರಹ್ಮಾಂಡವಿಭವೇಽಪಿ ನ .
 ತದರ್ಥಂ ಮುನಯೋ ಮಿಥ್ಯಾ ಪ್ರವರ್ತಂತೇ ಕಥಂ ಮುನೇ .. 5..
 ಶಬ್ದಪ್ರಮಾಣಮುಚ್ಚೇದಂ ಶಿಷ್ಟಾಭಾವೇ ಗತಂ ನ ಕಿಂ .
 ಛಲಕರ್ಮಪ್ರವೃತ್ತೇ ವಾವಿಗೀತತ್ವಂ ಗುರೌ ಕಥಂ .. 6..
 ದೇವಾಃ ಸತ್ತ್ವಸಮುದ್ಭೂತಾ ರಾಜಸಾ ಮಾನವಾಃ ಸ್ಮೃತಾಃ .
 ತಿಯಂಚಸ್ತಾಮಸಾಃ ಪ್ರೋಕ್ತಾ ಉತ್ಪತ್ತೌ ಮುನಿಭಿಃ ಕಿಲ .. 7..
 ಅಮರಾಣಾಂ ಗುರುಃ ಸಾಕ್ಷಾನ್ಮಿಥ್ಯಾವಾದೀ ಸ್ವಯಂ ಯದಿ .
 ತದಾ ಕಃ ಸತ್ಯವಕ್ತಾ ಸ್ಯಾದ್ರಾಜಸಸ್ತಾಮಸಃ ಪುನಃ .. 8..
 ಕ್ಷಸ್ಥಿತಿಸ್ತಸ್ಯ ಧರ್ಮಸ್ಯ ಸಂದೇಹೋಽಯಂ ಮಮಾತ್ಮನಃ .
 ಕಾ ಗತಿಃ ಸರ್ವಜಂತೂನಾಂ ಮಿಥ್ಯಾಭೂತೇ ಜಗತ್ತಯೇ .. 9..
 ಹರಿಬ್ರಹ್ಮಾ ಶಚೀಕಾಂತಸ್ತಥಾನ್ಯೇ ಸುರಸತ್ತಮಾಃ .
 ಸರ್ವೇ ಛಲವಿಧೌ ದಕ್ಷಾ ಮನುಷ್ಯಾಣಾಂಚ ಕಾ ಕಥಾ .. 10..
 ಕಾಮಕ್ರೋಧಾಭಿಸಂತಪ್ತಾ ಲೋಭೋಪಹತಚೇತಸಃ .
 ಛಲೇ ದಕ್ಷಾಃ ಸುರಾಃ ಸರ್ವೇ ಮುನಯಶ್ಚ ತಪೋಧನಾಃ .. 11..
 ವಸಿಷ್ಠೋ ವಾಮದೇವಶ್ಚ ವಿಶ್ವಾಮಿತ್ರೋ ಗುರುಸ್ತಥಾ .
 ಏತೇ ಪಾಪರತಾಃ ಕಾತ್ರ ಗತಿರ್ಧರ್ಮಸ್ಯ ಮಾನದ .. 12..
 ಇಂದ್ರೋಽಗ್ನಿಶ್ಚಂದ್ರಮಾ ವೇಧಾಃ ಪರದಾರಾಭಿಲಂಪಟಾಃ .
 ಆರ್ಯತ್ವಂ ಭುವನೇಷ್ಟೇಷು ಸ್ಥಿತಂ ಕುತ್ರ ಮುನೇ ವದ .. 13..
 ವಚನಂ ಕಸ್ಯ ಮಂತವ್ಯಮುಪದೇಶಧಿಯಾನಘ .
 ಸರ್ವೇ ಲೋಭಾಭಿಭೂತಾಸ್ತೇ ದೇವಾಶ್ಚ ಮುನಯಸ್ತದಾ .. 14..
 ವ್ಯಾಸ ಉವಾಚ .
 ಕಿಂ ವಿಷ್ಣುಃ ಕಿಂ ಶಿವೋ ಬ್ರಹ್ಮಾ ಮಘವಾ ಕಿಂ ಬೃಹಸ್ಪತಿಃ .
 ದೇಹವಾನ್ ಪ್ರಭವತ್ಯೇವ ವಿಕಾರೈಃ ಸಂಯುತಸ್ತದಾ .. 15..
 ರಾಗೀ ವಿಷ್ಣುಃ ಶಿವೋ ರಾಗೀ ಬ್ರಹ್ಮಾಪಿ ರಾಗಸಂಯುತಃ .
 (ರಾಗವಾನ್ಮಿಮಕೃತ್ಯಂ ವೈ ನ ಕರೋತಿ ನರಾಧಿಪ)..
 ರಾಗವಾನಪಿ ಚಾತುರ್ಯಾದ್ವಿದೇಹ ಇವ ಲಕ್ಷ್ಯತೇ .. 16..
 ಸಂಪ್ರಾಪ್ತೇ ಸಂಕಟೇ ಸೋಽಪಿ ಗುಣೈಃ ಸಂಬಾಧ್ಯತೇ ಕಿಲ .

ಕಾರಣಾದ್ರಹಿತಂ ಕಾರ್ಯಂ ಕಥಂ ಭವಿತುಮರ್ಹತಿ .. 17..
 ಬ್ರಹ್ಮಾದೀನಾಂ ಚ ಸರ್ವೇಷಾಂ ಗುಣಾ ಏವ ಹಿ ಕಾರಣಂ .
 ಪಂಚವಿಂಶತ್ಸಮುದ್ಭೂತಾ ದೇಹಾಸ್ತೇಷಾಂ ನ ಚಾನ್ಯಥಾ .. 18..
 ಕಾಲೇ ಮರಣಧರ್ಮಾಸ್ತೇ ಸಂದೇಹಃ ಕೋಽತ್ರ ತೇ ನೃಪ .
 ಪರೋಪದೇಶೇ ವಿಸ್ಪಷ್ಟಂ ಶಿಷ್ಟಾಃ ಸರ್ವೇ ಭವಂತಿ ಚ .. 19..
 ವಿಪ್ಲವಿಹ್ಯವಿಶೇಷೇಣ ಸ್ವಕಾರ್ಯೇ ಸಮುಪಸ್ಥಿತೇ .
 ಕಾಮಃ ಕ್ರೋಧಸ್ತಥಾ ಲೋಭದ್ರೋಹಾಹಂಕಾರಮತ್ಸರಾಃ .. 20..
 ದೇಹವಾನ್ಯಃ ಪರಿತ್ಯಕ್ತುಮೀಶೋ ಭವತಿ ತಾನ್ಮನಃ .
 ಸಂಸಾರೋಽಯಂ ಮಹಾರಾಜ ಸದೈವೈವಂವಿಧಃ ಸ್ಮೃತಃ .. 21..
 ನಾನ್ಯಥಾ ಪ್ರಭವತ್ಯೇವ ಶುಭಾಶುಭಮಯಃ ಕಿಲ .
 ಕದಾಚಿದ್ಭಗವಾನ್ವಿಷ್ಟುಸ್ತಪಶ್ಚರತಿ ದಾರುಣಂ .. 22..
 ಕದಾಚಿದ್ವಿವಿಧಾನ್ಯಜ್ಞಾನ್ವಿತನೋತಿ ಸುರಾಧಿಪಃ .
 ಕದಾಚಿತ್ತು ರಮಾರಂಗರಂಜಿತಃ ಪರಮೇಶ್ವರಃ .. 23..
 ರಮತೇ ಕಿಲ ವೈಕುಂಠೇ ತದ್ವಶಸ್ತರುಣೋ ವಿಭುಃ .
 ಕದಾಚಿದ್ಧಾನವೈಃ ಸಾರ್ಥಂ ಯುದ್ಧಂ ಪರಮದಾರುಣಂ .. 24..
 ಕರೋತಿ ಕರುಣಾಸಿಂಧುಸ್ತದ್ಭಾಷಾಪೀಡಿತೋ ಭೃಶಂ .
 ಕದಾಚಿಜ್ಜಯಮಾಪ್ನೋತಿ ದೈವಾತ್ಸೋಽಪಿ ಪರಾಜಯಂ .. 25..
 ಸುಖದುಃಖಾಭಿಭೂತೋಽಸೌ ಭವತ್ಯೇವ ನ ಸಂಶಯಃ .
 ಶೇಷೇ ಶೇತೇ ಕದಾಚಿದ್ವೈ ಯೋಗನಿದ್ರಾಸಮಾವೃತಃ .. 26..
 ಕಾಲೇ ಜಾಗರ್ತಿ ವಿಶ್ವಾತ್ಮಾ ಸ್ವಭಾವಪ್ರತಿಬೋಧಿತಃ .
 ಶರ್ವೋ ಬ್ರಹ್ಮಾ ಹರಿಶ್ಚೇತಿ ಇಂದ್ರಾದ್ಯಾ ಯೇ ಸುರಾಸ್ತಥಾ .. 27..
 ಮುನಯಶ್ಚ ವಿನಿರ್ಮಾಣೈಃ ಸ್ವಾಯುಷೋ ವಿಚರಂತಿ ಹಿ .
 ನಿಶಾವಸಾನೇ ಸಂಜಾತೇ ಜಗತ್ಸ್ಥಾ ವರಜಂಗಮಂ .. 28..
 ಮ್ರಿಯತೇ ನಾತ್ರ ಸಂದೇಹೋ ನೃಪ ಕಿಂಚಿತ್ಕದಾಪಿ ಚ .
 ಸ್ವಾಯುಷೋಽನ್ತೇ ಪದ್ಯಜಾದ್ಯಾಃ ಕ್ಷಯಮೃಚ್ಛಂತಿ ಪಾರ್ಥಿವ .. 29..
 ಪ್ರಭವಂತಿ ಪುನರ್ವಿಷ್ಟುಹರಶಕ್ರಾದಯಃ ಸುರಾಃ .
 ತಸ್ಮಾತ್ಕಾಮಾದಿಕಾನ್ಭಾವಾಂದೇಹವಾನ್ಪ್ರತಿಪದ್ಯತೇ .. 30..
 ನಾತ್ರ ತೇ ವಿಸ್ಮಯಃ ಕಾರ್ಯಃ ಕದಾಚಿದಪಿ ಪಾರ್ಥಿವ .
 ಸಂಸಾರೋಽಯಂ ತು ಸಂದಿಗ್ಧಃ ಕಾಮಕ್ರೋಧಾದಿಭಿರ್ನೃಪ .. 31..
 ದುರ್ಲಭಸ್ತದ್ವಿನಿರ್ಮುಕ್ತಃ ಪುರುಷಃ ಪರಮಾರ್ಥವಿತ್ .
 ಯೋ ಬಿಭೇತೀಹ ಸಂಸಾರೇ ಸ ದಾರಾನ್ ಕರೋತ್ಕೃಪಿ .. 32..
 ವಿಮುಕ್ತಃ ಸರ್ವಸಂಗೇಭ್ಯೋ ವಿಚರತ್ಯವಿಶಂಕಿತಃ .

ತಸ್ಮಾದ್ಭ್ರಹ್ಮಹಸ್ತತೇರ್ಭಾರ್ಯಾ ಶಶಿನಾ ಲಂಭಿತಾ ಪುನಃ .. 33..
 ಗುರೂಣಾ ಲಂಭಿತಾ ಭಾರ್ಯಾ ತಥಾ ಭ್ರಾತುರ್ಯವೀಯಸಃ .
 ಏವಂ ಸಂಸಾರಚಕ್ರೇಽಸ್ಮಿನ್ ರಾಗಲೋಭಾದಿಭಿವೃಢತಃ .. 34..
 ಗಾರ್ಹಸ್ಥ್ಯಂಚ ಸಮಾಸ್ಥಾಯ ಕಥಂ ಮುಕ್ತೋ ಭವೇನ್ನರಃ .
 ತಸ್ಮಾತ್ಸರ್ವಪ್ರಯತ್ನೇನ ಹಿತ್ವಾ ಸಂಸಾರಸಾರತಾಂ .. 35..
 ಆರಾಧಯೇನ್ಮಹೇಶಾನೀಂ ಸಚ್ಚಿದಾನಂದರೂಪಿಣೀಂ .
 ತನ್ಮಾಯಾಗುಣತಶ್ಚನ್ನಂ ಜಗದೇತಚ್ಚರಾಚರಂ .. 36..
 ಭ್ರಮತ್ಯುನ್ಮತ್ತವತ್ಸರ್ವಂ ಮದಿರಾಮತ್ತವನ್ಮೃಪ .
 ತಸ್ಯಾ ಆರಾಧನೇನೈವ ಗುಣಾನ್ಸರ್ವಾನ್ವಿಮೃದ್ಯ ಚ .. 37..
 ಮುಕ್ತಿಂ ಭಜೇತ ಮತಿಮಾನ್ನಾನ್ಯಃ ಪಂಥಾಸ್ತ್ವಿತಃ ಪರಃ .
 ಆರಾಧಿತಾ ಮಹೇಶಾನೀ ನ ಯಾವತ್ಕುರುತೇ ಕೃಪಾಂ .. 38..
 ತಾವದ್ಭವೇತ್ಸುಖಂ ಕಸ್ಮಾತ್ಕೋಽನ್ಯೋಽಸ್ಮಿ ದಯಯಾ ಯುತಃ .
 ಕರುಣಾಸಾಗರಾಮೇತಾಂ ಭಜೇತ್ತಸ್ಮಾದಮಾಯಯಾ .. 39..
 ಯಸ್ಯಾಸ್ತು ಭಜನೇನೈವ ಜೀವನ್ಮುಕ್ತತ್ವಮಶ್ನುತೇ .
 ಮಾನುಷ್ಯಂ ದುರ್ಲಭಂ ಪ್ರಾಪ್ಯ ಸೇವಿತಾ ನ ಮಹೇಶ್ವರೀ .. 40..
 ನಿಶ್ರೇಣಿಕಾಗ್ರಾತ್ಪತಿತಾ ಅಧ ಇತ್ಯೇವ ವಿದ್ಮಹೇ .
 ಅಹಂಕಾರಾವೃತಂ ವಿಶ್ವಂ ಗುಣತ್ರಯಸಮನ್ವಿತಂ .. 41..
 ಅಸತ್ಯೇನಾಪಿ ಸಂಬದ್ಧಂ ಮುಚ್ಯತೇ ಕಥಮನ್ಯಥಾ .
 ಹಿತ್ವಾ ಸರ್ವಂ ತತಃ ಸರ್ವೇಃ ಸಂಸೇವ್ಯಾ ಭುವನೇಶ್ವರೀ .. 42..
 ರಾಜೋವಾಚ .
 ಕಿಂ ಕೃತಂ ಗುರೂಣಾ ತತ್ರ ಕಾವ್ಯರೂಪಧರೇಣ ಚ .
 ಕದಾ ಶುಕ್ರಃ ಸಮಾಯಾತಸ್ತನ್ನೇ ಬ್ರೂಹಿ ಪಿತಾಮಹ .. 43..
 ವ್ಯಾಸ ಉವಾಚ .
 ಶೃಣು ರಾಜನ್ ಪ್ರವಕ್ಷ್ಯಾಮಿ ಯತ್ಕೃತಂ ಗುರುಣಾ ತದಾ .
 ಕೃತ್ವಾ ಕಾವ್ಯಸ್ವರೂಪಂಚ ಪ್ರಚ್ಯನ್ನೇನ ಮಹಾತ್ಮನಾ .. 44..
 ಗುರುಣಾ ಬೋಧಿತಾ ದೈತ್ಯಾ ಮತ್ವಾ ಕಾವ್ಯಂ ಸ್ವಕಂ ಗುರುಂ .
 ವಿಶ್ವಾಸಂ ಪರಮಂ ಕೃತ್ವಾ ಬಭೂವುಸ್ತನ್ಮಯಾಸ್ತದಾ .. 45..
 ವಿದ್ಯಾರ್ಥಂ ಶರಣಂ ಪ್ರಾಪ್ತಾ ಭೃಗುಂ ಮತ್ಪಾತಿಮೋಹಿತಾಃ .
 ಗುರುಣಾ ವಿಪ್ರಲಬ್ಧಾಸ್ತೇ ಲೋಭಾತ್ಕೋ ವಾ ನ ಮುಹ್ಯತಿ .. 46..
 ದಶವರ್ಷಾತ್ಮಕೇ ಕಾಲೇ ಸಂಪೂರ್ಣಸಮಯೇ ತದಾ .
 ಜಯಂತ್ಯಾ ಸಹ ಕ್ರೀಡಿತ್ವಾ ಕಾವ್ಯೋ ಯಾಜ್ಞಾನಚಿಂತಯತ್ .. 47..

ಆಶಯಾ ಮಮ ಮಾರ್ಗಂ ತೇ ಪಶ್ಯಂತಃ ಸಂಸ್ಥಿತಾಃ ಕಿಲ .
 ಗತ್ವಾ ತಾನ್ವೈ ಪ್ರಪಶ್ಯೇಹಂ ಯಾಜ್ಞಾನತಿಭಯಾತುರಾನ್ .. 48..
 ಮಾ ದೇವೇಭ್ಯೋ ಭಯಂ ತೇಷಾಂ ಮಧ್ವಕ್ತಾನಾಂ ಭವೇದಿತಿ .
 ಸಂಚಿಂತ್ಯ ಬುದ್ಧಿಮಾಸ್ಥಾಯ ಜಯಂತೀಂ ಪ್ರತ್ಯುವಾಚ ಹ .. 49..
 ದೇವಾನೇವೋಪಸಂಯಾಂತಿ ಪುತ್ರಾ ಮೇ ಚಾರುಲೋಚನೇ .
 ಸಮಯಸ್ತೇಸದ್ಯ ಸಂಪೂರ್ಣೋ ಜಾತೋಽಯಂ ದಶವಾರ್ಷಿಕಃ .. 50..
 ತಸ್ಮಾತ್ ಗಚ್ಛಾಮ್ಯಹಂ ದೇವಿ ದ್ರಷ್ಟುಂ ಯಾಜ್ಞಾನ್ಸಮಧ್ಯಮೇ .
 ಪುನರೇವಾಗಮಿಷ್ಯಾಮಿ ತವಾಂತಿಕಮನುದ್ರುತಃ .. 51..
 ತಥೇತಿ ತಮುವಾಚಾಥ ಜಯಂತೀ ಧರ್ಮವಿತ್ತಮಾ .
 ಯಥೇಷ್ಟಂ ಗಚ್ಛ ಧರ್ಮಜ್ಞ ನ ತೇ ಧರ್ಮಂ ವಿಲೋಪಯೇ .. 52..
 ತಚ್ಚುತ್ವಾ ವಚನಂ ಕಾವ್ಯೋ ಜಗಾಮ ತ್ವರಿತಸ್ತತಃ .
 ಅಪಶ್ಯದ್ಧಾನವಾನಾಂ ಚ ಪಾರ್ಶ್ವೇ ವಾಚಸ್ಪತಿಂ ತದಾ .. 53..
 ಛದ್ಮರೂಪಧರಂ ಸೌಮ್ಯಂ ಬೋಧಯಂತಂ ಛಲೇನ ತಾನ್ .
 ಜೈನಂ ಧರ್ಮಂ ಕೃತಂ ಸ್ವೇನ ಯಜ್ಞನಿಂದಾಪರಂ ತಥಾ .. 54..
 ಭೋ ದೇವರಿಪವಃ ಸತ್ಯಂ ಬ್ರವೀಮಿ ಭವತಾಂ ಹಿತಂ .
 ಅಹಿಂಸಾ ಪರಮೋ ಧರ್ಮೋಽಹಂತವ್ಯಾ ಹ್ಯಾತತಾಯಿನಃ .. 55..
 ದ್ವಿಜೈರ್ಭೋಗರತ್ನೈರ್ವೇದೇ ದರ್ಶಿತಂ ಹಿಂಸನಂ ಪಶೋಃ .
 ಜಿಹ್ವಾಸ್ವಾದಪರೈಃ ಕಾಮಮಹಿಂಸೈವ ಪರಾ ಮತಾ .. 56..
 ಏವಂವಿಧಾನಿ ವಾಕ್ಯಾನಿ ವೇದಶಾಸ್ತ್ರಪರಾಣಿ ಚ .
 ಬ್ರುವಾಣಂ ಗುರುಮಾರ್ಕಣ್ಯ ವಿಷ್ಮಿತೋಽಸೌ ಭೃಗೋಃ ಸುತಃ .. 57..
 ಚಿಂತಯಾಮಾಸ ಮನಸಾ ಮಮ ದ್ವೇಷ್ಯೋ ಗುರುಃ ಕಿಲ .
 ವಂಚಿತಾಃ ಕಿಲ ಧೂರ್ತೇನ ಯಾಜ್ಞಾ ಮೇ ನಾತ್ರ ಸಂಶಯಃ .. 58..
 ಧಿಗ್ಗೋಭಂ ಪಾಪಬೀಜಂ ವೈ ನರಕದ್ವಾರಮೂರ್ಜಿತಂ .
 ಗುರುರಪ್ಯನೃತಂ ಬ್ರೂತೇ ಪ್ರೇರಿತೋ ಯೇನ ಪಾಪ್ಮನಾ .. 59..
 ಪ್ರಮಾಣಂ ವಚನಂ ಯಸ್ಯ ಸೋಽಪಿ ಪಾಖಂಡಧಾರಕಃ .
 ಗುರುಃ ಸುರಾಣಾಂ ಸರ್ವೇಷಾಂ ಧರ್ಮಶಾಸ್ತ್ರಪ್ರವರ್ತಕಃ .. 60..
 ಕಿಂ ಕಿಂ ನ ಲಭತೇ ಲೋಭಾನ್ಮಲಿನೀಕೃತಮಾನಸಃ .
 ಅನ್ಯೋಽಪಿ ಗುರುರಪ್ಯೇವಂ ಜಾತಃ ಪಾಖಂಡಪಂಡಿತಃ .. 61..
 ಶೈಲೂಷಚೇಷ್ಟಿತಂ ಸರ್ವಂ ಪರಿಗೃಹ್ಯ ದ್ವಿಜೋತ್ತಮಃ .
 ವಂಜಯತ್ಯತಿಸಮ್ಮುಢಾಂದೈತ್ಯನ್ಯಾಜ್ಯಾನ್ಮಮಾಪ್ಯಸೌ .. 62..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ಚತುರ್ಥಸ್ಕಂಧೇ ಶುಕ್ರರೂಪೇಣ ಗುರುಣಾ ದೈತ್ಯವಂಚನಾವರ್ಣನಂ ನಾಮ
ತ್ರಯೋದಶೋಽಧ್ಯಾಯಃ .. 4.13..

4.14 ಚತುರ್ಥಶೋಽಧ್ಯಾಯಃ . ಪ್ರಹ್ಲಾದೇನ ಶುಕ್ರಕೋಪಸಾಂತ್ವನಂ .

ವ್ಯಾಸ ಉವಾಚ .

ಇತಿ ಸಂಚಿಂತ್ಯ ಮನಸಾ ತಾನುವಾಚ ಹಸನ್ನಿವ .

ವಂಚಿತಾ ಮತ್ಸ್ವ ರೂಪೇಣ ದೈತ್ಯಾಃ ಕಿಂ ಗುರುಣಾ ಕಿಲ .. 1..

ಅಹಂ ಕಾವ್ರೋ ಗುರುಶ್ಚಾಯಂ ದೇವಕಾರ್ಯಪ್ರಸಾಧಕಃ .

ಅನೇನ ವಂಚಿತಾ ಯೂಯಂ ಮದ್ಯಾಜ್ಯಾ ನಾತ್ರ ಸಂಶಯಃ .. 2..

ಮಾ ಶ್ರದ್ಧದ್ವಂ ವಚೋಽಸ್ಯಾರ್ಯಾ ದಾಂಭಿಕೋಽಯಂ ಮದಾಕೃತಿಃ .

ಅನುಗಚ್ಛತ ಮಾಂ ಯಾಜ್ಯಾಸ್ವಜತೈನಂ ಬೃಹಸ್ಪತಿಂ .. 3..

ಇತ್ಯಾಕರ್ಣ್ಯ ವಚಸ್ತಸ್ಯ ದೃಷ್ಟ್ವಾ ತೌ ಸದೃಶೌ ಪುನಃ .

ವಿಸ್ಮಯಂ ಪರಮಂ ಜಗ್ಮುಃ ಕಾವ್ರೋಽಯಮಿತಿ ನಿಶ್ಚಿತಾಃ .. 4..

ಸ ತಾನ್ವೀಕ್ಷ್ಯ ಸುಸಂಭ್ರಾಂತಾನ್ಗುರುವಾಕ್ಯಮುವಾಚ ಹ .

ಗುರುವೋ ವಂಚಯತ್ಯೇವ ಮದ್ರೂಪೋಽಯಂ ಬೃಹಸ್ಪತಿಃ .. 5..

ಪ್ರಾಪ್ತೋ ವಂಚಯಿತುಂ ಯುಷ್ಮಾಂದೇವಕಾರ್ಯಾರ್ಥಸಿದ್ಧಯೇ .

ಮಾ ವಿಶ್ವಾಸಂ ವಚಸ್ತಸ್ಯ ಕುರುದ್ವಂ ದೈತ್ಯಸತ್ತಮಾಃ .. 6..

ಪ್ರಾಪ್ತಾ ವಿದ್ಯಾ ಮಯಾ ಶಂಭೋರ್ಯುಷ್ಮಾನಧ್ಯಾಪಯಾಮಿ ತಾಂ .

ದೇವೇಭ್ಯೋ ವಿಜಯಂ ನೂನಂ ಕರಿಷ್ಯಾಮಿ ನ ಸಂಶಯಃ .. 7..

ಇತಿ ಶ್ರುತ್ವಾ ಗುರೋರ್ವಾಕ್ಯಂ ಕಾವ್ಯರೂಪಧರಸ್ಯ ತೇ .

ವಿಶ್ವಾಸಂ ಪರಮಂ ಜಗ್ಮುಃ ಕಾವ್ರೋಽಯಮಿತಿ ನಿಶ್ಚಯಾತ್ .. 8..

ಕಾವ್ರೇನ ಬಹುಧಾ ತತ್ರ ಬೋಧಿತಾಃ ಕಿಲ ದಾನವಾಃ .

ಬುಬುಧುರ್ನ ಗುರೋರ್ಮಾಯಾಮೋಹಿತಾಃ ಕಾಲಪರ್ಯಯಾತ್ .. 9..

ಏವಂ ತೇ ನಿಶ್ಚಯಂ ಕೃತ್ವಾ ತತೋ ಭಾರ್ಗವಮಬ್ರುವನ್ .

ಅಯಂ ಗುರುನೋ ಧರ್ಮಾತ್ಮಾ ಬುದ್ಧಿದಶ್ಚ ಹಿತೇ ರತಃ .. 10..

ದಶವರ್ಷಾಣಿ ಸತತಮಯಂ ನಃ ಶಾಸ್ತಿ ಭಾರ್ಗವಃ .

ಗಚ್ಛ ತ್ವಂ ಕುಹಕೋ ಭಾಸಿ ನಾನ್ಮಾಕಂ ಗುರುರಪ್ಯುತ .. 11..

ಇತ್ಯುಕ್ತ್ವಾ ಭಾರ್ಗವಂ ಮೂಢಾ ನಿರ್ಭರ್ತ್ಸ್ಯ ಚ ಪುನಃ ಪುನಃ .

ಜಗೃಹಸ್ತಂ ಗುರುಂ ಪ್ರೀತ್ಯಾ ಪ್ರಣಿಪತ್ಯಾಭಿವಾದ್ಯ ಚ .. 12..

ಕಾವ್ಯಸ್ತು ತನ್ಮಯಾಂದೃಷ್ಟ್ವಾ ಚುಕೋಪಾಥ ಶಶಾಪ ಚ .

ದೈತ್ಯಾನ್ವಿಬೋಧಿತಾನ್ಮತ್ವಾ ಗುರುಣಾ ಚಾತಿವಂಚಿತಾನ್ .. 13..

ಯಸ್ಮಾನ್ಮಯಾ ಬೋಧಿತಾ ವೈ ಗೃಹ್ಣೀಯುರ್ನ ಚ ಮೇ ವಚಃ .
ತಸ್ಮಾತ್ಪ್ರನಷ್ಟಸಂಜ್ಞಾ ವೈ ಪರಾಭವಮವಾಪ್ಸ್ಯಥ .. 14..
ಮದವಜ್ಞಾಫಲಂ ಕಾಮಂ ಸ್ವಲ್ಪೇ ಕಾಲೇ ಹ್ಯವಾಪ್ಸ್ಯಥ .
ತದಾಸ್ಯ ಕಪಟಂ ಸರ್ವಂ ಪರಿಜ್ಞಾತಂ ಭವಿಷ್ಯತಿ .. 15..
ವ್ಯಾಸ ಉವಾಚ .
ಇತ್ಯುಕ್ತ್ವಾ ಸೌ ಜಗಾಮಾಶು ಭಾರ್ಗವಃ ಕ್ರೋಧಸಂಯುತಃ .
ಬೃಹಸ್ಪತಿರ್ಮುದಂ ಪ್ರಾಪ್ಯ ತಸೌ ತತ್ರ ಸಮಾಹಿತಃ .. 16..
ತತಃ ಶಪ್ತಾನ್ಗುರುರ್ಜ್ಞಾತ್ವಾ ದೈತ್ಯಾಂಸ್ತಾಂಭಾರ್ಗವೇಣ ಹಿ .
ಜಗಾಮ ತರಸಾ ತ್ಯಕ್ತ್ವಾ ಸ್ವರೂಪಂ ಸ್ವಂ ವಿಧಾಯ ಚ .. 17..
ಗತ್ವೋವಾಚ ತದಾ ಶಕ್ರಂ ಕೃತಂ ಕಾರ್ಯಂ ಮಯಾ ಧುವಂ .
ಶಪ್ತಾಃ ಶುಕ್ರೇಣ ತೇ ದೈತ್ಯಾ ಮಯಾ ತ್ಯಕ್ತಾಃ ಪುನಃ ಕಿಲ .. 18..
ನಿರಾಧಾರಾಃ ಕೃತಾ ನೂನಂ ಯತದ್ವಂ ಸುರಸತ್ತಮಾಃ .
ಸಂಗ್ರಾಮಾರ್ಥಂ ಮಹಾಭಾಗ ಶಾಪದಗ್ಧಾ ಮಯಾ ಕೃತಾಃ .. 19..
ಇತಿ ಶ್ರುತ್ವಾ ಗುರೋರ್ವಾಕ್ಯಂ ಮಘವಾ ಮುದಮಾಪ್ತವಾನ್ .
ಜಹೃಷುಶ್ಚ ಸುರಾಃ ಸರ್ವೇ ಪ್ರತಿಪೂಜ್ಯ ಬೃಹಸ್ಪತಿಂ .. 20..
ಸಂಗ್ರಾಮಾಯ ಮತಿಂ ಚಕ್ರುಃ ಸಂವಿಚಾರ್ಯ ಮಿಥಃ ಪುನಃ .
ನಿರ್ಯಯುರ್ಮಿಲಿತಾಃ ಸರ್ವೇ ದಾನವಾಭಿಮುಖಾಃ ಸುರಾಃ .. 21..
ಸುರಾನ್ಸಮುದ್ಯತಾಂಜ್ಞಾತ್ವಾ ಕೃತೋದ್ಯೋಗಾನ್ಮಹಾಬಲಾನ್ .
ಅಂತರ್ಹಿತಂ ಗುರುಂ ಚೈವ ಬಭೂವುಶ್ಚಿಂತಯಾನ್ವಿತಾಃ .. 22..
ಪರಸ್ಪರಮಥೋಚುಸ್ತೇ ಮೋಹಿತಾಸ್ತಸ್ಯ ಮಾಯಯಾ .
ಸಂಪ್ರಸಾದ್ಯೋ ಮಹಾತ್ಮಾ ಚ ಯಾತೋಽಸೌ ರುಷ್ಷಮಾನಸಃ .. 23..
ವಂಚಯಿತ್ವಾ ಗತಃ ಪಾಪೋ ಗುರುಃ ಕಪಟಪಂಡಿತಃ .
ಭ್ರಾತೃಸ್ತ್ರೀಲಂಭನಃ ಪ್ರಾಯೋ ಮಲಿನೋಽನ್ತರ್ಬಹಿಃ ಶುಚಿಃ .. 24..
ಕಿಂ ಕುರ್ಮಃ ಕ್ವ ಚ ಗಚ್ಛಾಮಃ ಕಥಂ ಕಾವ್ಯಂ ಪ್ರಕೋಪಿತಂ .
ಕುರ್ವೀಮಹಿ ಸಹಾಯಾರ್ಥಂ ಪ್ರಸನ್ನಂ ಹೃಷ್ಟಮಾನಸಂ .. 25..
ಇತಿ ಸಂಚಿಂತ್ಯ ತೇ ಸರ್ವೇ ಮಿಲಿತಾ ಭಯಕಂಪಿತಾಃ .
ಪ್ರಹ್ಲಾದಂ ಪುರತಃ ಕೃತ್ವಾ ಜಗ್ಮುಸ್ತೇ ಭಾರ್ಗವಂ ಪುನಃ .. 26..
ಪ್ರಣೇಮುಶ್ಚರಣೌ ತಸ್ಯ ಮುನೇರ್ಮೌನಭೃತಸ್ತದಾ .
ಭಾರ್ಗವಸ್ತಾನುವಾಚಾಥ ರೋಷಸಂರಕ್ತಲೋಚನಃ .. 27..
ಮಯಾ ಪ್ರಬೋಧಿತಾ ಯೂಯಂ ಮೋಹಿತಾ ಗುರುಮಾಯಯಾ .
ನ ಗೃಹೀತಂ ವಚೋ ಯೋಗ್ಯಂ ತದಾ ಯಾಜ್ಯಾ ಹಿತಂ ಶುಚಿ .. 28..
ತದಾವಗಣಿತಶ್ಚಾಹಂ ಭವದ್ಭಿಸ್ತದ್ವಶಂ ಗತೈಃ .

ಪ್ರಾಪ್ತಂ ನೂನಂ ಮದೋನ್ಮತ್ತೈರ್ಮಮಾವಮಾನಜಂ ಫಲಂ .. 29..

ತತ್ರ ಗಚ್ಛತ ಸತ್ಪಷ್ಟಾ ಯತ್ರಾಸೌ ಕಪಟಾಕೃತಿಃ .

ವಂಚಕಃ ಸುರಕಾರ್ಯಾರ್ಥೀ ನಾಹಂ ತದ್ವದ್ಧಿ ವಂಚಕಃ .. 30..

ವ್ಯಾಸ ಉವಾಚ .

ಏವಂ ಬ್ರುವಂತಂ ಶುಕ್ರಂ ತು ವಾಕ್ಯಸಂದಿಗ್ಧಯಾ ಗಿರಾ .

ಪ್ರಹ್ಲಾದಸ್ತಂ ತದೋವಾಚ ಗಹೀತ್ವಾ ಚರಣೌ ತತಃ .. 31..

ಪ್ರಹ್ಲಾದ ಉವಾಚ .

ಭಾರ್ಗವಾದ್ಯ ಸಮಾಯಾತಾನ್ಯಾಜ್ಯಾನಸ್ಮಾನ್ಸ್ತಥಾತುರಾನ್ .

ತ್ಯಕ್ತುಂ ನಾರ್ಹಸಿ ಸರ್ವಜ್ಞ ತ್ವದ್ಧಿತಾಸ್ತನಯಾನ್ಧಿ ನಃ .. 32..

ಗತೇ ತ್ವಯಿ ತು ಮಂತ್ರಾರ್ಥಂ ಶೈಲೂಷೇಣ ದುರಾತ್ಮನಾ .

ತ್ವದ್ವೇಷಮಧುರಾಲಾಪೈರ್ವಯಂ ತೇನ ಪ್ರವಂಚಿತಾಃ .. 33..

ಅಜ್ಞಾನಕೃತದೋಷೇಣ ನೈವ ಕುಪ್ಯತಿ ಶಾಂತಿಮಾನ್ .

ಸರ್ವಜ್ಞಸ್ತ್ವಂ ವಿಜಾನಾಸಿ ಚಿತ್ತಂ ನಃ ಪ್ರವಣಂ ತ್ವಯಿ .. 34..

ಜ್ಞಾತ್ವಾ ನಸ್ತಪಸಾ ಭಾವಂ ತ್ಯಜ ಕೋಪಂ ಮಹಾಮತೇ .

ಬ್ರುವಂತಿ ಮುನಯಃ ಸರ್ವೇ ಕ್ಷಣಕೋಪಾ ಹಿ ಸಾಧವಃ .. 35..

ಜಲಂ ಸ್ವಭಾವತಃ ಶೀತಂ ವಹ್ಯಾ ತಪಸಮಾಗಮಾತ್ .

ಭವತ್ಯುಷ್ಣಂ ವಿಯೋಗಾಚ್ಚ ಶೀತತ್ವಮನುಗಚ್ಛತಿ .. 36..

ಕ್ರೋಧಶ್ಚಾಂತಾಲರೂಪೋ ವೈ ತ್ಯಕ್ತವ್ಯಃ ಸರ್ವಥಾ ಬುದ್ಧಿಃ .

ತಸ್ಮಾದ್ರೋಷಂ ಪರಿತ್ಯಜ್ಯ ಪ್ರಸಾದಂ ಕುರು ಸುವ್ರತ .. 37..

ಯದಿ ನ ತ್ಯಜಸಿ ಕ್ರೋಧಂ ತ್ಯಜಸ್ಯಸ್ಮಾನ್ನುದುಃಖಿತಾನ್ .

ತ್ವಯಾ ತ್ಯಕ್ತಾ ಮಹಾಭಾಗ ಗಮಿಷ್ಯಾಮೋ ರಸಾತಲಂ .. 38..

ವ್ಯಾಸ ಉವಾಚ .

ಪ್ರಹ್ಲಾದಸ್ಯ ವಚಃ ಶ್ರುತ್ವಾ ಭಾರ್ಗವೋ ಜ್ಞಾನಚಕ್ಷುಷಾ .

ವಿಲೋಕ್ಯ ಸುಮನಾ ಭೂತ್ವಾ ತಾನುವಾಚ ಹಸನ್ನಿವ .. 39..

ನ ಭೇತವ್ಯಂ ನ ಗಂತವ್ಯಂ ದಾನವಾ ವಾ ರಸಾತಲಂ .

ರಕ್ಷಯಿಷ್ಯಾಮಿ ವೋ ಯಾಜ್ಯಾನ್ಮಂತ್ರೈರವಿತಥೈಃ ಕಿಲ .. 40..

ಹಿತಂ ಸತ್ಯಂ ಬ್ರವೀಮ್ಯದ್ಯ ಶೃಣುಧ್ವಂ ತತ್ತು ನಿಶ್ಚಯಂ .

ವಚನಂ ಮಮ ಧರ್ಮಜ್ಞಾಃ ಶ್ರುತಂ ಯದ್ ಬ್ರಹ್ಮಣಃ ಪುರಾ .. 41..

ಅವಶ್ಯಂಭಾವಿನೋ ಭಾವಾಃ ಪ್ರಭವಂತಿ ಶುಭಾಶುಭಾಃ .

ದೈವಂ ನ ಚಾನ್ಯಥಾ ಕರ್ತುಂ ಕ್ಷಮಃ ಕೋಽಪಿ ಧರಾತಲೇ .. 42..

ಅದ್ಯ ಮಂದಬಲಾ ಯೂಯಂ ಕಾಲಯೋಗಾದಸಂಶಯಂ .

ದೇವೈರ್ಜಿತಾಃ ಸಕೃಚ್ಛಾಪಿ ಪಾತಾಲಂ ಪ್ರತಿಪತ್ಸ್ಯಥ .. 43..

ಪ್ರಾಪ್ತಃ ಪರ್ಯಾಯಕಾಲೋ ವ ಇತಿ ಬ್ರಹ್ಮಾಭ್ಯಭಾಷತ .
 ಭುಕ್ತಂ ರಾಜ್ಯಂ ಭವದ್ಭಿಶ್ಚ ಪೂರ್ಣಂ ಸರ್ವಂ ಸಮುದ್ಧಿಮತ್ .. 44..
 ಯುಗಾನಿ ದಶ ಪೂರ್ಣಾನಿ ದೇವಾನಾಕ್ರಮ್ಯ ಮೂರ್ಧನಿ .
 ದೈವಯೋಗಾಚ್ಚ ಯುಷ್ಮಾಭಿಭೂತಂ ತೈಲೋಕ್ಯಮೂರ್ಜಿತಂ .. 45..
 ಸಾವರ್ಣಿಕೇ ಮನೌ ರಾಜ್ಯಂ ಪುನಸ್ತತ್ ಭವಿಷ್ಯತಿ .
 ಪೌತ್ರಸ್ತೈಲೋಕ್ಯವಿಜಯೀ ರಾಜ್ಯಂ ಪ್ರಾಪ್ಸ್ಯತಿ ತೇ ಬಲಿಃ .. 46..
 ಯದಾ ವಾಮನರೂಪೇಣ ಹೃತಂ ದೇವೇನ ವಿಷ್ಣುನಾ .
 ತದೈವ ಚ ಭವತ್ಪುತ್ರಃ ಪ್ರೋಕ್ತೋ ದೇವೇನ ಜಿಷ್ಣುನಾ .. 47..
 ಹೃತಂ ಯೇನ ಬಲೇ ರಾಜ್ಯಂ ದೇವವಾಂಛಾರ್ಥಸಿದ್ಧಯೇ .
 ತ್ವಮಿಂದ್ರೋ ಭವಿತಾ ಚಾಗ್ನೇ ಸ್ಥಿತೇ ಸಾವರ್ಣಿಕೇ ಮನೌ .. 48..
 ಭಾರ್ಗವ ಉವಾಚ .
 ಇತ್ಯುಕ್ತೋ ಹರಿಣಾ ಪೌತ್ರಸ್ತವ ಪ್ರಹ್ಲಾದ ಸಾಂಪ್ರತಂ .
 ಅದೃಶ್ಯಃ ಸರ್ವಭೂತಾನಾಂ ಗುಪ್ತಶ್ಚರತಿ ಭೀತವತ್ .. 49..
 ಏಕದಾ ವಾಸವೇನಾಸೌ ಬಲಿರ್ಗರ್ಧಭರೂಪಭಾಕ್ .
 ಶೂನ್ಯೇ ಗೃಹೇ ಸ್ಥಿತಃ ಕಾಮಂ ಭಯಭೀತಃ ಶತಕ್ರತೋಃ .. 50..
 ವೃಷ್ಟಶ್ಚ ಬಹುಧಾ ತೇನ ವಾಸವೇನ ಬಲಿಸ್ತದಾ .
 ಕಿಮರ್ಥಂ ಗಾರ್ಧಭಂ ರೂಪಂ ಕೃತವಾಂದೈತ್ಯಪುಂಗವ .. 51..
 ಭೋಕ್ತಾ ತ್ವಂ ಸರ್ವಲೋಕಸ್ಯ ದೈತ್ಯಾನಾಂ ಚ ಪ್ರಶಾಸಿತಾ .
 (ನ ಲಜ್ಜಾ ಖರರೂಪೇಣ ತವ ರಾಕ್ಷಸಸತ್ತಮ)..
 ತಸ್ಯ ತದ್ವಚನಂ ಶ್ರುತ್ವಾ ದೈತ್ಯರಾಜೋ ಬಲಿಸ್ತದಾ .. 52..
 ಪ್ರೋವಾಚ ವಚನಂ ಶಕ್ರಂ ಕೋಽತ್ರ ಶೋಕಃ ಶತಕ್ರತೋ .
 ಯಥಾ ವಿಷ್ಣುರ್ಮಹಾತೇಜಾ ಮತ್ಸ್ಯಕಚ್ಚಪತಾಂ ಗತಃ .. 53..
 ತಥಾಹಂ ಖರರೂಪೇಣ ಸಂಸ್ಥಿತಃ ಕಾಲಯೋಗತಃ .
 ಯಥಾ ತ್ವಂ ಕಮಲೇ ಲೀನಃ ಸಂಸ್ಥಿತೋ ಬ್ರಹ್ಮಹತ್ಯಯಾ .. 54..
 ಪೀಡಿತಶ್ಚ ತಥಾ ಹ್ಯದ್ಯ ಸ್ಥಿತೋಽಹಂ ಖರರೂಪಧೃಕ್ .
 ದೈವಾಧೀನಸ್ಯ ಕಿಂ ದುಃಖಂ ಕಿಂ ಸುಖಂ ಪಾಕಶಾಸನ .. 55..
 ಕಾಲಃ ಕರೋತಿ ವೈ ನೂನಂ ಯದಿಚ್ಛತಿ ಯಥಾ ತಥಾ .
 ಭಾರ್ಗವ ಉವಾಚ .
 ಇತಿ ತೌ ಬಲಿದೇವೇಶೌ ಕೃತ್ವಾ ಸಂವಿದಮುತ್ತಮಾಂ .. 56..
 ಪ್ರಬೋಧಂ ಪ್ರಾಪತುಃ ಕಾಮಂ ಯಥಾಸ್ಥಾನಂಚ ಜಗ್ಮತುಃ .
 ಇತ್ಯೇತತ್ತೇ ಸಮಾಖ್ಯಾತಾ ಮಯಾ ದೈವಬಲಿಷ್ಠತಾ .. 57..
 ದೈವಾಧೀನಂ ಜಗತ್ಸರ್ವಂ ಸದೇವಾಸುರಮಾನುಷಂ .. 58..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಚತುರ್ಥಸ್ಕಂಧೇ ಪ್ರಹ್ಲಾದೇನ ಶುಕ್ರಕೋಪಸಾಂತ್ವನಂ ನಾಮ ಚತುರ್ದಶೋಧ್ಯಾಯಃ
.. 4.14..

4.15 ಪಂಚದಶೋಧ್ಯಾಯಃ . ದೇವೀಕಥನೇನ ದಾನವಾನಾಂ ರಸಾತಲಂ
ಪ್ರತಿ ಗಮನಂ .

ವ್ಯಾಸ ಉವಾಚ .

ಇತಿ ತಸ್ಯ ವಚಃ ಶ್ರುತ್ವಾ ಭಾರ್ಗವಸ್ಯ ಮಹಾತ್ಮನಃ .
ಪ್ರಹ್ಲಾದಸ್ತು ಸುಸಂಹೃಷ್ಟೋ ಬಭೂವ ನೃಪನಂದನಃ .. 1..
ಜ್ಞಾತ್ವಾ ದೈವಂ ಬಲಿಷ್ಠಂಚ ಪ್ರಹ್ಲಾದಸ್ತಾನುವಾಚ ಹ .
ಕೃತೇಽಪಿ ಯುದ್ಧೇ ನ ಜಯೋ ಭವಿಷ್ಯತಿ ಕದಾಚನ .. 2..
ತದಾ ತೇ ಜಯಿನಃ ಪ್ರೋಚುರ್ದಾನವಾ ಮದಗರ್ವಿತಾಃ .
ಸಂಗ್ರಾಮಸ್ತು ಪ್ರಕರ್ತವ್ಯೋ ದೈವಂ ಕಿಂ ನ ವಿದಾಮಹೇ .. 3..
ನಿರುದ್ಯಮಾನಾಂ ದೈವಂ ಹಿ ಪ್ರಧಾನಮಸುರಾಧಿಪ .
ಕೇನ ದೃಷ್ಟಂ ಕ್ಷ ವಾ ದೃಷ್ಟಂ ಕೀದೃಶಂ ಕೇನ ನಿರ್ಮಿತಂ .. 4..
ತಸ್ಮಾದ್ಯುದ್ಧಂ ಕರಿಷ್ಯಾಮೋ ಬಲಮಾಸ್ಥಾಯ ಸಾಂಪ್ರತಂ .
ಭವಾಗ್ರೇ ದೈತ್ಯವರ್ಯ ತ್ವಂ ಸರ್ವಜ್ಞೋಽಸಿ ಮಹಾಮತೇ .. 5..
ಇತ್ಯುಕ್ತಸೈಸ್ತದಾ ರಾಜನ್ ಪ್ರಹ್ಲಾದಃ ಪ್ರಬಲಾರಿಹಾ .
ಸೇನಾನೀಶ್ಚ ತದಾ ಭೂತ್ವಾ ದೇವಾನ್ಯುದ್ಧೇ ಸಮಾಹ್ವಯತ್ .. 6..
ತೇಽಪಿ ತತ್ರಾಸುರಾಂಧೃಷ್ಟ್ವಾ ಸಂಗ್ರಾಮೇ ಸಮುಪಸ್ಥಿತಾನ್ .
ಸರ್ವೇ ಸಂಭೃತಸಂಭಾರಾ ದೇವಾಸ್ತಾನಮಯೋಧಯನ್ .. 7..
ಸಂಗ್ರಾಮಸ್ತು ತದಾ ಘೋರಃ ಶಕ್ರಪ್ರಹ್ಲಾದಯೋರಭೂತ್ .
ಪೂರ್ಣಂ ವರ್ಷಶತಂ ತತ್ರ ಮುನೀನಾಂ ವಿಸ್ಮಯಾವಹಃ .. 8..
ವರ್ತಮಾನೇ ಮಹಾಯುದ್ಧೇ ಶುಕ್ರೇಣ ಪ್ರತಿಪಾಲಿತಾಃ .
ಜಯಮಾಪುಸ್ತದಾ ದೈತ್ಯಾಃ ಪ್ರಹ್ಲಾದಪ್ರಮುಖಾ ನೃಪ .. 9..
ತದೈವೇಂದ್ರೋ ಗುರೋರ್ವಾಕ್ಯಾತ್ಸರ್ವದುಃಖವಿನಾಶಿನೀಂ .
ಸಸ್ಮಾರ ಮನಸಾ ದೇವೀಂ ಮುಕ್ತಿದಾಂ ಪರಮಾಂ ಶಿವಾಂ .. 10..
ಇಂದ್ರ ಉವಾಚ .
ಜಯ ದೇವಿ ಮಹಾಮಾಯೇ ಶೂಲಧಾರಿಣಿ ಚಾಂಬಿಕೇ .
ಶಂಖಚಕ್ರಗದಾಪದ್ಮಖಡ್ಗಹಸ್ತೇಽಭಯಪ್ರದೇ .. 11..
ನಮಸ್ತೇ ಭುವನೇಶಾನಿ ಶಕ್ತಿದರ್ಶನನಾಯಿಕೇ .

ದಶತತ್ತ್ವಾತ್ಮಿಕೇ ಮಾತರ್ಮಹಾಬಿಂದುಸ್ವರೂಪಿಣಿ .. 12..

ಮಹಾಕುಂಡಲಿನೀರೂಪೇ ಸಚ್ಚಿದಾನಂದರೂಪಿಣಿ .

ಪ್ರಾಣಾಗ್ನಿಹೋತ್ರವಿದ್ಯೇ ತೇ ನಮೋ ದೀಪಶಿಖಾತ್ಮಿಕೇ .. 13..

ಪಂಚಕೋಶಾಂತರಗತೇ ಪುಚ್ಛಬ್ರಹ್ಮಸ್ವರೂಪಿಣಿ .

ಆನಂದಕಲಿಕೇ ಮಾತಃ ಸರ್ವೋಪನಿಷದರ್ಚಿತೇ .. 14..

ಮಾತಃ ಪ್ರಸೀದ ಸುಮುಖೀ ಭವ ಹೀನಸತ್ತ್ವಾಂ-

ಸ್ತ್ರಾಯಸ್ವ ನೋ ಜನನಿ ದೈತ್ಯಪರಾಜಿತಾನ್ ವೈ .

ತ್ವಂ ದೇವಿ ನಃ ಶರಣದಾ ಭುವನೇ ಪ್ರಮಾಣಾ

ಶಕ್ತಾಸಿ ದುಃಖಶಮನೇಽಖಿಲವೀರ್ಯಯುಕ್ತೇ .. 15..

ಧ್ಯಾಯಂತಿ ಯೇಽಪಿ ಸುಖಿನೋ ನಿತರಾಂ ಭವಂತಿ

ದುಃಖಾನ್ವಿತಾವಿಗತಶೋಕಭಯಾಸ್ತಥಾನ್ಯೇ .

ಮೋಕ್ಷಾರ್ಥಿನೋ ವಿಗತಮಾನವಿಮುಕ್ತಸಂಗಾಃ

ಸಂಸಾರವಾರಿಧಿಜಲಂ ಪ್ರತರಂತಿ ಸಂತಃ .. 16..

ತ್ವಂ ದೇವಿ ವಿಶ್ವಜನನಿ ಪ್ರಥಿತಪ್ರಭಾವಾ

ಸಂರಕ್ಷಣಾರ್ಥಮುದಿತಾರ್ಥಿಹರಪ್ರತಾಪಾ .

ಸಂಹರ್ತುಮೇತದಖಿಲಂ ಕಿಲ ಕಾಲರೂಪಾ

ಕೋ ವೇತ್ತಿ ತೇಽಮ್ಬ ಚರಿತಂ ನನು ಮಂದಬುದ್ಧಿಃ .. 17..

ಬ್ರಹ್ಮಾ ಹರಶ್ಚ ಹರಿದಶ್ವರಥೋ ಹರಿಶ್ಚ

ಇಂದ್ರೋ ಯಮೋಽಥ ವರುಣೋಽಗ್ನಿಸಮೀರಣೌ ಚ .

ಜ್ಞಾತುಂ ಕ್ಷಮಾ ನ ಮುನಯೋಽಪಿ ಮಹಾನುಭಾವಾ

ಯಸ್ಯಾಃ ಪ್ರಭಾವಮತುಲಂ ನಿಗಮಾಗಮಾಶ್ಚ .. 18..

ಧನ್ಯಾಸ್ತ ಏವ ತವ ಭಕ್ತಿಪರಾ ಮಹಾಂತಃ

ಸಂಸಾರದುಃಖರಹಿತಾಃ ಸುಖಸಿಂಧುಮಗ್ನಾಃ .

ಯೇ ಭಕ್ತಿಭಾವರಹಿತಾ ನ ಕದಾಪಿ ದುಃಖಾ- ..

ಮ್ಬೋಧಿಂ ಜನಿಕ್ಷಯತರಂಗಮುಮೇ ತರಂತಿ .. 19..

ಯೇ ವೀಜ್ಯಮಾನಾಃ ಸಿತಚಾಮರೈಶ್ಚ

ಕ್ರೀಡಂತಿ ಧನ್ಯಾಃ ಶಿಬಿಕಾಧಿರೂಢಾಃ .

ತೈಃ ಪೂಜಿತಾ ತ್ವಂ ಕಿಲ ಪೂರ್ವದೇಹೇ

ನಾನೋಪಹಾರೈರಿತಿ ಚಿಂತಯಾಮಿ .. 20..

ಯೇ ಪೂಜ್ಯಮಾನಾ ವರವಾರಣಸ್ಥಾ

ವಿಲಾಸಿನೀವೃಂದವಿಲಾಸಯುಕ್ತಾಃ .

ಸಾಮಂತಕೈಶ್ಚೋಪನತೈರ್ವ್ರಜಂತಿ

ಮನ್ಯೇ ಹಿ ತೈಸ್ತ್ವಂ ಕಿಲ ಪೂಜಿತಾಸಿ .. 21..
ವ್ಯಾಸ ಉವಾಚ .
ಏವಂ ಸ್ತುತಾ ಮಘವತಾ ದೇವೀ ವಿಶ್ವೇಶ್ವರೀ ತದಾ .
ಪ್ರಾದುರ್ಬಭೂವ ತರಸಾ ಸಿಂಹಾರೂಢಾ ಚತುರ್ಭುಜಾ .. 22..
ಶಂಖಚಕ್ರಗದಾಪದ್ಮಾನ್ವಿಭೃತೀ ಚಾರುಲೋಚನಾ .
ರಕ್ತಾಂಬರಧರಾ ದೇವೀ ದಿವ್ಯಮಾಲ್ಯವಿಭೂಷಣಾ .. 23..
ತಾನುವಾಚ ಸುರಾಂದೇವೀ ಪ್ರಸನ್ನವದನಾ ಗಿರಾ .
ಭಯಂ ತ್ಯಜಂತು ಭೋ ದೇವಾಃ ಶಂ ವಿಧಾಸ್ಯೇ ಕಿಲಾಧುನಾ .. 24..
ಇತ್ಯುಕ್ತ್ವಾ ಸಾ ತದಾ ದೇವೀ ಸಿಂಹಾರೂಢಾತಿಸುಂದರೀ .
ಜಗಾಮ ತರಸಾ ತತ್ರ ಯತ್ರ ದೈತ್ಯಾ ಮದಾನ್ವಿತಾಃ .. 25..
ಪ್ರಹ್ಲಾದಪ್ರಮುಖಾಃ ಸರ್ವೇ ದೃಷ್ಟ್ವಾ ದೇವೀಂ ಪುರಃಸ್ಥಿತಾಂ .
ಊಚುಃ ಪರಸ್ಪರಂ ಭೀತಾಃ ಕಿಂ ಕರ್ತವ್ಯಮಿತಸ್ತದಾ .. 26..
ದೇವಂ ನಾರಾಯಣಂ ಚಾತ್ರ ಸಂಪ್ರಾಪ್ತಾ ಚಂಡಿಕಾ ಕಿಲ .
ಮಹಿಷಾಂತಕರೀ ನೂನಂ ಚಂಡಮುಂಡವಿನಾಶಿನೀ .. 27..
ನಿಹನಿಷ್ಯತಿ ನಃ ಸರ್ವಾನಂಬಿಕಾ ನಾತ್ರ ಸಂಶಯಃ .
ವಕ್ರದೃಷ್ಟ್ಯಾ ಯಯಾ ಪೂರ್ವಂ ನಿಹತೌ ಮಧುಕೈಟಭೌ .. 28..
ಏವಂ ಚಿಂತಾತುರಾನ್ವೀಕ್ಷ್ಯ ಪ್ರಹ್ಲಾದಸ್ತಾನುವಾಚ ಹ .
ಯೋದ್ಧವ್ಯಂ ನಾಥ ಗಂತವ್ಯಂ ಪಲಾಯ್ಯ ದಾನವೋತ್ತಮಾಃ .. 29..
ನಮುಚಿಸ್ತಾನುವಾಚಾಥ ಪಲಾಯನಪರಾನಿಹ .
ಹನಿಷ್ಯತಿ ಜಗನ್ಮಾತಾ ರುಷಿತಾ ಕಿಲ ಹೇತಿಭಿಃ .. 30..
ತಥಾ ಕುರು ಮಹಾಭಾಗ ಯಥಾ ದುಃಖಂ ನ ಜಾಯತೇ .
ವ್ರಜಾಮೋದ್ಯೈವ ಪಾತಾಲಂ ತಾಂ ಸ್ತುತ್ವಾ ತದನುಜ್ಞಯಾ .. 31..
ಪ್ರಹ್ಲಾದ ಉವಾಚ .
ಸ್ತೌಮಿ ದೇವೀಂ ಮಹಾಮಾಯಾಂ ಸೃಷ್ಟಿಸ್ಥಿತ್ಯಂತಕಾರಿಣೀಂ .
ಸರ್ವೇಷಾಂ ಜನನೀಂ ಶಕ್ತಿಂ ಭಕ್ತಾನಾಮಭಯಂಕರೀಂ .. 32..
ವ್ಯಾಸ ಉವಾಚ .
ಇತ್ಯುಕ್ತ್ವಾ ವಿಷ್ಣುಭಕ್ತಸ್ತು ಪ್ರಹ್ಲಾದಃ ಪರಮಾರ್ಥವಿತ್ .
ತುಷ್ಣಾವ ಜಗತಾಂ ಧಾತ್ರೀಂ ಕೃತಾಂಜಲಿಪುಟಸ್ತದಾ .. 33..
ಮಾಲಾಸರ್ಪವದಾಭಾತಿ ಯಸ್ಯಾಂ ಸರ್ವಂ ಚರಾಚರಂ .
ಸರ್ವಾಧಿಷ್ಠಾನರೂಪಾಯೈ ತಸ್ಯೈ ಹ್ರೀಂಮೂರ್ತಯೇ ನಮಃ .. 34..
ತ್ವತ್ತಃ ಸರ್ವಮಿದಂ ವಿಶ್ವಂ ಸ್ಥಾವರಂ ಜಂಗಮಂ ತಥಾ .
ಅನ್ಯೇ ನಿಮಿತ್ತಮಾತ್ರಾಸ್ತೇ ಕರ್ತಾರಸ್ತವ ನಿರ್ಮಿತಾಃ .. 35..

ನಮೋ ದೇವಿ ಮಹಾಮಾಯೇ ಸರ್ವೇಷಾಂ ಜನನೀ ಸ್ಮೃತಾ .
 ಕೋ ಭೇದಸ್ತವ ದೇವೇಷು ದೈತ್ಯೇಷು ಸ್ವಕೃತೇಷು ಚ .. 36..
 ಮಾತುಃ ಪುತ್ರೇಷು ಕೋ ಭೇದೋಽಪ್ಯಶುಭೇಷು ಶುಭೇಷು ಚ .
 ತಥೈವ ದೇವೇಷ್ವಸ್ಮಾಸು ನ ಕರ್ತವ್ಯಸ್ತ್ವಯಾದುನಾ .. 37..
 ಯಾದೃಶಾಸ್ತಾದೃಶಾ ಮಾತಃ ಸುತಾಸ್ತೇ ದಾನವಾಃ ಕಿಲ .
 ಯತಸ್ತ್ವಂ ವಿಶ್ವಜನನೀ ಪುರಾಣೇಷು ಪ್ರಕೀರ್ತಿತಾ .. 38..
 ತೇಽಪಿ ಸ್ವಾರ್ಥಪರಾ ನೂನಂ ಯಥೈವ ವಯಮಪ್ಯುತ .
 ನಾಂತರಂ ದೈತ್ಯಸುರಯೋರ್ಭೇದೋಽಯಂ ಮೋಹಸಂಭವಃ .. 39..
 ಧನದಾರಾದಿಭೋಗೇಷು ವಯಂ ಸಕ್ತಾ ದಿವಾನಿಶಂ .
 ತಥೈವ ದೇವಾ ದೇವೇಶಿ ಕೋ ಭೇದೋಽಸುರದೇವಯೋಃ .. 40..
 ತೇಽಪಿ ಕಶ್ಯಪದಾಯಾದಾ ವಯಂ ತತ್ಸಂಭವಾಃ ಕಿಲ .
 ಕುತೋ ವಿರೋಧಸಂಭೂತಿರ್ಜಾತಾ ಮಾತಸ್ತವಾಧುನಾ .. 41..
 ನ ತಥಾ ವಿಹಿತಂ ಮಾತಸ್ತ್ವಯಿ ಸರ್ವಸಮುದ್ಭವೇ .
 ಸಾಮ್ಯತ್ರೈವ ತ್ವಯಾ ಸ್ಥಾಪ್ಯಾ ದೇವೇಷ್ವಸ್ಮಾಸು ಜೈವ ಹಿ .. 42..
 ಗುಣವ್ಯತಿಕರಾತ್ಸರ್ವೇ ಸಮುತ್ಪನ್ನಾಃ ಸುರಾಸುರಾಃ .
 ಗುಣಾನ್ವಿತಾ ಭವೇಯುಸ್ತೇ ಕಥಂ ದೇಹಭೃತೋಽಮರಾಃ .. 43..
 ಕಾಮಃ ಕ್ರೋಧಶ್ಚ ಲೋಭಶ್ಚ ಸರ್ವದೇಹೇಷು ಸಂಸ್ಥಿತಾಃ .
 ವರ್ತಂತೇ ಸರ್ವದಾ ತಸ್ಮಾತ್ ಕೋಽವಿರೋಧೀ ಭವೇಂಚನಃ .. 44..
 ತ್ವಯಾ ಮಿಥೋ ವಿರೋಧೋಽಯಂ ಕಲ್ಪಿತಃ ಕಿಲ ಕೌತುಕಾತ್ .
 ಮನ್ಯಾಮಹೇ ವಿಭೇದೇನ ನೂನಂ ಯುದ್ಧದಿದೃಕ್ಷಯಾ .. 45..
 ಅನ್ಯಥಾ ಖಲು ಭ್ರಾತ್ಯೃಣಾಂ ವಿರೋಧಃ ಕೀದೃಶೋಽನಘೇ .
 ತ್ವಂ ಚೇನ್ನೇಚ್ಛಸಿ ಚಾಮುಂಡೇ ವೀಕ್ಷಿತುಂ ಕಲಹಂ ಕಿಲ .. 46..
 ಜಾನಾಮಿ ಧರ್ಮಂ ಧರ್ಮಜ್ಞೇ ವೇದ್ಮಿ ಚಾಹಂ ಶತಕೃತುಂ .
 ತಥಾಪಿ ಕಲಹೋಽಸ್ಮಾಕಂ ಭೋಗಾರ್ಥಂ ದೇವಿ ಸರ್ವದಾ .. 47..
 ಏಕಃ ಕೋಽಪಿ ನ ಶಾಸ್ತಾಸ್ತಿ ಸಂಸಾರೇ ತ್ವಾಂ ವಿನಾಂಬಿಕೇ .
 ಸ್ಪೃಹಾವತಸ್ತು ಕಃ ಕರ್ತುಂ ಕ್ಷಮತೇ ವಚನಂ ಬುಧಃ .. 48..
 ದೇವಾಸುರೈರಯಂ ಸಿಂಧುರ್ಮಥಿತಃ ಸಮಯೇ ಕ್ಷಚಿತ್ .
 ವಿಷ್ಟುನಾ ವಿಹಿತೋ ಭೇದಃ ಸುಧಾರತ್ನಚ್ಛಲೇನ ವೈ .. 49..
 ತ್ವಯಾಸೌ ಕಲ್ಪಿತಃ ಶೌರಿಃ ಪಾಲಕತ್ವೇ ಜಗದ್ಗುರುಃ .
 ತೇನ ಲಕ್ಷ್ಮೀಃ ಸ್ವಯಂ ಲೋಭಾದ್ ಗೃಹೀತಾಮರಸುಂದರೀ .. 50..
 ಐರಾವತಸ್ತಥೇಂದ್ರೇಣ ಪಾರಿಜಾತೋಽಥ ಕಾಮಧುಕ್ .

ಉಚ್ಚೈಶ್ರವಾಃ ಸುರೈಃ ಸರ್ವಂ ಗೃಹೀತಂ ವೈಷ್ಣವೇಚ್ಛಯಾ .. 51..
 ಅನಯಂ ತಾದೃಶಂ ಕೃತ್ವಾ ಜಾತಾ ದೇವಾಸ್ತು ಸಾಧವಃ .
 (ಅನ್ಯಾಯಿನಃ ಸುರಾ ನೂನಂ ಪಶ್ಯ ತ್ವಂ ಧರ್ಮಲಕ್ಷಣಂ ..)
 ಸಂಸ್ಥಾಪಿತಾಃ ಸುರಾ ನೂನಂ ವಿಷ್ಣುನಾ ಬಹುಮಾನಿನಾ .. 52..
 ನೂನಂ ದೈತ್ಯಾಃ ಪರಾಭೂವನ್ವಶ್ಯ ತ್ವಂ ಧರ್ಮಲಕ್ಷಣಂ .
 ಕ್ಷ ಧರ್ಮಃ ಕೀದೃಶೋ ಧರ್ಮಃ ಕ್ಷ ಕಾರ್ಯಂ ಕ್ಷ ಚ ಸಾಧುತಾ .. 53..
 ಕಥಯಾಮಿ ಚ ಕಸ್ಯಾಗ್ರೇ ಸಿದ್ಧಂ ಮೈಮಾಂಸಿಕಂ ಮತಂ .
 ತಾರ್ಕಿಕಾ ಯುಕ್ತಿವಾದಜ್ಞಾ ವಿಧಿಜ್ಞಾ ವೇದವಾದಕಾಃ .. 54..
 ಉಕ್ತಾಃ ಸಕರ್ತೃಕಂ ವಿಶ್ವಂ ವಿವದಂತೇ ಜಡಾತ್ಮಕಾಃ .
 ಕರ್ತಾ ಭವತಿ ಚೇದಸ್ಮಿನ್ಸಂಸಾರೇ ವಿತತೇ ಕಿಲ .. 55..
 ವಿರೋಧಃ ಕೀದೃಶಸ್ತತ್ರ ಚೈಕಕರ್ಮಣಿ ವೈ ಮಿಥಃ .
 ವೇದೇ ನೈಕಮತಿಃ ಕಸ್ಮಾಚ್ಛಾಸ್ತ್ರೇಷ್ವಪಿ ತಥಾ ಪುನಃ .. 56..
 ನೈಕವಾಕ್ಯಂ ವಚಸ್ತೇಷಾಮಪಿ ವೇದವಿದಾಂ ಪುನಃ .
 ಯತಃ ಸ್ವಾರ್ಥಪರಂ ಸರ್ವಂ ಜಗತ್ಸಾ ವರಜಂಗಮಂ .. 57..
 ನೀಸ್ಪ್ರಹಃ ಕೋಽಪಿ ಸಂಸಾರೇ ನ ಭವೇನ್ನ ಭವಿಷ್ಯತಿ .
 ಶಶಿನಾಥ ಗುರೋರ್ಭಾರ್ಯಾ ಹೃತಾ ಜ್ಞಾತ್ವಾ ಬಲಾದಪಿ .. 58..
 ಗೌತಮಸ್ಯ ತಥೇಂದ್ರೇಣ ಜಾನತಾ ಧರ್ಮನಿಶ್ಚಯಂ .
 ಗುರುಣಾನುಜಭಾರ್ಯಾ ಚ ಭುಕ್ತಾ ಗರ್ಭವತೀ ಬಲಾತ್ .. 59..
 ಶಪ್ತೋ ಗರ್ಭಗತೋ ಬಾಲಃ ಕೃತಶ್ಚಾಂಧಸ್ತಥಾ ಪುನಃ .
 ವಿಷ್ಣುನಾ ಚ ಶಿರಶ್ಚಿನ್ನಂ ರಾಹೋಶ್ಚಕ್ರೇಣ ವೈ ಬಲಾತ್ .. 60..
 ಅಪರಾಧಂ ವಿನಾ ಕಾಮಂ ತದಾ ಸತ್ತ್ವವತಾಂಬಿಕೇ .
 ಪೌತ್ರೋ ಧರ್ಮವತಾಂ ಶೂರಃ ಸತ್ಯವ್ರತಪರಾಯಣಃ .. 61..
 ಯಜ್ಞಾ ದಾನಪತಿಃ ಶಾಂತಃ ಸರ್ವಜ್ಞಃ ಸರ್ವಪೂಜಕಃ .
 ಕೃತ್ವಾಥ ವಾಮನಂ ರೂಪಂ ಹರಿಣಾ ಛಲವೇದಿನಾ .. 62..
 ವಂಚಿತೋಽಸೌ ಬಲಿಃ ಸರ್ವಂ ಹೃತಂ ರಾಜ್ಯಂ ಪುರಾ ಕಿಲ .
 ತಥಾಪಿ ದೇವಾಂಧರ್ಮಸ್ಥಾನ್ವವದಂತಿ ಮನೀಷಿಣಃ .. 63..
 ವದಂತಿ ಚಾಟುವಾದಾಂಶ್ಚ ಧರ್ಮವಾದಾಜ್ಜಯಂ ಗತಾಃ .
 ಏವಂ ಜ್ಞಾತ್ವಾ ಜಗನ್ಮಾತರ್ಯಥೇಚ್ಛಸಿ ತಥಾ ಕುರು .. 64..
 ಶರಣಾ ದಾನವಾಃ ಸರ್ವೇ ಜಹಿ ವಾ ರಕ್ಷ ವಾ ಪುನಃ .
 ಶ್ರೀದೇವ್ಯವಾಚ .
 ಸರ್ವೇ ಗಚ್ಛತ ಪಾತಾಲಂ ತತ್ರ ವಾಸಂ ಯಥೇಷ್ಟಿತಂ .. 65..
 ಕುರುದ್ಧಂ ದಾನವಾಃ ಸರ್ವೇ ನಿರ್ಭಯಾ ಗತಮನ್ಯವಃ .

ಕಾಲಃ ಪ್ರತೀಕ್ಷ್ಯೋ ಯುಷ್ಮಾಭಿಃ ಕಾರಣಂ ಸ ಶುಭೇಽಶುಭೇ .. 66..

ಸುನಿವೇದಪರಾಣಾಂ ಹಿ ಸುಖಂ ಸರ್ವತ್ರ ಸರ್ವದಾ .

ತೈಲೋಕ್ಯಸ್ಯ ಚ ರಾಜ್ಯೇಽಪಿ ನ ಸುಖಂ ಲೋಭಚೇತನಾಂ .. 67..

ಕೃತೇಽಪಿ ನ ಸುಖಂ ಪೂರ್ಣಂ ಸಸ್ಯಹಾಣಾಂ ಫಲೈರಪಿ .

ತಸ್ಮಾತ್ತ್ಯಕ್ತ್ವಾ ಮಹೀಮೇತಾಂ ಪ್ರಯಾಂತ್ವದ್ಯ ಮಹೀತಲಂ .. 68..

ಮಮಾಜ್ಞಾಂ ಪುರತಃ ಕೃತ್ವಾ ಸರ್ವೇ ವಿಗತಕಲ್ಮಷಾಃ .

ವ್ಯಾಸ ಉವಾಚ .

ತಚ್ಚುತ್ವಾ ವಚನಂ ದೇವ್ಯಾಸ್ತಥೇತ್ಯುಕ್ತ್ವಾ ರಸಾತಲಂ .. 69..

ಪ್ರಣಮ್ಯ ದಾನವಾಃ ಸರ್ವೇ ಗತಾಃ ಶಕ್ತ್ಯಾಭಿರಕ್ಷಿತಾಃ .

ಅಂತರ್ದಧೇ ತತೋ ದೇವೀ ದೇವಾಃ ಸ್ವಭುವನಂ ಗತಾಃ .. 70..

ತ್ಯಕ್ತ್ವಾ ವೈರಂ ಸ್ಥಿತಾಃ ಸರ್ವೇ ತೇ ತದಾ ದೇವದಾನವಾಃ .

ಏತದಾಖ್ಯಾನಮಖಿಲಂ ಯಃ ಶೃಣೋತಿ ವದತ್ಯಥ .. 71..

ಸರ್ವದುಃಖವಿನಿರ್ಮುಕ್ತಃ ಪ್ರಯಾತಿ ಪದಮುತ್ತಮಂ .. 72..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಚತುರ್ಥಸ್ಕಂಧೇ

ದೇವೀಕಥನೇನ ದಾನವಾನಾಂ ರಸಾತಲಂ ಪ್ರತಿ ಗಮನಂ ನಾಮ ಪಂಚದಶೋಽಧ್ಯಾಯಃ
.. 4.15..

4.16 ಷೋಡಶೋಽಧ್ಯಾಯಃ . ಹರೇರ್ನಾವತಾರವರ್ಣನಂ .

ಜನಮೇಜಯ ಉವಾಚ .

ಭೃಗುಶಾಪಾನ್ಮುನಿಶ್ರೇಷ್ಠ ಹರೇರದ್ಭುತಕರ್ಮಣಃ .

ಅವತಾರಾಃ ಕಥಂ ಜಾತಾಃ ಕಸ್ಮಿನ್ನನ್ವಂತರೇ ವಿಭೋ .. 1..

ವಿಸ್ತರಾದ್ವದ ಧರ್ಮಜ್ಞ ಅವತಾರಕಥಾ ಹರೇಃ .

ವಾಪನಾಶಕರೀಂ ಬ್ರಹ್ಮಂಭುತಾಂ ಸರ್ವಸುಖಾವಹಾಂ .. 2..

ವ್ಯಾಸ ಉವಾಚ .

ಶೃಣು ರಾಜನ್ ಪ್ರವಕ್ಷ್ಯಾಮಿ ಅವತಾರಾನ್ ಹರೇರ್ಯಥಾ .

ಯಸ್ಮಿನ್ನನ್ವಂತರೇ ಜಾತಾ ಯುಗೇ ಯಸ್ಮಿನ್ನರಾಧಿಪ .. 3..

ಯೇನ ರೂಪೇಣ ಯತ್ಕಾರ್ಯಂ ಕೃತಂ ನಾರಾಯಣೇನ ವೈ .

ತತ್ಸರ್ವಂ ನೃಪ ವಕ್ಷ್ಯಾಮಿ ಸಂಕ್ಷೇಪೇಣ ತವಾಧುನಾ .. 4..

ಧರ್ಮಸ್ಯೈವಾವತಾರೋಽಭೂಚ್ಚಾಕ್ಷುಷೇ ಮನುಸಂಭವೇ .

ನರನಾರಾಯಣೌ ಧರ್ಮಪುತ್ರೌ ಖ್ಯಾತೌ ಮಹೀತಲೇ .. 5..

ಅಥ ವೈವಸ್ವತಾಖ್ಯೇಽಸ್ಮಿಂದ್ವಿತೀಯೇ ತು ಯುಗೇ ಪುನಃ .
 ದತ್ತಾತ್ರೇಯಾವತಾರೋಽತ್ರೇಃ ಪುತ್ರತ್ವಮಗಮದ್ಧರಿಃ .. 6..
 ಬ್ರಹ್ಮಾ ವಿಷ್ಣುಸ್ತಥಾ ರುದ್ರಸ್ತಯೋಽಮೀ ದೇವಸತ್ತಮಾಃ .
 ಪುತ್ರತ್ವಮಗಮಂದೇವಾಸ್ತಸ್ಯಾತ್ರೇರ್ಭಾರ್ಯಯಾ ವೃತಾಃ .. 7..
 ಅನಸೂಯಾತ್ರಿಪತ್ನೀ ಚ ಸತೀನಾಮುತ್ತಮಾ ಸತೀ .
 ಯಯಾ ಸಂಪ್ರಾರ್ಥಿತಾ ದೇವಾಃ ಪುತ್ರತ್ವಮಗಮಂಸ್ತಯಃ .. 8..
 ಬ್ರಹ್ಮಾಭೂತ್ಸೋಮರೂಪಸ್ತು ದತ್ತಾತ್ರೇಯೋ ಹರಿಃ ಸ್ವಯಂ .
 ದುರ್ವಾಸಾ ರುದ್ರರೂಪೋಽಸೌ ಪುತ್ರತ್ವಂ ತೇ ಪ್ರಪೇದಿರೇ .. 9..
 ನೃಸಿಂಹಸ್ಯಾವತಾರಸ್ತು ದೇವಕಾರ್ಯಾರ್ಥಸಿದ್ಧಯೇ .
 ಚತುರ್ಥೇ ತು ಯುಗೇ ಜಾತೋ ದ್ವಿಧಾರೂಪೋ ಮನೋಹರಃ .. 10..
 ಹಿರಣ್ಯಕಶಿಪೋಃ ಸಮ್ಯಗ್ವಿದ್ಯಾಯ ಭಗವಾನ್ ಹರಿಃ .
 ಚಕ್ರೇ ರೂಪಂ ನಾರಸಿಂಹಂ ದೇವಾನಾಂ ವಿಸ್ಮಯಪ್ರದಂ .. 11..
 ಬಲೇರ್ನಿಯಮನಾರ್ಥಾಯ ಶ್ರೇಷ್ಠೇ ತ್ರೇತಾಯುಗೇ ತಥಾ .
 ಚಕಾರ ರೂಪಂ ಭಗವಾನ್ ವಾಮನಂ ಕಶ್ಯಪಾನ್ಮನೇಃ .. 12..
 ಛಲಯಿತ್ವಾ ಮಖೇ ಭೂಪಂ ರಾಜ್ಯಂ ತಸ್ಯ ಜಹಾರ ಹ .
 ಪಾತಾಲೇ ಸ್ಥಾಪಯಾಮಾಸ ಬಲಿಂ ವಾಮನರೂಪಧೃಕ್ .. 13..
 ಯುಗೇ ಚೈಕೋನವಿಂಶೇಽಥ ತ್ರೇತಾಖ್ಯೇ ಭಗವಾನ್ ಹರಿಃ .
 ಜಮದಗ್ನಿಸುತೋ ಜಾತೋ ರಾಮೋ ನಾಮ ಮಹಾಬಲಃ .. 14..
 ಕ್ಷತ್ರಿಯಾಂತಕರಃ ಶ್ರೀಮಾನ್ಸತ್ಯವಾದೀ ಜಿತೇಂದ್ರಿಯಃ .
 ದತ್ತವಾನ್ಕೇದಿನೀಂ ಕೃತ್ವಾಂ ಕಶ್ಯಪಾಯ ಮಹಾತ್ಮನೇ .. 15..
 ಯೋ ವೈ ಪರಶುರಾಮಾಖ್ಯೋ ಹರೇರದ್ಭುತಕರ್ಮಣಃ .
 ಅವತಾರಸ್ತು ರಾಜೇಂದ್ರ ಕಥಿತಃ ಪಾಪನಾಶನಃ .. 16..
 ತ್ರೇತಾಯುಗೇ ರಘೋರ್ವಂಶೇ ರಾಮೋ ದಶರಥಾತ್ಮಜಃ .
 ನರನಾರಾಯಣಾಂಶೌ ದ್ವೌ ಜಾತೌ ಭುವಿ ಮಹಾಬಲೌ .. 17..
 ಅಷ್ಟಾವಿಂಶೇ ಯುಗೇ ಶಸ್ತೌ ದ್ವಾಪರೇಽರ್ಜುನಶೌರಿಣೌ .
 ಧರಾಭಾರಾವತಾರಾರ್ಥಂ ಜಾತೌ ಕೃಷ್ಣಾರ್ಜುನೌ ಭುವಿ .. 18..
 ಕೃತವಂತೌ ಮಹಾಯುದ್ಧಂ ಕುರುಕ್ಷೇತ್ರೇಽತಿದಾರುಣಂ .
 ಏವಂ ಯುಗೇ ಯುಗೇ ರಾಜನ್ನವತಾರಾ ಹರೇಃ ಕಿಲ .. 19..
 ಭವಂತಿ ಬಹವಃ ಕಾಮಂ ಪ್ರಕೃತೇರನುರೂಪತಃ .
 ಪ್ರಕೃತೇರಖಿಲಂ ಸರ್ವಂ ವಶಮೇತಜ್ಜಗತ್ತಯಂ .. 20..
 ಯಥೇಚ್ಛತಿ ತಥೈವೇಯಂ ಭ್ರಾಮಯತ್ಯನಿಶಂ ಜಗತ್ .
 ಪುರುಷಸ್ಯ ಪ್ರಿಯಾರ್ಥಂ ಸಾ ರಚಯತ್ಕೃಖಿಲಂ ಜಗತ್ .. 21..

ಸೃಷ್ಟ್ವಾ ಪುರಾ ಹಿ ಭಗವಾಂಜಗದೇತಚ್ಚರಾಚರಂ .
 ಸರ್ವಾದಿಃ ಸರ್ವಗಶ್ಚಾಸೌ ದುರ್ಜ್ಞೇಯಃ ಪರಮೋಽವ್ಯಯಃ .. 22..
 ನಿರಾಲಂಬೋ ನಿರಾಕಾರೋ ನಿಃಸ್ಪೃಹಶ್ಚ ಪರಾತ್ಪರಃ .
 ಉಪಾಧಿತಸ್ತ್ರಿಧಾ ಭಾತಿ ಯಸ್ಯಾಃ ಸಾ ಪ್ರಕೃತಿಃ ಪರಾ .. 23..
 ಉತ್ಪತ್ತಿಕಾಲಯೋಗಾತ್ಸಾ ಭಿನ್ನಾ ಭಾತಿ ಶಿವಾ ತದಾ .
 ಸಾ ವಿಶ್ವಂ ಕುರುತೇ ಕಾಮಂ ಸಾ ಪಾಲಯತಿ ಕಾಮದಾ .. 24..
 ಕಲ್ಪಾಂತೇ ಸಂಹರತ್ಯೇವ ತ್ರಿರೂಪಾ ವಿಶ್ವಮೋಹಿನೀ .
 ತಯಾ ಯುಕ್ತೋಽಸೃಜ ದ್ಭ್ರಹ್ಮಾ ವಿಷ್ಣುಃ ಪಾತಿ ತಯಾನ್ವಿತಃ .. 25..
 ರುದ್ರಃ ಸಂಹರತೇ ಕಾಮಂ ತಯಾ ಸಮ್ಮಿಲಿತಃ ಶಿವಃ .
 ಸಾ ಚೈವೋತ್ಪಾದ್ಯ ಕಾಕುತ್ಸ್ಥಂ ಪುರಾ ವೈ ನೃಪಸತ್ತಮಂ .. 26..
 ಕುತ್ರಚಿತ್ಸಾ ಪಯಾಮಾಸ ದಾನವಾನಾಂ ಜಯಾಯ ಚ .
 ಏವಮಸ್ಮಿಂಶ್ಚ ಸಂಸಾರೇ ಸುಖದುಃಖಾನ್ವಿತಾಃ ಕಿಲ .. 27..
 ಭವಂತಿ ಪ್ರಾಣಿನಃ ಸರ್ವೇ ವಿಧಿತಂತ್ರನಿಯಂತ್ರಿತಾಃ .. 28..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಹರೇರ್ನಾನಾವತಾರವರ್ಣನಂ ನಾಮ ಷೋಡಶೋಽಧ್ಯಾಯಃ ..
 4.16..

4.17 ಸಪ್ತದಶೋಽಧ್ಯಾಯಃ . ನಾರಾಯಣವರದಾನಂ .

ಜನಮೇಜಯ ಉವಾಚ .
 ವಾರಾಂಗನಾಸ್ತ್ವಯಾಖ್ಯಾತಾ ನರನಾರಾಯಣಾಶ್ರಮೇ .
 ಏಕಂ ನಾರಾಯಣಂ ಶಾಂತಂ ಕಾಮಯಾನಾ ಸ್ಮರಾತುರಾಃ .. 1..
 ಶಪ್ತಕಾಮಸ್ತದಾ ಜಾತೋ ಮುನಿರ್ನಾರಾಯಣಶ್ಚ ತಾಃ .
 ನಿವಾರಿತೋ ನರೇಣಾಥ ಭ್ರಾತ್ರಾ ಧರ್ಮವಿದಾ ನೃಪ .. 2..
 ಕಿಂ ಕೃತಂ ಮುನಿನಾ ತೇನ ವ್ಯಸನೇ ಸಮುಪಸ್ಥಿತೇ .
 ತಾಭಿಃ ಸಂಕಲ್ಪಿತೇನಾಥ ಕಾಮಾರ್ಥಾಭಿರ್ಭೃಶಂ ಮುನೇ .. 3..
 ಶಕ್ರೇಣೋತ್ಪಾದಿತಾಭಿಶ್ಚ ಬಹುಪ್ರಾರ್ಥನಯಾ ಪುನಃ .
 ಯಾಚಿತೇನ ವಿವಾಹಾರ್ಥಂ ಕಿಂ ಕೃತಂ ತೇನ ಜಿಷ್ಣುನಾ .. 4..
 ಇತ್ಯೇತಚ್ಚೋತುಮಿಚ್ಛಾಮಿ ಚರಿತಂ ತಸ್ಯ ಮೋಕ್ಷದಂ .
 ನಾರಾಯಣಸ್ಯ ಮೇ ಬ್ರೂಹಿ ವಿಸ್ತರೇಣ ಪಿತಾಮಹ .. 5..
 ವ್ಯಾಸ ಉವಾಚ .
 ಶೃಣು ರಾಜನ್ವವಕ್ಷ್ಯಾಮಿ ಯಥಾ ತಸ್ಯ ಮಹಾತ್ಮನಃ .

ಧರ್ಮಪುತ್ರಸ್ಯ ಧರ್ಮಜ್ಞ ವಿಸ್ತರೇಣ ವದಾಮಿ ತೇ .. 6..
 ಶಪ್ತುಕಾಮಸ್ತು ಸಂದೃಷ್ಟೋ ನರೇಣಾಥ ಯದಾ ಹರಿಃ .
 ವಾರಿತೋಽಸೌ ಸಮಾಶ್ವಾಸ್ಯ ಮುನಿರ್ನಾರಾಯಣಸ್ತದಾ .. 7..
 ಶಾಂತಕೋಪಸ್ತದೋವಾಚ ತಾಸ್ತಪಸ್ವೀ ಮಹಾಮುನಿಃ .
 ಸ್ಮಿತಪೂರ್ವಮಿದಂ ವಾಕ್ಯಂ ಮಧುರಂ ಧರ್ಮನಂದನಃ .. 8..
 ಅಸ್ಮಿಂಜನ್ಮನಿ ಚಾರ್ವಂಗ್ಯಃ ಕೃತಸಂಕಲ್ಪವಾನಹಂ .
 ಆವಾಭ್ಯಾಂಚ ನ ಕರ್ತವ್ಯಃ ಸರ್ವಥಾ ದಾರಸಂಗ್ರಹಃ .. 9..
 ತಸ್ಮಾದ್ ಗಚ್ಛಂತು ತ್ರಿದಿವಂ ಕೃಪಾಂ ಕೃತ್ವಾ ಮಮೋಪರಿ .
 ಧರ್ಮಜ್ಞಾ ನ ಪ್ರಕುರ್ವಂತಿ ವ್ರತಭಂಗಂ ಪರಸ್ಯ ವೈ .. 10..
 ಶೃಂಗಾರೇಽಸ್ಮಿನ್ ರಸೇ ನೂನಂ ಸ್ಥಾಯೀಭಾವೋ ರತಿಃ ಸ್ಮೃತಃ .
 ಕಥಂ ಕರೋಮಿ ಸಂಬಂಧಂ ತದಭಾವೇ ಸುಲೋಚನಾಃ .. 11..
 ಕಾರಣೇನ ವಿನಾ ಕಾರ್ಯಂ ನ ಭವೇದಿತಿ ನಿಶ್ಚಯಃ .
 ಕವಿಭಿಃ ಕಥಿತಂ ಶಾಸ್ತ್ರೇ ಸ್ಥಾಯೀಭಾವೋ ರಸಃ ಕಿಲ .. 12..
 ಧನ್ಯಃ ಸುಚಾರುಸರ್ವಾಂಗಃ ಸಭಾಗ್ಯೋಽಹಂ ಧರಾತಲೇ .
 ಪ್ರೀತಿಪಾತ್ರಂ ಯತೋ ಜಾತೋ ಭವತೀನಾಮಕೃತ್ರಿಮಂ .. 13..
 ಭವತೀಭಿಃ ಕೃಪಾಂ ಕೃತ್ವಾ ರಕ್ಷಣೀಯಂ ವ್ರತಂ ಮಮ .
 ಭವಿಷ್ಯಾಮಿ ಮಹಾಭಾಗಾಃ ಪತಿರಪ್ಯನ್ಯಜನ್ಮನಿ .. 14..
 ಅಷ್ಟಾವಿಂಶೇ ವಿಶಾಲಾಕ್ಷ್ಯೋ ದ್ವಾಪರೇಽಸ್ಮಿಂಧರಾತಲೇ .
 ದೇವಾನಾಂ ಕಾರ್ಯಸಿದ್ಧ್ಯರ್ಥಂ ಪ್ರಭವಿಷ್ಯಾಮಿ ಸರ್ವಥಾ .. 15..
 ತದಾ ಭವತ್ಯೋ ಮದ್ದಾರಾಃ ಪ್ರಾಪ್ಯ ಜನ್ಮ ಪೃಥಕ್ಪೃಥಕ್ .
 ಭೂಪತೀನಾಂ ಸುತಾ ಭೂತ್ವಾ ಪಲೀಭಾವಂ ಗಮಿಷ್ಯಥ .. 16..
 ಇತ್ಯಾಶ್ವಾಸ್ಯ ಹರಿಸ್ತಾಸ್ತು ಪ್ರತಿಶ್ರುತ್ಯ ಪರಿಗ್ರಹಂ .
 ವ್ಯಸರ್ಜಯತ್ಸ ಭಗವಾಂಜಗ್ಮುಶ್ಚ ವಿಗತಜ್ವರಾಃ .. 17..
 ಏವಂ ವಿಸರ್ಜಿತಾಸ್ತೇನ ಗತಾಃ ಸ್ವರ್ಗಂ ತದಾಂಗನಾಃ .
 ಶಕ್ರಾಯ ಕಥಯಾಮಾಸುಃ ಕಾರಣಂ ಸಕಲಂ ಪುನಃ .. 18..
 ಆಶ್ರುತ್ಯ ಮಘವಾಂಸ್ತಾಭ್ಯೋ ವೃತ್ತಾಂತಂ ತಸ್ಯ ವಿಸ್ತರಾತ್ .
 ತುಷ್ಟಾವ ತಂ ಮಹಾತ್ಮಾನಂ ನಾರೀರ್ದೃಷ್ಟ್ವಾ ತಥೋರ್ವಶೀಃ .. 19..
 ಇಂದ್ರ ಉವಾಚ .
 ಅಹೋ ಧೈರ್ಯಂ ಮುನೇಃ ಕಾಮಂ ತಥೈವ ಚ ತಪೋಬಲಂ .
 ಯೇನೋರ್ವಶ್ಯಃ ಸ್ವತಪಸಾ ತಾದ್ಯಗ್ನೂಪಾಃ ಪ್ರಕಲ್ಪಿತಾಃ .. 20..
 ಇತಿ ಸ್ತುತ್ವಾ ಪ್ರಸನ್ನಾತ್ಮಾ ಬಭೂವ ಸುರರಾಟ್ ತತಃ .
 ನಾರಾಯಣೋಽಪಿ ಧರ್ಮಾತ್ಮಾ ತಪಸ್ಯಭಿರತೋಽಭವತ್ .. 21..

ಇತ್ಯೇತತ್ಸರ್ವಮಾಖ್ಯಾತಂ ಮುನೇರ್ವೃತ್ತಾಂತಮದ್ಭುತಂ .
ನಾರಾಯಣಸ್ಯ ಸಕಲಂ ನರಸ್ಯ ಚ ಮಹಾಮುನೇಃ .. 22..
ತೌ ಹಿ ಕೃಷ್ಣಾರ್ಜುನೌ ವೀರೌ ಭೂಭಾರಹರಣಾಯ ಚ .
ಜಾತೌ ತೌ ಭರತಶ್ರೇಷ್ಠ ಭೃಗೋಃ ಶಾಪವಶಾದಿಹ .. 23..
ರಾಜೋವಾಚ .
ಕೃಷ್ಣಾವತಾರಚರಿತಂ ವಿಸ್ತರೇಣ ವದಸ್ವ ಮೇ .
ಸಂದೇಹೋ ಮಮ ಚಿತ್ತೇಽಸ್ಮಿ ತಂ ನಿವಾರಯ ಮಾನದ .. 24..
ಯಯೋಃ ಪುತ್ರತ್ವಮಾಪನ್ನೌ ಹರ್ಯನಂತೌ ಮಹಾಬಲೌ .
ದೇವಕೀವಸುದೇವೌ ತೌ ದುಃಖಭಾಜೌ ಕಥಂ ಮುನೇ .. 25..
ಕಂಸೇನ ನಿಗಡೇ ಬದ್ಧೌ ಪೀಡಿತೌ ಬಹುವತ್ಸರಾನ್ .
ಯಯೋಃ ಪುತ್ರೋ ಹರಿಃ ಸಾಕ್ಷಾತ್ತಪಸಾ ತೋಷಿತೋಽಭವತ್ .. 26..
ಜಾತೋಽಸೌ ಮಥುರಾಯಾಂ ತು ಗೋಕುಲೇ ಸ ಕಥಂ ಗತಃ .
ಕಂಸಂ ಹತ್ವಾ ದ್ವಾರವತ್ಯಾಂ ನಿವಾಸಂ ಕೃತವಾನ್ಕಥಂ .. 27..
ಪಿತ್ರಾದಿಸೇವಿತಂ ದೇಶಂ ಸಮೃದ್ಧಂ ಪಾವನಂ ಕಿಲ .
ತ್ಯಕ್ತ್ವಾ ದೇಶಾಂತರೇಽನಾಯೇ ಗತವಾನ್ಸ ಕಥಂ ಹರಿಃ .. 28..
ಕುಲಂಚ ದ್ವಿಜಶಾಪೇನ ಕಥಮುತ್ಸಾದಿತಂ ಹರೇಃ .
ಭಾರಾವತಾರಣಂ ಕೃತ್ವಾ ವಾಸುದೇವಃ ಸನಾತನಃ .. 29..
ದೇಹಂ ಮುಮೋಚ ತರಸಾ ಜಗಾಮ ಚ ದಿವಂ ಹರಿಃ .
ಪಾಪಿಷ್ಠಾನಾಂಚ ಭಾರೇಣ ವ್ಯಾಕುಲಾಭೂಚ್ಚ ಮೇದಿನೀ .. 30..
ತೇ ಹತಾ ವಾಸುದೇವೇನ ಪಾರ್ಥೇನಾಮಿತಕರ್ಮಣಾ .
ಲುಂಠಿತಾ ಯೈರ್ಹರೇಃ ಪತ್ನ್ಯಸ್ತೇ ಕಥಂ ನ ನಿಪಾತಿತಾಃ .. 31..
ಭೀಷ್ಮೋ ದ್ರೋಣಸ್ತಥಾ ಕರ್ಣೋ ಬಾಹ್ಲಿಕೋಽಪ್ಯಥ ಪಾರ್ಥಿವಃ .
ವೈರಾಟೋಽಥ ವಿಕರ್ಣಶ್ಚ ಧೃಷ್ಟದ್ಯುಮ್ನಶ್ಚ ಪಾರ್ಥಿವಃ .. 32..
ಸೋಮದತ್ತಾದಯಃ ಸರ್ವೇ ನಿಹತಾಃ ಸಮರೇ ನೃಪಾಃ .
ತೇಷಾಮುತ್ತಾರಿತೋ ಭಾರಶ್ಚೌರಾಣಾಂ ನ ಹೃತಃ ಕಥಂ .. 33..
ಕೃಷ್ಣಪತ್ನ್ಯಃ ಕಥಂ ದುಃಖಂ ಪ್ರಾಪ್ತಾಃ ಪ್ರಾಂತೇ ಪತಿವೃತಾಃ .
ಸಂದೇಹೋಽಯಂ ಮುನಿಶ್ರೇಷ್ಠ ಚಿತ್ತೇ ಮೇ ಪರಿವರ್ತತೇ .. 34..
ವಸುದೇವಸ್ತು ಧರ್ಮತ್ಮಾ ಪುತ್ರದುಃಖೇನ ತಾಪಿತಃ .
ತ್ಯಕ್ತವಾನ್ಸ ಕಥಂ ಪ್ರಾಣಾನವಮೃತ್ಯುಂ ಜಗಾಮ ಹ .. 35..
ಪಾಂಡವಾ ಧರ್ಮಸಂಯುಕ್ತಾಃ ಕೃಷ್ಣೇ ಚ ನಿರತಾಃ ಸದಾ .
ತೇ ಕಥಂ ದುಃಖಭೋಕ್ತಾರೋ ಹ್ಯಭವನ್ಮನಿಸತ್ತಮ .. 36..
ದ್ರೌಪದೀ ಚ ಮಹಾಭಾಗಾ ಕಥಂ ದುಃಖಸ್ಯ ಭಾಗಿನೀ .

ವೇದೀಮಧ್ಯಾಚ್ಚ ಸಂಜಾತಾ ಲಕ್ಷ್ಮ್ಯಂಶಸಂಭವಾ ಕಿಲ .. 37..
 ಸಭಾಯಾಂ ಸಾ ಸಮಾನೀತಾ ರಜೋದೋಷಸಮನ್ವಿತಾ .
 ಬಾಲಾ ದುಃಶಾಸನೇನಾಥ ಕೇಶಗ್ರಹಣಕರ್ಶಿತಾ .. 38..
 ಪೀಡಿತಾ ಸಿಂಧುರಾಜ್ಞಾಥ ವನಮಧ್ಯಗತಾ ಸತೀ .
 ತಥೈವ ಕೀಚಕೇನಾಪಿ ಪೀಡಿತಾ ರುದತೀ ಭೃಶಂ .. 39..
 ಪುತ್ರಾಃ ಪಂಚೈವ ತಸ್ಯಾಸ್ತು ನಿಹತಾ ದ್ರೌಣಿನಾ ಗೃಹೇ .
 ಸುಭದ್ರಾಯಾಃ ಸುತೋ ಯುದ್ಧೇ ಬಾಲ ಏವ ನಿಪಾತಿತಃ .. 40..
 ತಥಾ ಚ ದೇವಕೀಪುತ್ರಾ ಷಟ್ ಕಂಸೇನ ನಿಷೂದಿತಾಃ .
 ಸಮರ್ಥೇನಾಪಿ ಹರಿಣಾ ದೈವಂ ನ ಕೃತಮನ್ಯಥಾ . 41..
 ಯಾದವಾನಾಂ ತಥಾ ಶಾಪಃ ಪ್ರಭಾಸೇ ನಿಧನಂ ಪುನಃ .
 ಕುಲಕ್ಷಯಸ್ತಥಾ ತೀವ್ರಸ್ತತ್ಪ್ರೀನಾಂಚ ಲುಂಠನಂ .. 42..
 ವಿಷ್ಣುನಾ ಚೇಶ್ವರೇಣಾಪಿ ಸಾಕ್ಷಾನ್ನಾರಾಯಣೇನ ಚ .
 ಉಗ್ರಸೇನಸ್ಯ ಸೇವಾ ವೈ ದಾಸವತ್ಸತತಂ ಕೃತಾ .. 43..
 ಸಂದೇಹೋಽಯಂ ಮಹಾಭಾಗ ತತ್ರ ನಾರಾಯಣೇ ಮುನೌ .
 ಸರ್ವಜಂತುಸಮಾನತ್ವಂ ವ್ಯವಹಾರೇ ನಿರಂತರಂ .. 44..
 ಹರ್ಷಶೋಕಾದಯೋ ಭಾವಾಃ ಸರ್ವೇಷಾಂ ಸದೃಶಾಃ ಕಥಂ .
 ಈಶ್ವರಸ್ಯ ಹರೇರ್ಜಾತಾ ಕಥಮಪ್ಯನ್ಯಥಾ ಗತಿಃ .. 45..
 ತಸ್ಮಾದ್ವಿಸ್ತರತೋ ಬ್ರೂಹಿ ಕೃಷ್ಣಸ್ಯ ಚರಿತಂ ಮಹತ್ .
 ಅಲೌಕಿಕೇನ ಹರಿಣಾ ಕೃತಂ ಕರ್ಮ ಮಹೀತಲೇ .. 46..
 ಹತಾ ಆಯುಃಕ್ಷಯೇ ದೈತ್ಯಾಃ ಕ್ಲೇಶೇನ ಮಹತಾ ಪುನಃ .
 ಕ್ಷೈಶ್ಚರ್ವಯಶಕ್ತಿಃ ಪ್ರಥಿತಾ ಹರಿಣಾ ಮುನಿಸತ್ತಮ .. 47..
 ರುಕ್ಮಿಣೀಹರಣೇ ನೂನಂ ಗೃಹೀತ್ವಾಥ ಪಲಾಯನಂ .
 ಕೃತಂ ಹಿ ವಾಸುದೇವೇನ ಚೌರವಚ್ಚರಿತಂ ತದಾ .. 48..
 ಮಥುರಾಮಂಡಲಂ ತ್ಯಕ್ತ್ವಾ ಸಮೃದ್ಧಂ ಕುಲಸಮ್ಮತಂ .
 ಜರಾಸಂಧಭಯಾತ್ತೇನ ದ್ವಾರಕಾಗಮನಂ ಕೃತಂ .. 49..
 ತದಾ ಕೇನಾಪಿ ನ ಜ್ಞಾತೋ ಭಗವಾನ್ದರಿರೀಶ್ವರಃ .
 ಕಿಂಚಿತ್ಪ್ರಬ್ರೂಹಿ ಮೇ ಬ್ರಹ್ಮನ್ ಕಾರಣಂ ವ್ರಜಗೋಪನಂ .. 50..
 ಏತೇ ಚಾನ್ಯೇ ಚ ಬಹವಃ ಸಂದೇಹಾ ವಾಸವೀಸುತ .
 ನಾಶಯಾದ್ಯ ಮಹಾಭಾಗ ಸರ್ವಜ್ಞೋಽಸಿ ದ್ವಿಜೋತ್ತಮ .. 51..
 ಗೋಪ್ಯಸ್ತಥೈಕಃ ಸಂದೇಹೋ ಹೃದಯಾನ್ನ ನಿವರ್ತತೇ .
 ಪಾಂಚಾಲಾಃ ಪಂಚಭರ್ತೃತ್ವಂ ಲೋಕೇ ಕಿಂ ನ ಜುಗುಪ್ಸಿತಂ .. 52..
 ಸದಾಚಾರಂ ಪ್ರಮಾಣಂ ಹಿ ಪ್ರವದಂತಿ ಮನೀಷಿಣಃ .

ಪಶುಧರ್ಮಃ ಕಥಂ ತೈಸ್ತು ಸಮರ್ಥೈರಪಿ ಸಂಶ್ರಿತಃ .. 53..
 ಭೀಷ್ಮೇಣಾಪಿ ಕೃತಂ ಕಿಂ ವಾ ದೇವರೂಪೇಣ ಭೂತಲೇ .
 ಗೋಲಕೌ ತೌ ಸಮುತ್ಪಾದ್ಯ ಯತ್ತು ವಂಶಸ್ಯ ರಕ್ಷಣಂ .. 54..
 ಧಿಗ್ಧರ್ಮನಿರ್ಣಯಃ ಕಾಮಂ ಮುನಿಭಿಃ ಪರಿದರ್ಶಿತಃ .
 ಯೇನ ಕೇನಾಪ್ಯುಪಾಯೇನ ಪುತ್ರೋತ್ಪಾದನಲಕ್ಷಣಃ .. 55..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ
 ಸುರಾಂಗನಾನಾಂ ಪ್ರತಿ ನಾರಾಯಣವರದಾನಂ ನಾಮ ಸಪ್ತದಶೋಽಧ್ಯಾಯಃ ..
 4.17..

4.18 ಅಷ್ಟಾದಶೋಽಧ್ಯಾಯಃ . ಬ್ರಹ್ಮಾಣಂ ಪ್ರತಿ ವಿಷ್ಣುವಾಕ್ಯಂ .

ವ್ಯಾಸ ಉವಾಚ .
 ಶೃಣು ರಾಜನ್ವವಕ್ಷ್ಯಾಮಿ ಕೃಷ್ಣಸ್ಯ ಚರಿತಂ ಮಹತ್ .
 ಅವತಾರಕಾರಣಂ ಚೈವ ದೇವ್ಯಾಶ್ಚರಿತಮದ್ಭುತಂ .. 1..
 ಧರೈಕದಾ ಭರಾಕ್ರಾಂತಾ ರುದತೀ ಚಾತಿಕರ್ಶಿತಾ .
 ಗೋರೂಪಧಾರಿಣೀ ದೀನಾ ಭೀತಾಗಚ್ಛತ್ತಿ ವಿಷ್ಣುಪಂ .. 2..
 ಪೃಷ್ಠಾ ಶಕ್ರೇಣ ಕಿಂ ತೇದ್ಯ ವರ್ತತೇ ಭಯಮಿತ್ಯಥ .
 ಕೇನ ವೈ ಪೀಡಿತಾಸಿ ತ್ವಂ ಕಿಂ ತೇ ದುಃಖಂ ವಸುಂಧರೇ .. 3..
 ತಪ್ತುತ್ವೇಲಾ ತದೋವಾಚ ಶೃಣು ದೇವೇಶ ಮೇಽಖಿಲಂ .
 ದುಃಖಂ ಪೃಚ್ಛಸಿ ಯತ್ತ್ವಂ ಮೇ ಭಾರಾಕ್ರಾಂತೋಽಸ್ಮಿ ಮಾನದ .. 4..
 ಜರಾಸಂಧೋ ಮಹಾಪಾಪೀ ಮಾಗಧೇಷು ಪತಿರ್ಮಮ .
 ಶಿಶುಪಾಲಸ್ತಥಾ ಚೈದ್ಯಃ ಕಾಶಿರಾಜಃ ಪ್ರತಾಪವಾನ್ .. 5..
 ರುಕ್ಮೀ ಚ ಬಲವಾನ್ಯಂಸೋ ನರಕಶ್ಚ ಮಹಾಬಲಃ .
 ಶಾಲ್ವಃ ಸೌಭವತಿಃ ಕ್ರೂರಃ ಕೇಶೀ ಧೇನುಕವತ್ಸಕೌ .. 6..
 ಸರ್ವೇ ಧರ್ಮವಿಹೀನಾಶ್ಚ ಪರಸ್ಪರವಿರೋಧಿನಃ .
 ಪಾಪಾಚಾರಾ ಮದೋನ್ಮತ್ತಾಃ ಕಾಲರೂಪಾಶ್ಚ ಪಾರ್ಥಿವಾಃ .. 7..
 ತೈರಹಂ ಪೀಡಿತಾ ಶಕ್ರ ಭಾರಾಕ್ರಾಂತಾಕ್ಷಮಾ ವಿಭೋ .
 ಕಿಂ ಕರೋಮಿ ಕ್ಷ ಗಚ್ಛಾಮಿ ಚಿಂತಾ ಮೇ ಮಹತೀ ಸ್ಥಿತಾ .. 8..
 ಪೀಡಿತಾಹಂ ವರಾಹೇಣ ವಿಷ್ಣುನಾ ಪ್ರಭವಿಷ್ಣುನಾ .
 ಶಕ್ರ ಜಾನೀಹಿ ಹರಿಣಾ ದುಃಖಾದ್ಧುಃಖತರಂ ಗತಾ .. 9..
 ಯತೋಽಹಂ ದುಷ್ಟದೈತ್ಯೇನ ಕಶ್ಯಪಸ್ಯಾತ್ಮಜೇನ ವೈ .

ಹೃತಾಹಂ ಹಿರಣ್ಯಾಕ್ಷೇಣ ಮಗ್ನಾ ತಸ್ಮಿನ್ನ್ಮಹಾರ್ಣವೇ .. 10..
 ತದಾ ಸೂಕರರೂಪೇಣ ವಿಷ್ಣುನಾ ನಿಹತೋಽಪ್ಯಸೌ .
 ಉದ್ಧೃತಾಹಂ ವರಾಹೇಣ ಸ್ಥಾಪಿತಾ ಹಿ ಸ್ಥಿರಾ ಕೃತಾ .. 11..
 ನೋಚೇದ್ರಸಾತಲೇ ಸ್ವಸ್ಥಾ ಸ್ಥಿತಾ ಸ್ಯಾಂ ಸುಖಶಾಯಿನೀ .
 ನ ಶಕ್ತಾಸ್ಮ್ಯದ್ಯ ದೇವೇಶ ಭಾರಂ ವೋಢುಂ ದುರಾತ್ಮನಾಂ .. 12..
 ಅಗ್ರೇ ದುಷ್ಪಃ ಸಮಾಯಾತಿ ಹ್ಯಷ್ಟಾವಿಂಶಸ್ತಥಾ ಕಲಿಃ .
 ತದಾಹಂ ಪೀಡಿತಾ ಶಕ್ರ ಗಂತಾಸ್ಮ್ಯಶು ರಸಾತಲಂ .. 13..
 ತಸ್ಮಾತ್ತ್ವಂ ದೇವದೇವೇಶ ದುಃಖರೂಪಾರ್ಣವಸ್ಯ ಚ .
 ಪಾರದೋ ಭವ ಭಾರಂ ಮೇ ಹರ ಪಾದೌ ನಮಾಮಿ ತೇ .. 14..
 ಇಂದ್ರ ಉವಾಚ .
 ಇಲೇ ಕಿಂ ತೇ ಕರೋಮ್ಯದ್ಯ ಬ್ರಹ್ಮಾಣಂ ಶರಣಂ ವ್ರಜ .
 ಅಹಂ ತತ್ರಾಗಮಿಷ್ಯಾಮಿ ಸ ತೇ ದುಃಖಂ ಹರಿಷ್ಯತಿ .. 15..
 ತಚ್ಚುತ್ವಾ ತ್ವರಿತಾ ಪೃಥ್ವೀ ಬ್ರಹ್ಮಲೋಕಂ ಗತಾ ತದಾ .
 ಶಕ್ರೋಽಪಿ ಪೃಷ್ಠತಃ ಪ್ರಾಪ್ತಃ ಸರ್ವದೇವಪುರಃಸರಃ .. 16..
 ಸುರಭೀಮಾಗತಾಂ ತತ್ರ ದೃಷ್ಟ್ವೋವಾಚ ಪ್ರಜಾಪತಿಃ .
 ಮಹೀಂ ಜ್ಞಾತ್ವಾ ಮಹಾರಾಜ ಧ್ಯಾನೇನ ಸಮುಪಸ್ಥಿತಾಂ .. 17..
 ಕಸ್ಮಾದ್ರುದಸಿ ಕಲ್ಯಾಣಿ ಕಿಂ ತೇ ದುಃಖಂ ವದಾಧುನಾ .
 ಪೀಡಿತಾಸಿ ಚ ಕೇನ ತ್ವಂ ಪಾಪಾಚಾರೇಣ ಭೂರ್ವದ .. 18..
 ಧರೋವಾಚ .
 ಕಲಿರಾಯಾತಿ ದುಷ್ಟೋಽಯಂ ಬಿಭೇಮಿ ತದ್ಭಯಾದಹಂ .
 ಪಾಪಾಚಾರಾಃ ಪ್ರಜಾಸ್ತತ್ರ ಭವಿಷ್ಯಂತಿ ಜಗತ್ಪತೇ .. 19..
 ರಾಜಾನಶ್ಚ ದುರಾಚಾರಾಃ ಪರಸ್ಪರವಿರೋಧಿನಃ .
 ಚೌರಕರ್ಮರತಾಃ ಸರ್ವೇ ರಾಕ್ಷಸಾಃ ಪೂರ್ಣವೈರಿಣಃ .. 20..
 ತಾನ್ತತ್ವಾ ನೃಪತೀನ್ಭಾರಂ ಹರ ಮೇಽದ್ಯ ಪಿತಾಮಹ .
 ಪೀಡಿತಾಸ್ಮಿ ಮಹಾರಾಜ ಸೈನ್ಯಭಾರೇಣ ಭೂಭೃತಾಂ .. 21..
 ಬ್ರಹ್ಮೋವಾಚ .
 ನಾಹಂ ಶಕ್ತಸ್ತಥಾ ದೇವಿ ಭಾರಾವತರಣೇ ತವ .
 ಗಚ್ಛಾವಃ ಸದನಂ ವಿಷ್ಟೋದೇವದೇವಸ್ಯ ಚಕ್ರಿಣಃ .. 22..
 ಸ ತೇ ಭಾರಾಪನೋದಂ ವೈ ಕರಿಷ್ಯತಿ ಜನಾರ್ದನಃ .
 ಪೂರ್ವಂ ಮಯಾಪಿ ತೇ ಕಾರ್ಯಂ ಚಿಂತಿತಂ ಸುವಿಚಾರ್ಯ ಚ .. 23..
 ತತ್ರ ಗಚ್ಛ ಸುರಶ್ರೇಷ್ಠ ಯತ್ರ ದೇವೋ ಜನಾರ್ದನಃ .

ವ್ಯಾಸ ಉವಾಚ .

ಇತ್ಯುಕ್ತ್ವಾ ವೇದಕರ್ತಾಸೌ ಪುರಸ್ಕೃತ್ಯ ಸುರಾಂಶ್ಚ ಗಾಂ .. 24..

ಜಗಾಮ ವಿಷ್ಣುಸದನಂ ಹಂಸಾರೂಢಶ್ಚತುರ್ಮುಖಃ .

ತುಷ್ಠಾವ ವೇದವಾಕ್ಯೈಶ್ಚ ಭಕ್ತಿಪ್ರವಣಮಾನಸಃ .. 25..

ಬ್ರಹ್ಮೋವಾಚ .

ಸಹಸ್ರಶೀರ್ಷಾಸ್ತ್ವ ಮಸಿ ಸಹಸ್ರಾಕ್ಷಃ ಸಹಸ್ರಪಾತ್ .

ತ್ವಂ ವೇದಪುರುಷಃ ಪೂರ್ವಂ ದೇವದೇವಃ ಸನಾತನಃ .. 26..

ಭೂತಪೂರ್ವಂ ಭವಿಷ್ಯಚ್ಚ ವರ್ತಮಾನಂ ಚ ಯದ್ವಿಭೋ .

ಅಮರತ್ವಂ ತ್ವಯಾ ದತ್ತಮಸ್ಮಾಕಂ ಚ ರಮಾಪತೇ .. 27..

ಏತಾವಾನ್ಮಹಿಮಾ ತೇಽಸ್ತಿ ಕೋ ನ ವೇತ್ತಿ ಜಗತ್ತಯೇ .

ತ್ವಂ ಕರ್ತಾಪ್ಯವಿತಾ ಹಂತಾ ತ್ವಂ ಸರ್ವಗತಿರೀಶ್ವರಃ .. 28..

ವ್ಯಾಸ ಉವಾಚ .

ಇತೀಡಿತಃ ಪ್ರಭುವಿಷ್ಣುಃ ಪ್ರಸನ್ನೋ ಗರುಡಧ್ವಜಃ .

ದರ್ಶನಂಚ ದದೌ ತೇಭ್ಯೋ ಬ್ರಹ್ಮಾದಿಭ್ಯೋಽಮಲಾಶಯಃ .. 29..

ಪಪ್ರಚ್ಛ ಸ್ವಾಗತಂ ದೇವಾನ್ಪ್ರಸನ್ನವದನೋ ಹರಿಃ .

ತತಸ್ತ್ವಾಗಮನೇ ತೇಷಾಂ ಕಾರಣಂಚ ಸವಿಸ್ತರಂ .. 30..

ತಮುವಾಚಾಬ್ಜಜೋ ನತ್ವಾ ಧರಾದುಃಖಂಚ ಸಂಸ್ಮರನ್ .

ಭಾರಾವತರಣಂ ವಿಷ್ಣೋ ಕರ್ತವ್ಯಂ ತೇ ಜನಾರ್ದನ .. 31..

ಭುವಿ ದೃತ್ವಾವತಾರಂ ತ್ವಂ ದ್ವಾಪರಾಂತೇ ಸಮಾಗತೇ .

ಹತ್ವಾ ದುಷ್ಟಾನ್ಪೃಪಾನುವ್ಯಾಹರ ಭಾರಂ ದಯಾನಿಧೇ .. 32..

ವಿಷ್ಣುರುವಾಚ .

ನಾಹಂ ಸ್ವತಂತ್ರ ಏವಾತ್ರ ನ ಬ್ರಹ್ಮಾ ನ ಶಿವಸ್ತಥಾ .

ನೇಂದ್ರೋಽಗ್ನಿರ್ನ ಯಮಸ್ತ್ವಷ್ಟಾ ನ ಸೂರ್ಯೋ ವರುಣಸ್ತಥಾ .. 33..

ಯೋಗಮಾಯಾವಶೇ ಸರ್ವಮಿದಂ ಸ್ಥಾವರಜಂಗಮಂ .

ಬ್ರಹ್ಮಾದಿಸ್ತಂಬಪರ್ಯಂತಂ ಗ್ರಥಿತಂ ಗುಣಸೂತ್ರತಃ .. 34..

ಯಥಾ ಸಾ ಸ್ವೇಚ್ಛಯಾ ಪೂರ್ವಂ ಕರ್ತುಮಿಚ್ಛತಿ ಸುವ್ರತ .

ತಥಾ ಕರೋತಿ ಸುಹಿತಾ ವಯಂ ಸರ್ವೇಽಪಿ ತದ್ವಶಾಃ .. 35..

ಯದ್ಯಹಂ ಸ್ಯಾಂ ಸ್ವತಂತ್ರೋ ವೈ ಚಿಂತಯಂತು ಧಿಯಾ ಕಿಲ .

ಕುತೋಽಭವಂ ಮತ್ಸ್ಯವಪುಃ ಕಚ್ಛಪೋ ವಾ ಮಹಾರ್ಣವೇ .. 36..

ತಿಯಗ್ನೋನಿಷು ಕೋ ಭೋಗಃ ಕಾ ಕೀರ್ತಿಃ ಕಿಂ ಸುಖಂ ಪುನಃ .

ಕಿಂ ಪುಣ್ಯಂ ಕಿಂ ಫಲಂ ತತ್ರ ಕ್ಷುದ್ರಯೋನಿಗತಸ್ಯ ಮೇ .. 37..

ಕೋಲೋ ವಾಢ ನೃಸಿಂಹೋ ವಾ ವಾಮನೋ ವಾಭವಂ ಕುತಃ .
 ಜಮದಗ್ನಿಸುತಃ ಕಸ್ಮಾತ್ಸಂಭವೇಯಂ ಪಿತಾಮಹ .. 38..
 ನೃಶಂಸಂ ವಾ ಕಥಂ ಕರ್ಮ ಕೃತವಾನಸ್ಮಿ ಭೂತಲೇ .
 ಕ್ಷತಜೈಸ್ತು ಹೃದಾನ್ಸರ್ವಾನ್ಪೂರಯೇಯಂ ಕಥಂ ಪುನಃ .. 39..
 ತತ್ಕಥಂ ಜಮದಗ್ನೇಶ್ಚ ಪುತ್ರೋ ಭೂತ್ವಾ ದ್ವಿಜೋತ್ತಮಃ .
 ಕ್ಷತ್ರಿಯಾನ್ವತವಾನಾಜೌ ನಿರ್ದಯೋ ಗರ್ಭಗಾನಪಿ .. 40..
 ರಾಮೋ ಭೂತ್ವಾಥ ದೇವೇಂದ್ರ ಪ್ರಾವಿಶದ್ಧಂಡಕಂ ವನಂ .
 ಪದಾತಿಶ್ಚೀರವಾಸಾಶ್ಚ ಜಟಾವಲ್ಕಲವಾನ್ಪುನಃ .. 41..
 ಅಸಹಾಯೋ ಹ್ಯಪಾರ್ಥೇಯೋ ಭೀಷಣೇ ನಿರ್ಜನೇ ವನೇ .
 ಕುರ್ವನ್ನಾಖೇಟಕಂ ತತ್ರ ವ್ಯಚರಂ ವಿಗತತ್ರಪಃ .. 42..
 ನ ಜ್ಞಾತವಾನ್ಸ್ಮೃಗಂ ಹೈಮಂ ಮಾಯಯಾ ಪಿಹಿತಸ್ತದಾ .
 ಉಟಜೇ ಜಾನಕೀಂ ತ್ಯಕ್ತ್ವಾ ನಿರ್ಗತಸ್ತತ್ಪದಾನುಗಃ .. 43..
 ಲಕ್ಷ್ಮಣೋಽಪಿ ಚ ತಾಂ ತ್ಯಕ್ತ್ವಾ ನಿರ್ಗತೋ ಮತ್ಪದಾನುಗಃ .
 ವಾರಿತೋಽಪಿ ಮಯಾತ್ಯರ್ಥಂ ಮೋಹಿತಃ ಪ್ರಾಕೃತ್ಯೈರ್ಗುಣೈಃ .. 44..
 ಭಿಕ್ಷುರೂಪಂ ತತಃ ಕೃತ್ವಾ ರಾವಣಃ ಕಪಟಾಕೃತಿಃ .
 ಜಹಾರ ತರಸಾ ರಕ್ಷೋ ಜಾನಕೀಂ ಶೋಕಕರ್ಶಿತಾಂ .. 45..
 ದುಃಖಾರ್ತೇನ ಮಯಾ ತತ್ರ ರುದಿತಂಚ ವನೇ ವನೇ .
 ಸುಗ್ರೀವೇಣ ಚ ಮಿತ್ರತ್ವಂ ಕೃತಂ ಕಾರ್ಯವಶಾನ್ಮಯಾ .. 46..
 ಅನ್ಯಾಯೇನ ಹತೋ ವಾಲೀ ಶಾಪಾಚ್ಚೈವ ನಿವಾರಿತಃ .
 ಸಹಾಯಾನ್ವಾನರಾನ್ ಕೃತ್ವಾ ಲಂಕಾಯಾಂ ಚಲಿತಃ ಪುನಃ .. 47..
 ಬದ್ಧೋಽಹಂ ನಾಗಪಾಶೈಶ್ಚ ಲಕ್ಷ್ಮಣಶ್ಚ ಮಮಾನುಜಃ .
 ವಿಸಂಜ್ಞೌ ಪತಿತೌ ದೃಷ್ಟ್ವಾ ವಾನರಾ ವಿಸ್ಮಯಂ ಗತಾಃ .. 48..
 ಗರುಡೇನ ತದಾಸ್ಗತ್ಯ ಮೋಚಿತೌ ಭ್ರಾತರೌ ಕಿಲ .
 ಚಿಂತಾ ಮೇ ಮಹತೀ ಜಾತಾ ದೈವಂ ಕಿಂ ವಾ ಕರಿಷ್ಯತಿ .. 49..
 ಹೃತಂ ರಾಜ್ಯಂ ವನೇ ವಾಸೋ ಮೃತಸ್ತಾತಃ ಪ್ರಿಯಾ ಹೃತಾ .
 ಯುದ್ಧಂ ಕಷ್ಟಂ ದದಾತ್ಯೇವಮಗ್ರೇ ಕಿಂ ವಾ ಕರಿಷ್ಯತಿ .. 50..
 ಪ್ರಥಮಂ ತು ಮಹದ್ಧುಃಖಮರಾಜ್ಯಸ್ಯ ವನಾಶ್ರಯಂ .
 ರಾಜಪುತ್ರಾನ್ವಿಸ್ತಿಸ್ತೈವ ಧನಹೀನಸ್ಯ ಮೇ ಸುರಾಃ .. 51..
 ವರಾಟಿಕಾಪಿ ಪಿತ್ರಾ ಮೇ ನ ದತ್ತಾ ವನನಿರ್ಗಮೇ .
 ಪದಾತಿರಸಹಾಯೋಽಹಂ ಧನಹೀನಶ್ಚ ನಿರ್ಗತಃ .. 52..
 ಚತುರ್ದಶೈವ ವರ್ಷಾಣಿ ನೀತಾನಿ ಚ ತದಾ ಮಯಾ .

ಕ್ಷಾತ್ರಂ ಧರ್ಮಂ ಪರಿತ್ಯಜ್ಯ ವ್ಯಾಧವೃತ್ತ್ಯಾ ಮಹಾವನೇ .. 53..
 ದೈವಾದ್ಯುದ್ಧೇ ಜಯಃ ಪ್ರಾಪ್ತೋ ನಿಹತೋಽಸೌ ಮಹಾಸುರಃ .
 ಆನೀತಾ ಚ ಪುನಃ ಸೀತಾ ಪ್ರಾಪ್ತಾಯೋಧ್ಯಾ ಮಯಾ ತಥಾ .. 54..
 ವರ್ಷಾಣಿ ಕತಿಚಿತ್ತತ್ರ ಸುಖಂ ಸಂಸಾರಸಂಭವಂ .
 ಪ್ರಾಪ್ತಂ ರಾಜ್ಯಂಚ ಸಂಪೂರ್ಣಂ ಕೋಸಲಾನಧಿಷ್ಠತಾ .. 55..
 ಪುರೈವಂ ವರ್ತಮಾನೇನ ಪ್ರಾಪ್ತರಾಜ್ಯೇನ ವೈ ತದಾ .
 ಲೋಕಾಪವಾದಭೀತೇನ ತ್ಯಕ್ತಾ ಸೀತಾ ವನೇ ಮಯಾ .. 56..
 ಕಾಂತಾವಿರಹಜಂ ದುಃಖಂ ಪುನಃ ಪ್ರಾಪ್ತಂ ದುರಾಸದಂ .
 ಪಾತಾಲಂ ಸಾ ಗತಾ ಪಶ್ಚಾದ್ಧರಾಂ ಭಿತ್ತ್ವಾ ಧರಾತ್ಮಜಾ .. 57..
 ಏವಂ ರಾಮಾವತಾರೇಽಪಿ ದುಃಖಂ ಪ್ರಾಪ್ತಂ ನಿರಂತರಂ .
 ಪರತಂತ್ರೇಣ ಮೇ ನೂನಂ ಸ್ವತಂತ್ರಃ ಕೋ ಭವೇತ್ತದಾ .. 58..
 ಪಶ್ಚಾತ್ಕಾಲವಶಾತ್ಪ್ರಾಪ್ತಃ ಸ್ವರ್ಗೋ ಮೇ ಭ್ರಾತೃಭಿಃ ಸಹ .
 ಪರತಂತ್ರಸ್ಯ ಕಾ ವಾರ್ತಾ ವಕ್ತವ್ಯಾ ವಿಬುಧೇನ ವೈ .. 59..
 ಪರತಂತ್ರೋಽತ್ಯೈಹಂ ನೂನಂ ಪದ್ಮಯೋನೇ ನಿಶಾಮಯ .
 ತಥಾ ತ್ವಮಪಿ ರುದ್ರಶ್ಚ ಸರ್ವೇ ಚಾನ್ಯೇ ಸುರೋತ್ತಮಾಃ .. 60..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಬ್ರಹ್ಮಾಣಂ ಪ್ರತಿ ವಿಷ್ಣುವಾಕ್ಯಂ ನಾಮಾಷ್ಟಾದಶೋಽಧ್ಯಾಯಃ ..
 4.18..

4.19 ಏಕೋನವಿಂಶೋಽಧ್ಯಾಯಃ . ದೇವಾನ್ ಪ್ರತಿ ದೇವೀವಾಕ್ಯವರ್ಣನಂ .
 ವ್ಯಾಸ ಉವಾಚ .
 ಇತ್ಯುಕ್ತ್ವಾ ಭಗವಾನ್ವಿಷ್ಣುಃ ಪುನರಾಹ ಪ್ರಜಾಪತಿಂ .
 ಯನ್ಮಾಯಾಮೋಹಿತಃ ಸರ್ವಸ್ತತ್ತ್ವಂ ಜಾನಾತಿ ನೋ ಜನಃ .. 1..
 ವಯಂ ಮಾಯಾವೃತಾಃ ಕಾಮಂ ನ ಸ್ಮರಾಮೋ ಜಗದ್ಗುರುಂ .
 ಪರಮಂ ಪುರುಷಂ ಶಾಂತಂ ಸಚ್ಚಿದಾನಂದಮವ್ಯಯಂ .. 2..
 ಅಹಂ ವಿಷ್ಣುರಹಂ ಬ್ರಹ್ಮಾ ಶಿವೋಽಹಮಿತಿ ಮೋಹಿತಾಃ .
 ನ ಜಾನೀಮೋ ವಯಂ ಧಾತಃ ಪರಂ ವಸ್ತು ಸನಾತನಂ .. 3..
 ಯನ್ಮಾಯಾಮೋಹಿತಶ್ಚಾಹಂ ಸದಾ ವರ್ತೇ ಪರಾತ್ಮನಃ .
 ಪರವಾಂದಾರುಪಾಂಚಾಲೀ ಮಾಯಿಕಸ್ಯ ಯಥಾ ವಶೇ .. 4..
 ಭವತಾಪಿ ತಥಾ ದೃಷ್ಟ್ವಾ ವಿಭೂತಿಸ್ತಸ್ಯ ಚಾದ್ಭುತಾ .
 ಕಲ್ಪಾದೌ ಭವಯುಕ್ತೇನ ಮಯಾಪಿ ಚ ಸುಧಾರ್ಣವೇ .. 5..

ಮಣಿದ್ವೀಪೇಽಥ ಮಂದಾರವಿಟಪೇ ರಾಸಮಂಡಲೇ .
ಸಮಾಜೇ ತತ್ರ ಸಾ ದೃಷ್ಟ್ವಾ ಶ್ರುತಾ ನ ವಚಸಾಪಿ ಚ .. 6..
ತಸ್ಮಾತ್ತಾಂ ಪರಮಾಂ ಶಕ್ತಿಂ ಸ್ಮರಂತ್ವದ್ಯ ಸುರಾಃ ಶಿವಾಂ .
ಸರ್ವಕಾಮಪ್ರದಾಂ ಮಾಯಾಮಾದ್ಯಾಂ ಶಕ್ತಿಂ ಪರಾತ್ಮನಃ .. 7..
ವ್ಯಾಸ ಉವಾಚ .
ಇತ್ಯುಕ್ತಾ ಹರಿಣಾ ದೇವಾ ಬ್ರಹ್ಮಾದ್ಯಾ ಭುವನೇಶ್ವರೀಂ .
ಸಸ್ಮರುರ್ಮನಸಾ ದೇವೀಂ ಯೋಗಮಾಯಾಂ ಸನಾತನೀಂ .. 8..
ಸ್ಮೃತಮಾತ್ರಾ ತದಾ ದೇವೀ ಪ್ರತ್ಯಕ್ಷಂ ದರ್ಶನಂ ದದೌ .
ಪಾಶಾಂಕುಶವರಾಭೀತಿಧರಾ ದೇವೀ ಜಪಾರುಣಾ .
ದೃಷ್ಟ್ವಾ ಪ್ರಮುದಿತಾ ದೇವಾಸ್ತುಷ್ಟುವುಸ್ತಾಂ ಸುದರ್ಶನಾಂ .. 9..
ದೇವಾ ಊಚುಃ .
ಊರ್ಣನಾಭಾದ್ಯಥಾ ತಂತುವಿಸ್ಫುಲಿಂಗಾ ವಿಭಾವಸೋಃ .
ತಥಾ ಜಗದ್ಯದೇತಸ್ಯಾ ನಿರ್ಗತಂ ತಾಂ ನತಾ ವಯಂ .. 10..
ಯನ್ಮಾಯಾಶಕ್ತಿಸಂಕ್ಲಪ್ತಂ ಜಗತ್ಸರ್ವಂ ಚರಾಚರಂ .
ತಾಂ ಚಿತಂ ಭುವನಾಧೀಶಾಂ ಸ್ಮರಾಮಃ ಕರುಣಾರ್ಣವಾಂ .. 11..
ಯದಜ್ಞಾನಾದ್ಭವೋತ್ಪತ್ತಿರ್ಯಜ್ಞಾನಾದ್ಭವನಾಶನಂ .
ಸಂವಿದ್ರೂಪಾಂ ಚ ತಾಂ ದೇವೀಂ ಸ್ಮರಾಮಃ ಸಾ ಪ್ರಚೋದಯಾತ್ .. 12..
ಮಹಾಲಕ್ಷ್ಮ್ಯೈ ಚ ವಿದ್ಮಹೇ ಸರ್ವಶಕ್ತ್ಯೈ ಚ ಧೀಮಹಿ .
ತನ್ನೋ ದೇವೀ ಪ್ರಚೋದಯಾತ್ .. 13..
ಮಾತರ್ನತಾಃ ಸ್ಮ ಭುವನಾರ್ತಿಹರೇ ಪ್ರಸೀದ
ಶಂತೋ ವಿಧೇಹಿ ಕುರು ಕಾರ್ಯಮಿದಂ ದಯಾದ್ರೇಫ .
ಭಾರಂ ಹರಸ್ವ ವಿನಿಹತ್ಯ ಸುರಾರಿವರ್ಗಂ
ಮಹ್ಯಾ ಮಹೇಶ್ವರಿ ಸತಾಂ ಕುರು ಶಂ ಭವಾನಿ .. 14..
ಯದ್ಯಂಬುಜಾಕ್ಷಿ ದಯಸೇ ನ ಸುರಾನ್ಯದಾಚಿತ್
ಕಿಂ ತೇ ಕ್ಷಮಾ ರಣಮುಖೇಽಸಿಶರೈಃ ಪ್ರಹರ್ತುಂ .
ಏತತ್ತ್ವಯೈವ ಗದಿತಂ ನನು ಯಕ್ಷರೂಪಂ
ಧೃತ್ವಾ ತೃಣಂ ದಹ ಹುತಾಶ ಪದಾಭಿಲಾಷೈಃ .. 15..
ಕಂಸಃ ಕುಜೋಽಥ ಯವನೇಂದ್ರಸುತಶ್ಚ ಕೇಶೀ
ಬಾರ್ಹದ್ರಥೋ ಬಕಬಕೀಖರಶಾಲ್ವಮುಖ್ಯಾಃ .
ಯೇಽನ್ಯೇ ತಥಾ ನೃಪತಯೋ ಭುವಿ ಸಂತಿ ತಾಂಸ್ತ್ವಂ
ಹತ್ವಾ ಹರಸ್ವ ಜಗತೋ ಭರಮಾಶು ಮಾತಃ .. 16..

ಯೇ ವಿಷ್ಣುನಾ ನ ನಿಹತಾಃ ಕಿಲ ಶಂಕರೇಣ
ಯೇ ವಾ ವಿಗೃಹ್ಯ ಜಲಜಾಕ್ಷಿ ಪುರಂದರೇಣ .
ತೇ ತೇ ಮುಖಂ ಸುಖಕರಂ ಸುಸಮೀಕ್ಷಮಾಣಾಃ
ಸಂಖ್ಯೇ ಶರೈರ್ವಿನಿಹತಾ ನಿಜಲೀಲಯಾ ತೇ .. 17..
ಶಕ್ತಿಂ ವಿನಾ ಹರಿಹರಪ್ರಮುಖಾಃ ಸುರಾಶ್ಚ ..
ನೈವೇಶ್ವರಾ ವಿಚಲಿತುಂ ತವ ದೇವದೇವಿ .
ಕಿಂ ಧಾರಣಾವಿರಹಿತಃ ಪ್ರಭುರಪ್ಯನಂತೋ
ಧರ್ತುಂ ಧರಾಂಚ ರಜನೀಶಕಲಾವತಂಸೇ .. 18..
ಇಂದ್ರ ಉವಾಚ .
ವಾಚಾ ವಿನಾ ವಿಧಿರಲಂ ಭವತೀಹ ವಿಶ್ವಂ
ಕರ್ತುಂ ಹರಿಃ ಕಿಮು ರಮಾರಹಿತೋಽಥ ಪಾತುಂ .
ಸಂಹರ್ತುಮೀಶ ಉಮಯೋಜ್ಜಿತ ಈಶ್ವರಃ ಕಿಂ
ತೇ ತಾಭಿರೇವ ಸಹಿತಾಃ ಪ್ರಭವಃ ಪ್ರಜೇಶಾಃ .. 19..
ವಿಷ್ಣುರುವಾಚ .
ಕರ್ತುಂ ಪ್ರಭುರ್ನ ದ್ರುಹಿಣೋ ನ ಕದಾಚನಾಹಂ
ನಾಪೀಶ್ವರಸ್ತವ ಕಲಾರಹಿತಸ್ತಿಲೋಕ್ಯಾಃ .
ಕರ್ತುಂ ಪ್ರಭುತ್ವಮನಘೇಽತ್ರ ತಥಾ ವಿಹರ್ತುಂ
ತ್ವಂ ವೈ ಸಮಸ್ತವಿಭವೇಶ್ವರಿ ಭಾಸಿ ನೂನಂ .. 20..
ವ್ಯಾಸ ಉವಾಚ .
ಏವಂ ಸ್ತುತಾ ತದಾ ದೇವೀ ತಾನಾಹ ವಿಬುಧೇಶ್ವರಾನ್ .
ಕಿಂ ತತ್ಕಾರ್ಯಂ ವದಂತ್ವದ್ಯ ಕರೋಮಿ ವಿಗತಜ್ವರಾಃ .. 21..
ಅಸಾಧ್ಯಮಪಿ ಲೋಕೇಽಸ್ಮಿಂಸ್ತತ್ಕರೋಮಿ ಸುರೇಷ್ಠಿತಂ .
ಶಂಸಂತು ಭವತಾಂ ದುಃಖಂ ಧರಾಯಾಶ್ಚ ಸುರೋತ್ತಮಾಃ .. 22..
ದೇವಾ ಊಚುಃ .
ವಸುಧೇಯಂ ಭರಾಕ್ರಾಂತಾ ಸಂಪ್ರಾಪ್ತಾ ವಿಬುಧಾನ್ಯತಿ .
ರುದತೀ ವೇಪಮಾನಾ ಚ ಪೀಡಿತಾ ದುಷ್ಟಭೂಭುಜೈಃ .. 23..
ಭಾರಾಪಹರಣಂ ಚಾಸ್ಯಾಃ ಕರ್ತವ್ಯಂ ಭುವನೇಶ್ವರಿ .
ದೇವಾನಾಮೀಷ್ಟಿತ ಕಾರ್ಯಮೇತದೇವಾಧುನಾ ಶಿವೇ .. 24..
ಘಾತಿತಸ್ತು ಪುರಾ ಮಾತಸ್ತ್ವಯಾ ಮಹಿಷರೂಪಭೃತ್ .
ದಾನವೋಽತಿಬಲಾಕ್ರಾಂತಸ್ತತ್ಸಹಾಯಾಶ್ಚ ಕೋಟಿಶಃ .. 25..
ತಥಾ ಶುಂಭೋ ನಿಶುಂಭಶ್ಚ ರಕ್ತಬೀಜಸ್ತಥಾಪರಃ .
ಚಂಡಮುಂಡೌ ಮಹಾವೀರ್ಯೌ ತಥೈವ ಧೂಮ್ರಲೋಚನಃ .. 26..

ದುರ್ಮುಖೋ ದುಃಸಹಶ್ಚೈವ ಕರಾಲಶ್ಚಾತಿ ವೀರ್ಯವಾನ್ .
 ಅನ್ಯೇ ಚ ಬಹವಃ ಕ್ರೂರಾಸ್ತ್ವಯೈವ ಚ ನಿಪಾತಿತಾಃ .. 27..
 ತಥೈವ ಚ ಸುರಾರೀಂಶ್ಚ ಜಹಿ ಸರ್ವಾನ್ಮಹೀಶ್ವರಾನ್ .
 (ಭಾರಂ ಹರ ಧರಾಯಾಶ್ಚ ದುರ್ಧರಂ ದುಷ್ಟಭೂಭುಜಾಂ ..)
 ವ್ಯಾಸ ಉವಾಚ .
 ಇತ್ಯುಕ್ತಾ ಸಾ ತದಾ ದೇವೀ ದೇವಾನಾಹಾಂಬಿಕಾ ಶಿವಾ .. 28..
 ಸಂಪ್ರಹಸ್ಯಾಸಿತಾಪಾಂಗೀ ಮೇಘಗಂಭೀರಯಾ ಗಿರಾ .
 ಶ್ರೀದೇವ್ಯವಾಚ .
 ಮಯೇದಂ ಚಿಂತಿತಂ ಪೂರ್ವಮಂಶಾವತರಣಂ ಸುರಾಃ .. 29..
 ಭಾರಾವತರಣಂ ಚೈವ ಯಥಾ ಸ್ಯಾದ್ಧುಷ್ಟಭೂಭುಜಾಂ .
 ಮಯಾ ಸರ್ವೇ ನಿಹಂತವ್ಯಾ ದೈತ್ಯೇಶಾ ಯೇ ಮಹೀಭುಜಃ .. 30..
 ಮಾಗಧಾದ್ಯಾ ಮಹಾಭಾಗಾಃ ಸ್ವಶಕ್ತ್ಯಾ ಮಂದತೇಜಸಃ .
 ಭವದ್ಭಿರಪಿ ಸ್ವೈರಂಶೈರವತೀರ್ಯ ಧರಾತಲೇ .. 31..
 ಮಚ್ಛಕ್ತಿಯುಕ್ತೈಃ ಕರ್ತವ್ಯಂ ಭಾರಾವತರಣಂ ಸುರಾಃ .
 ಕಶ್ಯಪೋ ಭಾರ್ಯಯಾ ಸಾರ್ಧಂ ದಿವಿಜಾನಾಂ ಪ್ರಜಾಪತಿಃ .. 32..
 ಯಾದವಾನಾಂ ಕುಲೇ ಪೂರ್ವಂ ಭವಿತಾಽನಕದುಂದುಭಿಃ .
 ತಥೈವ ಭೃಗುಶಾಪಾದ್ವೈ ಭಗವಾನ್ವಿಷ್ಟುರವ್ಯಯಃ .. 33..
 ಅಂಶೇನ ಭವಿತಾ ತತ್ರ ವಸುದೇವಸುತೋ ಹರಿಃ .
 ತದಾಹಂ ಪ್ರಭವಿಷ್ಯಾಮಿ ಯಶೋದಾಯಾಂ ಚ ಗೋಕುಲೇ .. 34..
 ಕಾರ್ಯಂ ಸರ್ವಂ ಕರಿಷ್ಯಾಮಿ ಸುರಾಣಾಂ ಸುರಸತ್ತಮಾಃ .
 ಕಾರಾಗಾರೇ ಗತಂ ವಿಷ್ಟುಂ ಪ್ರಾಪಯಿಷ್ಯಾಮಿ ಗೋಕುಲೇ .. 35..
 ಶೇಷಂ ಚ ದೇವಕೀಗರ್ಭಾತ್ಪ್ರಾಪಯಿಷ್ಯಾಮಿ ರೋಹಿಣೀಂ .
 ಮಚ್ಛಕ್ತೋಪಚಿತೌ ತೌ ಚ ಕರ್ತಾರೌ ದುಷ್ಟಸಂಕ್ಷಯಂ .. 36..
 ದುಷ್ಟಾನಾಂ ಭೂಭುಜಾಂ ಕಾಮಂ ದ್ವಾಪರಾಂತೇ ಸುನಿಶ್ಚಿತಂ .
 ಇಂದ್ರಾಂಶೋಽಪ್ಯರ್ಜುನಃ ಸಾಕ್ಷಾತ್ಕರಿಷ್ಯತಿ ಬಲಕ್ಷಯಂ .. 37..
 ಧರ್ಮಾಂಶೋಽಪಿ ಮಹಾರಾಜೋ ಭವಿಷ್ಯತಿ ಯುಧಿಷ್ಠಿರಃ .
 ವಾಯ್ವಂಶೋ ಭೀಮಸೇನಶ್ಚಾಶ್ವಿನ್ಯಂಶೌ ಚ ಯಮಾವಪಿ .. 38..
 ವಸೋರಂಶೋಽಥ ಗಾಂಗೇಯಃ ಕರಿಷ್ಯತಿ ಬಲಕ್ಷಯಂ .
 ವ್ರಜಂತು ಚ ಭವಂತೋಽದ್ಯ ಧರಾ ಭವತು ಸುಸ್ಥಿರಾ .. 39..
 ಭಾರಾವತರಣಂ ನೂನಂ ಕರಿಷ್ಯಾಮಿ ಸುರೋತ್ತಮಾಃ .
 ಕೃತ್ವಾ ನಿಮಿತ್ತಮಾತ್ರಾಂಸ್ತಾನ್ವಶಕ್ತ್ಯಾಹಂ ನ ಸಂಶಯಃ .. 40..

ಕುರುಕ್ಷೇತ್ರೇ ಕರಿಷ್ಯಾಮಿ ಕ್ಷತ್ರಿಯಾಣಾಂ ಚ ಸಂಕ್ಷಯಂ .
 ಅಸೂಯೇಷ್ಯಾ ಮತಿಸ್ಪಷ್ಟಾ ಮಮತಾಭಿಮತಾ ಸ್ಪೃಹಾ .. 41..
 ಜಿಗೀಷಾ ಮದನೋ ಮೋಹೋ ದೋಷೈರ್ನಕ್ಷ್ಯಂತಿ ಯಾದವಾಃ .
 ಬ್ರಾಹ್ಮಣಸ್ಯ ಚ ಶಾಪೇನ ವಂಶನಾಶೋ ಭವಿಷ್ಯತಿ .. 42..
 ಭಗವಾನಪಿ ಶಾಪೇನ ತ್ಯಕ್ತ್ಯತ್ಯೇತತ್ಕಲೇವರಂ .
 ಭವಂತೋಽಪಿ ನಿಜಾಂಗೈಶ್ಚ ಸಹಾಯಾಃ ಶಾರ್ಙ್ಗಧನ್ವನಃ .. 43..
 ಪ್ರಭವಂತು ಸನಾರೀಕಾ ಮಥುರಾಯಾಂ ಚ ಗೋಕುಲೇ .
 ವ್ಯಾಸ ಉವಾಚ .
 ಇತ್ಯುಕ್ತ್ವಾಂತರ್ದಧೇ ದೇವೀ ಯೋಗಮಾಯಾ ಪರಾತ್ಮನಃ .. 44..
 ಸಧರಾ ವೈ ಸುರಾಃ ಸರ್ವೇ ಜಗ್ಮುಃ ಸ್ವಾನ್ಯಾಲಯಾನಿ ಚ .
 ಧರಾಪಿ ಸುಸ್ಥಿರಾ ಜಾತಾ ತಸ್ಯಾ ವಾಕ್ಯೇನ ತೋಷಿತಾ .. 45..
 ಓಷಧೀವೀರುಧೋಪೇತಾ ಬಭೂವ ಜನಮೇಜಯ .
 ಪ್ರಜಾಶ್ಚ ಸುಖಿನೋ ಜಾತಾ ದ್ವಿಜಾಶ್ಚಾಪುರ್ಮಹೋದಯಂ .
 ಸಂತುಷ್ಟಾ ಮುನಯಃ ಸರ್ವೇ ಬಭೂಬುರ್ಧರ್ಮತತ್ಪರಾಃ .. 46..
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ದೇವಾನ್ ಪ್ರತಿ ದೇವೀವಾಕ್ಯವರ್ಣನಂ ನಾಮಕೋನವಿಂಶೋಽಧ್ಯಾಯಃ
 .. 4.19..

4.20 ವಿಂಶೋಽಧ್ಯಾಯಃ . ಕೃಷ್ಣಾವತಾರಕಥೋಪಕ್ರಮವರ್ಣನಂ .

ವ್ಯಾಸ ಉವಾಚ .
 ಶೃಣು ಭಾರತ ವಕ್ಷ್ಯಾಮಿ ಭಾರಾವತರಣಂ ತಥಾ .
 ಕುರುಕ್ಷೇತ್ರೇ ಪ್ರಭಾಸೇ ಚ ಕ್ಷಪಿತಂ ಯೋಗಮಾಯಯಾ .. 1..
 ಯದುವಂಶೇ ಸಮುತ್ಪತ್ತಿರ್ವಿಷ್ಣೋರಮಿತತೇಜಸಃ .
 ಭೃಗುಶಾಪಪ್ರತಾಪೇನ ಮಹಾಮಾಯಾಬಲೇನ ಚ .. 2..
 ಕ್ಷಿತಿಭಾರಸಮುತ್ತಾರನಿಮಿತ್ತಮಿತಿ ಮೇ ಮತಿಃ .
 ಮಾಯಯಾ ವಿಹಿತೋ ಯೋಗೋ ವಿಷ್ಣೋರ್ಜನ್ಮ ಧರಾತಲೇ .. 3..
 ಕಿಂ ಚಿತ್ರಂ ನೃಪ ದೇವೀ ಸಾ ಬ್ರಹ್ಮವಿಷ್ಣುಸುರಾನಪಿ .
 ನರ್ತಯತ್ಯನಿಶಂ ಮಾಯಾ ತ್ರಿಗುಣಾನಪರಾನ್ವಿಮು .. 4..
 ಗರ್ಭವಾಸೋದ್ಭವಂ ದುಃಖಂ ವಿಣೂತ್ಮಸ್ನಾಯುಸಂಯುತಂ .
 ವಿಷ್ಣೋರಾಪಾದಿತಂ ಸಮ್ಯಗ್ಯಯಾ ವಿಗತಲೀಲಯಾ .. 5..
 ಪುರಾ ರಾಮಾವತಾರೇಽಪಿ ನಿರ್ಜರಾ ವಾನರಾಃ ಕೃತಾಃ .

ವಿದಿತಂ ತೇ ಯಥಾ ವಿಷ್ಣುರ್ದುಃಖಪಾಶೇನ ಮೋಹಿತಃ .. 6..
 ಅಹಂ ಮಮೇತಿ ಪಾಶೇನ ಸುದೃಢೇನ ನರಾಧಿಪ .
 ಯೋಗಿನೋ ಮುಕ್ತಸಂಗಾಶ್ಚ ಭುಕ್ತಿಕಾಮಾ ಮುಮುಕ್ಷವಃ .. 7..
 ತಾಮೇವ ಸಮುಪಾಸಂತೇ ದೇವೀಂ ವಿಶ್ವೇಶ್ವರೀಂ ಶಿವಾಂ .
 ಯದ್ಭಕ್ತಿಲೇಶಲೇಶಾಂಶಲೇಶಲೇಶಲವಾಂಶಕಂ .. 8..
 ಲಬ್ಧ್ವಾ ಮುಕ್ತೋ ಭವೇಜ್ಜಂತುಸ್ತಾಂ ನ ಸೇವೇತ ಕೋ ಜನಃ .
 ಭುವನೇಶೀತ್ಯೇವ ವಕ್ತ್ರೇ ದದಾತಿ ಭುವನತ್ರಯಂ .. 9..
 ಮಾಂ ಪಾಹೀತ್ಯಸ್ಯ ವಚಸೋ ದೇಯಾಭಾವಾದೃಣಾನ್ವಿತಾ .
 ವಿದ್ಯಾವಿದ್ಯೇತಿ ತಸ್ಯಾ ದ್ವೇ ರೂಪೇ ಜಾನೀಹಿ ಪಾರ್ಥಿವ .. 10..
 ವಿದ್ಯಯಾ ಮುಚ್ಯತೇ ಜಂತುರ್ಬದ್ಯತೇಽವಿದ್ಯಯಾ ಪುನಃ .
 ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಸರ್ವೇ ತಸ್ಯಾ ವಶಾನುಗಾಃ .. 11..
 ಅವತಾರಾಃ ಸರ್ವ ಏವ ಯಂತ್ರಿತಾ ಇವ ದಾಮಭಿಃ .
 ಕದಾಚಿಚ್ಛ ಸುಖಂ ಭುಂಕ್ತೇ ವೈಕುಂಠೇ ಕ್ಷೀರಸಾಗರೇ .. 12..
 ಕದಾಚಿತ್ಕುರುತೇ ಯುದ್ಧಂ ದಾನವೈರ್ಬಲವತ್ತರೈಃ .
 ಹರಿಃ ಕದಾಚಿದ್ಯಜ್ಞಾನ್ವೈ ವಿತತಾನ್ಪಕರೋತಿ ಚ .. 13..
 ಕದಾಚಿಚ್ಛ ತಪಸ್ತೀವ್ರಂ ತೀರ್ಥೇ ಚರತಿ ಸುವ್ರತ .
 ಕದಾಚಿಚ್ಛಯನೇ ಶೇತೇ ಯೋಗನಿದ್ರಾಮುಪಾಶ್ರಿತಃ .. 14..
 ನ ಸ್ವತಂತ್ರಃ ಕದಾಚಿಚ್ಛ ಭಗವಾನ್ಮಧುಸೂದನಃ .
 ತಥಾ ಬ್ರಹ್ಮಾ ತಥಾ ರುದ್ರಸ್ತಥೇಂದ್ರೋ ವರುಣೋ ಯಮಃ .. 15..
 ಕುಬೇರೋಽಗ್ನಿ ರವೀಂದೂ ಚ ತಥಾನ್ಯೇ ಸುರಸತ್ತಮಾಃ .
 ಮುನಯಃ ಸನಕಾದ್ಯಾಶ್ಚ ವಸಿಷ್ಠಾದ್ಯಾಸ್ತಥಾಪರೇ .. 16..
 ಸರ್ವೇಽಮ್ಬಾವಶಗಾ ನಿತ್ಯಂ ಪಾಂಚಾಲೀವ ನರಸ್ಯ ಚ .
 ನಸಿ ಪ್ರೋತಾ ಯಥಾ ಗಾವೋ ವಿಚರಂತಿ ವಶಾನುಗಾಃ .. 17..
 ತಥೈವ ದೇವತಾಃ ಸರ್ವಾಃ ಕಾಲಪಾಶನಿಯಂತ್ರಿತಾಃ .
 ಹರ್ಷಶೋಕಾದಯೋ ಭಾವಾ ನಿದ್ರಾತಂದ್ರಾಲಸಾದಯಃ .. 18..
 ಸರ್ವೇಷಾಂ ಸರ್ವದಾ ರಾಜಂದೇಹಿನಾಂ ದೇಹಸಂಶ್ರಿತಾಃ .
 ಅಮರಾ ನಿರ್ಜರಾಃ ಪ್ರೋಕ್ತಾ ದೇವಾಶ್ಚ ಗ್ರಂಥಕಾರಕೈಃ .. 19..
 ಅಭಿಧಾನತಶ್ಚಾರ್ಥತೋ ನ ತೇ ನೂನಂ ತಾದೃಶಾಃ ಕ್ಷಚಿತ್ .
 ಉತ್ಪತ್ತಿಸ್ಥಿತಿನಾಶಾಖ್ಯಾ ಭಾವಾ ಯೇಷಾಂ ನಿರಂತರಂ .. 20..
 ಅಮರಾಸ್ತೇ ಕಥಂ ವಾಚ್ಯಾ ನಿರ್ಜರಾಶ್ಚ ಕಥಂ ಪುನಃ .
 ಕಥಂ ದುಃಖಾಭಿಭೂತಾ ವಾ ಜಾಯಂತೇ ವಿಬುಧೋತ್ತಮಾಃ .. 21..
 ಕಥಂ ದೇವಾಶ್ಚ ವಕ್ತವ್ಯಾ ವ್ಯಸನೇ ಕ್ರೀಡನಂ ಕಥಂ .

ಕ್ಷಣಾದುತ್ತತ್ತಿನಾಶಶ್ಚ ದೃಶ್ಯತೇಽಸ್ಮಿನ್ನ ಸಂಶಯಃ .. 22..
ಜಲಜಾನಾಂ ಚ ಕೀಟಾನಾಂ ಮಶಕಾನಾಂ ತಥಾ ಪುನಃ .
ಉಪಮಾ ನ ಕಥಂ ಚೈಷಾಮಾಯುಷೋಽನ್ತೇ ಮರಾಃ ಸ್ಮೃತಾಃ .. 23..
ತತೋ ವರ್ಷಾಯುಷಶ್ಚಾಪಿ ಶತವರ್ಷಾಯುಷಸ್ತಥಾ .
ಮನುಷ್ಯಾ ಹ್ಯಮರಾ ದೇವಾಸ್ತಸ್ಮಾದ್ ಬ್ರಹ್ಮಾಪರಃ ಸ್ಮೃತಃ .. 24..
ರುದ್ರಸ್ತಥಾ ತಥಾ ವಿಷ್ಣುಃ ಕ್ರಮಶಶ್ಚ ಭವಂತಿ ಹಿ .
ನಶ್ಯಂತಿ ಕ್ರಮಶಶ್ಚೈವ ವರ್ಧಂತಿ ಚೋತ್ತರೋತ್ತರಂ .. 25..
ನೂನಂ ದೇಹವತೋ ನಾಶೋ ಮೃತಸ್ಯೋತ್ಪತ್ತಿರೇವ ಚ .
ಚಕ್ರವದ್ ಭ್ರಮಣಂ ರಾಜನ್ ಸರ್ವೇಷಾಂ ನಾತ್ರ ಸಂಶಯಃ .. 26..
ಮೋಹಜಾಲಾವೃತೋ ಜಂತುರ್ಮುಚ್ಯತೇ ನ ಕದಾಚನ .
ಮಾಯಾಯಾಂ ವಿದ್ಯಮಾನಾಯಾಂ ಮೋಹಜಾಲಂ ನ ನಶ್ಯತಿ .. 27..
ಉತ್ತಿತ್ಸುಕಾಲ ಉತ್ಪತ್ತಿಃ ಸರ್ವೇಷಾಂ ನೃಪ ಜಾಯತೇ .
ತಥೈವ ನಾಶಃ ಕಲ್ಪಾಂತೇ ಬ್ರಹ್ಮಾದೀನಾಂ ಯಥಾಕ್ರಮಂ .. 28..
ನಿಮಿತ್ತಂ ಯಸ್ತು ಯನ್ನಾಶೇ ಸ ಘಾತಯತಿ ತಂ ನೃಪ .
ನಾನ್ಯಥಾ ತದ್ಭವೇನ್ನೂನಂ ವಿಧಿನಾ ನಿರ್ಮಿತಂ ತು ಯತ್ .. 29..
ಜನ್ಮಮೃತ್ಯುಜರಾವ್ಯಾಧಿದುಃಖಂ ವಾ ಸುಖಮೇವ ವಾ .
ತತ್ತಥೈವ ಭವೇತ್ಕಾಮಂ ನಾನ್ಯಥೇಹ ವಿನಿರ್ಣಯಃ .. 30..
ಸರ್ವೇಷಾಂ ಸುಖದೌ ದೇವೌ ಪ್ರತ್ಯಕ್ಷೌ ಶಶಿಭಾಸ್ಕರೌ .
ನ ನಶ್ಯತಿ ತಯೋಃ ಪೀಡಾ ಕ್ಯಚಿತ್ತದ್ವೈರಿಸಂಭವಾ .. 31..
ಭಾಸ್ಕರಸ್ಯ ಸುತೋ ಮಂದಃ ಕ್ಷಯೀ ಚಂದ್ರಃ ಕಲಂಕವಾನ್ .
ಪಶ್ಯ ರಾಜನ್ ವಿಧೇಃ ಸೂತ್ರಂ ದುರ್ವಾರಂ ಮಹತಾಮಪಿ .. 32..
ವೇದಕರ್ತಾ ಜಗತ್ಪ್ರಷ್ಟಾ ಬುದ್ಧಿದಸ್ತು ಚತುರ್ಮುಖಃ .
ಸೋಽಪಿ ವಿಕ್ಲವತಾಂ ಪ್ರಾಪ್ನೋ ದೃಷ್ಟ್ವಾ ಪುತ್ರೀಂ ಸರಸ್ವತೀಂ .. 33..
ಶಿವಸ್ಯಾಪಿ ಮೃತಾ ಭಾರ್ಯಾ ಸತೀ ದಗ್ಧ್ವಾ ಕಲೇವರಂ .
ಸೋಽಭವದ್ಧುಃಖಸಂತಪ್ತಃ ಕಾಮಾರ್ತಶ್ಚ ಜನಾರ್ತಿಹಾ .. 34..
ಕಾಮಾಗ್ನಿದಗ್ಧದೇಹಸ್ತು ಕಾಲಿಂದ್ಯಾಂ ಪತಿತಃ ಶಿವಃ .
ಸಾಪಿ ಶ್ಯಾಮಜಲಾ ಜಾತಾ ತನ್ನಿದಾಘವಶಾನ್ಮೃಪ .. 35..
ಕಾಮಾರ್ತೋ ರಮಮಾಣಸ್ತು ನಗ್ನಃ ಸೋಽಪಿ ಭೃಗೋರ್ವನಂ .
ಗತಃ ಪ್ರಾಪ್ನೋಽಥ ಭೃಗುಣಾ ಶಪ್ತಃ ಕಾಮಾತುರೋ ಭೃಶಂ .. 36..
ಪತತ್ತದ್ವೈವ ತೇ ಲಿಂಗಂ ನಿರ್ಲಜ್ಜೇತಿ ಭೃಶಂ ಕಿಲ .
ಪಪೌ ಚಾಮೃತವಾಪೀಂಚ ದಾನವೈರ್ನಿರ್ಮಿತಾಂ ಮುದೇ .. 37..

ಇಂದ್ರೋಽಪಿ ಚ ವೃಷೋ ಭೂತ್ವಾ ವಾಹನತ್ವಂ ಗತಃ ಕ್ಷಿತೌ .
 ಆದ್ಯಸ್ಯ ಸರ್ವಲೋಕಸ್ಯ ವಿಷ್ಣೋರೇವ ವಿವೇಕಿನಃ .. 38..
 ಸರ್ವಜ್ಞತ್ವಂ ಗತಂ ಕುತ್ರ ಪ್ರಭುಶಕ್ತಿಃ ಕುತೋ ಗತಾ .
 ಯದ್ಧೇಮಮೃಗವಿಜ್ಞಾನಂ ನ ಜ್ಞಾತಂ ಹರಿಣಾ ಕಿಲ .. 39..
 ರಾಜನ್ ಮಾಯಾಬಲಂ ಪಶ್ಯ ರಾಮೋ ಹಿ ಕಾಮಮೋಹಿತಃ .
 ರಾಮೋ ವಿರಹಸಂತಪ್ತೋ ರುರೋದ ಭೃಶಮಾತುರಃ .. 40..
 ಯೋಽಪ್ಯಚ್ಛತ್ಪಾದಪಾನೂಥಃ ಕ್ವ ಗತಾ ಜನಕಾತ್ಮಜಾ .
 ಭಕ್ಷಿತಾ ವಾ ಹೃತಾ ಕೇನ ರುದನ್ನುಚ್ಚತರಂ ತತಃ .. 41..
 ಲಕ್ಷ್ಮಣಾಹಂ ಮರಿಷ್ಯಾಮಿ ಕಾಂತಾವಿರಹದುಃಖಿತಃ .
 ತ್ವಂ ಚಾಪಿ ಮಮ ದುಃಖೇನ ಮರಿಷ್ಯಸಿ ವನೇಽನುಜ .. 42..
 ಆವಯೋರ್ಮರಣಂ ಜ್ಞಾತ್ವಾ ಮಾತಾ ಮಮ ಮರಿಷ್ಯತಿ .
 ಶತ್ರುಘ್ನೋಽಪ್ಯತಿದುಃಖಾತಃ ಕಥಂ ಜೀವಿತುಮರ್ಹತಿ .. 43..
 ಸುಮಿತ್ರಾ ಜೀವಿತಂ ಜಹ್ಯಾತ್ಪ್ರವೃತ್ತವ್ಯಸನಕರ್ಶಿತಾ .
 ಪೂರ್ಣಕಾಮಾಥ ಕೈಕೇಯೀ ಭವೇತ್ಪ್ರತಸಮನ್ವಿತಾ .. 44..
 ಹಾ ಸೀತೇ ಕ್ವ ಗತಾಸಿ ತ್ವಂ ಮಾಂ ವಿಹಾಯ ಸ್ಮರಾತುರಾ .
 ಏಹ್ಯೇಹಿ ಮೃಗಶಾವಾಕ್ಷಿ ಮಾಂ ಜೀವಯ ಕೃಶೋದರಿ .. 45..
 ಕಿಂ ಕರೋಮಿ ಕ್ವ ಗಚ್ಛಾಮಿ ತ್ವದಧೀನಂಚ ಜೀವಿತಂ .
 ಸಮಾಶ್ವಾಸಯ ದೀನಂ ಮಾಂ ಪ್ರಿಯಂ ಜನಕನಂದಿನಿ .. 46..
 ಏವಂ ವಿಲಪತಾ ತೇನ ರಾಮೇಣಾಮಿತತೇಜಸಾ .
 ವನೇ ವನೇ ಚ ಭ್ರಮತಾ ನೇಕ್ಷಿತಾ ಜನಕಾತ್ಮಜಾ .. 47..
 ಶರಣ್ಯಃ ಸರ್ವಲೋಕಾನಾಂ ರಾಮಃ ಕಮಲಲೋಚನಃ .
 ಶರಣಂ ವಾನರಾಣಾಂ ಸ ಗತೋ ಮಾಯಾವಿಮೋಹಿತಃ .. 48..
 ಸಹಾಯಾನ್ವಾನರಾನ್ಕೃತ್ವಾ ಬಬಂಧ ವರುಣಾಲಯಂ .
 ಜಘಾನ ರಾವಣಂ ವೀರಂ ಕುಂಭಕರ್ಣಂ ಮಹೋದರಂ .. 49..
 ಆನೀಯ ಚ ತತಃ ಸೀತಾಂ ರಾಮೋ ದಿವ್ಯಮಕಾರಯತ್ .
 ಸರ್ವಜ್ಞೋಽಪಿ ಹೃತಾಂ ಮತ್ವಾ ರಾವಣೇನ ದುರಾತ್ಮನಾ .. 50..
 ಕಿಂ ಬ್ರವೀಮಿ ಮಹಾರಾಜ ಯೋಗಮಾಯಾಬಲಂ ಮಹತ್ .
 ಯಯಾ ವಿಶ್ವಮಿದಂ ಸರ್ವಂ ಭ್ರಾಮಿತಂ ಭ್ರಮತೇ ಕಿಲ .. 51..
 ಏವಂ ನಾನಾವತಾರೇಽತ್ರ ವಿಷ್ಣುಃ ಶಾಪವಶಂ ಗತಃ .
 ಕರೋತಿ ವಿವಿಧಾಶ್ಚೇಷ್ಟಾ ದೈವಾಧೀನಃ ಸದೈವ ಹಿ .. 52..
 ತವಾಹಂ ಕಥಯಿಷ್ಯಾಮಿ ಕೃಷ್ಣಸ್ಯಾಪಿ ವಿಚೇಷ್ಟಿತಂ .
 ಪ್ರಭವಂ ಮಾನುಷೇ ಲೋಕೇ ದೇವಕಾರ್ಯಾರ್ಥಸಿದ್ಧಯೇ .. 53..

ಕಾಲಿಂದೀಪುಲಿನೇ ರಮ್ಯೇ ಹ್ಯಾಸೀನ್ಮಧುವನಂ ಪುರಾ .
 ಲವಣೋ ಮಧುಪುತ್ರಸ್ತು ತತ್ರಾಸೀದ್ಧಾನವೋ ಬಲೀ .. 54..
 ದ್ವಿಜಾನಾಂ ದುಃಖದಃ ಪಾಪೋ ವರದಾನೇನ ಗರ್ವಿತಃ .
 ನಿಹತೋಽಸೌ ಮಹಾಭಾಗ ಲಕ್ಷ್ಮಣಸ್ಯಾನುಜೇನ ವೈ .. 55..
 ಶತ್ರುಘ್ನೇನಾಥ ಸಂಗ್ರಾಮೇ ತಂ ನಿಹತ್ಯ ಮದೋತ್ಕಟಂ .
 ವಾಸಿತಾ ಮಥುರಾ ನಾಮ ಪುರೀ ಪರಮಶೋಭನಾ .. 56..
 ಸ ತತ್ರ ಪುಷ್ಕರಾಕ್ಷೌ ದ್ವೌ ಪುತ್ರೌ ಶತ್ರುನಿಷೂದನಃ .
 ನಿವೇಶ್ಯ ರಾಜ್ಯೇ ಮತಿಮಾನ್ಮಾಲೇ ಪ್ರಾಪ್ತೇ ದಿವಂ ಗತಃ .. 57..
 ಸೂರ್ಯವಂಶಕ್ಷಯೇ ತಾಂ ತು ಯಾದವಾಃ ಪ್ರತಿಪೇದಿರೇ .
 ಮಥುರಾಂ ಮುಕ್ತಿದಾ ರಾಜನ್ ಯಯಾತಿತನಯಃ ಪುರಾ .. 58..
 ಶ್ಲೇನಾಭಿಧಃ ಶ್ವಸ್ತತ್ರಾಭೂನ್ಮೇದಿನೀಪತಿಃ .
 ಮಾಥುರಾಚ್ಛೂರಸೇನಾಂಶ್ಚ ಬುಭುಜೇ ವಿಷಯಾನ್ಮೃಪ .. 59..
 ತತ್ರೋತ್ಪನ್ನಃ ಕಶ್ಯಪಾಂಶಃ ಶಾಪಾಚ್ಚ ವರುಣಸ್ಯ ವೈ .
 ವಸುದೇವೋಽತಿವಿಖ್ಯಾತಃ ಶೂರಸೇನಸುತಸ್ತದಾ .. 60..
 ವೈಶ್ಯವೃತ್ತಿರತಃ ಸೋಽಭೂನ್ಮೃತೇ ಪಿತರಿ ಮಾಧವಃ .
 ಉಗ್ರಸೇನೋ ಬಭೂವಾಥ ಕಂಸಸ್ತಸ್ಯಾತ್ಮಜೋ ಮಹಾನ್ .. 61..
 ಅದಿತಿರ್ದೇವಕೀ ಜಾತಾ ದೇವಕಸ್ಯ ಸುತಾ ತದಾ .
 ಶಾಪಾದ್ವೈ ವರುಣಸ್ಯಾಥ ಕಶ್ಯಪಾನುಗತಾ ಕಿಲ .. 62..
 ದತ್ತಾ ಸಾ ವಸುದೇವಾಯ ದೇವಕೇನ ಮಹಾತ್ಮನಾ .
 ವಿವಾಹೇ ರಚಿತೇ ತತ್ರ ವಾಗಭೂದ್ ಗಗನೇ ತದಾ .. 63..
 ಕಂಸ ಕಂಸ ಮಹಾಭಾಗ ದೇವಕೀಗರ್ಭಸಂಭವಃ .
 ಅಷ್ಟಮಸ್ತು ಸುತಃ ಶ್ರೀಮಾಂಸ್ತವ ಹಂತಾ ಭವಿಷ್ಯತಿ .. 64..
 ತಚ್ಚುತ್ವಾ ವಚನಂ ಕಂಸೋ ವಿಸ್ಮಿತೋಽಭೂನ್ಮಹಾಬಲಃ .
 ದೇವವಾಚಂ ತು ತಾಂ ಮತ್ವಾ ಸತ್ಯಾಂ ಚಿಂತಾಮವಾಪ ಸಃ .. 65..
 ಕಿಂ ಕರೋಮೀತಿ ಸಂಚಿಂತ್ಯ ವಿಮರ್ಶಮಕರೋತ್ತದಾ .
 ನಿಹತ್ಯೈನಾಂ ನ ಮೇ ಮೃತ್ಯುರ್ಭವೇದಧೈವ ಸತ್ವರಂ .. 66..
 ಉಪಾಯೋ ನಾನ್ಯಥಾ ಚಾಸ್ಮಿನ್ಮಾರ್ಯೇ ಮೃತ್ಯುರ್ಭಯಾವಹೇ .
 ಇಯಂ ಪಿತೃಷ್ಟಸಾ ಪೂಜ್ಯಾ ಕಥಂ ಹನ್ಮೀತ್ಯಚಿಂತಯತ್ .. 67..
 ಪುನರ್ವಿಚಾರಯಾಮಾಸ ಮರಣಂ ಮೇಽಸ್ಯಹೋ ಸ್ವಸಾ .
 ಪಾಪೇನಾಪಿ ಪ್ರಕರ್ತವ್ಯಾ ದೇಹರಕ್ಷಾ ವಿಪಶ್ಚಿತಾ .. 68..
 ಪ್ರಾಯಶ್ಚಿತ್ತೇನ ಪಾಪಸ್ಯ ಶುದ್ಧಿರ್ಭವತಿ ಸರ್ವದಾ .

ಪ್ರಾಣರಕ್ಷಾ ಪ್ರಕರ್ತವ್ಯಾ ಬುದ್ಧಿರಪ್ಯೇನಸಾ ತಥಾ .. 69..
ವಿಚಿಂತ್ಯ ಮನಸಾ ಕಂಸಃ ಖಡ್ಗಮಾದಾಯ ಸತ್ವರಃ .
ಜಗ್ರಾಹ ತಾಂ ವರಾರೋಹಾಂ ಕೇಶೇಷ್ವಾಕೃಷ್ಯ ಪಾಪಕೃತ್ .. 70..
ಕೋಶಾತ್ಪಡ್ಗಮುಪಾಕೃಷ್ಯ ಹಂತುಕಾಮೋ ದುರಾಶಯಃ .
ಪಶ್ಯತಾಂ ಸರ್ವಲೋಕಾನಾಂ ನವೋಢಾಂ ತಾಂ ಚಕರ್ಷ ಹ .. 71..
ಹನ್ಯಮಾನಾಂಚ ತಾಂ ದೃಷ್ಟ್ವಾ ಹಾಹಾಕಾರೋ ಮಹಾನಭೂತ್ .
ವಸುದೇವಾನುಗಾ ವೀರಾ ಯುದ್ಧಾಯೋದ್ಯತಕಾರ್ಮುಕಾಃ .. 72..
ಮುಂಚ ಮುಂಚೇತಿ ಪ್ರೋಚುಸ್ತಂ ತೇ ತದಾದ್ಭುತಸಾಹಸಾಃ .
ಕೃಪಯಾ ಮೋಚಯಾಮಾಸುದೇವಕೀಂ ದೇವಮಾತರಂ .. 73..
ತದ್ಯದ್ಧಮಭವದ್ ಘೋರಂ ವೀರಾಣಾಂಚ ಪರಸ್ಪರಂ .
ವಸುದೇವಸಹಾಯಾನಾಂ ಕಂಸೇನ ಚ ಮಹಾತ್ಮನಾ .. 74..
ವರ್ತಮಾನೇ ತಥಾ ಯುದ್ಧೇ ದಾರುಣೇ ಲೋಮಹರ್ಷಣೇ .
ಕಂಸಂ ನಿವಾರಯಾಮಾಸುವೃದ್ಧಾ ಯೇ ಯದುಸತ್ತಮಾಃ .. 75..
ಪಿತೃಷ್ವನೇಯಂ ತೇ ವೀರ ಪೂಜನೀಯಾ ಚ ಬಾಲಿಶಾ .
ನ ಹಂತವ್ಯಾ ತ್ವಯಾ ವೀರ ವಿವಾಹೋತ್ಸವಸಂಗಮೇ .. 76..
ಸ್ತ್ರೀಹತ್ಯಾ ದುಃಸಹಾ ವೀರ ಕೀರ್ತಿಘ್ನಿ ಪಾಪಕೃತ್ತಮಾ .
ಭೂತಭಾಷಿತಮಾತ್ರೇಣ ನ ಕರ್ತವ್ಯಾ ವಿಜಾನತಾ .. 77..
ಅಂತರ್ಹಿತೇನ ಕೇನಾಪಿ ಶತ್ರುಣಾ ತವ ಚಾಸ್ಯ ವಾ .
ಉದಿತೇತಿ ಕುತೋ ನ ಸ್ಯಾದ್ವಾಗನರ್ಥಕರೀ ವಿಭೋ .. 78..
ಯಶಸಸ್ತೇ ವಿಘಾತಾಯ ವಸುದೇವಗೃಹಸ್ಯ ಚ .
ಅರಿಣಾ ರಚಿತಾ ವಾಣೀ ಗುಣಮಾಯಾವಿದಾ ನೃಪ .. 79..
ಬಿಭೇಷಿ ವೀರಸ್ತ್ವಂ ಭೂತ್ವಾ ಭೂತಭಾಷಿತಭಾಷಯಾ .
ಯಶೋಮೂಲವಿಘಾತಾರ್ಥಮುಪಾಯಸ್ತ್ವರಿಣಾ ಕೃತಃ .. 80..
ಪಿತೃಷ್ವಸಾ ನ ಹಂತವ್ಯಾ ವಿವಾಹಸಮಯೇ ಪುನಃ .
ಭವಿತವ್ಯಂ ಮಹಾರಾಜ ಭವೇಚ್ಚ ಕಥಮನ್ಯಥಾ .. 81..
ಏವಂ ತೈರ್ಬೋಧ್ಯಮಾನೋಽಸೌ ನಿವೃತ್ತೋ ನಾಭವದ್ಯದಾ .
ತದಾ ತಂ ವಸುದೇವೋಽಪಿ ನೀತಿಜ್ಞಃ ಪ್ರತ್ಯಭಾಷತ .. 82..
ಕಂಸ ಸತ್ಯಂ ಬ್ರವೀಮ್ಯದ್ಯ ಸತ್ಯಾಧಾರಂ ಜಗತ್ತಯಂ .
ದಾಸ್ಯಾಮಿ ದೇವಕೀಪುತ್ರಾನುತ್ಪನ್ನಾಂಸ್ತವ ಸರ್ವಶಃ .. 83..
ಜಾತಂ ಜಾತಂ ಸುತಂ ತುಭ್ಯಂ ನ ದಾಸ್ಯಾಮಿ ಯದಿ ಪ್ರಭೋ .
ಕುಂಭೀಪಾಕೇ ತದಾ ಘೋರೇ ಪತಂತು ಮಮ ಪೂರ್ವಜಾಃ .. 84..
ಶ್ರುತ್ವಾಥ ವಚನಂ ಸತ್ಯಂ ಪೌರವಾ ಯೇ ಪುರಃಸ್ಥಿತಾಃ .

ಊಚುಸ್ತೇ ತ್ವರಿತಾಃ ಕಂಸಂ ಸಾಧು ಸಾಧು ಪುನಃ ಪುನಃ .. 85..

ನ ಮಿಥ್ಯಾ ಭಾಷತೇ ಕ್ವಾಪಿ ವಸುದೇವೋ ಮಹಾಮನಾಃ .

ಕೇಶಂ ಮುಂಚ ಮಹಾಭಾಗ ಸ್ತ್ರೀಹತ್ಯಾ ಪಾತಕಂ ತಥಾ .. 86..

ವ್ಯಾಸ ಉವಾಚ .

ಏವಂ ಪ್ರಚೋಧಿತಃ ಕಂಸೋ ಯದುವೃದ್ಧೈರ್ಮಹಾತ್ಮಭಿಃ .

ಕ್ರೋಧಂ ತ್ಯಕ್ತ್ವಾ ಸ್ಥಿತಸ್ತತ್ರ ಸತ್ಯವಾಕ್ಯಾನುಮೋದಿತಃ .. 87..

ತತೋ ದುಂದುಭಯೋ ನೇದುವಾರದಿತ್ರಾಣಿ ಚ ಸಸ್ವನುಃ .

ಜಯಶಬ್ದಸ್ತು ಸರ್ವೇಷಾಮುತ್ಪನ್ನಸ್ತತ್ರ ಸಂಸದಿ .. 88..

ಪ್ರಸಾದ್ಯ ಕಂಸಂ ಪ್ರತಿಮೋಚ್ಯ ದೇವಕೀಂ

ಮಹಾಯಶಾಃ ಶೂರಸುತಸ್ತದಾನೀಂ .

ಜಗಾಮ ಗೇಹಂ ಸ್ವಜನಾನುವೃತ್ತೋ

ನವೋಢಯಾ ವೀತಭಯಸ್ತರಸ್ವೀ .. 89..

ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ಚತುರ್ಥಸ್ಕಂಧೇ ಕೃಷ್ಣಾವತಾರಕಥೋಪಕ್ರಮವರ್ಣನಂ ನಾಮ ವಿಂಶೋಧ್ಯಾಯಃ

.. 4.20..

4.21 ಏಕವಿಂಶೋಧ್ಯಾಯಃ . ಕಂಸೇನ ದೇವಕೀಪ್ರಥಮಪುತ್ರವಧವರ್ಣನಂ

ವ್ಯಾಸ ಉವಾಚ .

ಅಥ ಕಾಲೇ ತು ಸಂಪ್ರಾಪ್ತೇ ದೇವಕೀ ದೇವರೂಪಿಣೀ .

ಗರ್ಭಂ ದಧಾರ ವಿಧಿವದ್ವಸುದೇವೇನ ಸಂಗತಾ .. 1..

ಪೂರ್ಣೇಽಥ ದಶಮೇ ಮಾಸೇ ಸುಷುವೇ ಸುತಮುತ್ತಮಂ .

ರೂಪಾವಯವಸಂಪನ್ನಂ ದೇವಕೀ ಪ್ರಥಮಂ ಯದಾ .. 2..

ತದಾಽಽಹ ವಸುದೇವಸ್ತಾಂ ಸತ್ಯವಾಕ್ಯಾನುಮೋದಿತಃ .

ಭಾವಿತ್ವಾಚ್ಚ ಮಹಾಭಾಗೋ ದೇವಕೀಂ ದೇವಮಾತರಂ .. 3..

ವರೋರು ಸಮಯಂ ಮೇ ತ್ವಂ ಜಾನಾಸಿ ಸ್ವಸುತಾರ್ಪಣೇ .

ಮೋಚಿತಾ ತ್ವಂ ಮಹಾಭಾಗೇ ಶಪಥೇನ ಮಯಾ ತದಾ .. 4..

ಇಮಂ ಪುತ್ರಂ ಸುಕೇಶಾಂತೇ ದಾಸ್ಯಾಮಿ ಭ್ರಾತೃಸೂನವೇ .

(ಖಲೇ ಕಂಸೇ ವಿನಾಶಾರ್ಥಂ ದೈವೇ ಕಿಂ ವಾ ಕರಿಷ್ಯಸಿ ..)

ವಿಚಿತ್ರಕರ್ಮಣಾಂ ಪಾಕೋ ದುರ್ಜ್ಞೇಯೋ ಹ್ಯಕೃತಾತ್ಮಭಿಃ .. 5..

ಸರ್ವೇಷಾಂ ಕಿಲ ಜೀವಾನಾಂ ಕಾಲಪಾಶಾನುವರ್ತಿನಾಂ .

ಭೋಕ್ತವ್ಯಂ ಸ್ವಕೃತಂ ಕರ್ಮ ಶುಭ ವಾ ಯದಿ ವಾಶುಭಂ .. 6..

ಪ್ರಾರಬ್ಧಂ ಸರ್ವಥೈವಾತ್ರ ಜೀವಸ್ಯ ವಿಧಿನಿರ್ಮಿತಂ .

ದೇವಕೃತ್ವಾಚ .

ಸ್ವಾಮಿನ್ ಪೂರ್ವಂ ಕೃತಂ ಕರ್ಮ ಭೋಕ್ತವ್ಯಂ ಸರ್ವಥಾ ನೃಭಿಃ .. 7..

ತೀರ್ಥೈಸ್ತಪೋಭಿದಾರ್ನೈರ್ವಾ ಕಿಂ ನ ಯಾತಿ ಕ್ಷಯಂ ಹಿ ತತ್ .

ಲಿಖಿತೋ ಧರ್ಮಶಾಸ್ತ್ರೇಷು ಪ್ರಾಯಶ್ಚಿತ್ತವಿಧಿನ್ಯಪ .. 8..

ಪೂರ್ವಾರ್ಜಿತಾನಾಂ ಪಾಪಾನಾಂ ವಿನಾಶಾಯ ಮಹಾತ್ಮಭಿಃ .

ಬ್ರಹ್ಮಹಾ ಹೇಮಹಾರೀ ಚ ಸುರಾಪೋ ಗುರುತ್ವಗ್ಃ .. 9..

ದ್ವಾದಶಾಬ್ದವ್ರತೇ ಚೀರ್ಣೇ ಶುದ್ಧಿಂ ಯಾತಿ ಯತಸ್ತತಃ .

ಮನ್ವಾದಿಭಿಯರ್ಥೋದ್ದಿಷ್ಟಂ ಪ್ರಾಯಶ್ಚಿತ್ತಂ ವಿಧಾನತಃ .. 10..

ತಥಾ ಕೃತ್ವಾ ನರಃ ಪಾಪಾನುಚ್ಯತೇ ವಾ ನ ವಾನಘ .

ವಿಗೀತವಚನಾಸ್ತೇ ಕಿಂ ಮುನಯಸ್ತತ್ತ್ವದರ್ಶಿನಃ .. 11..

ಯಾಜ್ಞವಲ್ಕ್ಯಾದಯಃ ಸರ್ವೇ ಧರ್ಮಶಾಸ್ತ್ರಪ್ರವರ್ತಕಾಃ .

ಭವಿತವ್ಯಂ ಭವತ್ಯೇವ ಯದ್ಯೇವಂ ನಿಶ್ಚಯಃ ಪ್ರಭೋ .. 12..

ಆಯುರ್ವೇದಃ ಸ ಮಿಥ್ಯೈವ ಮಂತ್ರವಾದಾಸ್ತಥಾಖಿಲಾಃ .

ಉದ್ಯಮಸ್ತು ವೃಥಾ ಸರ್ವಮೇವಂ ಚೇದ್ಧೈವನಿರ್ಮಿತಂ .. 13..

ಭವಿತವ್ಯಂ ಭವತ್ಯೇವ ಪ್ರವೃತ್ತಿಸ್ತು ನಿರರ್ಥಿಕಾ .

ಅಗ್ನಿಷ್ಟೋಮಾದಿಕಂ ವ್ಯರ್ಥಂ ನಿಯತಂ ಸ್ವರ್ಗಸಾಧನಂ .. 14..

ಯದಾ ತದಾ ಪ್ರಮಾಣಂ ಹಿ ವೃಥೈವ ಪರಿಭಾಷಿತಂ .

ವಿತಥೇ ತತ್ರಮಾಣೇ ತು ಧರ್ಮೋಚ್ಛೇದಃ ಕುತೋ ನ ಹಿ .. 15..

ಉದ್ಯಮೇ ಚ ಕೃತೇ ಸಿದ್ಧಿಃ ಪ್ರತ್ಯಕ್ಷೇಣೈವ ಸಾಧ್ಯತೇ .

ತಸ್ಮಾದತ್ರ ಪ್ರಕರ್ತವ್ಯಃ ಪ್ರಪಂಚಶ್ಚಿತ್ತಕಲ್ಪಿತಃ .. 16..

ಯಥಾಯಂ ಬಾಲಕಃ ಕ್ಷೇಮಂ ಪ್ರಾಪ್ನೋತಿ ಮಮ ಪುತ್ರಕಃ .

ಮಿಥ್ಯಾ ಯದಿ ಪ್ರಕರ್ತವ್ಯಂ ವಚನಂ ಶುಭಮಿಚ್ಛತಾ .. 17..

ನ ತತ್ರ ದೂಷಣಂ ಕಿಂಚಿತ್ಪ್ರವದಂತಿ ಮನೀಷಿಣಃ .

ವಸುದೇವ ಉವಾಚ .

ನಿಶಾಮಯ ಮಹಾಭಾಗೇ ಸತ್ಯಮೇತದ್ ಬ್ರವೀಮಿ ತೇ .. 18..

ಉದ್ಯಮಃ ಖಲು ಕರ್ತವ್ಯಃ ಫಲಂ ದೈವವಶಾನುಗಂ .

ತ್ರಿವಿಧಾನೀಹ ಕರ್ಮಾಣಿ ಸಂಸಾರೇಽತ್ರ ಪುರಾವಿದಃ .. 19..

ಪ್ರವದಂತೀಹ ಜೀವಾನಾಂ ಪುರಾಣೇಷ್ವಾಗಮೇಷು ಚ .

ಸಂಚಿತಾನಿ ಚ ಜೀರ್ಣಾನಿ ಪ್ರಾರಬ್ಧಾನಿ ಸುಮಧ್ಯಮೇ .. 20..

ವರ್ತಮಾನಾನಿ ವಾಮೋರು ವಿವಿಧಾನೀಹ ದೇಹಿನಾಂ .

ಶುಭಾಶುಭಾನಿ ಕರ್ಮಾಣಿ ಬೀಜಭೂತಾನಿ ಯಾನಿ ಚ .. 21..
 ಬಹುಜನ್ಮಸಮುತ್ಥಾನಿ ಕಾಲೇ ತಿಷ್ಠಂತಿ ಸರ್ವಥಾ .
 ಪೂರ್ವದೇಹಂ ಪರಿತ್ಯಜ್ಯ ಜೀವಃ ಕರ್ಮವಶಾನುಗಃ .. 22..
 ಸ್ವರ್ಗಂ ವಾ ನರಕಂ ವಾಪಿ ಪ್ರಾಪ್ನೋತಿ ಸ್ವಕೃತೇನ ವೈ .
 ದಿವ್ಯಂ ದೇಹಂಚ ಸಂಪ್ರಾಪ್ಯ ಯಾತನಾದೇಹಮರ್ಥಜಂ .. 23..
 ಭುನಕ್ತಿ ವಿವಿಧಾನ್ ಭೋಗಾನ್ಸ್ವರ್ಗೇ ವಾ ನರಕೇಽಥವಾ .
 ಭೋಗಾಂತೇ ಚ ಯದೋತ್ಪತ್ತೇಃ ಸಮಯಸ್ತಸ್ಯ ಜಾಯತೇ .. 24..
 ಲಿಂಗದೇಹೇನ ಸಹಿತಂ ಜಾಯತೇ ಜೀವಸಂಜ್ಞಿತಂ .
 ತದೈವ ಸಂಚಿತೇಭ್ಯಶ್ಚ ಕರ್ಮಭ್ಯಃ ಕರ್ಮಭಿಃ ಪುನಃ .. 25..
 ಯೋಜಯತ್ಯೇವ ತಂ ಕಾಲಂ ಕರ್ಮಾಣಿ ಪ್ರಾಕೃತ್ಯಾನಿ ಚ .
 ದೇಹೇನಾನೇನ ಭಾವ್ಯಾನಿ ಶುಭಾನಿ ಚಾಶುಭಾನಿ ಚ .. 26..
 ಪ್ರಾರಬ್ಧಾನಿ ಚ ಜೀವೇನ ಭೋಕ್ತವ್ಯಾನಿ ಸುಲೋಚನೇ .
 ಪ್ರಾಯಶ್ಚಿತ್ತೇನ ನಶ್ಯಂತಿ ವರ್ತಮಾನಾನಿ ಭಾಮಿನಿ .. 27..
 ಸಂಚಿತಾನಿ ತದೈವಾಶು ಯಥಾರ್ಥಂ ವಿಹಿತೇನ ಚ .
 ಪ್ರಾರಬ್ಧಕರ್ಮಣಾಂ ಭೋಗಾತ್ಸಂಕ್ಷಯೋ ನಾನ್ಯಥಾ ಭವೇತ್ .. 28..
 ತೇನಾಯಂ ತೇ ಕುಮಾರೋ ವೈ ದೇಯಃ ಕಂಸಾಯ ಸರ್ವಥಾ .
 ನ ಮಿಥ್ಯಾ ವಚನಂ ಮೇಽಸ್ತಿ ಲೋಕನಿಂದಾಭಿದೂಷಿತಂ .. 29..
 ಅನಿತ್ಯೇಽಸ್ಮಿಂಸ್ತು ಸಂಸಾರೇ ಧರ್ಮಸಾರೇ ಮಹಾತ್ಮನಾಂ .
 ದೈವಾಧೀನಂ ಹಿ ಸರ್ವೇಷಾಂ ಮರಣಂ ಜನನಂ ತಥಾ .. 30..
 ತಸ್ಮಾಚ್ಛೋಕೋ ನ ಕರ್ತವ್ಯೋ ದೇಹಿನಾ ಹಿ ನಿರರ್ಥಕಃ .
 ಸತ್ಯಂ ಯಸ್ಯ ಗತಂ ಕಾಂತೇ ವೃಥಾ ತಸ್ಯೈವ ಜೀವಿತಂ .. 31..
 ಇಹಲೋಕೋ ಗತೋ ಯಸ್ಮಾತ್ಪರಲೋಕಃ ಕುತಸ್ತತಃ .
 ಅತೋ ದೇಹಿ ಸುತಂ ಸುಭು ಕಂಸಾಯ ಪ್ರದದಾಮ್ಯಹಂ .. 32..
 ಸತ್ಯಸಂಸ್ತರಣಾದ್ದೇವಿ ಶುಭಮಗ್ರೇ ಭವಿಷ್ಯತಿ .
 ಕರ್ತವ್ಯಂ ಸುಕೃತಂ ಪುಂಭಿಃ ಸುಖೇ ದುಃಖೇ ಸತಿ ಪ್ರಿಯೇ .. 33..
 (ಸತ್ಯಸಂರಕ್ಷಣಾದ್ದೇವಿ ಶುಭಮೇವ ಭವಿಷ್ಯತಿ)..
 ವ್ಯಾಸ ಉವಾಚ .
 ಇತ್ಯುಕ್ತವತಿ ಕಾಂತೇ ಸಾ ದೇವಕೀ ಶೋಕಸಂಯುತಾ .
 ದದೌ ಪುತ್ರಂ ಪ್ರಸೂತಂ ಚ ವೇಪಮಾನಾ ಮನಸ್ವಿನೀ .. 34..
 ವಸುದೇವೋಽಪಿ ಧರ್ಮಾತ್ಮಾ ಆದಾಯ ಸ್ವಸುತಂ ಶಿಶುಂ .
 ಜಗಾಮ ಕಂಸಸದನಂ ಮಾರ್ಗೇ ಲೋಕೈರಭಿಷ್ಠುತಃ .. 35..
 ಲೋಕಾ ಊಚುಃ .

ಪಶ್ಯಂತು ವಸುದೇವಂ ಭೋ ಲೋಕಾ ಏವಂ ಮನಸ್ವಿನಂ .
 ಸ್ವವಾಕ್ಯಮನುರುದ್ಧೈವ ಬಾಲಮಾದಾಯ ಯಾತ್ಯಸೌ .. 36..
 ಮೃತ್ಯವೇ ದಾತುಕಾಮೋಽದ್ಯ ಸತ್ಯವಾಗನಸೂಯಕಃ .
 ಸಫಲಂ ಜೀವಿತಂ ಚಾಸ್ಯ ಧರ್ಮಂ ಪಶ್ಯಂತು ಚಾದ್ಭುತಂ .. 37..
 ಯಃ ಪುತ್ರಂ ಯಾತಿ ಕಂಸಾಯ ದಾತುಂ ಕಾಲಾತ್ಮನೇಽಪಿ ಹಿ .
 ವ್ಯಾಸ ಉವಾಚ .
 ಇತಿ ಸಂಸ್ತೂಯಮಾನಸ್ತು ಪ್ರಾಪ್ತಃ ಕಂಸಾಲಯಂ ನೃಪ .. 38..
 ದದಾವಸ್ತ್ರೈ ಕುಮಾರಂ ತಂ ಜಾತಮಾತ್ರಮಮಾನುಷಂ .
 ಕಂಸೋಽಪಿ ವಿಸ್ಮಯಂ ಪ್ರಾಪ್ನೋ ದೃಷ್ಟ್ವಾ ಧೈರ್ಯಂ ಮಹಾತ್ಮನಃ .. 39..
 ಗೃಹೀತ್ವಾ ಬಾಲಕಂ ಪ್ರಾಹ ಸ್ಮಿತಪೂರ್ವಮಿದಂ ವಚಃ .
 ಧನ್ಯಸ್ತ್ವಂ ಶೂರಪುತ್ರಾದ್ಯ ಜ್ಞಾತಃ ಪುತ್ರಸಮರ್ಪಣಾತ್ .. 40..
 ಮಮ ಮೃತ್ಯುರ್ನ ಚಾಯಂ ವೈ ಗಿರಾ ಪ್ರೋಕ್ತಸ್ತು ಚಾಷ್ಟಮಃ .
 ನ ಹಂತವ್ಯೋ ಮಯಾ ಕಾಮಂ ಬಾಲೋಽಯಂ ಯಾತು ತೇ ಗಹಂ .. 41..
 ಅಷ್ಟಮಸ್ತು ಪ್ರದಾತವ್ಯಸ್ತ್ವ ಯಾ ಪುತ್ರೋ ಮಹಾಮತೇ .
 ಇತ್ಯುಕ್ತ್ವಾ ವಸುದೇವಾಯ ದದಾವಾಶು ಖಲಃ ಶಿಶುಂ .. 42..
 ಗಚ್ಛತ್ವಯಂ ಗೃಹೇ ಬಾಲಃ ಕ್ಷೇಮಂ ವ್ಯಾಹೃತವಾನ್ಮೃಪಃ .
 ತಮಾದಾಯ ತದಾ ಶೌರಿರ್ಜಗಾಮ ಸ್ವಗೃಹಂ ಮುದಾ .. 43..
 ಕಂಸೋಽಪಿ ಸಚಿವಾನಾಹ ವೃಥಾ ಕಿಂ ಘಾತಯೇ ಶಿಶುಂ .
 ಅಷ್ಟಮಾದ್ಭೀವಕೀಪುತ್ರಾನ್ಮಮ ಮೃತ್ಯುರುದಾಹೃತಃ .. 44..
 ಅತಃ ಕಿಂ ಪ್ರಥಮಂ ಬಾಲಂ ಹತ್ವಾ ಪಾಪಂ ಕರೋಮ್ಯಹಂ .
 ನಾಧುನಾಧ್ವಿತಿ ತೇಽಪ್ಯುಕ್ತ್ವಾ ಸಂಸ್ಥಿತಾ ಮಂತ್ರಿಸತ್ತಮಾಃ .. 45..
 ವಿಸರ್ಜಿತಾಸ್ತು ಕಂಸೇನ ಜಗ್ಮುಸ್ತೇ ಸ್ವಗೃಹಾನ್ಪ್ರತಿ .
 ಗತೇಷು ತೇಷು ಸಂಪ್ರಾಪ್ನೋ ನಾರದೋ ಮುನಿಸತ್ತಮಃ .. 46..
 ಅಭ್ಯುತ್ಥಾನಾರ್ಘ್ಯಪಾದ್ಯಾದಿ ಚಕಾರೋಗ್ರಸುತಸ್ತದಾ .
 ಪಪ್ರಚ್ಛ ಕುಶಲಂ ರಾಜಾ ತತ್ರಾಗಮನಕಾರಣಂ .. 47..
 ನಾರದಸ್ತಂ ತದೋವಾಚ ಸ್ಮಿತಪೂರ್ವಮಿದಂ ವಚಃ .
 ಕಂಸ ಕಂಸ ಮಹಾಭಾಗ ಗತೋಽಹಂ ಹೇಮಪರ್ವತಂ .. 48..
 ತತ್ರ ಬ್ರಹ್ಮಾದಯೋ ದೇವಾ ಮಂತ್ರಂ ಚಕ್ರುಃ ಸಮಾಹಿತಾಃ .
 ದೇವಕ್ಯಾಂ ವಸುದೇವಸ್ಯ ಭಾರ್ಯಾಯಾಂ ಸುರಸತ್ತಮಃ .. 49..
 ವಧಾರ್ಥಂ ತವ ವಿಷ್ಣುಶ್ಚ ಜನ್ಮ ಚಾತ್ರ ಕರಿಷ್ಯತಿ .
 ತತ್ಕಥಂ ನ ಹತಃ ಪುತ್ರಸ್ತ್ವಯಾ ನೀತಿಂ ವಿಜಾನತಾ .. 50..

ಕಂಸ ಉವಾಚ .

ಅಷ್ಟಮಂ ಚ ಹನಿಷ್ಯೇಹಂ ಮೃತ್ಯುಂ ಮೇ ದೇವಭಾಷಿತಂ .
ನಾರದ ಉವಾಚ .

ನ ಜಾನಾಸಿ ನೃಪಶ್ರೇಷ್ಠ ರಾಜನೀತಿಂ ಶುಭಾಶುಭಾ . 51..

ಮಾಯಾಬಲಂ ಚ ದೇವಾನಾಂ ನ ತ್ವಂ ವೇತ್ಸಿ ವದಾಮಿ ಕಿಂ .

ರಿಪುರಲ್ಪೋಽಪಿ ಶೂರೇಣ ನೋಪೇಕ್ಷ್ಯಃ ಶುಭಮಿಚ್ಛತಾ .. 52..

ಸಮ್ಮೇಲನಕ್ರಿಯಾಯಾಂ ತು ಸರ್ವೇ ತೇ ಹ್ಯಷ್ಟಮಾಃ ಸ್ಮೃತಾಃ .

ಮೂರ್ಖಸ್ತ್ವ ಮರಿಸಂತ್ಯಾಗಃ ಕೃತೋಽಯಂ ಜಾನತಾ ತ್ವಯಾ .. 53..

ಇತ್ಯುಕ್ತ್ವಾ ಶು ಗತಃ ಶ್ರೀಮಾನ್ನಾರದೋ ದೇವದರ್ಶನಃ .

ಗತೇಽಥ ನಾರದೇ ಕಂಸಃ ಸಮಾಹೂಯಾಥ ಬಾಲಕಂ .

ಪಾಷಾಣೇ ಪೋಥಯಾಮಾಸ ಸುಖಂ ಪ್ರಾಪ ಚ ಮಂದಧೀಃ .. 54..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಕಂಸೇನ ದೇವಕೀಪುತ್ರಮಪುತ್ರವಧವರ್ಣನಂ ನಾಮೈಕವಿಂಶೋಽಧ್ಯಾಯಃ .. 4.21..

4.22 ದ್ವಾವಿಂಶೋಽಧ್ಯಾಯಃ . ದೇವದಾನವಾನಾಮಂಶಾವತರಣವರ್ಣನಂ .

ಜನಮೇಜಯ ಉವಾಚ .

ಕಿಂ ಕೃತಂ ಪಾತಕಂ ತೇನ ಬಾಲಕೇನ ಪಿತಾಮಹ .

ಯಜ್ಞಾತಮಾತ್ರೋ ನಿಹತಸ್ತಥಾ ತೇನ ದುರಾತ್ಮನಾ .. 1..

ನಾರದೋಽಪಿ ಮುನಿಶ್ರೇಷ್ಠೋ ಜ್ಞಾನವಾಂಧರ್ಮತತ್ಪರಃ .

ಕಥಮೇವಂವಿಧಂ ಪಾಪಂ ಕೃತವಾನ್ಪ್ರಹ್ಮವಿತ್ತಮಃ .. 2..

ಕರ್ತಾ ಕಾರಯಿತಾ ಪಾಪೇ ತುಲ್ಯಪಾಪೌ ಸ್ಮೃತೌ ಬುದ್ಧಿಃ .

ಸ ಕಥಂ ಪ್ರೇರಯಾಮಾಸ ಮುನಿಃ ಕಂಸಂ ಖಲಂ ತದಾ .. 3..

ಸಂಶಯೋಽಯಂ ಮಹಾನ್ಮೇತ್ರ ಬ್ರೂಹಿ ಸರ್ವಂ ಸವಿಸ್ತರಂ .

ಯೇನ ಕರ್ಮವಿಪಾಕೇನ ಬಾಲಕೋ ನಿಧನಂ ಗತಃ .. 4..

ವ್ಯಾಸ ಉವಾಚ .

ನಾರದಃ ಕೌತುಕಪ್ರೇಕ್ಷೀ ಸರ್ವದಾ ಕಲಹಪ್ರಿಯಃ .

ದೇವಕಾರ್ಯಾರ್ಥಮಾಗತ್ಯ ಸರ್ವಮೇತಚ್ಚಕಾರ ಹ .. 5..

ನ ಮಿಥ್ಯಾಭಾಷಣೇ ಬುದ್ಧಿರ್ಮುನೇಸ್ತಸ್ಯ ಕದಾಚನ .

ಸತ್ಯವಕ್ತಾ ಸುರಾಣಾಂ ಸ ಕರ್ತವ್ಯೇ ನಿರತಃ ಶುಚಿಃ .. 6..

ಏವಂ ಷಡ್ ಬಾಲಕಾಸ್ತೇನ ಜಾತಾ ಜಾತಾ ನಿಪಾತಿತಾಃ .

ಷಡ್ ಗರ್ಭಾಃ ಶಾಪಯೋಗೇನ ಸಂಭೂಯ ಮರಣಂ ಗತಾಃ .. 7..

ಶೃಣು ರಾಜನ್ವವಕ್ಷ್ಯಾಮಿ ತೇಷಾಂ ಶಾಪಸ್ಯ ಕಾರಣಂ .
 ಸ್ವಾಯಂಭುವೋಽಂತರೇ ಪುತ್ರಾ ಮರೀಚೀಃ ಷಣ್ಮಹಾಬಲಾಃ .. 8..
 ಊರ್ಣಾಯಾಂ ಚೈವ ಭಾರ್ಯಾಯಾಮಾಸಂಧರ್ಮವಿಚಕ್ಷಣಾಃ .
 ಬ್ರಹ್ಮಾಣಂ ಜಹಸುವೀಕ್ಷ್ಯ ಸುತಾಂ ಯಭಿತುಮುದ್ಯತಂ .. 9..
 ಶಶಾಪ ತಾಂಸ್ತದಾ ಬ್ರಹ್ಮಾ ದೈತ್ಯಯೋನಿಂ ವಿಶಂತ್ಸಧಃ .
 ಕಾಲನೇಮಿಸುತಾ ಜಾತಾಸ್ತೇ ಷಡ್ಗರ್ಭಾ ವಿಶಾಂಪತೇ .. 10..
 ಅವತಾರೇ ಪರೇ ತೇ ತು ಹಿರಣ್ಯಕಶಿಪೋಃ ಸುತಾಃ .
 ಜಾತಾಸ್ತೇ ಜ್ಞಾನಸಂಯುಕ್ತಾಃ ಪೂರ್ವಶಾಪಭಯಾನ್ಮುಪ .. 11..
 ತಸ್ಮಿಂಜನ್ಮನಿ ಶಾಂತಾಶ್ಚ ತಪಶ್ಚಕ್ರುಃ ಸಮಾಹಿತಾಃ .
 ತೇಷಾಂ ಪ್ರೀತೋಽಭವದ್ ಬ್ರಹ್ಮಾ ಷಡ್ಗರ್ಭಾಣಾಂ ವರಾಂದದೌ .. 12..
 ಬ್ರಹ್ಮೋವಾಚ .
 ಶಪ್ತಾ ಯೂಯಂ ಮಯಾ ಪೂರ್ವಂ ಕ್ರೋಧಯುಕ್ತೇನ ಪುತ್ರಕಾಃ .
 ತುಷ್ಟೋಽಸ್ಮಿ ವೋ ಮಹಾಭಾಗಾ ಬ್ರುವಂತು ವಾಂಛಿತಂ ವರಂ .. 13..
 ವ್ಯಾಸ ಉವಾಚ .
 ತೇ ತು ಶ್ರುತ್ವಾ ವಚಸ್ತಸ್ಯ ಬ್ರಹ್ಮಣಃ ಪ್ರೀತಮಾನಸಾಃ .
 ಬ್ರಹ್ಮಾಣಮಬ್ರುವನ್ಯಾಮಂ ಸರ್ವೇ ಕಾರ್ಯಾರ್ಥತತ್ಪರಾಃ .. 14..
 ಗರ್ಭಾ ಊಚುಃ .
 ಪಿತಾಮಹಾದ್ಯ ತುಷ್ಟೋಽಸಿ ದೇಹಿ ನೋ ವಾಂಛಿತಂ ವರಂ .
 ಅವಧ್ಯಾ ದೈವತೈಃ ಸರ್ವೈರ್ಮಾನವೈಶ್ಚ ಮಹೋರಗೈಃ .. 15..
 ಗಂಧರ್ವಸಿದ್ಧಪತಿಭಿರ್ವಧೋ ಮಾಭೂತ್ಪಿತಾಮಹ .
 ವ್ಯಾಸ ಉವಾಚ .
 ತಾನುವಾಚ ತತೋ ಬ್ರಹ್ಮಾ ಸರ್ವಮೇತದ್ಭವಿಷ್ಯತಿ .. 16..
 ಗಚ್ಛಂತು ವೋ ಮಹಾಭಾಗಾಃ ಸತ್ಯಮೇವ ನ ಸಂಶಯಃ .
 ದತ್ತಾ ವರಂ ಗತೋ ಬ್ರಹ್ಮಾ ಮುದಿತಾಸ್ತೇ ತದಾಭವನ್ .. 17..
 ಹಿರಣ್ಯಕಶಿಪುಃ ಕ್ರುದ್ಧಸ್ತಾನುವಾಚ ಕುರೂದ್ವಹ .
 ಯಸ್ಮಾದ್ವಿಹಾಯ ಮಾಂ ಪುತ್ರಾಸ್ತೋಷಿತೋ ವೈ ಪಿತಾಮಹಃ .. 18..
 ವರೇಣ ಪ್ರಾರ್ಥಿತೋಽತ್ಯರ್ಥಂ ಬಲವಂತೋ ಯತೋಽಭವನ್ .
 ಯುಷ್ಮಾಭಿರ್ಹಾಪಿತಃ ಸ್ನೇಹಸ್ತತೋ ಯುಷ್ಮಾಂಸ್ಯಜಾಮ್ಯಹಂ .. 19..
 ಯೂಯಂ ವ್ರಜಂತು ಪಾತಾಲೇ ಷಡ್ಗರ್ಭಾ ವಿಶ್ರುತಾ ಭುವಿ .
 ಪಾತಾಲೇ ನಿದ್ರಯಾವಿಷ್ಣಾಸ್ತಿಷ್ಠಂತು ಬಹುವತ್ಪರಾನ್ .. 20..
 ತತಸ್ತು ದೇವಕೀಗರ್ಭೇ ವರ್ಷೇ ವರ್ಷೇ ಪುನಃ ಪುನಃ .
 ಪಿತಾ ವಃ ಕಾಲನೇಮಿಸ್ತು ತತ್ರ ಕಂಸೋ ಭವಿಷ್ಯತಿ .. 21..

ಸ ಏವ ಜಾತಮಾತ್ರಾನ್ನೋ ವಧಿಷ್ಯತಿ ಸುದಾರುಣಃ .
 ವ್ಯಾಸ ಉವಾಚ .
 ಏವಂ ಶಪ್ತಾಂಸ್ತದಾ ತೇನ ಗರ್ಭೇ ಜಾತಾನ್ಮನಃ ಪುನಃ .. 22..
 ಜಘಾನ ದೇವಕೀಪುತ್ರಾನ್ವತ್ಸರ್ಗಭಾಂಭಾಪನೋದಿತಃ .
 ಶೇಷಾಂಶಃ ಸಪ್ತಮಸ್ತತ್ರ ದೇವಕೀಗರ್ಭಸಂಸ್ಥಿತಃ .. 23..
 ವಿಸ್ತಂಸಿತಶ್ಚ ಗರ್ಭೋಽಸೌ ಯೋಗೇನ ಯೋಗಮಾಯಯಾ .
 ನೀತಶ್ಚ ರೋಹಿಣೀಗರ್ಭೇ ಕೃತ್ವಾ ಸಂಕರ್ಷಣಂ ಬಲಾತ್ .. 24..
 ಪತಿತಃ ಪಂಚಮೇ ಮಾಸಿ ಲೋಕಖ್ಯಾತಿಂ ಗತಸ್ತದಾ .
 ಕಂಸೋಽಪಿ ಜ್ಞಾತವಾಂಸ್ತತ್ರ ದೇವಕೀಗರ್ಭಪಾತನಂ .. 25..
 ಮುದಂ ಪ್ರಾಪ ಸ ದುಷ್ಟಾತ್ಮಾ ಶ್ರುತ್ವಾ ವಾರ್ತಾಂ ಸುಖಾವಹಾಂ .
 ಅಷ್ಟಮೇ ದೇವಕೀಗರ್ಭೇ ಭಗವಾನ್ಸಾತ್ವತಾಂ ಪತಿಃ .. 26..
 ಉವಾಸ ದೇವಕಾರ್ಯಾರ್ಥಂ ಭಾರಾವತರಣಾಯ ಚ .
 ರಾಜೋವಾಚ .
 ವಸುದೇವಃ ಕಶ್ಯಪಾಂಶಃ ಶೇಷಾಂಶಶ್ಚ ತದಾಭವತ್ .. 27..
 ಹರೇರಂಶಸ್ತಥಾ ಪ್ರೋಕ್ತೋ ಭವತಾ ಮುನಿಸತ್ತಮ .
 ಅನ್ಯೇ ಚ ಯೇಂಶಾ ದೇವಾನಾಂ ತತ್ರ ಜಾತಾಸ್ತು ತಾನ್ವದ .. 28..
 ಭಾರಾವವತಾರಣಾರ್ಥಂ ವೈ ಕ್ಷಿತೇಃ ಪ್ರಾರ್ಥನಯಾನಘ .
 ವ್ಯಾಸ ಉವಾಚ .
 ಸುರಾಣಾಮಸುರಾಣಾಂ ಚ ಯೇ ಯೇಂಶಾ ಭುವಿ ವಿಶ್ರುತಾಃ .. 29..
 ತಾನಹಂ ಸಂಪ್ರವಕ್ಷ್ಯಾಮಿ ಸಂಕ್ಷೇಪೇಣ ಶೃಣುಷ್ವ ತಾನ್ .
 ವಸುದೇವಃ ಕಶ್ಯಪಾಂಶೋ ದೇವಕೀ ಚ ತಥಾದಿತಿಃ .. 30..
 ಬಲದೇವಸ್ತ್ವಂತಾಂಶೋ ವರ್ತಮಾನೇಷು ತೇಷು ಚ .
 ಯೋಽಸೌ ಧರ್ಮಸುತಃ ಶ್ರೀಮಾನ್ನಾರಾಯಣ ಇತಿ ಶ್ರುತಃ .. 31..
 ತಸ್ಯಾಂಶೋ ವಾಸುದೇವಸ್ತು ವಿದ್ಯಮಾನೇ ಮುನೌ ತದಾ .
 ನರಸ್ತಸ್ಯಾನುಜೋ ಯಸ್ತು ತಸ್ಯಾಂಶೋಽರ್ಜುನ ಏವ ಚ .. 32..
 ಯುಧಿಷ್ಠಿರಸ್ತು ಧರ್ಮಾಂಶೋ ವಾಯ್ವಂಶೋ ಭೀಮ ಇತ್ಯುತ .
 ಅಶ್ವಿನ್ಯಂಶೌ ತತಃ ಪ್ರೋಕ್ತೌ ಮಾದ್ರೀಪುತ್ರೌ ಮಹಾಬಲೌ .. 33..
 ಸೂರ್ಯಾಂಶಃ ಕರ್ಣ ಆಖ್ಯಾತೋ ಧರ್ಮಾಶೋ ವಿದುರಃ ಸ್ಮೃತಃ .
 ದ್ರೋಣೋ ಬೃಹಸ್ಪತೇರಂಶಸ್ತತ್ಸತಸ್ತು ಶಿವಾಂಶಜಃ .. 34..
 ಸಮುದ್ರಃ ಶಂತನುಃ ಪ್ರೋಕ್ತೋ ಗಂಗಾ ಭಾರ್ಯಾ ಮತಾ ಬುದ್ಧಿಃ .
 ದೇವಕಸ್ತು ಸಮಾಖ್ಯಾತೋ ಗಂಧರ್ವಪತಿರಾಗಮೇ .. 35..
 ವಸುಭೀಷ್ಮೋ ವಿರಾಟಸ್ತು ಮರುದ್ಗಣ ಇತಿ ಸ್ಮೃತಃ .

ಅರಿಷ್ಟಸ್ಯ ಸುತೋ ಹಂಸೋ ಧೃತರಾಷ್ಟ್ರಃ ಪ್ರಕೀರ್ತಿತಃ .. 36..
 ಮರುದ್ಗುಣಃ ಕೃಪಃ ಪ್ರೋಕ್ತಃ ಕೃತವರ್ಮಾ ತಥಾಪರಃ .
 ದುರ್ಯೋಧನಃ ಕಲೇರಂಶಃ ಶಕುನಿಂ ವಿದ್ಧಿ ದ್ವಾಪರಂ .. 37..
 ಸೋಮಪುತ್ರಃ ಸುವರ್ಚಾಖ್ಯಃ ಸೋಮಪ್ರರುರುದಾಹೃತಃ .
 ಪಾವಕಾಂಶೋ ಧೃಷ್ಟದ್ಯುಮ್ನಃ ಶಿಖಂಡೀ ರಾಕ್ಷಸಸ್ತಥಾ .. 38..
 ಸನತ್ಕುಮಾರಸ್ಯಾಂಶಸ್ತು ಪ್ರದ್ಯುಮ್ನಃ ಪರಿಕೀರ್ತಿತಃ .
 ದ್ರುಪದೋ ವರುಣಸ್ಯಾಂಶೋ ದ್ರೌಪದೀ ಚ ರಮಾಂಶಜಾ .. 39..
 ದ್ರೌಪದೀತನಯಾಃ ಪಂಚ ವಿಶ್ವೇದೇವಾಂಶಜಾಃ ಸ್ಮೃತಾಃ .
 ಕುಂತಿಃ ಸಿದ್ಧಿದ್ಧೃತಿರ್ಮಾದ್ರೀ ಮತಿರ್ಗಾಂಧಾರರಾಜಜಾ .. 40..
 ಕೃಷ್ಣಪತ್ನೈಸ್ತಥಾ ಸರ್ವಾ ದೇವವಾರಾಂಗನಾಃ ಸ್ಮೃತಾಃ .
 ರಾಜಾನಶ್ಚ ತಥಾ ಸರ್ವೇ ಅಸುರಾಃ ಶಕ್ರನೋದಿತಾಃ .. 41..
 ಹಿರಣ್ಯಕಶಿಪೋರಂಶಃ ಶಿಶುಪಾಲ ಉದಾಹೃತಃ .
 ವಿಪ್ರಚಿತ್ತಿರ್ಜರಾಸಂಧಃ ಶಲ್ಯಃ ಪ್ರಹ್ಲಾದ ಇತ್ಯಪಿ .. 42..
 ಕಾಲನೇಮಿಸ್ತಥಾ ಕಂಸಃ ಕೇಶೀ ಹಯಶಿರಾಸ್ತಥಾ .
 ಅರಿಷ್ಟೋ ಬಲಿಪುತ್ರಸ್ತು ಕಕುದ್ಮೀ ಗೋಕುಲೇ ಹತಃ .. 43..
 ಅನುಹಾದೋ ಧೃಷ್ಟಕೇತುರ್ಭಗದತ್ತೋಽಥ ಬಾಷ್ಕಲಃ .
 ಲಂಬಃ ಪ್ರಲಂಬಃ ಸಂಜಾತಃ ಖರೋಽಸೌ ಧೇನುಕೋಽಭವತ್ .. 44..
 ವಾರಾಹಶ್ಚ ಕಿಶೋರಶ್ಚ ದೈತ್ಯೌ ಪರಮದಾರುಣೌ .
 ಮಲ್ಲೌ ತಾವೇವ ಸಂಜಾತೌ ಖ್ಯಾತೌ ಚಾಣೂರಮುಷ್ಟಿಕೌ .. 45..
 ದಿತಿಪುತ್ರಸ್ತಥಾರಿಷ್ಟೋ ಗಜಃ ಕುವಲಯಾಭಿಧಃ .
 ಬಲಿಪುತ್ರೀ ಬಕೀ ಖ್ಯಾತಾ ಬಕಸ್ತದನುಜಃ ಸ್ಮೃತಃ .. 46..
 ಯಮೋ ರುದ್ರಸ್ತಥಾ ಕಾಮಃ ಕ್ರೋಧಶ್ಚೈವ ಚತುರ್ಥಕಃ .
 ತೇಷಾಮಂಶೈಸ್ತು ಸಂಜಾತೋ ದ್ರೋಣಪುತ್ರೋ ಮಹಾಬಲಃ .. 47..
 ಅಂಶಾವತರಣೇ ಪೂರ್ವಂ ದೈತೇಯಾ ರಾಕ್ಷಸಾಸ್ತಥಾ .
 ಜಾತಾಃ ಸರ್ವೇ ಸುರಾಂಶಾನ್ತೇ ಕ್ಷಿತಿಭಾರಾವತಾರಣೇ .. 48..
 ಏತೇಷಾಂ ಕಥಿತಂ ರಾಜನ್ಮಂಶಾವತರಣಂ ನೃಪ .
 ಸುರಾಣಾಂ ಚಾಸುರಾಣಾಂ ಚ ಪುರಾಣೇಷು ಪ್ರಕೀರ್ತಿತಂ .. 49..
 ಯದಾ ಬ್ರಹ್ಮಾದಯೋ ದೇವಾಃ ಪ್ರಾರ್ಥನಾರ್ಥಂ ಹರಿಂ ಗತಾಃ .
 ಹರಿಣಾ ಚ ತದಾ ದತ್ತೌ ಕೇಶೌ ಖಲು ಸಿತಾಸಿತೌ .. 50..
 ಶ್ಯಾಮವರ್ಣಸ್ತತಃ ಕೃಷ್ಣಃ ಶ್ವೇತಃ ಸಂಕರ್ಷಣಸ್ತಥಾ .
 ಭಾರಾವತಾರಣಾರ್ಥಂ ತೌ ಜಾತೌ ದೇವಾಂಶಸಂಭವೌ .. 51..

ಅಶಾವತರಣಂ ಚೈತಚ್ಚ ಣೋತಿ ಭಕ್ತಿಭಾವತಃ .

ಸರ್ವಪಾಪವಿನಿರ್ಮುಕ್ತೋ ಮೋದತೇ ಸ್ವಜನ್ಯವೃತಃ .. 52..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಚತುರ್ಥಸ್ಕಂಧೇ ದೇವದಾನವಾನಾಮಂಶಾವತರಣವರ್ಣನಂ ನಾಮ ದ್ವಾವಿಂಶೋಽಧ್ಯಾಯ
.. 4.22..

4.23 ತ್ರಯೋವಿಂಶೋಽಧ್ಯಾಯಃ . ಕಂಸಂ ಪ್ರತಿ ಯೋಗಮಾಯಾವಾಕ್ಯಂ .

ವ್ಯಾಸ ಉವಾಚ .

ಹತೇಷು ಷಟ್ಪು ಪುತ್ರೇಷು ದೇವಕ್ಯಾ ಜಿಗ್ರಸೇನಿನಾ .

ಸಪ್ತಮೇ ಪತೀತೇ ಗರ್ಭೇ ವಚನಾನ್ನಾರದಸ್ಯ ಚ .. 1..

ಅಷ್ಟಮಸ್ಯ ಚ ಗರ್ಭಸ್ಯ ರಕ್ಷಣಾರ್ಥಮತಂದ್ರಿತಃ .

ಪ್ರಯತ್ನಮಕರೋದ್ರಾಜಾ ಮರಣಂ ಸ್ವಂ ವಿಚಿಂತಯನ್ .. 2..

ಸಮಯೇ ದೇವಕೀಗರ್ಭೇ ಪ್ರವೇಶಮಕರೋದ್ಧರಿಃ .

ಅಂಶೇನ ವಸುದೇವೇ ತು ಸಮಾಗತ್ಯ ಯಥಾಕ್ರಮಂ .. 3..

ತದೇಯಂ ಯೋಗಮಾಯಾ ಚ ಯಶೋದಾಯಾಂ ಯಥೇಚ್ಛಯಾ .

ಪ್ರವೇಶಮಕರೋದ್ದೇವೀ ದೇವಕಾರ್ಯಾರ್ಥಸಿದ್ಧಯೇ .. 4..

ರೋಹಿಣ್ಯಾಸ್ತನಯೋ ರಾಮೋ ಗೋಕುಲೇ ಸಮಜಾಯತ .

ಯತಃ ಕಂಸಭಯೋದ್ವಿಗ್ನಾ ಸಂಸ್ಥಿತಾ ಸಾ ಚ ಕಾಮಿನೀ .. 5..

ಕಾರಾಗಾರೇ ತತಃ ಕಂಸೋ ದೇವಕೀಂ ದೇವಸಂಸ್ತುತಾಂ .

ಸ್ಥಾಪಯಾಮಾಸ ರಕ್ಷಾರ್ಥಂ ಸೇವಕಾನ್ಸಮಕಲ್ಪಯತ್ .. 6..

ವಸುದೇವಸ್ತು ಕಾಮಿನ್ಯಾಃ ಪ್ರೇಮತಂತುನಿಯಂತ್ರಿತಃ .

ಪುತ್ರೋತ್ಪತ್ತಿಂ ಚ ಸಂಚಿಂತ್ಯ ಪ್ರವಿಷ್ಟಃ ಸಹ ಭಾರ್ಯಯಾ .. 7..

ದೇವಕೀಗರ್ಭಗೋ ವಿಷ್ಟುರ್ದೇವಕಾರ್ಯಾರ್ಥಸಿದ್ಧಯೇ .

ಸಂಸ್ತುತೋಽಮರಸಂಘೈಶ್ಚ ವ್ಯವರ್ಧತ ಯಥಾಕ್ರಮಂ .. 8..

ಸಂಜಾತೇ ದಶಮೇ ತತ್ರ ಮಾಸೇಽಥ ಶ್ರಾವಣೇ ಶುಭೇ .

ಪ್ರಾಜಾಪತ್ಯರ್ಕ್ಷಸಂಯುಕ್ತೇ ಕೃಷ್ಣಪಕ್ಷೇಽಷ್ಟಮೀದಿನೇ .. 9..

ಕಂಸಸ್ತು ದಾನವಾನ್ಸರ್ವಾನುವಾಚ ಭಯವಿಹ್ವಲಃ .

ರಕ್ಷಣೀಯಾ ಭವದ್ಭಿಶ್ಚ ದೇವಕೀ ಗರ್ಭಮಂದಿರೇ .. 10..

ಅಷ್ಟಮೋ ದೇವಕೀಗರ್ಭಃ ಶತ್ರುರ್ಮೇ ಪ್ರಭವಿಷ್ಯತಿ .

ರಕ್ಷಣೀಯಃ ಪ್ರಯತ್ನೇನ ಮೃತ್ಯುರೂಪಃ ಸ ಬಾಲಕಃ .. 11..

ಹತ್ವೈನಂ ಬಾಲಕಂ ದೈತ್ಯಾಃ ಸುಖಂ ಸ್ವಪ್ನ್ಯಾಮಿ ಮಂದಿರೇ .

ನಿವೃತ್ತಿವರ್ಜಿತೇ ದುಃಖೇ ನಾಶಿತೇ ಚಾಷ್ಟಮೇ ಸುತೇ .. 12..
 ಖಡ್ಗಪ್ರಾಸಧರಾಃ ಸರ್ವೇ ತಿಷ್ಠಂತು ಧೃತಕಾರ್ಮುಕಾಃ .
 ನಿದ್ರಾತಂದ್ರಾವಿಹೀನಾಶ್ಚ ಸರ್ವತ್ರ ನಿಹಿತೇಕ್ಷಣಾಃ .. 13..
 ವ್ಯಾಸ ಉವಾಚ .
 ಇತ್ಯಾದಿಶ್ಯಾಸುರಗಣಾನ್ ಕೃಶೋಽತಿಭಯವಿಹ್ವಲಃ .
 ಮಂದಿರಂ ಸ್ವಂ ಜಗಾಮಾಶು ನ ಲೇಭೇ ದಾನವಃ ಸುಖಂ .. 14..
 ನಿಶೀಥೇ ದೇವಕೀ ತತ್ರ ವಸುದೇವಮುವಾಚ ಹ .
 ಕಿಂ ಕರೋಮಿ ಮಹಾರಾಜ ಪ್ರಸವಾವಸರೋ ಮಮ .. 15..
 ಬಹವೋ ರಕ್ಷಪಾಲಾಶ್ಚ ತಿಷ್ಠಂತ್ಯತ್ರ ಭಯಾನಕಾಃ .
 ನಂದಪತ್ನ್ಯಾ ಮಯಾ ಸಾರ್ಥಂ ಕೃತೋಽಸ್ತಿ ಸಮಯಃ ಪುರಾ .. 16..
 ಪ್ರೇಷಿತವ್ಯಸ್ತ್ವಯಾ ಪುತ್ರೋ ಮಂದಿರೇ ಮಮ ಮಾನಿನಿ .
 ಪಾಲಯಿಷ್ಯಾಮ್ಯಹಂ ತತ್ರ ತವಾತಿಮನಸಾ ಕಿಲ .. 17..
 ಅಪತ್ಯಂ ತೇ ಪ್ರದಾಸ್ಯಾಮಿ ಕಂಸಸ್ಯ ಪ್ರತ್ಯಯಾಯ ವೈ .
 ಕಿಂ ಕರ್ತವ್ಯಂ ಪ್ರಭೋ ಚಾತ್ರ ವಿಷಮೇ ಸಮುಪಸ್ಥಿತೇ .. 18..
 ವ್ಯತ್ಯಯಃ ಸಂತತೇಃ ಶೌರೇ ಕಥಂ ಕರ್ತುಂ ಕ್ಷಮೋ ಭವೇಃ .
 ದೂರೇ ತಿಷ್ಠಸ್ವ ಕಾಂತಾದ್ಯ ಲಜ್ಜಾ ಮೇಽತಿದುರತ್ಯಯಾ .. 19..
 ಪರಾವೃತ್ಯ ಮುಖಂ ಸ್ವಾಮಿನ್ನನ್ಯಥಾ ಕಿಂ ಕರೋಮ್ಯಹಂ .
 ಇತ್ಯುಕ್ತ್ವಾ ತಂ ಮಹಾಭಾಗಂ ದೇವಕೀ ದೇವಸಮ್ಮತಂ .. 20..
 ಬಾಲಕಂ ಸುಷುವೇ ತತ್ರ ನಿಶೀಥೇ ಪರಮಾದ್ಭುತಂ .
 ತಂ ದೃಷ್ಟ್ವಾ ವಿಸ್ಮಯಂ ಪ್ರಾಪ ದೇವಕೀ ಬಾಲಕಂ ಶುಭಂ .. 21..
 ಪತಿಂ ಪ್ರಾಹ ಮಹಾಭಾಗಾ ಹರ್ಷೋತ್ಕುಲ್ಲಕಲೇವರಾ .
 ಪಶ್ಯ ಪುತ್ರಮುಖಂ ಕಾಂತ ದುರ್ಲಭಂ ಹಿ ತವ ಪ್ರಭೋ .. 22..
 ಅದ್ಯೈನಂ ಕಾಲರೂಪೋಽಸೌ ಘಾತಯಿಷ್ಯತಿ ಭ್ರಾತೃಜಃ .
 ವಸುದೇವಸ್ತಥೇತ್ಯುಕ್ತ್ವಾ ತಮಾದಾಯ ಕರೇ ಸುತಂ .. 23..
 ಅಪಶ್ಯಚ್ಚಾನನಂ ತಸ್ಯ ಸುತಸ್ಯಾದ್ಭುತಕರ್ಮಣಃ .
 ವೀಕ್ಷ್ಯ ಪುತ್ರಮುಖಂ ಶೌರಿಶ್ಚಿಂತಾವಿಷ್ಟೋ ಬಭೂವ ಹ .. 24..
 ಕಿಂ ಕರೋಮಿ ಕಥಂ ನ ಸ್ಯಾದ್ಧುಃಖಮಸ್ಯ ಕೃತೇ ಮಮ .
 ಏವಂ ಚಿಂತಾತುರೇ ತಸ್ಮಿನ್ನಾಗುವಾಚಾಶರೀರಿಣೇ .. 25..
 ವಸುದೇವಂ ಸಮಾಭಾಷ್ಯ ಗಗನೇ ವಿಶದಾಕ್ಷರಾ .
 ವಸುದೇವ ಗೃಹೀತ್ವೈನಂ ಗೋಕುಲಂ ನಯ ಸತ್ವರಃ .. 26..
 ರಕ್ಷಪಾಲಾಸ್ತಥಾ ಸರ್ವೇ ಮಯಾ ನಿದ್ರಾವಿಮೋಹಿತಾಃ .

ವಿವೃತಾನಿ ಕೃತಾನ್ಯಷ್ಟ ಕಪಾಟಾನಿ ಚ ಶೃಂಖಲಾಃ .. 27..
 ಮುಕ್ತೈಶ್ಚ ನಂದಗೇಹೇ ತ್ವಂ ಯೋಗಮಾಯಾಂ ಸಮಾನಯ .
 ಶ್ರುತ್ವೈವಂ ವಸುದೇವಸ್ತು ತಸ್ಮಿನ್ಕಾರಾಗೃಹೇ ಗತಃ .. 28..
 ವಿವೃತಂ ದ್ವಾರಮಾಲೋಕ್ಯ ಬಭೂವ ತರಸಾ ನೃಪ .
 ತಮಾದಾಯ ಯಯಾವಾಶು ದ್ವಾರಪಾಲೈರಲಕ್ಷಿತಃ .. 29..
 ಕಾಲಿಂದೀತಟಮಾಸಾದ್ಯ ಪೂರಂ ದೃಷ್ಟ್ವಾ ಸುನಿಶ್ಚಿತಂ .
 ತದೈವ ಕಟಿದಕ್ಷಿಣ ಸಾ ಬಭೂವಾಶು ಸರಿದ್ವರಾ .. 30..
 ಯೋಗಮಾಯಾಪ್ರಭಾವೇಣ ತತಾರಾನಕದುಂದುಭಿಃ .
 ಗತ್ವಾ ತು ಗೋಕುಲಂ ಶೌರಿರ್ನಿಶೀಠೇ ನಿರ್ಜನೇ ಪಥಿ .. 31..
 ನಂದದ್ವಾರೇ ಸ್ಥಿತಃ ಪಶ್ಯನ್ವಿಭೂತಿಂ ಪಶುಸಂಜ್ಞಿತಾಂ .
 ತದೈವ ತತ್ರ ಸಂಜಾತಾ ಯಶೋದಾ ಗರ್ಭಸಂಭವಾ .. 32..
 ಯೋಗಮಾಯಾಂಶಜಾ ದೇವೀ ತ್ರಿಗುಣಾ ದಿವ್ಯರೂಪಿಣೀ .
 ಜಾತಾಂ ತಾಂ ಬಾಲಿಕಾಂ ದಿವ್ಯಾಂ ಗೃಹೀತ್ವಾ ಕರಪಂಕಜೇ .. 33..
 ತತ್ರಾಗತ್ಯ ದದೌ ದೇವೀ ಸೈರಂದ್ರೀರೂಪಧಾರಿಣೀ .
 ವಸುದೇವಃ ಸುತಂ ದತ್ತ್ವಾ ಸೈರಂದ್ರೀಕರಪಂಕಜೇ .. 34..
 ತಾಮಾದಾಯ ಯಯೌ ಶೀಘ್ರಂ ಬಾಲಿಕಾಂ ಮುದಿತಾಶಯಃ .
 ಕಾರಾಗಾರೇ ತತೋ ಗತ್ವಾ ದೇವಕ್ಯಾಃ ಶಯನೇ ಸುತಾಂ .. 35..
 ನಿಃಕ್ಷಿಪ್ಯ ಸಂಸ್ಥಿತಃ ಪಾರ್ಶ್ವೇ ಚಿಂತಾವಿಷ್ಟೋ ಭಯಾತುರಃ .
 ರುರೋದ ಸುಸ್ವರಂ ಕನ್ಯಾ ತದೈವಾಗತಸಂಜ್ಞಕಾಃ .. 36..
 ಉತ್ತಸ್ಥಃ ಸೇವಕಾ ರಾಜ್ಞಃ ಶ್ರುತ್ವಾ ತದ್ರುದಿತಂ ನಿಶಿ .
 ತಮೂಚುರ್ಭೂಪತಿಂ ಗತ್ವಾ ತ್ವರಿತಾಸ್ತೇಽತಿವಿಹ್ವಲಾಃ .. 37..
 ದೇವಕ್ಯಾಶ್ಚ ಸುತೋ ಜಾತಃ ಶೀಘ್ರಮೇಹಿ ಮಹಾಮತೇ .
 ತದಾಕರ್ಣ್ಯ ವಚಸ್ತೇಷಾಂ ಶೀಘ್ರಂ ಭೋಜಪತಿಯಯೌ .. 38..
 ಪ್ರಾವೃತಂ ದ್ವಾರಮಾಲೋಕ್ಯ ವಸುದೇವಮಥಾಹ್ವಯತ್ .
 ಕಂಸ ಉವಾಚ .
 ಸುತಮಾನಯ ದೇವಕ್ಯಾ ವಸುದೇವ ಮಹಾಮತೇ .. 39..
 ಮೃತ್ಯುರ್ಮೇ ಚಾಷ್ಟಮೋ ಗರ್ಭಸ್ತನ್ನಿಹನ್ಮಿ ರಿಪುಂ ಹರಿಂ .
 ವ್ಯಾಸ ಉವಾಚ .
 ಶ್ರುತ್ವಾ ಕಂಸವಚಃ ಶೌರಿರ್ಭಯತ್ರಸ್ತವಿಲೋಚನಃ .. 40..
 ತಾಮಾದಾಯ ಸುತಾಂ ಪಾಣೌ ದದೌ ಚಾಶು ರುದನ್ನಿವ .
 ದೃಷ್ಟ್ವಾ ಥ ದಾರಿಕಾಂ ರಾಜಾ ವಿಸ್ಮಯಂ ಪರಮಂ ಗತಃ .. 41..

ದೇವವಾಣೀ ವೃಥಾ ಜಾತಾ ನಾರದಸ್ಯ ಚ ಭಾಷಿತಂ .
 ವಸುದೇವಃ ಕಥಂ ಕುರ್ಯಾದನ್ಯತಂ ಸಂಕಟೇ ಸ್ಥಿತಃ .. 42..
 ರಕ್ಷಪಾಲಾಶ್ಚ ಮೇ ಸರ್ವೇ ಸಾವಧಾನಾ ನ ಸಂಶಯಃ .
 ಕುತೋಽತ್ರ ಕನ್ಯಕಾ ಕಾಮಂ ಕ್ಷ ಗತಃ ಸ ಸುತಃ ಕಿಲ .. 43..
 ಸಂದೇಹೋಽತ್ರ ನ ಕರ್ತವ್ಯಃ ಕಾಲಸ್ಯ ವಿಷಮಾ ಗತಿಃ .
 ಇತಿ ಸಂಚಿಂತ್ಯ ತಾಂ ಬಾಲಾಂ ಗೃಹೀತ್ವಾ ಪಾದಯೋಃ ಖಲಃ .. 44..
 ಪೋಥಯಾಮಾಸ ಪಾಷಾಣೇ ನಿಘ್ನಣಃ ಕುಲಪಾಂಸನಃ .
 ಸಾ ಕರಾನ್ನಿಸೃತಾ ಬಾಲಾ ಯಯಾವಾಕಾಶಮಂಡಲಂ .. 45..
 ದಿವ್ಯರೂಪಾ ತದಾ ಭೂತ್ವಾ ತಮುವಾಚ ಮೃದುಸ್ವನಾ .
 ಕಿಂ ಮಯಾ ಹತಯಾ ಪಾಪ ಜಾತಸ್ತೇ ಬಲವಾನ್ ರಿಪುಃ .. 46..
 ಹನಿಷ್ಯತಿ ದುರಾರಾಧ್ಯಃ ಸರ್ವಥಾ ತ್ವಾಂ ನರಾಧಮಂ .
 ಇತ್ಯುಕ್ತ್ವಾ ಸಾ ಗತಾ ಕನ್ಯಾ ಗಗನಂ ಕಾಮಗಾ ಶಿವಾ .. 47..
 ಕಂಸಸ್ತು ವಿಸ್ಮಯಾವಿಷ್ಟೋ ಗತೋ ನಿಜಗೃಹಂ ತದಾ .
 ಆನಾಯ್ಯ ದಾನವಾನ್ಸರ್ವಾನಿದಂ ವಚನಮಬ್ರವೀತ್ .. 48..
 ಬಕಧೇನುಕವತ್ಸಾದೀನ್ಯೋಧಾವಿಷ್ಟೋ ಭಯಾತುರಃ .
 ಗಚ್ಛಂತು ದಾನವಾಃ ಸರ್ವೇ ಮಮ ಕಾರ್ಯಾರ್ಥಸಿದ್ಧಯೇ .. 49..
 ಜಾತಮಾತ್ರಾಶ್ಚ ಹಂತವ್ಯಾ ಬಾಲಕಾ ಯತ್ರ ಕುತ್ರಚಿತ್ .
 ಪೂತನೈಷಾ ವ್ರಜತ್ವದ್ಯ ಬಾಲಘ್ನೀ ನಂದಗೋಕುಲಂ .. 50..
 ಜಾತಮಾತ್ರಾನ್ವಿನಿಘ್ನಂತೀ ಶಿಶೂಂಸ್ತತ್ರ ಮಮಾಜ್ಞಯಾ .
 ಧೇನುಕೋ ವತ್ಸಕಃ ಕೇಶೀ ಪ್ರಲಂಬೋ ಬಕ ಏವ ಚ .. 51..
 ಸರ್ವೇ ತಿಷ್ಠಂತು ತತ್ತ್ವೈವ ಮಮ ಕಾರ್ಯಚಿಕೀರ್ಷಯಾ .
 ಇತ್ಯಾಜ್ಞಾಪ್ಯಾಸುರಾನ್ಕಂಸೋ ಯಯೌ ನಿಜಗೃಹಂ ಖಲಃ .. 52..
 ಚಿಂತಾವಿಷ್ಟೋಽತಿದೀನಾತ್ಮಾ ಚಿಂತಯಿತ್ತ್ವೈವ ತಂ ಪುನಃ .. 53..
 ಇತಿ ಶ್ರೀಮದ್ವೇದೀವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
 ಚತುರ್ಥಸ್ಕಂಧೇ ಕಂಸಂ ಪ್ರತಿ ಯೋಗಮಾಯಾವಾಕ್ಯಂ ನಾಮ ತ್ರಯೋವಿಂಶೋಽಧ್ಯಾಯಃ
 .. 4.23..

4.24 ಚತುರ್ವಿಂಶೋಽಧ್ಯಾಯಃ . ದೇವ್ಯಾ ಕೃಷ್ಣಶೋಕಾಯನೋದನಂ .

ವ್ಯಾಸ ಉವಾಚ .

ಪ್ರಾತರ್ನಂದಗೃಹೇ ಜಾತಃ ಪುತ್ರಜನ್ಮಮಹೋತ್ಸವಃ .

ಕಿಂವದಂತ್ಯಥ ಕಂಸೇನ ಶ್ರುತಾ ಚಾರಮುಖಾದಪಿ .. 1..

ಜಾನಾತಿ ವಸುದೇವಸ್ಯ ದಾರಾಸ್ತತ್ರ ವಸಂತಿ ಹಿ .
 ಪಶವೋ ದಾಸವರ್ಗಶ್ಚ ಸರ್ವೇ ತೇ ನಂದಗೋಕುಲೇ .. 2..
 ತೇನ ಶಂಕಾಸಮಾವಿಷ್ಟೋ ಗೋಕುಲಂ ಪ್ರತಿ ಭಾರತ .
 ನಾರದೇನಾಪಿ ತತ್ಸರ್ವಂ ಕಥಿತಂ ಕಾರಣಂ ಪುರಾ .. 3..
 ಗೋಕುಲೇ ಯೇ ಚ ನಂದಾದ್ಯಾಸ್ತತ್ಪತ್ಯಶ್ಚ ಸುರಾಂಶಜಾಃ .
 ದೇವಕೀವಸುದೇವಾದ್ಯಾಃ ಸರ್ವೇ ತೇ ಶತ್ರುವಃ ಕಿಲ .. 4..
 ಇತಿ ನಾರದವಾಕ್ಯೇನ ಬೋಧಿತೋಽಸೌ ಕುಲಾಧಮಃ .
 ಜಾತಃ ಕೋಪಮನಾ ರಾಜನ್ ಕಂಸಃ ಪರಮಪಾಪಕೃತ್ .. 5..
 ಪೂತನಾ ನಿಹತಾ ತತ್ರ ಕೃಷ್ಣೇನಾಮಿತತೇಜಸಾ .
 ಬಕೋ ವತ್ಸಾಸುರಶ್ಚಾಪಿ ಧೇನುಕಶ್ಚ ಮಹಾಬಲಃ .. 6..
 ಪ್ರಲಂಬೋ ನಿಹತಸ್ತೇನ ತಥಾ ಗೋವರ್ಧನೋ ದೃತಃ .
 ಶ್ರುತ್ವೈತತ್ಕರ್ಮ ಕಂಸಸ್ತು ಮೇನೇ ಮರಣಮಾತ್ಮನಃ .. 7..
 ತಥಾ ವಿನಿಹತಃ ಕೇಶೀ ಜ್ಞಾತ್ವಾ ಕಂಸೋಽತಿದುರ್ಮನಾಃ .
 ಧನುರ್ಯಾಗಮಿಷೇಣಾಶು ತಾವಾನೇತುಂ ಪ್ರಚಕ್ರಮೇ .. 8..
 ಅಕ್ರೂರಂ ಪ್ರೇಷಯಾಮಾಸ ಕ್ರೂರಃ ಪಾಪಮತಿಸ್ತದಾ .
 ಆನೇತುಂ ರಾಮಕೃಷ್ಣೌ ಚ ವಧಾಯಾಮಿತವಿಕ್ರಮೌ .. 9..
 ರಥಮಾರೋಪ್ಯ ಗೋಪಾಲೌ ಗೋಕುಲಾದ್ ಗಾಂದಿನೀಸುತಃ .
 ಆಗತೋ ಮಥುರಾಯಾಂ ತು ಕಂಸಾದೇಶೇ ಸ್ಥಿತಃ ಕಿಲ .. 10..
 ತಾವಾಗತ್ಯ ತದಾ ತತ್ರ ಧನುರ್ಭಂಗಂಚ ಚಕ್ರತುಃ .
 ಹತ್ವಾಥ ರಜಕಂ ಕಾಮಂ ಗಜಂ ಚಾಣೂರಮುಷ್ಟಿಕಂ .. 11..
 ಶಲಂ ಚ ತೋಶಲಂ ಚೈವ ನಿಜಘಾನ ಹರಿಸ್ತದಾ .
 ಜಘಾನ ಕಂಸಂ ದೇವೇಶಃ ಕೇಶೇಷ್ವಾಕೃಷ್ಯ ಲೀಲಯಾ .. 12..
 ಪಿತೌ ಮೋಚಯಿತ್ವಾಥ ಗತದುಃಖೌ ಚಕಾರ ಹ .
 ಉಗ್ರಸೇನಾಯ ರಾಜ್ಯಂ ತದ್ದದಾವರಿನಿಷೂದನಃ .. 13..
 ವಸುದೇವಸ್ತಯೋಸ್ತತ್ರ ಮೌಂಜೀಬಂಧನಪೂರ್ವಕಂ .
 ಕಾರಯಾಮಾಸ ವಿಧಿವದ್ ವ್ರತಬಂಧಂ ಮಹಾಮನಾಃ .. 14..
 ಉಪನೀತೌ ತದಾ ತೌ ತು ಗತೌ ಸಾಂದೀಪನಾಲಯಂ .
 ವಿದ್ಯಾಃ ಸರ್ವಾಃ ಸಮಭ್ಯಸ್ಯ ಮಥುರಾಮಾಗತೌ ಪುನಃ .. 15..
 ಜಾತೌ ದ್ವಾದಶವರ್ಷೀಯೌ ಕೃತವಿದ್ಯೌ ಮಹಾಬಲೌ .
 ಮಥುರಾಯಾಂ ಸ್ಥಿತೌ ವೀರೌ ಸುತಾವಾನಕದುಂದುಭೀಃ .. 16..
 ಮಾಗಧಸ್ತು ಜರಾಸಂಧೋ ಜಾಮಾತ್ಯವಧದುಃಖಿತಃ .
 ಕೃತ್ವಾ ಸೈನ್ಯಸಮಾಜಂ ಸ ಮಥುರಾಮಾಗತಃ ಪುರೀಂ .. 17..

ಸ ಸಪ್ತದಶವಾರಂ ತು ಕೃಷ್ಣೇನ ಕೃತಬುದ್ಧಿನಾ .
 ಜಿತಃ ಸಂಗ್ರಾಮಮಾಸಾದ್ಯ ಮಧುಪುರ್ಯಾಂ ನಿವಾಸಿನಾ .. 18..
 ಪಶ್ಚಾಚ್ಚ ಪ್ರೇರಿತಸ್ತೇನ ಸ ಕಾಲಯವನಾಭಿಧಃ .
 ಸರ್ವಮ್ಲೇಚ್ಛಾಧಿಪಃ ಶೂರೋ ಯಾದವಾನಾಂ ಭಯಂಕರಃ .. 19..
 ಶ್ರುತ್ವಾ ಯವನಮಾಯಾಂತಂ ಕೃಷ್ಣಃ ಸರ್ವಾನ್ ಯದೂತ್ತಮಾನ್ .
 ಆನಾಯ್ಕ ಚ ತಥಾ ರಾಮಮುವಾಚ ಮಧುಸೂದನಃ .. 20..
 ಭಯಂ ನೋಽತ್ರ ಸಮುತ್ಪನ್ನಂ ಜರಾಸಂಧಾನ್ಮಹಾಬಲಾತ್ .
 ಕಿಂ ಕರ್ತವ್ಯಂ ಮಹಾಭಾಗ ಯವನಃ ಸಮುಪೈತಿ ವೈ .. 21..
 ಪ್ರಾಣತ್ರಾಣಂ ಪ್ರಕರ್ತವ್ಯಂ ತ್ಯಕ್ತ್ವಾ ಗೇಹಂ ಬಲಂ ಧನಂ .
 ಸುಖೇನ ಸ್ಥೀಯತೇ ಯತ್ರ ಸ ದೇಶಃ ಖಲು ಪೈತ್ಯಕಃ .. 22..
 ಸದೋದ್ವೇಗಕರಃ ಕಾಮಂ ಕಿಂ ಕರ್ತವ್ಯಃ ಕುಲೋಚಿತಃ .
 ಶೈಲಸಾಗರಸಾನ್ನಿಧ್ಯೇ ಸ್ಥಾತವ್ಯಂ ಸುಖಮಿಚ್ಛತಾ .. 23..
 ಯತ್ರ ವೈರಿಭಯಂ ನ ಸ್ಯಾತ್ಸ್ಲಾತವ್ಯಂ ತತ್ರ ಪಂಡಿತೈಃ .
 ಶೇಷಶಯ್ಯಾಂ ಸಮಾಶ್ರಿತ್ಯ ಹರಿಃ ಸ್ವಪಿತಿ ಸಾಗರೇ .. 24..
 ತಥೈವ ಚ ಭಯಾದ್ಭೀತಃ ಕೈಲಾಸೇ ತ್ರಿಪುರಾರ್ದನಃ .
 ತಸ್ಮಾನ್ನಾತ್ಮೈವ ಸ್ಥಾತವ್ಯಮಸ್ಮಾಭಿಃ ಶತ್ರುತಾಪಿತೈಃ .. 25..
 ದ್ವಾರವತ್ಯಾಂ ಗಮಿಷ್ಯಾಮಃ ಸಹಿತಾಃ ಸರ್ವ ಏವ ವೈ .
 ಕಥಿತಾ ಗರುಡೇನಾದ್ಯ ರಮ್ಯಾ ದ್ವಾರವತೀ ಪುರೀ .. 26..
 ರೈವತಾಚಲಸಾನಿಧ್ಯೇ ಸಿಂಧುಕೂಲೇ ಮನೋಹರಾ .
 ವ್ಯಾಸ ಉವಾಚ .
 ತಚ್ಛ್ರುತ್ವಾ ವಚನಂ ತಥ್ಯಂ ಸರ್ವೇ ಯಾದವಪುಂಗವಾಃ .. 27..
 ಗಮನಾಯ ಮತಿಂ ಚಕ್ರುಃ ಸಕುಟುಂಬಾಃ ಸವಾಹನಾಃ .
 ಶಕಟಾನಿ ತಥೋಷ್ಠಾಶ್ಚ ವಾಮ್ಯಶ್ಚ ಮಹಿಷಾಸ್ತಥಾ .. 28..
 ಧನಪೂರ್ಣಾನಿ ಕೃತ್ವಾ ತೇ ನಿಯರ್ಯುರ್ನಗರಾದ್ಬಹಿಃ .
 ರಾಮಕೃಷ್ಣಾ ಪುರಸ್ಕೃತ್ಯ ಸರ್ವೇ ತೇ ಸಪರಿಚ್ಛದಾಃ .. 29..
 ಅಗ್ರೇ ಕೃತ್ವಾ ಪ್ರಜಾಃ ಸರ್ವಾಶ್ಚೇಲುಃ ಸರ್ವೇ ಯದೂತ್ತಮಾಃ .
 ಕತಿಚಿದ್ಧಿವಸೈಃ ಪ್ರಾಪುಃ ಪುರೀಂ ದ್ವಾರವತೀಂ ಕಿಲ .. 30..
 ಶಿಲ್ಪಿಭಿಃ ಕಾರಯಾಮಾಸ ಜೀರ್ಣೋದ್ಧಾರಂ ಹಿ ಮಾಧವಃ .
 ಸಂಸ್ಥಾಪ್ಯ ಯಾದವಾಂಸ್ತತ್ರ ತಾವೇತೌ ಬಲಕೇಶವೌ .. 31..
 ತರಸಾ ಮಧುರಾಮೇತ್ಯ ಸಂಸ್ಥಿತೌ ನಿರ್ಜನಾಂ ಪುರೀಂ .
 ತದಾ ತತ್ತ್ವೈವ ಸಂಪ್ರಾಪ್ತೋ ಬಲವಾನ್ ಯವನಾಧಿಪಃ .. 32..

ಜ್ಞಾತ್ವೈನಮಾಗತಂ ಕೃಷ್ಣೋ ನಿಯಯೌ ನಗರಾದ್ಭಹಿಃ .
 ಪದಾತಿರಗ್ರೇ ತಸ್ಯಾಭೂದ್ಯವನಸ್ಯ ಜನಾರ್ದನಃ .. 33..
 ಪೀತಾಂಬರಧರಃ ಶ್ರೀಮಾನ್ಪ್ರಾಹಸನ್ಮಧುಸೂದನಃ .
 ತಂ ದೃಷ್ಟ್ವಾ ಪುರತೋ ಯಾಂತಂ ಕೃಷ್ಣಂ ಕಮಲಲೋಚನಂ .. 34..
 ಯವನೋಽಪಿ ಪದಾತಿಃ ಸನ್ವೃಷ್ಟತೋಽನುಗತಃ ಖಲಃ .
 ಪ್ರಸುಪ್ತೋ ಯತ್ರ ರಾಜರ್ಷಿರ್ಮುಚುಕುಂದೋ ಮಹಾಬಲಃ .. 35..
 ಪ್ರಯಯೌ ಭಗವಾಂಸ್ತತ್ರ ಸಕಾಲಯವನೋ ಹರಿಃ .
 ತತ್ಪ್ರವಾಂತರ್ದಧೇ ವಿಷ್ಣುರ್ಮುಚುಕುಂದಂ ಸಮೀಕ್ಷ್ಯ ಚ .. 36..
 ತತ್ಪ್ರವ ಯವನಃ ಪ್ರಾಪ್ತಃ ಸುಪ್ತಭೂತಮಪಶ್ಯತ .
 ಮತ್ಪ್ರಾ ತಂ ವಾಸುದೇವಂ ಸ ಪಾದೇನಾತಾಡಯನ್ವೃಪಂ .. 37..
 ಪ್ರಬುದ್ಧಃ ಕ್ರೋಧರಕ್ತಾಕ್ಷಸ್ತಂ ದದಾಹ ಮಹಾಬಲಃ .
 ತಂ ದಗ್ಧ್ವಾ ಮುಚುಕುಂದೋಽಥ ದದರ್ಶ ಕಮಲೇಕ್ಷಣಂ .. 38..
 ವಾಸುದೇವಂ ಸುದೇವೇಶಂ ಪ್ರಣಮ್ಯ ಪ್ರಸ್ಥಿತೋ ವನಂ .
 ಜಗಾಮ ದ್ವಾರಕಾಂ ಕೃಷ್ಣೋ ಬಲದೇವಸಮನ್ವಿತಃ .. 39..
 ಉಗ್ರಸೇನಂ ನೃಪಂ ಕೃತ್ವಾ ವಿಜಹಾರ ಯಥಾರುಚಿ .
 ಅಹರದ್ರುಕ್ಮಿಣೇ ಕಾಮಂ ಶಿಶುಪಾಲಸ್ವಯಂವರಾತ್ .. 40..
 ರಾಕ್ಷಸೇನ ವಿವಾಹೇನ ಚಕ್ರೇ ದಾರವಿಧಿಂ ಹರಿಃ .
 ತತೋ ಜಾಂಬವತೀಂ ಸತ್ಯಾಂ ಮಿತ್ರವಿಂದಾಂಚ ಭಾಮಿನೀಂ .. 41..
 ಕಾಲಿಂದೀಂ ಲಕ್ಷಣಾಂ ಭದ್ರಾಂ ತಥಾ ನಾಗ್ನಜಿತೀಂ ಶುಭಾಂ .
 ಪೃಥಕ್ಪೃಥಕ್ಸಮಾನೀಯಾಪ್ಯುಪಯೇಮೇ ಜನಾರ್ದನಃ .. 42..
 ಅಷ್ಟಾವೇವ ಮಹೀಪಾಲ ಪತ್ನೈಃ ಪರಮಶೋಭನಾಃ .
 ಪ್ರಾಸೂತ ರುಕ್ಮಿಣೇ ಪುತ್ರಂ ಪ್ರದ್ಯುಮ್ನಂ ಚಾರುದರ್ಶನಂ .. 43..
 ಜಾತಕರ್ಮಾದಿಕಂ ತಸ್ಯ ಚಕಾರ ಮಧುಸೂದನಃ .
 ಹೃತೋಽಸೌ ಸೂತಿಕಾಗೇಹಾಚ್ಛಂಬರೇಣ ಬಲೀಯಸಾ .. 44..
 ನೀತಶ್ಚ ಸ್ವಪುರೀಂ ಬಾಲೋ ಮಾಯಾವತ್ಕೈ ಸಮರ್ಪಿತಃ .
 ವಾಸುದೇವೋ ಹೃತಂ ದೃಷ್ಟ್ವಾ ಪುತ್ರಂ ಶೋಕಸಮನ್ವಿತಃ .. 45..
 ಜಗಾಮ ಶರಣಂ ದೇವೀಂ ಭಕ್ತಿಯುಕ್ತೇನ ಚೇತಸಾ .
 ವೃತ್ರಾಸುರಾದಯೋ ದೈತ್ಯಾ ಲೀಲಯೈವ ಯಯಾ ಹತಾಃ .. 46..
 ತತೋಽಸೌ ಯೋಗಮಾಯಾಯಾಶ್ಚಕಾರ ಪರಮಾಂ ಸ್ಮೃತಿಂ .
 ವಚೋಭಿಃ ಪರಮೋದಾರೈರಕ್ಷರೈಃ ಸ್ತವನೈಃ ಶುಭೈಃ .. 47..
 ಶ್ರೀಕೃಷ್ಣ ಉವಾಚ .

ಮಾತರ್ಮಯಾತಿತಪಸಾ ಪರಿತೋಷಿತಾ ತ್ವಂ
 ಪ್ರಾಗ್ಜನ್ಮನಿ ಪ್ರಸುಮನಾದಿಭಿರರ್ಚಿತಾಸಿ .
 ಧರ್ಮಾತ್ಮಜೇನ ಬದರೀವನಖಂಡಮಧ್ಯೇ
 ಕಿಂ ವಿಸ್ಮೃತೋ ಜನನಿ ತೇ ತ್ವಯಿ ಭಕ್ತಿಭಾವಃ .. 48..
 ಸೂತೀಗೃಹಾದಪಹೃತಃ ಕಿಮು ಬಾಲಕೋ ಮೇ
 ಕೇನಾಪಿ ದುಷ್ಟಮನಸಾಪ್ಯಥ ಕೌತುಕಾದ್ವಾ .
 ಮಾನಾಪಹಾರಕರಣಾಯ ಮಮಾದ್ಯ ನೂನಂ
 ಲಜ್ಜಾ ತವಾಂಬ ಖಲು ಭಕ್ತಜನಸ್ಯ ಯುಕ್ತಾ .. 49..
 ದುರ್ಗೋ ಮಹಾನತಿತರಾಂ ನಗರೀ ಸುಗುಪ್ತಾ
 ತತ್ರಾಪಿ ಮೇಽಸ್ಮಿ ಸದನಂ ಕಿಲ ಮಧ್ಯಭಾಗೇ .
 ಅಂತಃಪುರೇ ಚ ಪಿಹಿತಂ ನನು ಸೂತಿಗೇಹಂ
 ಬಾಲೋ ಹೃತಃ ಖಲು ತಥಾಪಿ ಮಮೈವ ದೋಷಾತ್ .. 50..
 ನಾಹಂ ಗತಃ ಪರಪುರಂ ನ ಚ ಯಾದವಾಶ್ಚ
 ರಕ್ಷಾವತೀವ ನಗರೀ ಕಿಲ ವೀರವಯ್ಯೇಃ .
 ಮಾಯಾ ತವೈವ ಜನನಿ ಪ್ರಕಟಪ್ರಭಾವಾ
 ಮೇ ಬಾಲಕಃ ಪರಿಹೃತಃ ಕುಹಕೇನ ಕೇನ .. 51..
 ನೋ ವೇದ್ಯಹಂ ಜನನಿ ತೇ ಚರಿತಂ ಸುಗುಪ್ತಂ
 ಕೋ ವೇದ ಮಂದಮತಿರಲ್ಪವಿದೇವ ದೇಹೀ .
 ಕ್ವಾಸೌ ಗತೋ ಮಮ ಭಟ್ಟೈರ್ನ ಚ ವೀಕ್ಷಿತೋ ವಾ
 ಹರ್ತಾಂಬಿಕೇ ಜವನಿಕಾ ತವ ಕಲ್ಪಿತೇಯಂ .. 52..
 ಚಿತ್ರಂ ನ ತೇಽತ್ರ ಪುರತೋ ಮಮ ಮಾತೃಗರ್ಭೋಽ
 ನೀತಸ್ತ್ವ ಯಾರ್ಥಸಮಯೇ ಕಿಲ ಮಾಯಯಾಸೌ .
 ಯಂ ರೋಹಿಣೀ ಹಲಧರಂ ಸುಷುವೇ ಪ್ರಸಿದ್ಧಂ
 ದೂರೇ ಸ್ಥಿತಾ ಪತಿಪರಾ ಮಿಥುನಂ ವಿನಾಪಿ .. 53..
 ಸೃಷ್ಟಿಂ ಕರೋಷಿ ಜಗತಾಮನುಪಾಲನಂ ಚ
 ನಾಶಂ ತಥೈವ ಪುನರಪ್ಯನಿಶಂ ಗುಣೈಸ್ತ್ವಂ .
 ಕೋ ವೇದ ತೇಽಮ್ನ ಚರಿತಂ ದುರಿತಾಂತಕಾರಿ
 ಪ್ರಾಯೇಣ ಸರ್ವಮಖಿಲಂ ವಿಹಿತಂ ತ್ವಯೈತತ್ .. 54..
 ಉತ್ಪಾದ್ಯ ಪುತ್ರಜನನಪ್ರಭವಂ ಪ್ರಮೋದಂ
 ದತ್ತಾ ಪುನರ್ವಿರಹಜಂ ಕಿಲ ದುಃಖಭಾರಂ .
 ತ್ವಂ ಕ್ರೀಡಸೇ ಸುಲಲಿತೈಃ ಖಲು ತೈರ್ವಿಹಾರೈ-

ನೋರ್ ಚೇತ್ಕಥಂ ಮಮ ಸುತಾಪ್ತಿರತಿವೃಥಾ ಸ್ಯಾತ್ .. 55..

ಮಾತಾಸ್ಯ ರೋದಿತಿ ಭೃಶಂ ಕುರರೀವ ಬಾಲಾ

ದುಃಖಂ ತನೋತಿ ಮಮ ಸನ್ನಿಧಿಗಾ ಸದೈವ .

ಕಷ್ಟಂ ನ ವೇತ್ಸಿ ಲಲಿತೇಽಪ್ರಮಿತಪ್ರಭಾವೇ

ಮಾತಸ್ತ್ವಮೇವ ಶರಣಂ ಭವಪೀಡಿತಾನಾಂ .. 56..

ಸೀಮಾ ಸುಖಸ್ಯ ಸುತಜನ್ಮ ತದೀಯನಾಶೋ

ದುಃಖಸ್ಯ ದೇವಿ ಭವನೇ ವಿಬುಧಾ ವದಂತಿ .

ತತ್ಕಿಂ ಕರೋಮಿ ಜನನಿ ಪ್ರಥಮೇ ಪ್ರನಷ್ಟೇ

ಪುತ್ರೇ ಮಮಾದ್ಯ ಹೃದಯಂ ಸ್ಫುಟತೀವ ಮಾತಃ .. 57..

ಯಜ್ಞಂ ಕರೋಮಿ ತವ ತುಷ್ಟಿಕರಂ ವ್ರತಂ ವಾ

ದೈವಂ ಚ ಪೂಜನಮಥಾಖಿಲದುಃಖಹಾ ತ್ವಂ .

ಮಾತಃ ಸುತೋಽತ್ರ ಯದಿ ಜೀವತಿ ದರ್ಶಯಾಶು

ತ್ವಂ ವೈ ಕ್ಷಮಾ ಸಕಲಶೋಕವಿನಾಶನಾಯ .. 58..

ವ್ಯಾಸ ಉವಾಚ .

ಏವಂ ಸ್ತುತಾ ತದಾ ದೇವೀ ಕೃಷ್ಣೇನಾಕ್ಲಿಷ್ಟಕರ್ಮಣಾ .

ಪ್ರತ್ಯಕ್ಷದರ್ಶನಾ ಭೂತ್ವಾ ತಮುವಾಚ ಜಗದ್ಗುರುಂ .. 59..

ಶ್ರೀದೇವ್ಯವಾಚ .

ಶೋಕಂ ಮಾ ಕುರು ದೇವೇಶ ಶಾಪೋಽಯಂ ತೇ ಪುರಾತನಃ .

ತಸ್ಯ ಯೋಗೇನ ಪುತ್ರಸ್ತೇ ಶಂಬರೇಣ ಹೃತೋ ಬಲಾತ್ .. 60..

ಅತಸ್ತೇ ಷೋಡಶೇ ವರ್ಷೇ ಹತ್ವಾ ತಂ ಶಂಬರಂ ಬಲಾತ್ .

ಆಗಮಿಷ್ಯತಿ ಪುತ್ರಸ್ತೇ ಮತ್ಪ್ರಸಾದಾನ್ ಸಂಶಯಃ .. 61..

ವ್ಯಾಸ ಉವಾಚ .

ಇತ್ಯುಕ್ತ್ವಾಂತರ್ದಧೇ ದೇವೀ ಚಂಡಿಕಾ ಚಂಡವಿಕ್ರಮಾ .

ಭಗವಾನಪಿ ಪುತ್ರಸ್ಯ ಶೋಕಂ ತ್ಯಕ್ತ್ವಾ ಭವತ್ಸುಖೀ .. 62..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ಚತುರ್ಥಸ್ಕಂಧೇ ದೇವ್ಯಾ ಕೃಷ್ಣಶೋಕಾಪನೋದನಂ ನಾಮ ಚತುರ್ವಿಂಶೋಽಧ್ಯಾಯಃ

.. 4.24..

4.25 ಪಂಚವಿಂಶೋಽಧ್ಯಾಯಃ . ಪರಾಶಕ್ತೇಃ ಸರ್ವಜ್ಞತ್ವಕಥನಂ .

ರಾಜೋವಾಚ .

ಸಂದೇಹೋ ಮೇ ಮುನಿಶ್ರೇಷ್ಠ ಜಾಯತೇ ವಚನಾತ್ತವ .

ವೈಷ್ಣವಾಂಶೇ ಭಗವತಿ ದುಃಖೋತ್ಪತ್ತಿಂ ವಿಲೋಕ್ಯ ಚ .. 1..
 ನಾರಾಯಣಾಂಶಸಂಭೂತೋ ವಾಸುದೇವಃ ಪ್ರತಾಪವಾನ್ .
 ಕಥಂ ಸ ಸೂತಿಕಾಗಾರಾಧ್ಯತೋ ಬಾಲೋ ಹರೇರಪಿ .. 2..
 ಸುಗುಪ್ತನಗರೇ ರಮ್ಯೇ ಗುಪ್ತೇಽಥ ಸೂತಿಕಾಗೃಹೇ .
 ಪ್ರವಿಶ್ಯ ತೇನ ದೈತ್ಯೇನ ಗೃಹೀತೋಽಸೌ ಕಥಂ ಶಿಶುಃ .. 3..
 ನ ಜ್ಞಾತೋ ವಾಸುದೇವೇನ ಚಿತ್ರಮೇತನ್ಮಮಾದ್ಭುತಂ .
 ಜಾಯತೇ ಮಹದಾಶ್ಚರ್ಯಂ ಚಿತ್ತೇ ಸತ್ಯವತೀಸುತ .. 4..
 ಬ್ರೂಹಿ ತತ್ಕಾರಣಂ ಬ್ರಹ್ಮನ್ನ ಜ್ಞಾತಂ ಕೇಶವೇನ ಯತ್ .
 ಹರಣಂ ತತ್ರಸಂಸ್ಥೇನ ಶಿಶೋರ್ವಾ ಸೂತಿಕಾಗೃಹಾತ್ .. 5..
 ವ್ಯಾಸ ಉವಾಚ .
 ಮಾಯಾ ಬಲವತೀ ರಾಜನ್ನರಾಣಾಂ ಬುದ್ಧಿಮೋಹಿನೀ .
 ಶಾಂಭವೀ ವಿಶ್ರುತಾ ಲೋಕೇ ಕೋ ವಾ ಮೋಹಂ ನ ಗಚ್ಛತಿ .. 6..
 ಮಾನುಷಂ ಜನ್ಮ ಸಂಪ್ರಾಪ್ಯ ಗುಣಾಃ ಸರ್ವೇಽಪಿ ಮಾನುಷಾಃ .
 ಭವಂತಿ ದೇಹಜಾ ಕಾಮಂ ನ ದೇವಾ ನಾಸುರಾಸ್ತದಾ .. 7..
 ಕ್ಷುತ್ರಣ್ಣಿದ್ರಾ ಭಯಂ ತಂದ್ರಾ ವ್ಯಾಮೋಹಃ ಶೋಕಸಂಶಯಃ .
 ಹರ್ಷಶ್ಚೈವಾಭಿಮಾನಶ್ಚ ಜರಾಮರಣಮೇವ ಚ .. 8..
 ಅಜ್ಞಾನಂ ಗ್ಲಾನಿರಪ್ರೀತಿರೀರ್ಷ್ಯಾಸೂಯಾ ಮದಃ ಶ್ರಮಃ .
 ಏತೇ ದೇಹಭವಾ ಭಾವಾಃ ಪ್ರಭವಂತಿ ನರಾಧಿಪ .. 9..
 ಯಥಾ ಹೇಮಮೃಗಂ ರಾಮೋ ನ ಬುಭೋಧ ಪುರೋಗತಂ .
 ಜಾನಕ್ಯಾ ಹರಣಂಚೈವ ಜಟಾಯುಮರಣಂ ತಥಾ .. 10..
 ಅಭಿಷೇಕದಿನೇ ರಾಮೋ ವನವಾಸಂ ನ ವೇದ ಚ .
 ತಥಾ ನ ಜ್ಞಾತವಾನ್ ರಾಮಃ ಸ್ವಶೋಕಾನ್ಮರಣಂ ಪಿತುಃ .. 11..
 ಅಜ್ಞವದ್ವಿಚಚಾರಾಸೌ ಪಶ್ಯಮಾನೋ ವನೇ ವನೇ .
 ಜಾನಕೀಂ ನ ವಿವೇದಾಥ ರಾವಣೇನ ಹೃತಾಂ ಬಲಾತ್ .. 12..
 ಸಹಾಯಾನ್ ವಾನರಾನ್ಕೃತ್ವಾ ಹತ್ವಾ ಶಕ್ರಸುತಂ ಬಲಾತ್ .
 ಸಾಗರೇ ಸೇತುಬಂಧಂಚ ಕೃತ್ವೋತ್ತೀರ್ಯ ಸರಿತ್ಪತಿಂ .. 13..
 ಪ್ರೇಷಯಾಮಾಸ ಸರ್ವಾಸು ದಿಕ್ಷು ತಾನ್ಕುಪಿಕುಂಜರಾನ್ .
 ಸಂಗ್ರಾಮಂ ಕೃತವಾನ್ಘೋರಂ ದುಃಖಂ ಪ್ರಾಪ ರಣಾಜಿರೇ .. 14..
 ಬಂಧನಂ ನಾಗಪಾಶೇನ ಪ್ರಾಪ ರಾಮೋ ಮಹಾಬಲಃ .
 ಗರುಡಾನ್ಮೋಕ್ಷಣಂ ಪಶ್ಚಾದನ್ವಭೂದ್ರಘುನಂದನಃ .. 15..
 ಅಹನದ್ರಾವಣಂ ಸಂಖ್ಯೇ ಕುಂಭಕರ್ಣಂ ಮಹಾಬಲಂ .
 ಮೇಘನಾದಂ ನಿಕುಂಭಂಚ ಕುಪಿತೋ ರಘುನಂದನಃ .. 16..

ಅದೂಷ್ಯತ್ವಂಚ ಜಾನಕ್ಯಾ ನ ವಿವೇದ ಜನಾರ್ದನಃ .
 ದಿವ್ಯಂಚ ಕಾರಯಾಮಾಸ ಜ್ವಲಿತೇಽಗ್ನೌ ಪ್ರವೇಶನಂ .. 17..
 ಲೋಕಾಪವಾದಾಚ್ಚ ಪರಂ ತತಸ್ತತ್ಯಾಜ ತಾಂ ಪ್ರಿಯಾಂ .
 ಅದೂಷ್ಯಾಂ ದೂಷಿತಾಂ ಮತ್ಪ್ವಾ ಸೀತಾಂ ದಶರಥಾತ್ಮಜಃ .. 18..
 ನ ಜ್ಞಾತೌ ಸ್ವಸುತೌ ತೇನ ರಾಮೇಣ ಚ ಕುಶೀಲವೌ .
 ಮುನಿನಾ ಕಥಿತೌ ತೌ ತು ತಸ್ಯ ಪುತ್ರೌ ಮಹಾಬಲೌ .. 19..
 ಪಾತಾಲಗಮನಂ ಚೈವ ಜಾನಕ್ಯಾ ಜ್ಞಾತವಾನ್ನ ಚ .
 ರಾಘವಃ ಕೋಪಸಂಯುಕ್ತೋ ಭ್ರಾತರಂ ಹಂತುಮುದ್ಯತಃ .. 20..
 ಕಾಲಸ್ಯಾಗಮನಂಚೈವ ನ ವಿವೇದ ಖರಾಂತಕಃ .
 ಮಾನುಷಂ ದೇಹಮಾಶ್ರಿತ್ಯ ಚಕ್ರೇ ಮಾನುಷಚೇಷ್ಟಿತಂ .. 21..
 ತಥೈವ ಮಾನುಷಾನ್ಭಾವಾನ್ನಾತ್ರ ಕಾರ್ಯಾ ವಿಚಾರಣಾ .
 ಪೂರ್ವಂ ಕಂಸಭಯಾತ್ಪ್ರಾಪ್ತೋ ಗೋಕುಲೇ ಯದುನಂದನಃ .. 22..
 ಜರಾಸಂಧಭಯಾತ್ಪಶ್ಚಾದ್ ದ್ವಾರವತ್ಯಾಂ ಗತೋ ಹರಿಃ .
 ಅಧರ್ಮಂ ಕೃತವಾನ್ಯುಷ್ಣೋ ರುಕ್ಮಿಣ್ಯಾ ಹರಣಂಚ ಯತ್ .. 23..
 ಶಿಶುಪಾಲವೃತಾಯಾಶ್ಚ ಜಾನಂಧರ್ಮಂ ಸನಾತನಂ .
 ಶುಶೋಚ ಬಾಲಕಂ ಕೃಷ್ಣಃ ಶಂಬರೇಣ ಹೃತಂ ಬಲಾತ್ .. 24..
 ಮುಮೋದ ಜಾನನ್ಪುತ್ರಂ ತಂ ಹರ್ಷಶೋಕಯುತಸ್ತತಃ .
 ಸತ್ಯಭಾಮಾಜ್ಜಯಾ ಯತ್ತು ಯುಯುಧೇ ಸ್ವರ್ಗತಃ ಕಿಲ .. 25..
 ಇಂದ್ರೇಣ ಪಾದಪಾರ್ಥಂ ತು ಸ್ತ್ರೀಜಿತತ್ವಂ ಪ್ರಕಾಶಯನ್ .
 ಜಹಾರ ಕಲ್ಪವೃಕ್ಷಂ ಯಃ ಪರಾಭೂಯ ಶತಕೃತುಂ .. 26..
 ಮಾನಿನೀಮಾನರಕ್ಷಾರ್ಥಂ ಹರಿಶ್ಚಿತ್ರಧರಃ ಪ್ರಭುಃ .
 ಬದ್ಧ್ವಾ ವೃಕ್ಷೇ ಹರಿಂ ಸತ್ಯಾ ನಾರದಾಯ ದದೌ ಪತಿಂ .. 27..
 ದತ್ತಾ ಧ ಕಾನಕಂ ಕೃಷ್ಣಂ ಮೋಚಯಾಮಾಸ ಭಾಮಿನೀ .
 ದೃಷ್ಟ್ವಾ ಪುತ್ರಾನ್ಪುರುಗುಣಾನ್ಪ್ರದ್ಯುಮ್ನಪ್ರಮುಖಾನಥ .. 28..
 ಕೃಷ್ಣಂ ಜಾಂಬವತೀ ದೀನಾ ಯಯಾಚೇ ಸಂತತಿಂ ಶುಭಾಂ .
 ಸ ಯಯೌ ಪರ್ವತಂ ಕೃಷ್ಣಸ್ತಪಸ್ಯಾಕೃತನಿಶ್ಚಯಃ .. 29..
 ಉಪಮನ್ಯುರ್ಮುನಿರ್ಯತ್ರ ಶಿವಭಕ್ತಃ ಪರಂತಪಃ .
 ಉಪಮನ್ಯುಂ ಗುರು ಕೃತ್ವಾ ದೀಕ್ಷಾಂ ಪಾಶುಪತೋ ಹರಿಃ .. 30..
 ಜಗ್ರಾಹ ಪುತ್ರಕಾಮಸ್ತು ಮುಂಡೀ ದಂಡೀ ಬಭೂವ ಹ .
 ಉಗ್ರಂ ತತ್ರ ತಪಸ್ತೇವೇ ಮಾಸಮೇಕಂ ಫಲಾಶನಃ .. 31..
 ಜಜಾಪ ಶಿವಮಂತ್ರಂ ತು ಶಿವಧ್ಯಾನಪರೋ ಹರಿಃ .
 ದ್ವಿತೀಯೇ ತು ಜಲಾಹಾರಸ್ತಿಷ್ಠನ್ನೇಕವದಾ ಹರಿಃ .. 32..

ತೃತೀಯೇ ವಾಯುಭಕ್ಷಸ್ತು ಪಾದಾಂಗುಷ್ಠಾಗ್ರಸಂಸ್ಥಿತಃ .
 ಷಷ್ಠೇ ತು ಭಗವಾನ್ ರುದ್ರಃ ಪ್ರಸನ್ನೋ ಭಕ್ತಿಭಾವತಃ .. 33..
 ದರ್ಶನಂಚ ದದೌ ತತ್ರ ಸೋಮಃ ಸೋಮಕಲಾಧರಃ .
 ಆಜಗಾಮ ವೃಷಾರೂಢಃ ಸುರೈರಿಂದ್ರಾದಿಭಿರ್ಭೂತಃ .. 34..
 ಬ್ರಹ್ಮವಿಷ್ಣುಯುತಃ ಸಾಕ್ಷಾದ್ಯಕ್ಷಗಂಧರ್ವಸೇವಿತಃ .
 ಸಂಬೋಧಯನ್ನಾಸುದೇವಂ ಶಂಕರಸ್ತಮುವಾಚ ಹ .. 35..
 ತುಷ್ಠೋಽಸ್ಮಿ ಕೃಷ್ಣ ತಪಸಾ ತವೋಗ್ರೇಣ ಮಹಾಮತೇ .
 ದದಾಮಿ ವಾಚ್ಛಿತಾನ್ಕಾಮಾನ್ಪ್ರಾಪ್ನುಹಿ ಯಾದವನಂದನ .. 36..
 ಮಯಿ ದೃಷ್ಟೇ ಕಾಮಪೂರೇ ಕಾಮಶೇಷೋ ನ ಸಂಭವೇತ್ .
 ವ್ಯಾಸ ಉವಾಚ .
 ತಂ ದೃಷ್ಟ್ವಾ ಶಂಕರಂ ತುಷ್ಠಂ ಭಗವಾಂದೇವಕೇಸುತಃ .. 37..
 ಪಪಾತ ಪಾದಯೋಸ್ತಸ್ಯ ದಂಡವತ್ಪ್ರೇಮಸಂಯುತಃ .
 ಸ್ತುತಿಂ ಚಕಾರ ದೇವೇಶೋ ಮೇಘಗಂಭೀರಯಾ ಗಿರಾ .. 38..
 ಸ್ಥಿತಸ್ತು ಪುರತಃ ಶಂಭೋರ್ವಾಸುದೇವಃ ಸನಾತನಃ .
 ಶ್ರೀಕೃಷ್ಣ ಉವಾಚ .
 ದೇವದೇವ ಜಗಂತಾಥ ಸರ್ವಭೂತಾರ್ತಿನಾಶನ .. 39..
 ವಿಶ್ವಯೋನೇ ಸುರಾರಿಘ್ನ ನಮಸ್ತ್ರೈ ಲೋಕೈಕಾರಕ .
 ನೀಲಕಂಠ ನಮಸ್ತುಭ್ಯಂ ಶೂಲಿನೇ ತೇ ನಮೋ ನಮಃ .. 40..
 ಶೈಲಜಾವಲ್ಲಭಾಯಾಶ್ಚ ಯಜ್ಞಘ್ನಾಯ ನಮೋಽಸ್ತು ತೇ .
 ಧನ್ಯೋಽಹಂ ಕೃತಕೃತ್ಯೋಽಹಂ ದರ್ಶನಾತ್ತವ ಸುವ್ರತ .. 41..
 ಜನ್ಮ ಮೇ ಸಫಲಂ ಜಾತಂ ನತ್ವಾ ತೇ ಪಾದಪಂಕಜಂ .
 ಬದ್ಧೋಽಹಂ ಸ್ತ್ರೀಮಯೈಃ ಪಾಶೈಃ ಸಂಸಾರೇಽಸ್ಮಿಂಜಗದ್ಗುರೋ .. 42..
 ಶರಣಂ ತೇಽದ್ಯ ಸಂಪ್ರಾಪ್ತೋ ರಕ್ಷಣಾರ್ಥಂ ತ್ರಿಲೋಚನ .
 ಸಂಪ್ರಾಪ್ಯ ಮಾನುಷಂ ಜನ್ಮ ಖಿನ್ನೋಽಹಂ ದುಃಖನಾಶನ .. 43..
 ತ್ರಾಹಿ ಮಾಂ ಶರಣಂ ಪ್ರಾಪ್ತಂ ಭವಭೀತಂ ಭವಾಧುನಾ .
 ಗರ್ಭವಾಸೇ ಮಹದ್ಧುಃಖಂ ಪ್ರಾಪ್ತಂ ಮದನದಾಹಕ .. 44..
 ಜನ್ಮತಃ ಕಂಸಭಯಜಮನುಭೂತಂ ಚ ಗೋಕುಲೇ .
 ಜಾತೋಽಹಂ ನಂದಗೋಪಾಲೋ ಬಲ್ಲವಾಜ್ಞಾಕರಸ್ತಥಾ .. 45..
 ಗೋರಜಃಕೀರ್ಣಕೇಶಸ್ತು ಭ್ರಮನ್ವಂದಾವನೇ ಘನೇ .
 ಮ್ಲೇಚ್ಛರಾಜಭಯತ್ರಸ್ತೋ ಗತೋ ದ್ವಾರವತೀಂ ಪುನಃ .. 46..
 ತ್ಯಕ್ತ್ವಾ ಪಿತೃಂ ಶುಭಂ ದೇಶಂ ಮಾಧುರಂ ದುರ್ಲಭಂ ವಿಭೋ .

ಯಯಾತಿಶಾಪಬದ್ಧೇನ ತಸ್ಮೈ ದತ್ತಂ ಭಯಾದ್ವಿಭೋ .. 47..
 ರಾಜ್ಯಂ ಸುಪುಷ್ಪಮಪಿ ಚ ಧರ್ಮರಕ್ಷಾಪರೇಣ ಚ .
 ಉಗ್ರಸೇನಸ್ಯ ದಾಸತ್ವಂ ಕೃತಂ ವೈ ಸರ್ವದಾ ಮಯಾ .. 48..
 ರಾಜಾಸೌ ಯಾದವಾನಾಂ ವೈ ಕೃತೋ ನಃ ಪೂರ್ವಜೈಃ ಕಿಲ .
 ಗಾರ್ಹಸ್ಥ್ಯಂ ದುಃಖದಂ ಶಂಭೋ ಸ್ತ್ರೀವಶ್ಯಂ ಧರ್ಮಖಂಡನಂ .. 49..
 ಪಾರತಂತ್ರ್ಯಂ ಸದಾ ಬಂಧಮೋಕ್ಷವಾರ್ತಾತ್ರ ದುರ್ಲಭಾ .
 ರುಕ್ಮಿಣ್ಯಾಸ್ತನಯಾಂದೃಷ್ಟ್ವಾ ಭಾರ್ಯಾ ಜಾಂಬವತೀ ಮಮ .. 50..
 ಪ್ರೇರಯಾಮಾಸ ಪುತ್ರಾರ್ಥಂ ತಪಸೇ ಮದನಾಂತಕ .
 ಸಕಾಮೇನ ಮಯಾ ತಪ್ತಂ ತಪಃ ಪುತ್ರಾರ್ಥಮದ್ಯ ವೈ .. 51..
 ಲಜ್ಜಾ ಭವತಿ ದೇವೇಶ ಪ್ರಾರ್ಥನಾಯಾಂ ಜಗದ್ಗುರೋ .
 ಕಸ್ತಾ ಮಾರಾಧ್ಯ ದೇವೇಶಂ ಮುಕ್ತಿದಂ ಭಕ್ತವತ್ಸಲಂ .. 52..
 ಪ್ರಸನ್ನಂ ಯಾಚತೇ ಮೂಢಃ ಫಲಂ ತುಚ್ಛಂ ವಿನಾಶಿ ಯತ್ .
 ಸೋಽಯಂ ಮಾಯಾವಿಮೂಢಾತ್ಮಾ ಯಾಚೇ ಪುತ್ರಸುಖಂ ವಿಭೋ .. 53..
 ಕಾಮಿನ್ಯಾ ಪ್ರೇರಿತಃ ಶಂಭೋ ಮುಕ್ತಿದಂ ತ್ವಾಂ ಜಗತ್ಪತೇ .
 ಜಾನಾಮಿ ದುಃಖದಂ ಶಂಭೋ ಸಂಸಾರಂ ದುಃಖಸಾಧನಂ .. 54..
 ಅನಿತ್ಯಂ ನಾಶಧರ್ಮಾಣಂ ತಥಾಪಿ ವಿರತಿನಃ ಮೇ .
 ಶಾಪಾನ್ನಾರಾಯಣಾಂಶೋಽಹಂ ಜಾತೋಽಸ್ಮಿ ಕ್ಷಿತಿಮಂಡಲೇ .. 55..
 ಭೋಕ್ತುಂ ಬಹುತರಂ ದುಃಖಂ ಮಾಯಾಪಾಶೇನ ಯಂತ್ರಿತಃ .
 ವ್ಯಾಸ ಉವಾಚ .
 ಇತ್ಯುಕ್ತವಂತಂ ಗೋವಿಂದಂ ಪ್ರತ್ಯುವಾಚ ಮಹೇಶ್ವರಃ .. 56..
 ಬಹವಸ್ತೇ ಭವಿಷ್ಯಂತಿ ಪುತ್ರಾಃ ಶತ್ರುನಿಷೂದನ .
 ಸ್ತ್ರೀಣಾಂ ಷೋಡಶಸಾಹಸ್ರಂ ಭವಿಷ್ಯತಿ ಶತಾರ್ಧಕಂ .. 57..
 ತಾಸು ಪುತ್ರಾ ದಶ ದಶ ಭವಿಷ್ಯಂತಿ ಮಹಾಬಲಾಃ .
 ಇತ್ಯುಕ್ತ್ವೋಪರರಾಮಾಶು ಶಂಕರಃ ಪ್ರಿಯದರ್ಶನಃ .. 58..
 ಉವಾಚ ಗಿರಿಜಾ ದೇವೀ ಪ್ರಣತಂ ಮಧುಸೂದನಂ .
 ಕೃಷ್ಣ ಕೃಷ್ಣ ಮಹಾಬಾಹೋ ಸಂಸಾರೇಽಸ್ಮಿನ್ನರಾಧಿಪ .. 59..
 ಗೃಹಸ್ಥಪ್ರವರೋ ಲೋಕೇ ಭವಿಷ್ಯತಿ ಭವಾನಿಹ .
 ತತೋ ವರ್ಷಶತಾಂತೇ ತು ದ್ವಿಜಶಾಪಾಜ್ಞನಾರ್ದನ .. 60..
 ಗಾಂಧಾರ್ಯಾಶ್ಚ ತಥಾ ಶಾಪಾದ್ಭವಿತಾ ತೇ ಕುಲಕ್ಷಯಃ .
 ಪರಸ್ಪರಂ ನಿಹತ್ಯಾಜೌ ಪುತ್ರಾಸ್ತೇ ಶಾಪಮೋಹಿತಾಃ .. 61..
 ಗಮಿಷ್ಯಂತಿ ಕ್ಷಯಂ ಸರ್ವೇ ಯಾದವಾಶ್ಚ ತಥಾಪರೇ .

ಸಾನುಜಸ್ವಂ ತಥಾ ದೇಹಂ ತ್ಯಕ್ತ್ವಾ ಯಾಸ್ಯಸಿ ವೈ ದಿವಂ .. 62..

ಶೋಕಸ್ತತ್ರ ನ ಕರ್ತವ್ಯೋ ಭವಿತವ್ಯಂ ಪ್ರತಿ ಪ್ರಭೋ .

ಅವಶ್ಯಂಭಾವಿಭಾವಾನಾಂ ಪ್ರತೀಕಾರೋ ನ ವಿದ್ಯತೇ .. 63..

ತತ್ರ ಶೋಕೋ ನ ಕರ್ತವ್ಯೋ ನೂನಂ ಮಮ ಮತಂ ಸದಾ .

ಅಷ್ಟಾವಕ್ರಸ್ಯ ಶಾಪೇನ ಭಾರ್ಯಾಸ್ತೇ ಮಧುಸೂದನ .. 64..

ಚೌರೇಭ್ಯೋ ಗ್ರಹಣಂ ಕೃಷ್ಣ ಗಮಿಷ್ಯಂತಿ ಮೃತೇ ತ್ವಯಿ .

ವ್ಯಾಸ ಉವಾಚ .

ಇತ್ಯುಕ್ತ್ವಾಂತರ್ದಧೇ ಶಂಭುಃ ಸೋಮಃ ಸಸುರಮಂಡಲಃ .. 65..

ಉಪಮನ್ಯುಂ ಪ್ರಣಮ್ಯಾಥ ಕೃಷ್ಣೋಽಪಿ ದ್ವಾರಕಾಂ ಯಯೌ .

ಯಸ್ಮಾದ್ ಬ್ರಹ್ಮಾದಯೋ ರಾಜನ್ ಸಂತಿ ಯದ್ಯವ್ಯಧೀಶ್ವರಾಃ .. 66..

ತಥಾಪಿ ಮಾಯಾಕಲ್ಲೋಲಯೋಗಸಂಕ್ಷುಭಿತಾಂತರಾಃ .

ತದಧೀನಾಃ ಸ್ಥಿತಾಃ ಸರ್ವೇ ಕಾಷ್ಠಪುತ್ರಲಿಕೋಪಮಾಃ .. 67..

ಯಥಾ ಯಥಾ ಪೂರ್ವಭವಂ ಕರ್ಮ ತೇಷಾಂ ತಥಾ ತಥಾ .

ಪ್ರೇರಯತ್ಯನಿಶಂ ಮಾಯಾ ಪರಬ್ರಹ್ಮಸ್ವರೂಪಿಣೀ .. 68..

ನ ವೈಷಮ್ಯಂ ನ ನೈಘೃಣ್ಯಂ ಭಗವತ್ಯಾಂ ಕದಾಚನ .

ಕೇವಲಂ ಜೀವಮೋಕ್ಷಾರ್ಥಂ ಯತತೇ ಭುವನೇಶ್ವರೀ .. 69..

ಯದಿ ಸಾ ನೈವ ಸೃಜ್ಯೇತ ಜಗದೇತಚ್ಚರಾಚರಂ .

ತದಾ ಮಾಯಾಂ ವಿನಾ ಭೂತಂ ಜಡಂ ಸ್ಯಾದೇವ ನಿತ್ಯಶಃ .. 70..

ತಸ್ಮಾತ್ಕಾರುಣ್ಯಮಾಶ್ರಿತ್ಯ ಜಗಜ್ಜೀವಾದಿಕಂ ಚ ಯತ್ .

ಕರೋತಿ ಸತತಂ ದೇವೀ ಪ್ರೇರಯತ್ಯನಿಶಂ ಚ ತತ್ .. 71..

ತಸ್ಮಾದ್ ಬ್ರಹ್ಮಾದಿಮೋಹೇಽಸ್ಮಿನ್ಕರ್ತವ್ಯಃ ಸಂಶಯೋ ನ ಹಿ .

ಮಾಯಾಂತಃಪಾತಿನಃ ಸರ್ವೇ ಮಾಯಾಧೀನಾಃ ಸುರಾಸುರಾಃ .. 72..

ಸ್ವತಂತ್ರಾ ಸೈವ ದೇವೇಶೀ ಸ್ವೇಚ್ಛಾಚಾರವಿಹಾರಿಣೀ .

ತಸ್ಮಾತ್ಸರ್ವಾತ್ಮನಾ ರಾಜನ್ ಸೇವನೀಯಾ ಮಹೇಶ್ವರೀ .. 73..

ನಾತಃ ಪರತರಂ ಕಿಂಚಿದಧಿಕಂ ಭುವನತ್ರಯೇ .

ಏತದ್ಧಿ ಜನ್ಮಸಾಫಲ್ಯಂ ಪರಾಶಕ್ತೇಃ ಪದಸ್ಮೃತಿಃ .. 74..

ಮಾಭೂತ್ತತ್ರ ಕುಲೇ ಜನ್ಮ ಯತ್ರ ದೇವೀ ನ ದೈವತಂ .

ಅಹಂ ದೇವೀ ನ ಚಾನೋಽಸ್ಮಿ ಬ್ರಹ್ಮೈವಾಹಂ ನ ಶೋಕಭಾಕ್ .. 75..

ಇತ್ಯಭೇದೇನ ತಾಂ ನಿತ್ಯಾಂ ಚಿಂತಯೇಜ್ಜಗದಂಬಿಕಾಂ .

ಜ್ಞಾತ್ವಾ ಗುರುಮುಖಾದೇನಾಂ ವೇದಾಂತಶ್ರವಣಾದಿಭಿಃ .. 76..

ನಿತ್ಯಮೇಕಾಗ್ರಮನಸಾ ಭಾವಯೇದಾತ್ಮರೂಪಿಣೀಂ .

ಮುಕ್ತೋ ಭವತಿ ತೇನಾಶು ನಾನ್ಯಥಾ ಕರ್ಮಕೋಟಿಭಿಃ .. 77..

ಶ್ವೇತಾಶ್ವತರಾದಯಃ ಸರ್ವೇ ಋಷಯೋ ನಿರ್ಮಲಾಶಯಾಃ .
ಆತ್ಮರೂಪಾಂ ಹೃದಾ ಜ್ಞಾತ್ವಾ ವಿಮುಕ್ತಾ ಭವಬಂಧನಾತ್ .. 78..
ಬ್ರಹ್ಮವಿಷ್ಣ್ವಾದಯಸ್ತದ್ವದ್ ಗೌರೀಲಕ್ಷ್ಮ್ಯಾದಯಸ್ತಥಾ .
ತಾಮೇವ ಸಮುಪಾಸಂತೇ ಸಚ್ಚಿದಾನಂದರೂಪಿಣೀಂ .. 79..
ಇತಿ ತೇ ಕಥಿತಂ ರಾಜನ್ ಯದ್ಯತ್ಪುಷ್ಪಂ ತ್ವಯಾನಘ .
ಪ್ರಪಂಚತಾಪತ್ರಸ್ತೇನ ಕಿಂ ಭೂಯಃ ಶ್ರೋತುಮಿಚ್ಛಸಿ .. 80..
ಏತತ್ತೇ ಕಥಿತಂ ರಾಜನ್ಮಯಾಖ್ಯಾನಮನುತ್ತಮಂ .
ಸರ್ವಪಾಪಹರಂ ಪುಣ್ಯಂ ಪುರಾಣಂ ಪರಮಾದ್ಭುತಂ .. 81..
ಯ ಇದಂ ಶೃಣುಯಾನ್ನಿತ್ಯಂ ಪುರಾಣಂ ವೇದಸಮ್ಮಿತಂ .
ಸರ್ವಪಾಪವಿನಿರ್ಮುಕ್ತೋ ದೇವೀಲೋಕೇ ಮಹೀಯತೇ .. 82..
ಸೂತ ಉವಾಚ .
ಏತನ್ಮಯಾ ಶ್ರುತಂ ವ್ಯಾಸಾತ್ಕಥ್ಯಮಾನಂ ಸವಿಸ್ತರಂ .
ಪುರಾಣಂ ಪಂಚಮಂ ನೂನಂ ಶ್ರೀಮದ್ಭಾಗವತಾಭಿಧಂ .. 83..
ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ
ಚತುರ್ಥಸ್ಕಂಧೇ ಪರಾಶಕ್ತೇಃ ಸರ್ವಜ್ಞತ್ವಕಥನಂ ನಾಮ ಪಂಚವಿಂಶೋಽಧ್ಯಾಯಃ ..
4.25..
.. ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇ ಚತುರ್ಥಸ್ಕಂಧಃ ಸಮಾಪ್ತಃ ..

Encoded and proofread by Vishwas Bhide

4 Shrimaddevibhagavatamahapurane Chaturthah Skandhah

pdf was typeset on March 31, 2024

Please send corrections to sanskrit@cheerful.com

